



मराठीभाषा विकास : महाराष्ट्र शासन

नोंदणी क्र. एफ.१६०९४(मुंबई)



महाराष्ट्र शासन
मराठी भाषा विभाग

राज्य मराठी विकास संस्था

एल्फिन्स्टन तांत्रिक विद्यालय, ३, महापालिका मार्ग,
धोबीतलाव, मुंबई - ४००००९ दूरध्वनी : (०२२) २२६३९३२५ / २२६५३९६६

संकेतस्थळ <https://rmvs.marathi.gov.in> ई-पत्ता rmvs_mumbai@yahoo.com



निवेदन

महाराष्ट्र राज्याचे सांस्कृतिक धोरण २०१० अंतर्गत मराठी भाषेतील प्रतिमुद्राधिकाराची (कॉपीराइटची) मुदत संपलेले दुर्मिळ ग्रंथ महाजालावर उपलब्ध करून द्यावे असे म्हटले आहे. त्यानुसार मराठी भाषा विभागाच्या आदेशाप्रमाणे (शासननिर्णय क्र. रासांधो १०१२/ प्र. क./२०१२/भाषा-३ दि. २८ मार्च २०१३) राज्य मराठी विकास संस्थेद्वारे असे ग्रंथ आणि नियतकालिके महाजालावर उपलब्ध करून देण्याचा प्रकल्प राबवण्यात येत आहे. त्याच बरोबर प्रतिमुद्राधिकाराच्या कक्षेत येणारी काही साधनेही प्रतिमुद्राधिकारधारकांची उचित अनुमती प्राप्त झाल्यास संस्थेद्वारे संगणकीकृत करून अभ्यासकांसाठी उपलब्ध करून देण्यात येत असतात.

सदर प्रकल्पांतर्गत महाराष्ट्र साहित्य परिषद, पुणे ह्या संस्थेद्वारे प्रकाशित करण्यात येणाऱ्या महाराष्ट्र साहित्य पत्रिका ह्या नियतकालिकाच्या अंकांचे संगणकीकरण करून ते सार्वजनिकरीत्या आणि विनामूल्य उपलब्ध करून देण्यासंदर्भात उपरोक्त संस्थेला आवाहनपर विनंती करण्यात आली होती.

सदर विनंती मान्य करून महाराष्ट्र साहित्य परिषदेद्वारे सदर अंक संगणकीकरणासाठी उपलब्ध करून देण्यात आले. हे अंक सदर संस्थेच्या सहकार्यामुळेच आपल्याला संगणकीय स्वरूपात उपलब्ध होत आहेत.

या अंकांच्या पीडीएफ प्रती आपण विनामूल्य उतरवून घेऊ शकता. असे करताना खालील सूचना लक्षात घेऊन त्यांचे पालन करावे.

१. सदर ग्रंथांच्या पीडीएफ प्रती या वैयक्तिक वापरासाठी विनामूल्य उतरवून घेता येतील तसेच इतरांनाही विनामूल्य देता येतील. पण कोणत्याही कारणासाठी त्याचा व्यावसायिक वापर करता येणार नाही.
२. सदर ग्रंथांचे दुवे इतरांना देताना त्यासाठी कोणतीही रक्कम आकारता येणार नाही.
३. पीडीएफ प्रतींवर असलेली राज्य मराठी विकास संस्था, मुंबई व महाराष्ट्र साहित्य परिषद, पुणे यांची मुद्रा आपणास काढता येणार नाही.
४. आपल्या अभ्यासासाठी, संशोधनासाठी या सामग्रीचा उपयोग करताना आपण योग्य तो श्रेयनिर्देश केला पाहिजे. वरील अटीचा भंग झालेला आढळल्यास कायदेशीर कारवाई करण्यात येईल.

स्पष्टीकरण : सदर सामग्री ही केवळ ऐतिहासिक दस्तऐवज म्हणून उपलब्ध करण्यात आली असून या सामग्रीतून व्यक्त होणारी मते, विचारसरणी इ. त्या त्या लेखक, संपादक इ. कर्त्याची आहे. त्यांपैकी कोणतेही मत, विचारसरणी इ. यांचा पुरस्कार महाराष्ट्र शासन, मराठी भाषा विभाग, राज्य मराठी विकास संस्था व महाराष्ट्र साहित्य परिषद, पुणे यांपैकी कुणीही करत नसून त्या त्या मताचे वा विचारसरणीचे दायित्व उपरोक्त विभागांवर/ संस्थांवर असणार नाही.

सदर अंक केवळ अभ्यासकांच्या सोयीसाठी संगणकीय स्वरूपात उपलब्ध करण्यात येत असून अंकांतील सामग्रीचे (लेखन, मांडणी, छायाचित्रे, रेखाचित्रे इ.) प्रतिमुद्राधिकार त्या त्या लेखकांकडे अथवा प्रकाशकांनी त्या त्या वेळी केलेल्या व्यवस्थेनुसार आहेत ह्याची नोंद घेण्यात यावी. त्या सामग्रीसंदर्भातील कोणतेही अधिकार वा दायित्व राज्य मराठी विकास संस्था, मराठी भाषा विभाग किंवा महाराष्ट्र शासन ह्यांच्याकडे असणार नाहीत.

अनुक्रमणिका



मराठीभाषा विकास : महाराष्ट्र शासन
राज्य मराठी विकास संस्थेद्वारे
संगणकीकृत





मराठीचा विकास : महाराष्ट्राचा विकास


राज्य मराठी विकास संस्थेद्वारे
संगणकीकृत

अनुक्रमणिका



मराठीचा विकास : महाराष्ट्राचा विकास
राज्य मराठी विकास संस्थेद्वारे
संगणकीकृत





अनुक्रमणिका

२६६५

भा. सा. प.

पक्ष ४ ले. - १९३१-३२

अ. १ - २ - ४

वर्ष ४थे, अंक १ व २
मार्च, जून १९३१
वर्ष ४थे अंक ४था
जानेवारी १९३२

अनुक्रमणिका



मराठीचा विकास : महाराष्ट्राचा विकास
राज्य मराठी विकास संस्थेद्वारे
संगणकीकृत

महाराष्ट्र
साहित्य
परिषद

• वार्षिक वर्गणी ट. ह. सद ४-८

फुटकळ अंकास १ व.

ॐ भूयानसि महानसि

प्राथमिक व दुय्यम शाळांतील वाचनालयांकरितां मुंबई सरकारनें मंजूर केलेली

महाराष्ट्र-साहित्य-परिषदेमार्फत प्रसिद्ध होणारी

महाराष्ट्र-साहित्य-पत्रिका

सद्व वीर्यं करवावहै । तेजस्वि नावधीतमस्तु ॥

वर्ष ४ रे, अंक १-२ रा

वर्षप्रतिपदा }
१८५३

{ मार्च, जून
१९३१

अनुक्रमणिका

अनुक्रमणिका

मुलींच्या ओव्या.....	
दिपवाळींचे गाणे.....	
कोल्हापूर प्रांतात स्त्री पुरुषांच्या तोंडात असलेल्या म्हणी.....	
स्त्रियांच्या म्हणी.....	
वाक्यप्रचार आणि म्हणी.....	
गवताचे प्रकार.....	
शुद्धीभ्रमचर्चा.....	
अभिप्राय.....	
आयुर्वेदसंहितामधील शारीरसूत्रे.....	
पारिभाषिक शब्दकोश.....	
अभिप्राय.....	
परीक्षण.....	
भारतीय कृषिशास्त्र - वृक्षविद्या.....	
गोमन्तक.....	
अभिप्राय.....	
परीक्षण.....	
शंका,चर्चा.....	
पेशवाई सावलीत.....	
शब्दसंग्रह.....	
परिषद्द्वार्ता.....	

मुलींच्या ओंव्या

(सं.:—विश्वनाथ विष्णु सोहोनी, पुणे)

कोंकणातील ब्राह्मणांच्या मुलींमध्ये करमणुकीखातर झोंगाळ्यावर वस्त्र सुस्वर गळ्यावर ओंव्या म्हणण्याची चाल कांही वर्षांपूर्वी तरी होती. रत्नागिरी प्रांतातील खालील ओंव्या माझ्या एका चुलतबहिणीच्या (कै. सौ. लक्ष्मीबाई फडके, पूर्वी कु. इंदिराबाई सोहोनी) साहाय्याने जमविल्या गेल्या. अशा ओंव्या अनेक म्हणजे शेंकडो किंवा हजारो हजारही कदाचित् प्रचलित असतील.

पहिली माझी ओंवी । पहिला माझा नेम । तुळशीखाली राम । पोथी वाची ॥१॥
दुसरी माझी ओंवी । दुजा नाही भाव । चरणीं द्यावा ठाव । पांडुरंगा ॥२॥
तिसरी माझी ओंवी । तिन त्रिकूटाचे परी । महाविष्णूवरी । तुळशी पत्र ॥३॥
चवथी माझी ओंवी । चवथीच्या चांदा ॥ मोतीं तुझ्या भांगा । तुळसा देवी ॥४॥
पांचवी माझी ओंवी । पांच पांडवांना । पाठीच्या भावंडांना । विद्या येवो ॥५॥
सहावी माझी ओंवी । साउलीची छाया पडे । तुझ्या गर्भाला तेज चढे । काकूबाई ॥६॥
सातवी माझी ओंवी । सात सतःकरी । आठवी अरुंधती । नमियेली ॥७॥
सातवी माझी ओंवी । सात ज्योतिर्लिंगे । त्यांत माझीं दोघे । मायबापे ॥७॥
आठवी माझी ओंवी । आठ ओटे पटे । देवार्जीचे ओटे । रंगवीले ॥८॥
नववी माझी ओंवी । नऊ नाग कुळें । पूजित मी गेलें । पंचमीला ॥९॥
दहावी माझी ओंवी । दशरथाच्या वंशी । कौसल्येच्या कुशी । रामचंद्र ॥१०॥
दहावी माझी ओंवी । दशांगुळें मी गार्दन । लक्ष्मी होईन । संवसारी ॥१०॥
अकरावी माझी ओंवी । न करावा आळस । देवा त्रिवर्णी कळस । सोनियाचा ॥११॥
बारावी माझी ओंवी । बारा आदितवार । सूर्याला नमस्कार । वालू दोघी ॥१२॥
तेरावी माझी ओंवी । तेरा आजली पाऊली । मला भेटली माऊली । तुळसा देवी ॥१३॥
चवदावी माझी ओंवी । चवदा चवकळ्याची । पालखी मोतिधांची । देवार्जीची ॥१४॥
पंधरावी माझी ओंवी । पंधरा ह्या ग काड्या । अंबाबाईच्या साज्या । जरतारी ॥१५॥
पंधरावी माझी ओंवी । पंधरा ह्या खिडक्या । भैदानी पालख्या । देवार्जीच्या ॥१५॥
सोळावी माझी ओंवी । सोळा सोमवार । वडापिंपळा बांधा पार । बापाजी हो ॥१६॥
सत्रावी माझी ओंवी । सतरा शंखांची दाटणी । कृष्णाला रुक्मिणी । माळ घाली ॥१७॥
अठरावी माझी ओंवी । अठरा हे ग गड्ड । नैवेद्याला लाड्ड । मोरयाच्या ॥१८॥
एकुणिसावी माझी ओंवी । एकुणीस गोपरीया' (?) । आम्हि बहिणी सारखीया ।

× × बाई ॥१९॥

१ गोपर = रांगोळीची एक तऱ्हा अथवा गोपद = बांगडी.
म. सा. प. (वर्ष ४)

—सं. म. सा. प.

× × जी हो ॥२१॥

बाविसावी माझी ओवी । बाविस खंडी भात । मांगिरी^१ आली आंत । ××जींची ॥२२॥
 तेविसावी माझी ओवी । तेविस खंडी वन्या । मांगिरी आली दर्या । ××जींची ॥२३॥
 चोविसावी माझी ओवी । चोविस खंडी गहू । मांगिरी आली पाहूं । ++जींची ॥२४॥
 पंचविसावी माझी ओवी । पंचविसावी खुंदू नये । नांदते माझे सये । सासर माहेर ॥२५॥
 सव्विसावी माझी ओवी । सरसकट सहा देवा । आरत महादेवा । कापुराची ॥२६॥


✕ ✕ राय ग भोंवळा । सोनें जोखी तोळा तोळा । दुस्रीजोगा तुझा गळा । वहिनीबाई ॥१॥
 माडीवरती माडी । माडीखाली तळघर । तिथे तुझा गौरीहर । ✕ ✕ बाई ॥२॥
 माडीवरी माडी । माडीला चंदन शिडी । पुतळी कैस झाडी । ✕ ✕ बाई ॥३॥
 माडीवरती माडी । माडीला ताटल्या ताटल्या । तवकीं तुझ्या पाटल्या । ✕ बाई ॥४॥
 माडीवरती माडी । माडीला रवे रवे । तवकीं तुझे जवे (१) । ✕ ✕ बाई ॥५॥
 माडीवरती माडी । माडीखाली चांफा । त्याचीं फुलें रोखा । एकादशिला ॥६॥
 माडीवरती माडी । माडीखाली झरा । तोंड धुतो हिरा । ✕ ✕ बाळ ॥७॥
 माडीवरती माडी । उपर माडी कंगोन्याची । लाल साडी पदराची । ✕ ✕ बाई ॥८॥
 माझ्या ग दारावरन । कोण गेला झपाट्याचा । कुसुंदी पागोट्याचा । ✕ ✕ राया ॥९॥
 माझ्या ग दारावरन । कोण गेली सवाशीण । काजळ कुंकू बाळंतीण । ✕ ✕ बाई ॥१०॥
 माझ्या दारावरन । हळदीकुंकवाचा नंदी गेला । खडा मारुनी उभा केला । ✕ ✕ रायानें ॥११॥
 माझ्या ग दारावरन । कोण गेली परकराची । हातिं आंगठी हिरकणीची । ✕ बाईच्या ॥१२॥
 माझ्या ग दारावरन । हरदासाचा मेळा गेला । त्यांत मी ओळखिला । ✕ रायाला ॥१३॥
 माझ्या ग दारावरन । रंगीत गाडी गेली । कृष्णाने राधा नेली । गोकुळासी ॥१४॥
 माझ्या ग दारावरन । गाडीमागे गाडी गेली । वहीण उतरली । भेटीसाठी ॥१५॥
 मुंबई शहरांत । गळोगल्ली नळ । पाण्याचे केले खेळ । इंग्रजांनीं ॥१६॥
 माझे घर मोठें । शिपाई वावरती । अडेकऱ्या मागूं येती । साखरेच्या ॥१७॥
 मुंबईची मुंबादेवी । तिची सोन्याची पाटली । सर्व मुंबई बाटली इंग्रजाने ॥१८॥
 मुंबईची मुंबादेवी । तिची सोन्याची कंबर । निऱ्या पडल्या शंभर । पैठणीच्या ॥१९॥

१ एक प्रकारचें गलबत अगर मचवा. रत्नागिरीकडील शब्द.

आम्ही दोघी बहिणी । × × डोंगराच्या आड । पत्र खुशालीचें घाड । × राया ॥२०॥
 खाऊ मी पाठवीन । साखर पेढा रेवडीचा । भाचा माझ्या आवडीचा । × बाळ ॥२१॥
 कार्नीचे कुडुक । हालती वान्याने । बोलते तोऱ्याने । × × बाई ॥२२॥
 कार्नीचे कुडुक । हालती छुटुछुटु । बोलते पुटुपुटु । × × बाई ॥२३॥
 नार्कीची की नथ । आंखुड तिचा दांडा । शोभते गोऱ्या तोंडा । × × बाईला ॥२४॥
 नार्कीची की नथ । पडली रांझणीत । आर्धि गुंतली सैपाकांत । × × बाई ॥२५॥
 पुणें या शहरांत । गळोगल्लीं हिरे । अधूनी सखा फिरे । × × बाळ ॥२६॥
 × × बाईला पाहूं आले । पुण्यांतले पुणेंकर । जरीचे परकर घातूं केले ॥२७॥
 उंचशा ओसरीवरी । × × राय संध्या करी । वहिनीबाई तांग्ये भरी । उदकाचे ॥२८॥
 उंचशा ओसरीवरी । रुप्याचे तांग्ये पेले । तुझे मित्र पाणी प्याले । × × राया ॥२९॥
 आर्धि घेतलें चंदनमंदन^१ । मग घेतला सातारा । रत्नागिरीचा पेटारा । जडावाचा ॥३०॥
 हजारचा घोडा । बाजारांत वसे । वहिणीचें घर पुसे । × × राय ॥३१॥
 हजारचा घोडा । बाजारांत उभा । तुमच्या स्वारीजोगा । × × जी हो ॥३२॥
 हजारचें ग नेसली । पन्नासाचें दांडीवरी । लेक सून मांडीवरी × × बाईच्या ॥३३॥
 हजारचा घोडा । त्याला पन्नासाची झूल । वर गुलावाचें फूल । × × राया ॥३४॥
 उंचशा ओसरीवरी । कागदाचें पेर । नवा झाला सुभेदार । × × बाळ ॥३५॥
 × × राय घर बांधी । वहिनीबाई घेत सांगे । खोलीला दरवाजे । चंदनाचे ॥३६॥
 × × राय चोळी शिबी । वहिनीबाई डोळे मोडी । घाल शिंप्या घडी । चोळियेची ॥३७॥
 देवाच्या दर्शनाला । दत्तात्रय दिगंबर । चंदनाचें देवघर । सारबिलें ॥३८॥
 रामाच्या दर्शनाला । दत्तात्रय स्वामी आले । पादुका विसरले । पंचवटी ॥ ३९ ॥
 बापाजी काकाजी । तुम्हीं बसा एका ओळी । मला द्यावी साडीचोळी । दिवाळीची ॥४०॥
 बापाजी काकाजी । तुम्हीं बसा एकीकडे । मला द्यावे वाकी तोडे । दिवाळीचे ॥४१॥
 रुप्याच्या ताटांत । ठेविला दर्हीभात । जेविला रघुनाथ । द्वारकेचा ॥४२॥
 रुप्याच्या ताटांत । ठेविला साखरसांजा । नैवेद्य महाराजा । गणपती ॥४३॥
 रुप्याच्या ताटांत । मखमालीचीं फुलें । हारतुरे गजरे करूं । विठोवाला ॥४४॥
 झोपाळ्यावर बैसूं । झोपाळ्याचा नाडा । चिरेवंदी वाडा । + + जींचा ॥४५॥
 झोपाळ्यावर बैसूं । हिरव्या साड्या नेसूं । सारख्या बहिणी दिसूं । + + बाई ॥४६॥
 सरती माझी ओंवी । सरत्या पुरत्या गंगा । काशीच्या ज्योतिर्लिंगा । नमस्कार ॥४७॥

१ चंदनमंदन, सातारा, रत्नागिरी - तिम्ही किळे.

दिपवाळीचें गाणें



(विठ्ठल महादेव घुले)

[आमच्याकडे (नगर भागांत) दिपवाळीच्या पांच दिवसांत गुराखी कांदळाच्या' सुंदर दिवट्या विणून संध्याकाळीं मोठ्या आनंदाने व हौसेने गुरांना ओवाळतात. गुराख्यांची रोषनाई म्हणजे गोड-तेलांत तेवणाऱ्या दिवट्या व गाई-बैलांच्या गोठ्यांत संधपणें जळणाऱ्या पणत्या ही होय. अगदीं तीन चार वर्षांच्या लहान बालकापासून थेट तरुण मंडळीपर्यंत गुराख्यांचे घोळके जमतात व गोठ्या-गोठ्यांतून गुरें ओवाळीत करगोटा-वाट्यांचा, आपला हक्क प्रेमाने शाबीद करितात. अशा आनंददायक समर्थी ते खड्या सुरावर गाई-बैलांसंबंधीं वेगवेगळीं गाणीं म्हणतात. त्यांपैकी कांही गाणीं मी गोळा केलीं आहेत. त्यांतील प्रस्तुत गाणें निवडक आहे. गाण्यांतील समर्पक उपमा पाहून असल्या गाण्यांत काव्य व सौंदर्य हीं असतात हें वाचकांच्या निदर्शनास येईल.]

माझी बोहळण गाय बरी । दुद^१ भरून देती चरी^२ ॥
चरचरीत भवरा करी । गाय रोखितो गाईंदहरी ॥
माझ्या बोहळण गाईच तोंड । जसं तीर्थाचं कुंड ॥
माझ्या बोहळण गाईच ओठ । जसं रबुमाईच गोठ ॥
माझ्या बोहळण गाईच कान । जसं नागलीचं पान ॥
माझ्या बोहळण गाईची मान । जसी हीरथाची खाण ॥
माझ्या बोहळण गाईचे डोळ । जसं लोण्याच गोळ ॥
माझ्या बोहळण गाईचा खांद । जसा पूनवचा चांद ॥
माझ्या बोहळण गाईची पाठ । जशी पंढरपुरची वाट ॥
माझ्या बोहळण गाईची शेप । जसी नागीण टाकिती शेष ॥
माझ्या बोहळण गाईच्या मांड्या । जशा पालखीच्या दांड्या ॥
माझ्या बोहळण गाईच पोट । जशी कापसाची मोट ॥
माझ्या बोहळण गाईची कास । जशी तांदळाची रास ॥
माझ्या बोहळण गाईच सड । जसं खारकाच घड ॥
माझ्या बोहळण गाईच्या धारा । जशा इनयाच्या तारा ॥

१ कांदळः—हा गवताचा एक प्रकार आहे. याच्या काव्या उंच व जाड्या असून विणव्या जाणाऱ्या असतात; रंग पिवळसर असतो.

२ दुदः—दूध. ३ चरीः—चरवी.

४ इनयाः—हस्या, विण्याः.

माझ्या बोहळण गाइचं दुद । यानं देही^१ म्हईल सुद^२ ॥

माझ्या बोहळण गाइचं तूप । यानं जळ नंदादीप ॥

[आमच्या प्रांतांत लहान मुलांना खेळविण्याकरितां नायका अगर वृद्ध माणसें साली दिलेलीं गाणीं म्हणत असतात. ह्या गाण्यांवरून नवीन रचणान्यांना अशाच प्रकारें मुलांची करमणूक होण्याकरितां रचना, विनोद, गीतांची लांबी व भाषा हीं कशीं असावीं हें समजण्याला सदरहु गीतें मार्गदर्शक होतील. तसेंच सध्या वेगवेगळ्या प्रांतांमधून 'लोककथा' गोळा करण्याचें कार्य सुरू झालें आहे. त्या कार्याला हातभार लावावा ह्या उद्देशाने ही रिकामपणीं केलेली कामगिरी आपल्यापुढें सादर करीत आहे.

ह्यां गीतांमध्ये प्रांतिकत्व दिसून येऊन सदर गीतांमधून इतस्ततः विखुरलेले पण महत्त्वाचे शब्द संग्रहित होण्यास मदत होईल व वाङ्मयाच्या एका विशिष्ट प्रांतांत नवीन, अमुद्रित आचारविचारदर्शक साधनामध्ये भर पडेल.]

वाल-गीतें

(१) चांदा मांदा

चांदा मांदा । गिरगिर कांदा । अर्धी भाकरी । सगळा कांदा । टीक स्यो^१ ॥

(२) पाऊस-गीत

पावसा पावसा ये ये । तुला देईन पैसा । पैसा झाला खोटा । पाऊस आला मोठा ॥

(३) नको बाई नकोल्या

नकोबाई नकोल्या । चंदनाच्या टकोल्या^४ । एक टिकली नासली । गंगेला जाऊन घासली ॥

गंगेसनें आला लोंढा । भिजला माझा गोंडा । गोंड्यांत काडी ।

काडींत होता रुपाया । भाऊ माझा शिपाया । शिपायाची घोडी । कडक फुगडी । ॥

चल ग बिन्वे न्हायाला । गोपा गेला ताकाला । विंचू चावला माकाला ।

(४) साड्यामाड्या पापुड्या

साड्यामाड्या पापुड्या पापुड्या । गंगणीची^५ लेकरं माकुड्या माकुड्या । तियं होती

साळुंकी साळुंकी । साळुंकीच्या पायांत दोर ग दोर ग । गंगणीचा नवरा चोरग चोर ग ॥

(५) अडगोळं मडगोळं

अडगोळं मडगोळं । सोन्याचं कडगोळं । रुप्याचा वाळा । तान्हा वाळा । टीक स्यो ॥

१ देही:—देह. २ सुद:—शुद्ध. ३ कोणी कोणी या ठिकाणी 'तीट लावू' असेही म्हणतात.

४ टकोल्या:—टिकल्या. शेवटची ओळ खेरोज करून बाकीच्या ओळींच्या शेवटच्या शब्दांची द्विरक्ति करावी. ५ आपल्या मुलीचें नांव घाळावें.

(१४) स्वतः उताणे निजून पाय मांडीपर्यंत वर करून व पावलापासून गुड्यापर्यंतचा भाग दुमडून त्या दुमडलेल्या भागावर लहान मुलास बसवून 'कुकुचिकाई' हे गीत म्हणत असतांना पाय वारंवार उचलावे.

(१५) पुष्कळशीं मुलें आपल्यापुढे बसवून त्या मुलांचे हात उताणे धरावेत व प्रत्येक मुलांच्या हातावर आपली तर्जनी वारंवार टेकवीत टेकवीत सदरहु गीत म्हणावें व शेवटीं त्या मुलाचा 'हात कर काळा' म्हणून हात पालथा करावयास लावावा याप्रमाणे सर्व मुलें संपेपर्यंत हा क्रम चालू ठेवावा.

(१६) अनेक मुलें पुढे बसवून त्या प्रत्येक मुलांच्या डोकीवरतीं हात ठेवून 'अडम् तडम्' हे गीत म्हणावें व 'फुलियो' हा शब्द ज्या मुलांवर म्हणावयाची पाळी येईल तो उतरला असे समजतात. शेवटीं एक मुलगा राहीपर्यंत हा क्रम अव्याहत ठेवावयाचा व शेवटल्या मुलावर डाव आला असे समजावयाचें. कोणत्याही खेळांत गडी उतरतांना ह्या रीतीने उतरण्याचा एक प्रघात आहे.

भोंडल्याचीं गाणीं

(सं. कै. म. वि. ढोंगरे)

(नमनाचें गाणें)

आयलमा पयलमा । गणेश देवा । माझा खेळ मांडून दे । करीन तुझी सेवा ।
माझा खेळ मांडिला । वेशीच्या द्वारी । पारवे घुमती । बुरुजावरी ।
पारवे फकीराचे । गुंजावाणी डोळे । गुंजावाणी डोळ्याच्या । सारख्या टीका ।
आमच्या गांवच्या । भुलोजी नाईका ॥

२

आवळीनं चढूं । कां चवळीनं चढूं । माझ्याने चवळी चढवेना । चढवेना ।
मामानी चवळी चढवली । चढवली । माझी ओटी भरवली । भरवली ।
माझ्या ओटीत तिळसें । तिळसें । दारी ऊभे दीरसे । दीरसे ।
दिराच्या हातांत । धनुकली । पाण्याला जाते चिमुकली ॥

३

एवढासा तांदुळजा । नखानी फोडीला । वेशीवाहेर टाकून दिला । गाय आली हुंगून गेली ।
म्हैस आली खाऊन गेली । गाईला झाला पाडा । म्हशीला झाला रेडा । तोच रेडा पाडा ।
आमच्या बाप्पार्जीचा वाडा । बाप्पार्जीनी दिली निळी घोडी । येतां जातां कमळें तोडी ।
कमळा मागे लागली राणी । अग अग राणी इथे कुठे पाणी । चला ग जाऊं जल्मन राणी ।
जल्मन राणीची बारीक वाळू । तेथे खेळे चित्कारी बाळू ।

कोल्हापूर प्रांतांत स्त्रीपुरुषांच्या तोंडांत असलेल्या म्हणी

- ५१ घरांत मोतादी;^१ (अंगांत) पोषाख अहमदाबादी .
- ५२ ज्याचें काम त्याने करावें; इतरांनी गोते खावे^२.
- ५३ दिसायला ढवू; कामाला अधू.
- ५४ बाळूंत मुतलें; वळ ना बोळ.
- ५५ पैची म्हातारी; टक्क्याचीं कांकणें.
- ५६ तरुणाचे झाले कोळसे; म्हाताऱ्याला आलें बाळसें.
- ५७ साधल्या आळीचे; मधल्या फळीचे.
- ५८ ज्याचें त्याला; गाढव ओझ्याला.
- ५९ उन्हाळा जोगी; पावसाळा रोगी; हिवाळा निरोगी.
- ६० भिडे भिडे, पोट वाढे. .
- ६१ बारशाची तयारी बाराव्याला.
- ६२ देरे प्राण्यां; घे रे प्राण्या.
- ६३ घरांत नाही भाकरी; मानावारी^५ करतो नोकरी.
- ६४ ऐनाला नाही ठिकाण; व्याजांत घालतो दुकान.
- ६५ आपल्या गावांत बळी; परगांवीं गाढवें वळी.
- ६६ अकिती^६ आणि सणाची निचिती.^६
- ६७ धन्याचें नांव गण्या; आणि चाकराचें नांव रुद्राजीअप्पा.
- ६८ दिवाळी आणि सण ओवाळी.
- ६९ बेंदूर^७ आणि आलें सणाचें लेंदूर.^८
- ७० भावई^९ सण दावई.
- ७१ केलें तुका;^{१०} झालें माका.^{११}
- ७२ प्रजेची होळी; आणि राजाची पोळी.
- ७३ देव तारी त्यास कोण मारी ?
- ७४ जावयाचें पोर; आणि हरामखोर.
- ७५ शिंप्याला सुई; आणि कुटुंबाला बाई.
- ७६ गळ्यांत माळ; गरिबांचा काळ.

१ गरीबी. २ उंची. ३ जेनू काम तेनू थाय; बीजा करेसो गोते खाव या गुजराथी म्हणींचें रूपांतर दिसतें. ४ मानाकरितां ५ अक्षय्य तृतिया. ६ शेवट. ७ पोळा. ८ मालिका. ९ एका सणाचें नांव. १० तुला (धावंतवाडीकडचें रूप) ११ मळा.
म. भा. प. (वर्ष ४) २

१

- ७७ गरिबांचा कैबारी; राजाचा बैरी.
 ७८ घराळा पाया; राष्ट्राळा बाया.
 ७९ देह देवळांत; चित्त पायपोसांत.
 ८० झाली घूक; धर मूक.^{११}
 ८१ ग्रंथ लिहिणें; पश्चात्ताप करणें.
 ८२ गांवच्याला मसणवाट; आणि परगांवच्याला गोंड.^{१२}
 ८३ खायाला मिळेना; काम सरेना.
 ८४ आई बघते पोटाकडे; आणि बायको बघते पाठीकडे.
 ८५ इच्छी परा; तें येई घरा.
 ८६ बाण्याचें गडबडतय, मिठारीचें दुणावतय, आणि तेलणीचें हरवतय.
 ८७ घरीं करतोय उसनवारी; बाहेर दाखवितोय जमादारी.
 ८८ घे घोडा; पी पाणी.
 ८९ लाव तूप; बघ रूप.
 ९० खाई शेरदाणा; चालतांना करितो ठणाणा.
 ९१ असतील मुली; तर पेटतील चुली.
 ९२ खुळ्या बाण्याला मिळाली बायको; अक्का म्हणूं कीं बाई म्हणूं ?
 ९३ गोड बोलणं; भोक पाडणं.
 ९४ जखमेला बिबा; मुलाला आबा.^{१३}
 ९५ उंदराला माऊ; बायकोला जाऊ.
 ९६ देवाला फूल; घराला मूल.
 ९७ न्हाण्याची परीक्षा नखांत; कारकूनाची परीक्षा टाकांत,
 ९८ गरीब गाय; गळ्यांत पाय.
 ९९ बाजी;^{१४} अन् पक्का वादी.

के. रा. कुलकर्णी.

१२ शुभता. १३ उतार. १४ बाप. १५ दीर.

स्त्रियांच्या म्हणी

- (२३८) रुखवत आलें, रुखवत आलें दणाणली आळी, अन् पहातात तों
अधीच पोळी.
- (२३९) कोणी मारतं धोंड्याने, अन् कोणी मारतं उंढ्याने.
- (२४०) महार बसला सखर्जी, आणि दोन्ही खळीं मुकलीं.
- (२४१) खाणें वोकडाचें, अन् वाळणें लाकडाचें.
- (२४२) हातपाय काडपा, पोट वाढ्या.
- (२४३) राखण बसला दारांत, अन् चोर शिरला घरांत.
- (२४४) प्रेमाची नाही दाटवण, तर कशाळा होई मुलाची आठवण.
- (२४५) काम कांही सरेना, फुरसत कांही मिळेना.
- (२४६) सुधारणेचें सार, दिव्याखालीं अंधार.
- (२४७) आधीच तसलें, अन् बैलावर बसलें.
- (२४८) तोंडास मिठी, कपाळास आठी.
- (२४९) हंडीत शीत असलें, म्हणजे लांडीला झोप कशाळा येते !
- (२५०) आवाजी आवाजी आपले कुले आपणच नावाजी.
- (२५१) खटनट विट्टल भट ?
- (२५२) आजीचें काम सरेना आणि कंबर उभी राहीना.
- (२५३) ज्याचे जळे, त्यास कळे.
- (२५४) मी मला वाणी अन् जग मला घाणी.
- (२५५) रेड्यापाड्याची झुंज, अन् झाडास काळ.
- (२५६) नको नको पायलीचें चाखो.
- (२५७) घडवपेक्षां मढव भारी.

नीलकंठ शंकर नबरे, शेळापूर.

म्हणी

- १ कधी फळ तपीं राज्य.
- २ व्याजाला सोकली मुदलाला मुकली.
- ३ गुरां गाताही मुलां म्हातारी.

- ४ आज्ञा मेला नातू झाला घरांत माणसें सारखींच.
- ५ हुंगणावर हाणा पण पाटलीण म्हणा.
- ६ ऐशी तिथे पंचाऐशी कर ग रांडे पुरणपोळ्या.
- ७ गुरविणीचीं शितें प्रसादावारीं जातात.
- ८ धडा गेला तरी हरकत नाही पासंगाला जपावें.
- ९ खोटेंच बोलायचं मग थोडं कां ? भुईवर निजायचे मग संकोच कां ?
- १० महार मेला विटाळ फिटला.
- ११ आडक्याची भवानी टक्याचा गोंधळ.
- १२ बाहेर धडीपगडी घरीं बायको उघडी.
- १३ अती ऊ त्याला खाज नाही, अती ऋण त्याला लाज नाही.
- १४ असा लेक दाणा तर घरोघरीं सुना.
- १५ बाप तशी पुती खाण तशी माती.
- १६ काम वगेने करावें का रगाने करावें.
- १७ धड देवळांत मन जोडयांत.
- १८ बिबी आली उंबरींत मिया गेला कबरींत.
- १९ उधारीचें पोतें सव्वाहात रितें.
- २० शिजाचें घेणें सवाई देणें.
- २१ उंबरें पिकलीं अस्वलाचे डोळे आले.
- २२ गुळाने मरतें त्याला बिख कशाला ?
- २३ शरिरांत पित्त व संसारांत वित्त.
- २४ ऋण फिटतें पण हीण फिटत नाही.
- २५ हागे तो तगे.
- २६ दाणे टाकून कोंबडी झुंजवावयाची.
- २७ पाण्यांत म्हैस बाहेर मोल.
- २८ आडाण्याचा आला गाडा वाटेवरच्या वेशी पाडा.
- २९ विशीं विद्या तिशीं धन.
- ३० घोंगड्यांत पासोडया सरदार.
- ३१ राजाची स्वारी निघाली म्हणे मशालजीचा घातवार.
- ३२ राजाच्या मागून जावें व सावकाराच्या पुढून जावें.
- ३३ नकटें व्हावें पण धाकटें होऊं नये.
- ३४ कुणबी गाठावा उपाशी बामण गाठावा पोटुशी (जेवलेला).
- ३५ कुणभ्यासरिखा दाता नही, लाथेबिगर देता नही.

प्र. घों. कानिडकर

वाक्प्रचार आणि म्हणी

- (१) इथे काडी तिथे काडि ; मामोजिच्या सोळा दाढि
- (२) दिवस बुडाला ; नि गडि उडाला
- (३) सतीचे घरीं बत्ति ; नि शिंदळीचे घरीं हत्ती
- (४) काय गेलं तळतीचं ; काय गेलं वळतीचं ; घर बुडालं भळतीचं
- (५) होशिल सुने कुणा सारखी ; तर सासुबाई तुम्हां सारखी
- (६) बाप तसा बेटा ; कुंभार तसा लोटा
- (७) आधि करि सुन सुन ; मग करि फुण फुण
- (८) आई तशी बाई मंगळ कोण गाई
- (९) कुणाची कोण नि त्रिळांतली घोण
- (१०) राजाला मिळालं वीड पण कवळीचं जाईना दीड
- (११) चट्टिपट्टीचा बोभाटा नि झिपरि मारी झपाटा
- (१२) उरीं डोंगर नि शिरीं काटे
- (१३) जडचिंब शेतचं नि थोटपांग पोटचं
- (१४) मात पटणीचं नि राज्य भटणीचं
- (१५) तोंडावर हाजी गाजी नि मागे दगलवाजी
- (१६) नवऱ्याने मारलं नि पावसाने भिजवलं सांगायचं कुणाला !
- (१७) आला बारा गेला बारा कोण कुणाचा सोयरा-धायरा
- (१८) बाजारचा मेवा बापलेकांनी खावा.
- (१९) सख्या सासूस लावला पाय, नि चुळत सासू रुसून जाय
- (२०) गांवाची झाली होळी नि वांझेची आली पाळी
- (२१) उण्या माणसा दुर्ण काम
- (२२) गाता गळा, शिपता मळा, लिहिता हतोळा
- (२३) देवि देवळांत नायटे गांवांत
- (२४) आवडीने केळी पर ती आली वर
- (२५) आग आग म्हंशी, मला कां नेशी.

रा. वा. सोमण, मोरपाण

“निर्घटशिरोमणी” कोशांत दिलेले गवताचे प्रकार

३१!

संस्कृत	मराठी
(१) शरः - तिरकांडें.	
(२) स्थूलशरः - थोर तिरकांडें.	
(३) मुंजः - मुंजतृण.	
(४) काशः - थोर कसई.	
(५) मिश्री - लघु कसई.	
(६) सितदर्भः - श्वेतदर्भ.	
(७) हरिदर्भः - थोर दर्भ.	
(८) बल्मजा - मोळ.	
(९) कस्तूणम् - लघु रोहिष गवत.	
(१०) दीर्घ रोहिषकम् - मोठे रोहिष गवत.	
(११) नलः - देवनळ.	
(१२) महानलः - थोर देवनळ.	
(१३) नीलदूर्वा - निळी हरळी.	
(१४) श्वेतदूर्वा - पांढरी हरळी.	
(१५) वल्लीदूर्वा - वेल हरळी.	
(१६) गंडदूर्वा - गांठे हरळी.	
(१७) कुंदरः - कुंदा गवत.	
(१८) भूतृणम् - सुगंध रोहिष गवत.	
(१९) सुगंध भूतृणम् - सुगंधी गवत.	
(२०) ऊखलः - घोडेसर गवत.	
(२१) इक्षुदर्भा - मुठें गवत.	
(२२) गेणूविका - थोर शिपी गवत.	
(२३) शिलिका - लहान शिपी.	
(२४) निःश्रेणिका - निशेणी गवत (निरोषी (कोंकणांत प्रसिद्ध).	
(२५) गर्मोटिका - गोडा लोणा गवत, जरडी.	
(२६) मज्जरः - पवना गवत.	
(२७) पत्राढ्यं - डोंडें गवत.	
(२८) वंशपत्री - वंशपत्री गवत.	
(२९) मंथानकः - मारवेल.	
(३०) पल्लिबाहः - पोकळी गवत (तांबड्या पाशीचें).	

संस्कृत	मराठी
(३१) लवणतृणम् - लोणा गवत.	
(३२) पण्यंधः - पंधे गवत.	
(३३) दीर्घ काण्डः - तिधारी लव्हा, लव्हाळे.	
(३४) लघुगुंडः - लघु लव्हाळे.	
(३५) वृत्तगुंडः - वाटोळे लव्हाळे.	
(३६) गुलकंदः - कचरा.	
(३७) चणिका - वर्णया गवत, चणई.	
(३८) गुंडासिनी - पाणकणीस (जखमेंत भरतात).	
(३९) शूली - सुळे गवत.	
(४०) परिपेल्लम् - जलमुस्ता, केवटी मोथा.	
(४१) हिज्जुलः - परळ.	
(४२) शैवालम् - शेवाळ.	

कांही गवतांचे विशेष गुणः—

- (१७) गाईवैलांना पुष्टिकारक.
- (२२) गाईचें दूध वाढतें.
- (२४) जनावरांना अशक्त बनवितें.
- (२५) गुरांचें दूध वाढतें.
- (२६) गाईचें दूध वाढतें.
- (२७) पशूंना हितकारक.
- (२८) नंबर २५ प्रमाणे गुण.
- (२९) नंबर २६ प्रमाणे गुण.
- (३०) नंबर २४ प्रमाणे गुण.
- (३१) घोड्यांना उत्तम.
- (३७) नंबर २७ प्रमाणे गुण.
- (३९) म्हशींना चांगले मानवतें

पंधे गवतांचा विशेष गुणः—

तत्कालशस्त्रघातस्य व्रणविरोपणी परा ।
(शस्त्रानें जखम झाल्यावरोबर लागलीच
पंधे गवत वाटून जखमेंत भरल्यास जखम
भरून येते. गरजूंनी अनुभव पहावा.)

प्र. धों. कानिटकर

शुद्धिभ्रमचर्चा ?

(लेखक:—गो. कृ. मोडक)

दृष्टिभेद—भाषेसंबंधी व्याकरण पुस्तकांत अनेक गोष्टी सांगितलेल्या असतात. या गोष्टींपैकी काही गोष्टी अशा का, हे सकारण सांगितलेले असते व काही गोष्टी कारण न देतांच केवळ गृहीत धराव्या म्हणून दिलेल्या असतात. या उत्तरोक्त गोष्टी सकारण नसतात असे नाही. पण त्यांपैकी काहींचे कारण निश्चित सांगता येत नाही, काहींचे कारण विद्यार्थ्यांना अनाकलनीय असते, तर काहींच्या कारणाबद्दल मतेक्य नसते. एवं, कारणावाचून कार्य नाही, ही गोष्ट येथेही सिद्ध आहे. शिक्षकांचे किंवा लेखकांचे काम ही अनुक्त कारणे सोडून काढण्याचे, ती मनाला पटली किंवा नाही हे पाहण्याचे, व पटलेली कारणे विद्यार्थी व जनता यांचेपुढे मांडण्याचे असते. एतदर्थ अशा जबाबदार माणसांनी केवळ ग्रंथवचनप्रामाण्यावर अवलंबून असतां कामा नये. त्यांनी नेहमी कारणाच्या बाबतीत असंतुष्ट असेच राहिले पाहिजे. अमक्या ग्रंथांत अमूक अर्थ दिला आहे. पण तसा तो कां दिला आहे, याचीही मीमांसा यावच्छक्य अशा विद्वानांनी मनाशी केली पाहिजे, अशी माझी दृष्टि आहे. पण रा. निजसुरे यांची दृष्टि याद्वन निराळी आहे. कोश जें सांगिल तें मुकाब्याने गिळण्यास ते खुशी आहेत. म्हणजे ते आप्ताने संतुष्ट आहेत तर मी प्रभूतानेहि असंतुष्ट आहे. उदाहरणार्थ, पुढील गोष्टींचा येथे विचार करूं.

कला शब्दाचा अर्थ अंश, हिस्सा असा आहे; तर तेवढ्यावरून सकल म्हणजे संपूर्ण हा अर्थ सहज सिद्ध होतो; असे रा. निजसुरे म्हणतात. पण सभाग, सांश इत्यादि सहवहुवीहि समास सकल-प्रमाणे सर्व या अर्थाचा बोध कां करीत नाहीत ? ही शंका त्यांचे हृदयांत शिरत नाही. चंद्राची कला म्हणजे त्याच्या बिंबाचा सोळावा अंश आहे व अशा सोळाव्या अंशांनी म्हणजे कलांनी युक्त असलेल्या म्हणजे सकल चंद्रास आपण पूर्ण म्हणतो. अशा रीतीने सकल शब्दाच्या अर्थान्तराची सिद्धी होते. सकल म्हणजे सगळा, या कोशगत विधानाने तुपा होणें योग्य नाही. कोशगत अर्थाच्या पलीकडे कां जाऊं नये ? महेश्वर या यवनी शब्दाचे रूपांतर मराठीत महेश्वर असे झाले आहे. यांतील वर्णविपर्यय स्पष्टतम आहे. पण, असा वर्णविपर्यय कां व्हावा, याचे कारण देणें अवश्य आहे. वर्णविपर्यय हा विकार सार्वत्रिक नाही; काही मोजक्या शब्दांतच आढळतो; असें कां असावे ? ' कारणाशिवाय कार्य घडत नाही ' हा नियम शब्दशास्त्रांतही प्रमावी आहे.

एतत्सिद्ध्यर्थ वर्णविपर्ययाची उदाहरणे आपण वेळ—

कोटि याचे रूपांतर रीति-रीत या धर्ताविर कोट असे झाले व हा शब्द मराठीत संस्थेचा दर्शक आहे. कोटीचा संस्कृतामध्ये अर्थ अम्र असाही आहे. एतदर्थक शब्द मराठीत कोट हाच नापरल्यास संस्था कीं अम्र, असा त्याच्या अर्थासंबंधी घोटाळा होणार. हा टाळण्याकरितां भाषेने कोट या शब्दांत व्यंजनाविपर्यय करून टोक असे रूप साधिलें. येथील वर्णविपर्यय येथे दिलेल्या कारणाने समर्थित होत नाही काय ? कोणाच्या मते हें समर्थन योग्य नसेल. कवूळ. त्याने दुसरे सूचवावे. यादून सरस आढळ-व्यास तें आखाच होईल. रा. निजसुरे महेश्वरप्रमाणेच कोट या शब्दातीलहि रूपांतर केवळ वर्णविपर्ययाने झालें, असेच म्हणणार काय ? भिन्न अर्थ व्यक्त करण्यास भिन्न शब्द असावे, अशी कोणत्याहि

१५

माषेची स्वभावतःच खटपट असते. मनस शब्दाचे मराठी रूपांतर मन, यक्षस्-चें यक्ष, तेजस्-चें तेज, या धर्तीवर मराठीला तळें एतद्-वाचक सरस शब्दांचें रूपांतर सर असे करतां आले नसतें काय ? पण तसें तिने का केलें नाहीं ! त्याला 'वर' हा अवयव पुढें जोडून सरोवर असा समास एतदर्थ कां योजण्यांत आला बरें ? येथील कारण स्पष्ट आहे. (स लोपून होणाऱ्या) सर या रूपाचे अर्थ भावे-मध्ये अगोदरच पुष्कळ आहेत. हाराचा सर, पावसाची सर, प्रतिपक्षाशी सर, एतदर्थक सर या शब्दांशी घोटाळा टाळण्याकरितां, भावेने वर हा शब्द सरस यापुढे जोडून 'सरोवर' असें रूप पत्करिले. कोणी म्हणेल नरवरप्रमाणे सरोवर हा शब्द श्रेष्ठत्व सूचित करितो, तर तसा प्रकार मराठीत नाही. पावसाळ्यांत होणाऱ्या कमलपुष्प लहानशा तळ्यापासून तो मानसापर्यंत सर्वांसच आपण सरोवर म्हणतो. श्रेष्ठत्व दर्शविणेच तर मानस हे श्रेष्ठ सरोवर आहे असा निराळ्या श्रेष्ठ शब्दाचा प्रयोग आपण अधिक करितों. सारांश शब्दांमध्ये अर्थविवर्थां होणारा घोटाळा यावच्छक्य टाळावा, अशीच किंवा अन्य एखादी प्रवृत्ति वर्णविपर्ययाचेहि मुळाशी आढळते.

लाघव—संस्कृत गोक्षुर या शब्दावरून मराठीत गोखरूं हा शब्द आला आहे. गोक्षुर या नांवाने बोधित द्रव्याचे ठिकाणी गाईच्या खुराची आकृति मानण्यांत येऊन, त्यास सहृदय भिषग्वर्षांनी गोक्षुर असे म्हंटले. हा उच्चारस कठीण अतएव त्याचें रूपांतर ख असे झालें. यास साक्षीदार क्षीर-क्षीर क्षार-क्षार हा आहे. क्षुर यांतील स्वर स्थान विपर्यय पावून, गोखरूं हा शब्द बनला येथील विपर्यय कसा झाला ! भिषग्वर्षांनी मानिलेले साम्य मराठी बोलणारांच्या ध्यानांत न राहिल्यामुळे, हें द्रव्य व गाईचा खूर यांचा संबंध त्यांच्या मनांत आला नाही. तेव्हा खूर काय किंवा खरू काय दोन्ही रूपे त्यांना सारखांच अर्थसूच्य वाटली. त्यांतल्या त्यांत खरू हें रूप त्यांना सोईचें वाटलें व त्यांनी गोखरूं असा स्वर विपर्यय केला. यांत त्यांना कोणती सोय दिसली ? वर्णविपर्ययाच्या अभावीं होणारे गोखूर हें रूप नियमाने चतुर्मात्र होणार. तर वर्णविपर्यय-साध्य गोखरूं हें रूप, त्यांतील अंत्य स्वर काहीसा न्हस्व उच्चारला गेल्याने, चतुर्मात्र रूपाहून काहीतरी लघ्वच होणार हेंच लाघव येथील विपर्ययाचे मुळाशी आहे. 'रूं'तील स्वर दीर्घ लिहिला जातो तरी उच्चारांत तो काहीसा अखंड उच्चारला जातो.

यावर टीका—गोक्षुर यांतील उकार न्हस्व आहे तर, तज्जन्य गोखूर या शब्दांतही तो न्हस्वच असावा. (व तो असा न्हस्व केल्यास त्यांतच लाघव साधणार) पण हें उच्चारशास्त्रास संमत नाही. शब्दाचा अंत्य अकार, त्याच्यापूर्वी जोडाक्षर नसल्यास म्हणजे एकच व्यंजन असल्यास, बहुधा अनुच्चारित म्हणजे निश्चित असतो. यास उदाहरण-फुल-तोर, चोर इत्यादि. या प्रवृत्तीस अनुसरून गोखूर या शब्दांतील शेवटला अ नसल्यासारखाच आहे. अर्थात् तत्पूर्वग र-च्या उच्चाराचा भार मागील उकारावर पडणार; व तो भार वाहण्याकरितां त्याला दीर्घ व्हावें लागणार. याला साक्षीदार भुशिरस याचें मराठी रूपांतर भुशिर हें आहे. सारांश, संस्कृतावरून शब्द मराठीत येतांना वर्णविपर्ययादि कार्यांच्या मुळाशीहि काही तरी कारण असतें व हें कारण शोधून काढणें भाषाशास्त्राचें कर्तव्य आहे, असें माझे मत; तर रा. निजळरे म्हणणार नुसत्या वर्णविपर्ययाशींच थांबा. त्याच्या पलीकडे नजरही टाकूं नका. पडाव वारंवार उलटतो; तेव्हा तद्वाचक शब्दाची अक्षरेहि कां उलटूं नयेत ? अशाच भाषणें 'उड्डप' याचें रूप वर्णविपर्ययाने 'पडाव' झालें असेल काय ?

शक्य तेवढ्या ठिकाणी कारण शोधून काढणें हें शास्त्राभ्यासास अत्यंत आवश्यक आहे. रामः + चरति = रामचरति, या ठिकाणी विसर्गाचा शू होतो व व्याकरणही तेवढेंच सांगतें. म्हणून शिक्षकानेहि स्वतः तेवढ्यावरच संतुष्ट राहावें काय ? शू आणि चू हे दोन्ही एकाच स्थानचे आहेत, या

गोष्टीवरून च्-चा आपल्या गांवकन्याविषयीचा प्रेमा येथें उघडउघड दिसून येत नाही काय ? उगी वेळून 'कू छ यांचेपूर्वी विसर्गाचा श् होतो' असें नुसतें विद्यार्थ्यांस बोकावयास सांगण्यापेक्षा, त्यांना श् आणि च् यांचें आपसांतील नातें समजावून देणें योग्य होणार नाही काय ? अशाने दुहेरी ठाम आहे [१] आपल्या गांवकन्याविषयीचा ओढा वर्णांतही दिसून येतो, हें पाहून वाटणारें कौतुक; आणि [२] संबंध कळल्यानंतर 'च् पूर्वी श् होतो' वगैरे बोकण्याचे भ्रमांची वचत. अशा प्रकारची उदाहरणें व्याकरणाच्या प्रत्येक शाखेंतून व उपशाखेंतून पदोपदीं देतां येतील. यथाशक्ति याचा विप्रह 'यथा शक्तिः तथा' असा न करिता 'शक्ति अनतिक्रम्य' असा कां करावा, देहान्तरं याचा विप्रह 'देहस्य अन्तरम्' असा सरळ न करिता 'अन्यो देहः' असा कां करावा द्विकर्मक धातूंचे वर्ग त्यांच्या कर्मणि प्रयोगास अनुसरून दृष्टी दोन पाहण्यांत येतात, ते कसे अनवश्यक आहेत, वगैरे गोष्टींच्या संबंधांत विचार-शक्तीस पुष्कळच व्यापारक्षेत्र आहे हें सहज दाखवितां येईल; पण तद्विषयक विचार या लेखांत देणें योग्य होणार नाही, म्हणून येथे दिला नाही. सारांश, कारणाचेंहि कारण सोधणें, त्याच्याही कारणाचा पत्ता लावूं पाहणें, अशी माझी दृष्टि असल्याकारणाने, माझी अनेक विधानें रा. निजखुरे यांस रुचणार नाहीत तेव्हा आम्हां दोघांतील तंत्र्याचें मूळ या नैसर्गिक दृष्टिभेदांत असल्याने, पुढे दिलेल्या अनेकाविषय अनभिमत विधानांबद्दल रा. निजखुरे मला क्षमा करतील अशी आज्ञा आहे.


अभिप्राय

बडोदा कॉलेज मॅगॅझीन—सं. मधुसूदन श्रीकृष्ण आपटे. आमच्या पाहण्यात जी कांही कॉलेजमासिके आजपर्यंत आली त्यांत या बडोदा कॉलेज मॅगॅझीनचा नंवर बराच वर लागेल असे आमच्या समोर मॅगॅझीनचा सप्टेंबरचा अंक आहे, त्यावरून म्हणण्यास हरकत वाटत नाही. प्रो. दांडेकर यांची 'परोपकारी चोर' ही लहानशी गोष्ट उत्कृष्ट असून सूचक आहे. त्यानंतर जो दुसरा लेख आम्हांला आवडला तो व्यंकटराव पाटील यांचा तरुणांची जबाबदारी हा होय. The Determination of Sex हा लेख कॉलेजच्या विद्यार्थ्यांच्या मासिकांतून प्रसिद्ध होणे हे अगदी अयोग्य आहे. 'गरिबीचा पाहुणचार' ही कविता अनुकरण आहे की काय असा संशय येतो. कॉलेजमासिकांतून पुस्तकावर अभिप्राय देण्याची वहिवाट इष्ट आहे काय याचा विचार संपादकांनी करावा अशी आमची त्यास सूचना आहे.

सहविचार—वर्ष १ अंक २. या अंकांत प्रो. चिं. वि. जोशी यांचा राजावलिपरिचय नामक लेख फार उपयुक्त आहे. राजावलि ग्रंथाची खरी किंमत अथवा योग्यता त्यांनी लोकांच्या मिदर्शनास आणली ही त्यांची फार महत्त्वाची कामगिरी आहे. मूळ न पाहतां दुसऱ्यावर विसंबून त्याच्या आधाराने सिद्धांत बांधणे बोक्याचे असते या तत्त्वाची हेळसांड संशोधकांनी कधीही करतां कामा नये. याच अंकांतील श्री. गोविंदानुज यांचा सर टी. माधवराव यांच्या-बरील लेख वाचण्यासारखा आहे. श्री. गोविंदानुजांनी माधवरावांचे मोठे चरित्र हातीं घ्यावे. अंकांतील नऊ लेखांपैकीं तीन कविता आहेत.

नव्या स्मृतीची आवश्यकता—(ले. का. न. केळकर—किं. ८ आणि) या संग्रहांत एक नवीन स्मृति बनविण्याची आवश्यकता प्रतिपादन केली आहे. बदललेल्या आचारविचारांना शास्त्राची अनुज्ञा देणे हेच या नवीन स्मृतिकाराचे कर्तव्य असणार हे उघड आहे. पण जुन्या काळांतल्या चाली बदलतात तद्वत् जुन्या काळांतलीं हत्यारे बदलवयास नको काय ? स्मृतीचा उपयोग कालांतराने होतो. आम्हांस तर शास्त्र आजच पाहिजे. शास्त्रांत बदल होतो हे सिद्ध करण्याच्या कामी व्यवहाराचीं म्हणजे कायद्याचीं दिलेली उदाहरणे समर्पक वाटत नाहीत. तथापि धर्माविषयी विचार करणारांना या पुस्तकांतील माहितीचा पुष्कळ उपयोग होईल यांत संशय नाही.

आयुर्वेदसंहितांमधील शारीरसूत्रे



[लेखक:—डॉ. म. वि. भापटे]

चरक व सुश्रुत या दोन आयुर्वेदसंहिता होत. त्या लिहिल्या गेल्यास आज दोन हजारहून अधिक वर्षे होऊन गेली. या दोन संहितांमध्ये 'शरीर' या नावाचा एक स्वतंत्र विभाग आहे. शरीर हा शब्द अलीकडे शरीररचनाशास्त्र या अर्थी रूढ होत चालला आहे. तथापि या संहितांमधील शरीर-स्थानाकडे पाहिल्यास त्यांत इच्छा शरीरांत गणला जाणारा विषय तर आहेच पण हड्डां इन्द्रियवैज्ञान या सदरांत मोडणारा विषयहि आहे असें आढळून येते, किंबहुना या दोन शास्त्रांची विभक्त गणतां होण्या-इतका प्रौढपणा त्यांत आलेला नव्हता असेंच म्हणावे लागते. आयुर्वेदसंहितांतील शरीरावर एकत्र नजर फिरविली असतां असें दिसून येते कीं या दोन विषयाखेरीज आणखी वेदान्त, मानस, शल्योपयोगी शरीर, प्रसूतिविज्ञान, इत्यादि शाखांचाहि त्यांत समावेश आहे. तथापि प्रस्तुत लेखांत ते विषय वगळून शरीररचना आणि विशेषतः व्यापार यावद्दलच संहिताकारांचें म्हणणें काय आहे त्याचेंच विवेचन करावयाचें योजिलें आहे. आयुर्वेदसंहितांमध्ये प्रथमतःच एक सूत्रस्थान दिलेलें आहे. त्यांत एकंदर शास्त्राच्या सर्व अंगोपांगांतील सूत्रे सांगितलेली आहेत. त्यामध्ये अर्थात् शरीराचीं सूत्रे आलेली आहेतच. त्यांचाच विचार येथे आरंभ करणें जरूर आहे.

वात, पित्त, कफ, हे शरीरव्यापारांचे मूलाधार होत हें आयुर्वेदाचें मूळ सूत्र आहे ही गोष्ट सर्व-संमत आहे. या सूत्रामध्ये आर्यसंस्कृतीचा विशेष व्यक्त होत आहे. तो विशेष एका उदाहरणावरून स्पष्ट होईल. प्रत्यक्ष एकेका ज्ञानेन्द्रियाला येणारा बाह्य जगाचा अनुभव आर्य आणि पाश्चात्य दोघांचा सारखाच असावयाचा. तथापि हरेक गोष्ट कृति मानून त्यामागे एकादा कर्ता मानण्याची सवय, होस किंवा मनो-वृत्ति जी आर्यसंस्कृतीने घटवून ठेविली तिला अनुसरून आपण म्हणतो 'ईश्वराने सुष्टे निर्माण केली आहे' आणि अशी मनोवृत्ति ज्यांची घटलेली नाही ते 'जग हें असें आहे' पौर्वात्य सांप्रदायांतील एवढेच म्हणण्यांत समाधान मानतात. आम्ही जगाचा कर्ता जरी ईश्वर विशेष मानतो तरी तो मूर्त किंवा जड नाही फक्त मनःचक्षूलाच दिसणारा आहे असें जांवर दोघांनाहि माहीत आहे तोंवर दोघांनी एकमेकाशीं भांडण्यांत कांही अर्थ नाही. जेव्हां पहिला आपल्या योग्य सीमेच्या बाहेर जाऊन ईश्वराला मूर्त म्हणतो, किंवा दुसरा तो मन-श्चक्षूलाहि गोचर होत नाही असें म्हणतो तेव्हां खरा वादविषय उत्पन्न होतो आणि असा वाद कोणा एकाच्या तरी गळ्याशीं आल्याखेरीज रहात नाही. असो. प्रस्तुत प्रसंगां या दोन भिन्न वर्णन-पद्धति आहेत, त्यांचा वर्णनविषय मात्र एकच आहे असें मान्य करून पहिल्या आर्यपद्धतीस 'परोक्ष' आणि पाश्चात्य पद्धतीस 'अपरोक्ष' अशीं नावे योजून कफ-वात-पित्तासंबंधीं उलगाडा करून दाखवूं.

नवें अपरोक्ष वर्णन	जुने परोक्ष वर्णन
१ वायूने क्रिया (हालचाली) घडतात.	१ वायु क्रिया घडवितो.
२ अग्नीने विक्रिया (द्रव्यांतरे) घडतात.	२ पित्त विक्रिया घडवितो.
३ क्रिया किंवा विक्रिया 'वस्तु' च्या आध्याने घडतात.	३ कफ हें क्रिया-विक्रियांचें अभिधान आहे.

हे कोष्टक आयुर्वेदीय वर्णनाशो तंतोतंत जुळणारे आहे असे नाही हे उघडच आहे तथापि एक दोन मुद्यांच्या बाबतांत तें यथार्थ आहे असें दिसून येईल त्या बाबती अशा. बाह्य जगाचा अनुभव हा मनुष्याला प्रथमतः येणारा आहे. स्वतःच्या शरीराविषयी जिज्ञासा जरी आरंभापासूनच असली तरी बाह्य जगातील व्यापारांचें निरीक्षण होऊन त्यांतून थोडोवहुत व्यवस्था निर्माण झाल्याखेरीज तो जिज्ञासा तृप्त करून घेण्याचा उपक्रम करतो येत नाही. शरीरव्यापार हे आपल्या नित्य परिचयाचे असतात आणि म्हणूनच त्यांचो छाननी करण्याची आवश्यकता आपणास सहसा उत्पन्न होत नाही. ज्या गोष्टी आपल्या कमी परिचयाच्या असतात त्याविषयी कुतूहल उत्पन्न होतें आणि त्यांच्यात व्यवस्था उत्पन्न करताना प्रथमतः आपल्या नित्य परिचयाच्या गोष्टींच्या उपमेचें साहाय्य आपण हरघडी घेत असतो. ज्योतिष-शास्त्राचा विषय स्वतःच्या व्यक्तिगत विचारांपासून जास्तांत जास्त दूर आहे. परंतु सर्व भौतिक शास्त्रांमध्ये त्याच्यावर मानवी मनाची उडी पाहिल्याने पडलेली दिसते. त्यांत देखील पाहिली शास्त्ररचना म्हणजे स्वतःच्या मनोभावनांच्या भाषेत ज्योतिष अनुभवांचों वर्णनें अशोच होतां. सूर्य, चंद्र, राहू, केतू, इत्यादिकांना मानवी भावनांनी सजवून त्यांचे जे व्यापार चालतात ते त्या भावनांचों फलें होत असें शास्त्र सांगू लागलें. पुढे आपल्या निकटच्या हालचालींचा अभ्यास बारकाईने होऊ लागून त्यांची संगति आपल्या अत्यंत परिचयाची झाली इतकी की, स्वतः आपल्या मनोभावनांची छाननी-उपमितांनं ज्ञानसंग्रह कर- सुद्धा तितक्या बारकाईने झाली नसल्यामुळे या बाह्य परंतु जवळच्या प्याची रीत जगातील निरीक्षणावरून आपण जे शास्त्र बनविलें त्याच्याच भाषेत ज्योतिष बोलण्यास सुरुवात झाली. गतिनियमांचो जो गवसणो आपल्या निकटच्या हालचालींना वसला तोच ग्रहमालेच्या हालचालींना आपण वसवून पाहिली आणि तो यथास्थित जुळलो देखील. ही ज्योतिषविज्ञानाची पाहिली पाहिली आधुनिकांनाच आक्रमलेली आहे असें नव्हे तर आपल्या भास्कराचार्यादिनांमोड स्विकारलेली आहे.

आता या भौतिकशास्त्राच्या पसऱ्याशी ताहून पाहता असा देखावा दिवू लागला कां देहाबाहेरील व्यापारांचें व्याकरणात्मक ज्ञान (म्हणजे छाननी करून मिळविलें ज्ञान) आपण जें संपादन केलें आहे त्या मानाने स्वतःच्या शरीरातील व्यापारांचें ज्ञान फारच कोतें पडतें. शरीरबाह्य पदार्थांशी आपला जो परिचय आहे त्या मानाने शारीरिक पदार्थांचा परिचय कांहीच नव्हे. असें झाल्याबरोबर बाह्य सृष्टिविषयक शास्त्राच्या भाषेत शारीरिक सृष्टी सांगू लागण्याचा पायंडा पडत चालला. तात्पर्य हें की मानवी मनाची आकांक्षा जरी सर्व अंतर्बाह्य सृष्टी आवक्यांत आणण्याची असली तरी मानवी मनाचा उडी कांही सीमेपलीकडे जाऊ शकत नाही. म्हणून त्याला नेहमी सृष्टीचा अंशतः अभ्यास करावा लागतो आणि निरनिराळ्या क्षेत्रांत प्रवास करून अधिकाधिक क्षेत्र आक्रमविं लागतें. वरील शरीर व्यापारास बाह्य कोष्टकाकडे पाहिलें असतां असें दिसून येईल कां डाव्या रकान्यांत लिहि- व्यापारांचो उपमा लेलें वर्णन बाह्य जगातील घडामोडींचें आहे परंतु उजव्या रकान्यातील वर्णन शरीरास अनुलक्षून केलें आहे. तथापि वरती मथळ्यामध्ये मात्र जुने वर्णन नवें वर्णन असा भेद दर्शविला आहे. वाचक शंका घेतील की जुने लोक शरीरबाह्य सृष्टीचें वर्णन करीत नव्हतेच कां काय ? उलट नवे लोक शारीरिक व्यापारांचें वर्णन करीत नाहीतच कां काय ? उत्तर असें आहे कां जुने लोक शरीरबाह्य सृष्टीचें वर्णन करीत असत परंतु तसें करताना सुद्धा येथे दर्शविल्याप्रमाणे परोक्ष वर्णनाकडेच ते कळ दाखवीत; उलट आधुनिक शास्त्रकार शरीरव्यापारांचें वर्णन करितात पण ते अपरोक्ष रीतीनेच करतात. दोन वर्णनांत त्यांनी भाषाभिदाहि ठेवलेला नाही. दैहिक किंवा अदैहिक अशा विशेषणें मागे लावण्यापेक्षा जास्त भेद ते ठेवात नाहीत.

कोष्टकासंबंधी दुसरा मुद्दा असा की त्यांत दोन अटुमवांची तुलना केलेली आहे. काही गोष्टी आपण बाहेर घडलेल्या पाहूतो तसल्याच गोष्टी शरीरांतहि घडत असतात इतकेंच त्यांत सांगितलें आहे. शरीर व्यापारांची छाननी त्यांत नाही. शरीरांतील अवयवांचा उल्लेख त्यांत नाही किंवा असे वेगवेगळे

अवयव एकमेकांवर किती किंवा कसे अवलंबून आहेत किंवा नाहांत? इत्यादि चरकसंहितेतील उपमिति- व्याकरणात्मक प्रश्नांचा उलगाडा त्यांत नाही. किंवा असे व्याकरण कर- मूलक वायुवर्णन प्याच्या उद्योगाला लागण्यापूर्वी बाह्य आणि आंतर व्यापारांतल काही सामान्य लक्षांत येऊन वरील वर्णने केलेला आहेत. चरकसंहिता मुद्रताच्या

पूर्वीची असली तरी तोंतील वर्णनशैली कित्येक स्थळां फार बहारीची आहे. अशाच काही स्थळांपैकी सूत्रस्थानांतील बारावा अध्याय हें एक स्थळ आहे. अध्यायाचें नांव 'वातकलकलीय' असे आहे. अनेक ऋषी जमलेले आहेत आणि त्यामध्ये वायूच्या गुणासंबंधी (कला = गुण) चर्चा सुरू झालेली आहे असा प्रसंग घेतला आहे. चर्चाविषयाचें वर्णन करतांनाच असे म्हटलें आहे की 'कानि चास्य शरीराशरीरचरस्य शरीरेषु चरतः कर्माणि बहिःशरीरेभ्यः वा इति० ॥ ३ ॥'

शरीरांत आणि शरीराबाहेरहि संचार करणाऱ्या वायूचीं कामें कोणतीं हा चर्चेचा विषय आहे. चौघा जणांनी आपलीं मतें सांगितल्यानंतर पांचवे वायोर्विद राजर्षी म्हणतात:-यानि खलु वायोः कर्माणि भवन्ति तेषां अवयवान् प्रत्यक्षानुमानेपमानैः साधयित्वा प्रवक्ष्यामः। वायुः प्रवर्तकः चेष्टानाम्, नियन्ता प्रणेता च मनसः, सर्वेन्द्रियाणां उद्योजकः--स्थूलाणुस्रोतसां मेघा, कर्ता गर्भाकृतीनां, आयुषः अनुवृत्तिप्रत्ययभूतो भवति अकुपितः॥ कुपितस्तु खलु मनो व्याहन्ति, सर्वेन्द्रियाणि उपहन्ति, विनिहन्ति गर्भान्। अस्व

प्रकृतिभूतस्य लोकेषु चरतः कर्माणि धरणीधरणं, ज्वलनो ज्वालनम्, प्रवर्तनम् स्रोतसाम्, पुष्पफलानां च अभिनिर्वर्तनम्, ६० प्रकुपितस्य लोके चरतः उत्पाडनं सागराणां, उद्वर्तनं सरसां, आकंपनं भूमेः। आधमनं अंबुदानाम् ६० ॥ ८ ॥

वायूची महती वर्णन करतां करतांना हे महर्षी इतक्या थराला गेले कीं सर्व जीवित वायूच्याच आधीन आहे असा सिद्धान्त त्यांनी ठोकून दिला. परंतु समेत दुसरे ऋषी हेते त्यांना ही अतिशयोक्ति पटली नाही. लगेच एकाने अक्षेप घेतला कीं सर्व जीवित पित्तावलंबी आहे. इतक्यांत तिसऱ्या एकाने दोघांनाहि हरकत करून सर्व आयुष्य कफाच्या आधीन आहे असें प्रतिपादन केलें. सरते शेवटीं आत्रेय पुनर्वसूनी समारोप केला कीं एकान्तिकवणा सोडला तर सर्वांचंच म्हणणें खरें आहे.

चरकसंहितेतील हे उतारे वाचून पुष्कळ आधुनिक वाचक असें म्हणतील कीं येथील वायूच्या व्यापारांचें वर्णन 'नर्व्हस सिस्टिम' च्या व्यापारांचेंच वर्णन आहे. वक्त्याचा असा अभिप्राय असेल कीं वायूचीं म्हणून जीं कामें वर्णिली आहेत तींच आज नर्व्हस सिस्टिमचीं म्हणून वर्णन करतात, तर तें म्हणणें पुष्कळ अंशीं बरोबर आहे. परंतु 'नर्व्हस सिस्टिम' म्हणून आपण जो अवयवसंघ ओळखतो त्याचे अमुक व्यापार असें ओळखून तें वर्णन केलें आहे असा जर अभिप्राय असेल तर तो पतकरणें चुकीचें होईल. 'नर्व्हस सिस्टिम' ज्याने मुळीच पाहिलेली नाही त्यालाहि असेंच वर्णन करतां येईल. वायु कर्ता गणलेला आहे. आता शरीरावयवांपैकी कशावर त्याचा शिक्का मारावयाचा हें नवीन अनुभव घेतल्याशिवाय समजावयाचें नाही. शरीरामध्ये अमुक इतके व्यापार घडतात हा एक (प्रत्यक्ष) अनुभव आणि शरीराबाहेर अमुक इतके व्यापार घडतात हा दुसरा (प्रत्यक्ष) अनुभव यांचा मेळ घालण्याच्या दोन

रीति. (१) जेथे जेथे हालचाली दिसतात तेथे त्या वायुकृत असतात असा काही आधुनिकांचा भ्रम कार्यकारणभाव गृहीत धरला तर त्यावरून शरीरांत वायु कर्ता आहे हो सरळ अनुमिति; (२) किंवा बाह्य जगाच्या अनुभवावरून एकदम उपमिति (उपमा). प्रत्यक्ष; अनुमान आणि उपमिति यांच्या बळावर बोलतो असें

मुळींच बायोर्विद ज्ञानाची सांगून टाकले आहे. त्यांच्या वचनात शरीरावयवांचा मुळींच उल्लेख आलेला नाही परंतु कमें जों सांगितलों त्यांचे मात्र अवयव (विभाग) पाडले असून त्यांचा बाह्य जगातील कर्मांशी तुलना केला आहे. अंतर्बोध कमें प्रत्यक्ष होत. मनामध्ये त्यांचा मिलाफ किंवा एकसूत्रीपणा उपमेने किंवा अनुमानाने केलेला आहे असा सरळ अर्थ निघतो. हाच विचारसरणी पित्त-कफानाहिल्यावता येते. वातपित्तकफासंबंधी सिद्धान्त सुश्रुतामध्ये सूत्र १५ आणि निदान १ मध्ये सांगितला आहे. तात्पर्याधाने तो चरकाचाच अनुवाद आहे.

वायु म्हणजे नर्हस् सिस्टिम् किंवा तत्रस्थ शक्ति असं म्हणण्याचा मोह ज्यांना आवरत नाही त्यांनी एका गोष्टीकडे अवश्य लक्ष घांवि. तो गोष्ट हा कां सुश्रुतात वायूचं आलय किंवा स्थान पक्काशय आणि गुद असं सांगितलें आहे. वायूने नर्हस् सिस्टिम अभिप्रेत असतो तर स्थानाचा उल्लेख विसरूं नका मस्तक आणि पृष्ठवंश यांचा उल्लेख आला असता. वास्तविक वायु हा कल्पना बाह्य जगातील वायूवरून उपमेने घेतला आहे. शरीरातल्या कोणत्या अवयवावर तो वसवावयाची असेल तो विशिष्ट अनुभवावरून सिद्ध करावी लागेल. वायु=नर्हस् फॉर्स असं गृहीत धरता यावयाचं नाही.

संवर्धित सूत्र

चरकाप्रमाणे सुश्रुतांनीही कफ वात पित्त हे जाविताधार मानले आहेत असं येथवर दाखविलें आहे. आता चरकांत सूत्रांत सुश्रुतांनी नवान भर कोणता घातला हें दाखवावयाचें आहे. कफ, वात, पित्त यापेक्षां कोणत्याही एकाने देहधारणा होते असं म्हणणें हा एकांतिकपणा आहे असे चरकांत मोठ्या मार्मिकपणें दाखविलें आहे. त्यावर सुश्रुतसंहितेंत असं सुचविलें आहे कां कफ-वात-पित्तांनी देहधारणा होते हें कबूल. परंतु तेवढ्या तिघांनीच तो होते असं म्हणणें हें देखाळ एकांतिकच कारण,

नतं देहः कफादस्थित न पित्ताश्च च मारुतात् ॥

शोणितानि वा नित्यं देह एतैस्तु धार्यते ॥ ४ ॥ (सूत्र २१)

वातादिकांच्या बरोबरीचा मान रक्तालाह दिला पाहिजे.

वात, पित्त, कफ मूर्त नाहीत परंतु रक्त हें मूर्त आहे हा मेद लक्षांत घेतला असता रक्त म्हणून जो चौथा जाविताचा आधार सांगितला त्याच्याशांच त्या अमूर्त गोष्टी मिलाफ पावलेल्या आहेत असं सांगितलें हें अगदां साहजिक झालें यांत संशय नाही. मूर्तवरून अमूर्ताची कल्पना केली तरी त्याला पुनः काही तरी आश्रय शोधावा लागतो अशी मनःप्रवृत्ति आहे. ईश्वर अमूर्त आहे हें मूर्ताच्याच पसान्यावरून ठराविलें तरी त्या अमूर्ताला मनामध्ये पुनः मूर्ति कल्पणें आणि त्या मूर्तावर पुनः सर्व संस्कार कल्पणें हें एक प्राचीनांचें वळण आहे. तें इतकं हाडांमाशां खिळलेलें आहे कां त्याचा सहसा त्याग करवत नाही. वात, पित्त, कफांची गतीही तद्वतच आहे. काही ठिकाणां दिसणाऱ्या मूर्त भावावरून सर्वत्र प्रकट होणारीं विशिष्ट कमें वर्णन करण्याकरतां अमूर्त वात, वित्त, कफ मानले तथापि ते प्रत्यक्षांत अमूर्त असले तरी कल्पनेत मूर्त झाले आणि पुनः मूर्तांच्या माधेत त्यांचें वर्णन करण्याची इच्छा उत्पन्न

अमूर्त वातादिकांचें वाहून झाली. वाताचें स्थान पक्काशय आणि गुद असं सांगण्यामध्ये मूर्त वात तेथे मूर्त रक्त अनुभवास येतो असा अर्थ आहे; परंतु बाह्य वातकर्मावरून शरीरवातकमें अमूक म्हणून जी एकदा उपमिति केली तिला भरून पुनः वाताचें स्थलांतर न्यूनाधिक्य विकृताविकृत इत्यादि वर्णन करण्याची अपेक्षा राहिलीच म्हणून वाताचें स्थान अमूक म्हटलें तरी तो सर्वव्यापी आहे असं म्हणणें माग पडलें. शिवाय त्याला वाहण्याला मार्ग पाहिजे, आणि काही मूर्त वाहूनही पाहिजे अशा अपेक्षा राहिली. या दोनही गोष्टी रक्तामध्ये सापडल्या. वात, पित्त,

१२

कफ यावरोवर रक्त हाही एक चौथा जीवितार आहे असें सूत्र वनविल्याने एकांतून दुसरा त्यांतून तिसरी अशा ज्या, जिज्ञासा निवाल्या त्या सर्व तृप्त झाल्या. जी गोष्ट वाताची तीच पित्तची आणि कफाची. अनुमितीच्या साध्यांत या गोष्टी अशा बसतात:—

गृहीत किंवा अध्यादृत:—शारीरकर्म वात, पित्त, कफ, यांच्या आधीन असतात.

अनुभव:—(१) शरीरामध्ये हरेक ठिकाणी कर्म घडतात.

(२) प्रवाही रक्त सर्व शरीरभर वहात राहते.

अनुमिति:—वात, पित्त आणि कफ हे रक्तावरोवर सर्व शरीरभर संचार करतात. सू. (२१।३-४)

वर जी रक्ताची महती सुश्रुताने वर्णिलेली म्हणून सांगितली आहे ती शल्यविज्ञान लिहिणाराला सुचाली हे अगदी साहजिक आहे. जेथे हरवडी व्रणाशी व्यवहार तेथे रक्ताशी बारवार प्रसंग यावयाचा हे ठरलेलेच आहे. व्रणचिकित्सेमध्ये रक्तमोक्ष धांववावयाचा ही मोठी कामगिरी आहे. विशेषतः सद्योव्रण—अघात अपघातामध्ये उत्पन्न झालेले व्रण—ज्याला बरे करावयाचे आहेत त्याला तर रक्त आवरण्याचे उपाय उत्तम माहीत असणे अगत्य आहे. रक्तमोक्षाने शरीराची किती हानी होते हे शल्य व्यवहारांत रक्ताशी प्रसंग त्याच्या डोळ्यापुढे सतत वागत असणार. आतुराचे जीवित जर वाचवावयाचे असेल तर प्रथमतः रक्ताकडे लक्ष पुरविले पाहिजे हा त्याचा अवमंत्रच होऊन बसतो. सीवन, रक्तस्तंभन संमोहन आणि जंतुनिवारण हे, शल्यविज्ञानाचा कर्मकौशल म्हणून जो भाग आहे, त्याच्या प्रगतीचे टप्पे आहेत. सुश्रुताने सीवनापैकी बाह्य त्वचा सिवण्याची कला संपादिलेली होती. अंतर्गत सीवन करण्याचा उपाय त्याला चांगलासा साधला नव्हता. आतडे शिवण्याचा एक उल्लेख सुश्रुताच्या सद्योव्रण-चिकित्सेत आहे. पण ते सीवन म्हणजे घुंगळे डसवून त्याचे शरीर तोडून काढणे असे आहे. असो. अंतर्गत सीवनाची व्यवस्था नसल्यामुळे शस्त्रचिकित्सेचे क्षेत्र विशेष वाढणे अशक्य होतें. रक्तस्तंभनाकरतां यंत्र वापरण्याचा प्रघात त्यावेळी होता असे दिसत नाही. तसे वर्णन सापडत नाही. अर्थात् रक्तवाहिनी बांधण्याची युक्ति नव्हती हे उघडच आहे. संमोहने त्यावेळी नव्हती. तथापि जंतुनिवारणाची चालचलाळ व्यवस्था—अगदी जंतूंचा नायनाट करण्याकरतां म्हणून नव्हे परंतु तत्सम फळ देणारी—त्या काळीं अमलंत होती. तात्पर्य हे की इच्छी यंत्रोपकरणे असून देखील रक्तमोक्षाचे भय शल्यविद्याला अजूनही वाटतेच तर त्यावेळी साधनांच्या अभावी ते विशेषच असले पाहिजे यांत शंका नाही.

वरील कारणांनी शल्यविद्याच्या मनावर रक्ताचे माहात्म्य ठळकपणे ठसून गेल्यावर दुसऱ्यादि एक दृष्टीने रक्ताची महती त्यांना दिसून आली. ती सूत्रस्थानाच्या चौदाव्या अध्यायांत वर्णिली आहे. आपले शरीर कशाने वाढते ? कालगत्या आणि विशेषतः काम करीत असतां शरीराची जी झीज होती ती कशाने भरून निघते ? हे प्रश्न साहजिक उद्भवणारे आहेत. त्यांना उत्तरादि साहजिकच रक्ताची उत्पत्ति रसापासून मिळणारे आहे की 'अन्नाने' अध्यायाच्या आरंभीच अन्नाचा 'रस' तयार होतो असे सांगून तो रस हृदयांतून धमनद्वारा सर्व शरीरभर पसरतो असे विवरण केले आहे. पुढे असे सांगितले आहे की यांतूनच रक्त, मांस, मेद, अरिष्ट, मज्जा, आणि शुक्र असे धातुसप्तक सिद्ध होतें.

आरंभालाच सः रसः कृत्स्नं शरीरं अहरहः तर्पयति वर्धयति धारयति यापयति चाटयतेतुकेन कर्मणा । असे वर्णन असून पुनः धातूंत रसांगितल्यानंतर म्हटले आहे की

रसजं पुरुषं विधात् रसं रक्षेत् प्रयत्नतः ॥

अन्नात् पानात् च मतिमान् आचाराच्चाप्यतद्रितः ॥ १२ ॥

यावरून सर्व शरीरव्यापार रसावलंबी आहेत असा अमिप्राय स्पष्ट होत आहे. अन्नाची योग्य परिभर्ती होऊन जे द्रव्यांतर प्राप्त होते त्याला रस म्हटलेले आहे हे ध्यानांत घेतले असता सर्व देहव्यापार

२१

त्यावरच अवलंबून असतात हे विधान किती यथार्थ आहे हे कळून येईल. ज्ञानकर्मोद्दिष्टांची संस्थिती म्हणजे चांगल्या रीतीने आपआपले काम करण्यास समर्थ असणे ही स्थिति किंवा हुना त्यांचे आयुष्य किंवा जीवितच मुळी रस यथायोग्य मिळण्यावर अवलंबून आहे ही अनुभवाची गोष्ट आहे. येथील रस वेगळा काढून दाखविण्याजोगा नसतो तो उत्पन्न झाल्याबरोबर रक्तांत सामील होतो. तथापि तो आहारापासून उत्पन्न होतो आणि रक्तांत मिळतो एवढ्यावरूनच त्यांचे स्वतंत्र अस्तित्व चर्मचक्षूला नाही तरी ज्ञानचक्षूला दिसतं म्हणून त्याला 'तेजोभूत' (सामर्थ्यवान्) आणि 'परमसूक्ष्म' असे म्हटले आहे.

वरील अवतरणांतले 'अट्टंहेतुकेन कर्मणा' हे शब्द मुद्राम ध्यानांत ठेवण्याजोगे आहेत. रसाची कर्मे म्हणून जी सांगितली ती प्रत्यक्ष अनुभवाची आहेत. ती रसावर अवलंबून असतात हेही अनुभव सिद्ध आहे. म्हणून ग्रंथकार या गोष्टीचे सरळ अपरोक्ष वर्णन करतात की ही रसाची कर्मे होत. रस ही

कर्मे कां करतो म्हणून विचारलें तर त्याची कारणमीमांसा किंवा हेतु आप-हेतु माहीत नाही णांस माहीत नाही असें त्यांचे स्पष्ट उच्चर आहे. कर्म अनुभवल्यानंतर त्याच्या मागे एकादा हेतु कल्पावयाचा ही बुद्धीची कसरत आहे. ती पुष्कळ वेळा उपयोगी पडते. परंतु तिच्यावाचून आडावयाचे नाही असा शास्त्रकारांचा शिरस्ता आहे.

दोषधातुमलमूलं हि शरीरम् ॥ असे एक आयुर्वेदीय सूत्र आहे. ते सुश्रुताने स्वीकारले आहे. दोष म्हणजे कफ, वात, पित्त आणि धातु म्हणजे सप्त धातु वर सांगितलेच आहेत. आता राहिले मल. तेवढ्यांचा विचार झाला म्हणजे शरीराचा विचार झालाच असे वरील सूत्रात सुचविले आहे. दोषधातुमल यथास्थित असले म्हणजे शरीर यथास्थित असतं आणि ते बिघडले असले म्हणजे शरीर बिघडलेलें असतं म्हणून शरीराचा विचार या तीन सदरांत करणे जरूर आहे असा या सूत्राचा भावार्थ आहे. तथापि या सूत्राचा विचार करतांना देखील सुश्रुतांनी आपली पूर्वेक्त विचारसरणी इतर सूत्रांच्या निरूपणांत कायम ठेवलेली आहे. आहारजन्य रस हाच धातूंचे पोषण करतो आणि त्यामुळे शरीर, कृश नाही स्थूल नाही असें, मध्यम आकाराचे राहून सर्व इंद्रिये आपापले काम यथायोग्य रीतीने करण्यास समर्थ होतात असे त्यांचे

सांगणे आहे.

.....अन्नरसः शरीरमनुक्रामन् समान् धातून् उपचिनोति, समधातुत्वात् मध्यशरीरो भवति सर्वाक्रियासु समर्थः ॥ ३७ ॥ (सु. सू. १५)

मागे १४ व्या अध्यायांत देखील रसाचे वर्णन करतांना म्हटले आहे की:-

तस्मिन् सर्वशरीरावयवदोषधातुमलाशयानुसारिणी रसे जिज्ञासा... ॥ ३ ॥

धन्वन्तरीचा व्यवहार शल्य काढून टाकण्याचा. उठल्या वसल्या तेथे रक्ताशी गाठ येणार. हाताने करावयाच्या व्यवहारामध्ये दुष्ट रक्त काढून टाकण्याचा उद्योगच मुख्य आणि ओषध्यादि व्यवहारांतहि रक्तांतर्गत किंवा रक्तपर्यवसायी रसावरच मुख्य लक्ष घावयाचे. आरोग्याचा रक्त हाच जीविताना मूलाधार विचार केला तरी तेही रसाधीन. म्हणून शोणितवर्णनीय अध्यायाचा उपसंहार असा केला आहे.

देहस्य रुधिरं मूलं रुधिरैरेव धार्यते ॥

तस्मिन् यत्नेन संरक्ष्य रक्तं जीव इति स्थितिः ॥ ४४ ॥

शास्त्रमीमांसेच्या साप्यांत हे विवेचन पुढीलप्रमाणे बसू शकते:-

अनुभव (१) शरीराची क्षीज होऊन मल उत्पन्न होतात.

(२) शरीराची क्षीज अन्नसेवनाने भरून निघते.

(३) शरीराची वाढ अन्नसेवनाने होते.

(४) अन्न अन्नाशयांत जाते.

(५) रक्त सर्व शरीरभर संचार करते,

अनुमान (१) अजरस रक्तामार्फत सर्वे शरीरमर पसरतो.

(२) रक्तानेच सर्वे देहाचे धारण होतें.

[अर्थात् (३) देहातील सर्वे ज्ञानकर्मेद्रियांचे व्यापार रक्तानेच घडतात.]

सूत्रानिरूपणावरून बोध.

शरीरबाह्य व्यापारांची तुलना शारीरिक व्यापारांशी करून वात, पित्त, कफ यांची कल्पना बसविलेली आहे. मूळ कल्पना करतांना शरीरांतल्या अमूक अवयवाचा अमक्या क्रियेशी असा संबंध आहे इत्यादि गोष्टी मनांत आणलेल्या नाहीत. किंवा शरीरावयवांची छाननी ज्याने केलेली नाही त्याला ती कल्पना सुचू शकते किंवा अशाच दुसऱ्याला ती समजू शकते. कोणतीहि एक गोष्ट पाहिल्यावर दुसरी पाहिली असतांना या दोन अनुभवांची तुलना करू लागणें हा मनोधर्म मूळ कल्पना आणि तिचा आहे. या मनोधर्माला अनुसरून या कल्पनेची उभारणी शास्त्रकारांनी केलेली प्रत्यक्षाशी जम आहे. अशी एकदा कल्पना केल्यानंतर जर आपण शरीराची छाननी करावयास बसलों तर त्यांत जे जे अवयव सांपडतील त्यांपैकी एकेक अवयव घेऊन याला वात म्हणतां येईल का याला पित्त म्हणतां येईल कां ? असा विचार मनांत येऊन कांही अवयवांशी आपण त्यांना निगडित करण्याचा प्रयत्न करावा हें साहजिक आहे. असा प्रयत्न होऊ लागल्याबरोबर शरीरांतल्या मूळ उपमानभूत* वात, पित्त किंवा कफ यांच्याच वर्गातील द्रव्ये प्रसंग-विशेषीं जेथे दिसतात ती त्यांची स्थाने गणलीं आणि म्हणूनच वाताचे स्थान पकाशय आणि गुद असे सांगितले. तथापि उपमिति करणाराचा उद्देश हीं मूर्त द्रव्ये वर्णन करण्याचा नव्हता तर आरंभी उपमेकरता घेतलेल्या कर्मेसादय्यांचे वर्णन करण्याचा होता. हीं कर्मे तर सर्वत्र प्रकट होतात म्हणून कफ, वात, पित्त हे सर्वव्यापी आहेत असा उद्देश करावा लागला.

एका गोष्टीची दुसऱ्याला उपमा देण्याचा प्रसंग येतो तेव्हा त्यामध्ये कांही बाबतीत साम्य असतेंच हें जसे निश्चित तसे इतर बाबतीत साम्य नसतें हें देखील निश्चित समजावें. वात, पित्त, कफ यांच्या बाबतीतहि तसेच आहे. वारा, विस्तत्र आणि पाणी यावरून जरी वात, पित्त, कफ सुचले असले तरी त्यांचे मूर्तिसाम्य शास्त्रकारांनी केव्हांही मनांत आणलेलें नव्हतें हें निश्चित उपमेतली उणीव संकेताने होय. सुश्रुतादिकांपाशीं मूर्त द्रव्ये पाहण्याची जितकी साधने होती तितकी मरून काढावी लागते. सर्व आपणापाशीं आज आहेत तथापि जे वात, पित्त, कफ सर्वव्यापी म्हणून ग्रंथकारांनी वर्णिले ते मूर्तस्वरूपांत कोणालाहि दाखवितां आलेले नाहीत याचें इंगित हेंच आहे. दुसरी एक मौज आहे. संज्ञा (म्ह० संवेदना) आणि बुद्धिव्यापार यांचें अस्तित्व वारा, विस्तत्र, आणि पाणी यांमध्ये असल्याचा प्रत्यय येत नाही. अर्थात् आपल्याला जर दोहोमध्ये साधर्म्य यादी बाबतीत कल्पावयवांचेच असेल तर अमुक संज्ञा अमक्याला असा संकेत पाहिजे. सृष्टयुत्पत्ति बगैरे सांगण्याच्या शास्त्रामध्ये असा संकेत होऊन गेलेला होता त्याला अनुसरून चरकसुश्रुतांनी श्रवणस्पर्शन या संज्ञा वाताच्या म्हणून सांगितल्या परंतु दर्शनसंज्ञा मात्र पित्ताची म्हणून सांगितली. असें करतांना सुद्धां औज्यांतील चमक आणि अग्नीची चमक यांची तुलना साधण्याचा उद्देश उघड आहे. येथे हें लक्षांत ठेवणे जरूर आहे कीं आलोचक पित्ताने जसे दर्शनज्ञान होतें म्हणून सांगितलें तसेच साधक पित्ताने अभिप्रायित मनोरंज साधतात असें सांगून हा साधक अभि-वायु नव्हे- हृदयांत असतो असें सांगितले आहे. (सु० सु० २११०).

[अपूर्ण]

* शरीरांत कल्पिलेले वात, पित्त, कफ, हे उपमेय असून शरीरबाह्य वात, पित्त, कफ हे उपमान होत.
म. सा. प. (वर्ष ४) ४

पारिभाषिक शब्दकोश

[चिचिणीस, म. शा. परिभाषाभंडळ यांजकडून]

रसायन-प्रकरण

पुढे जी मौलमालिकेची नामावळी दिली आहे तिजवरून किती अंगांनी परिभाषेचा विचार कर्तव्य असतो याचे थोडक्यांत दिग्दर्शन होण्याजोगे आहे. जे नांव घावयाचे त्यावरून त्या त्या द्रव्याचा बोध व्हावा हा हेतु असतो. कांही द्रव्ये मराठी भाषा बोलणारांच्या पूर्व-परिचयाची आहेत. त्यांना अगोदर मराठी नावे आहेतच; त्यांची मूळ संस्कृत नावे घेतलीं. उदा० ताम्र, पारद, सीस, लोह, यशद, वंग, रजत, सुवर्ण हीं धातूनाम. यांचे मराठी पर्याय संस्कृताहून फारसे भिन्न नाहीत. संस्कृत शब्द मराठीमध्ये ठकठीक बसणारे असून हिंदुस्थानांतील इतर भाषांमध्येही खपण्याजोगे आहेत. पुष्कळ प्रसंगी युरोपियन शास्त्रकारांनी त्यांच्याच चाड् भाषेपेक्षा लाटीन सारख्या जुन्या भाषेतील नावे अधिक पसंत केली आहेत. उदा० ऑरम्, अजेन्टम् इ० त्यांना अधिक जवळचीं म्हणून कांही संस्कृत नावे सुद्धा मरुचविली आहेत उदा० हिरण्य व रजत. गंधक हें नांव संस्कृत तसें मराठीहि आहे.

नवीन नांव देतांना जुन्या परिचयाच्या एकाद्या नांवावरून थोडा फरक करून किंवा आगे मागे कांही पुरवणी लावून तीं वनविण्याची वरींच उदाहरणे आहेत. असें करतांना जुन्या परिचयाच्या द्रव्यावरून नव्या द्रव्याची ओळख करून देण्याचा हेतु असतो उदा० समुद्राच्या मिठांतून निवणारा म्हणून सामुद्र, पळसासारख्या झाडांच्या राखेंतला म्हणून पालःश, खटिका किंवा खड्डमधील धातु म्हणून खट, वैद्युत् मण्यांतला म्हणून विदुर, टंकणांतला म्हणून टंक, सोमळांतला म्हणून सुमल, सुरम्यांतला म्हणून सुरम, आणि शिलेतला शैल. पुष्कळ युरोपीय नांवांमध्ये सुद्धा अशाच तऱ्हेची व्युत्पत्ति आढळते. उदा० सोब्यांतला म्हणून सोडियम्, पोंट-अंश-मधला म्हणून पेट्रॉसिअम्, बेरिलमधला म्हणून बेरिलिअम्, अलुमिना मधला म्हणून अलुमिनिअम् इ०.

कांही नावे पूर्वेपरिचयाच्या एकाद्या द्रव्याच्या नांवावरून न देतां त्या नवीन द्रव्याच्याच एकाद्या ठळक गुणावरून दिली आहेत. उदा० रक्तांक, नीलांक, शोणद. या धातूंचीं लवणे वर्णहीन ज्योतींमध्ये धरलीं असतां त्यांच्या ज्या विशिष्ट वर्णरेखा दिसतात त्यांवरून हीं नावे दिली आहेत. यापैकीं पहिल्या आणि दुसऱ्या धातूंचीं युरोपीय नावे सुद्धा अशाच संदर्भावरून आलेली आहेत. तिसऱ्याचें युरोपीय नांव त्याच्या मूळ गांवावरून आलेलें आहे. पोळतो म्हणून पुष, रंग (किंवा प्रसंगविधेर्षी) प्राणहि हरण करतो म्हणून हर, मंजन करण्याच्या द्रव्यांतला म्हणून मंज, रंगीत खनिजांतला म्हणून रंज, रजतासारखा म्हणून राजत, स्फुरतो म्हणून स्फुर, रदन पावतो म्हणजे फुटतो म्हणून रद, अर्शा कांही नावे योजिली आहेत. यांपैकीं हर आणि स्फुर हीं वन्याच वर्षापूर्वी मराठींत येऊन बसलेली आहेत. त्याचप्रमाणे नव शब्द सुद्धा आधुनिक मराठींत रूढ झालेला असून हवेंतल वहुल वायु या नात्याने न त्रायते इति, जीवाचें रक्षण न करणारा, असा अर्थ त्याला देण्यासारखा आहे. मम, भारद, इत्यादि शब्दांना थोड्यावहुत दूरान्वयाने अर्थ देता येतो. स्कंद, यत्र, यासारखे कांही थोडे शब्द केवळ युरोपीय नांवांचे संस्कृत घाटाचे पर्याय म्हणून बनविलेले आहेत. लोहावरून केवळ त्याच्याच गणांतले म्हणून कोह आणि नोह हे शब्द बनविले आहेत. निकल याचें मूळ नांव 'कूपर निकेल' म्हणजे नकली तांबें-तांब्याच्या पाषाणामध्येच सरासि सळ असल्यामुळे-असें होतें ही एक मोजेची गोष्ट सहज घ्यानांत ठेवण्याजोगी आहे.

या यादींत ऑक्सीजन याला 'प्राण' याच्या ऐवजी 'प्राण्य' (= श्वसनीय) असा शब्द घुचविलेला आहे; त्यातील हेतु असा की प्राण शब्दाचा मूळचा अर्थ श्वास घेणाऱ्यांचा जीव हा कायम ठेवणे अपरिहार्य आहे. म्हणून श्वसनक्रियेसंबंधी तसेंच प्राण्यांच्या इतर व्यापारासंबंधी बोलतांना मूळ अर्थाबरोबर लाक्षणिक अर्थनिहि तोच शब्द वापरण्याचा प्रसंग येऊं नये; एवढ्याकरतां त्याला ऑक्सिजन असा अर्थ न देणेंच बरें.

ऑक्सिजन याळा ऊर्व हें नांव फारच सोईचें आहे. या शब्दाचा अर्थ संस्कृतांत 'अतिशय व्याप्तिमान्' (व 'वडवानल') असा आहे. पृथ्वीची रासायनिक घटना पाहिल्यास ती पन्नास टक्के ऊर्वघटित आहे असें दिसून येते; बाकी शेल २५ टक्के, आश्म ७ टक्के, लाई ३ टक्के इत्यादि. हा शब्द सुद्धुटीत असून त्याच समासातुकूलता चांगली आहे; शिवाय त्यापासून ऊर्वण, ऊर्वंत इ० शब्द क्रियात्मक, विशेषणात्मक असे चांगले मिळतात. परंतु प्राण शब्द ऑक्सिजन वाचकशब्दांत कोणत्या ना कोणत्या तरी रूपांत ह्वाच असें वाटत असल्यास निदान 'प्राण्य' अशा रूपांत तरां वापरावा अशा सूचना आहे.

कार्बन याळा कर्व असा शब्द वापरतात; परंतु अर्ब असा शब्द संस्कृतांत असून कानाला अधिक बरा लागणारा आहे. त्यापासून आर्वण organic आणि अनावर्ण inorganic अशा नांवे रसायनशास्त्राच्या दोन मुख्य खंडांना देतां येतील; व ती कानाला इंग्लिश नांवांच्या सारखीं अतएव लक्षांत राहण्याला सोपी होऊन अर्थदृष्ट्या मात्र जास्त सरस होतांल. ज्या द्रव्यांमध्ये 'अर्व' हा प्रमुख घटक आहे अशां द्रव्ये असाच organic substances याचा आधुनिक अर्थ आहे.

आटोपशोरपणा हा परिभाषेचा अत्यंत आवश्यक गुण. त्यांतल्या त्यांत रसायनशास्त्रांतलें द्रव्य नामामध्ये तो विशेषच असावा लागतो. नाना द्रव्यांचीं परस्परशोर्शां जीं रसायनविषयक नातां जडललीं असतात तीं होतील तितक्या स्पष्ट परंतु आटोपशोर रीतीने मांडून दाखविण्याकरतां शास्त्रकारांनीं एक्कळ ऊहापाह करून एक पद्धत ठरविलेली आहे. कवळ स्पष्टपणाच साधावयाचा असता तर प्रत्येक द्रव्याला एकाद अक किंवा वर्ण ओळखीने दिला असता तर काम भागण्यासारखें होतें; उदा० शहरांताल घराचा नक्का पत्ता सांगावयाचा म्हणजे शहराचा विभाग आणि त्यांतलें त्या घराचा अनुक्रम सांगितला म्हणजे बरोबर काम मागतें. परंतु या रीतीने जरी नकोपणा किंवा स्पष्टपणा साधला तरी सलगता माथत नाही. शहरांतलें घराचा पत्ता देखाल शनांच्या पाराजवळ, शिवाजीच्या एतब्याजवळ, असा सांगितला तर सहसा विमरत नाही पण थोडा संदिग्ध मात्र होतो. रासायनिक नामकरणाच्या बाबतांत युरोपांय शास्त्रज्ञांनीं पुत्रां सांगितल्याप्रमाणे काही ठळक अनुबंध राखून नांवे ठरविलीं परंतु तीं आटोपशोर करण्याकरतां त्यांचीं एक एक किंवा फार तर दोन आद्याक्षरें हों चिन्हें म्हणून सकेल केळ. यांतलें हेनू केवळ आटोपशोरपणा साधणें हाच होय. बरोल मराठी परिभाषेतांल एक्कळसे शब्द अगोदरच दोन अक्षरी आहेत. कांहीं धांडे तोन अक्षरी आहेत परंतु याहून लांबट एकही नाही. बहुधा यांचा अणखी संक्षेप करण्याचो गरज भासणार नाहीं. मासलांच तर एक किंवा दोन आद्याक्षर ठेऊन चिन्हें बसविणें मुळांच जड जाणार नाहीं.

द्विमालक संयुगांना नांवे देण्याबाबत सामान्यतः दोन रीती सुचविल्या आहेत. एक रीत अशा कीं नुसतीं दोनहि मालांचीं नांवे एका शेजारी एक अशा ठेवणें उदा० सामुद्र-हर. दुसरी रीत अशा कीं यापुढे आणखी एक अक्षर क किंवा द हें ठेवावें उदा० सामुद्रहरक किंवा सामुद्रहरद. नुसतं हरसंग या अथा नांव पाहजे असल तेव्हा मात्र हरक, किंवा हरद असें सप्रत्यय नांव वापरणच माग आहे. लघुत्वांकरतां उज्जाचा उल्लेख आरंभां उज् असा करावा आणि गंधकाचा उल्लेख समासांत गंध असा करावा.

तोन मालांचीं संयुगें असल्यास नुसतीं एकापुढे एक माल-नाम ठेवणें स्पष्टतस ठाक असतें परंतु सुबोधपणास बाधक असतें म्हणून युरोपांय भाषामधून अम्ल अल्क यांची परिभाषा सांकेतिक धोरणाने अगोदर अधिक आटोपशोर करून मग त्यावरून लवणांची परिभाषा साधली आहे. त्याच धर्तावर मराठी परिभाषा रांचली आहे. मुळांत कांहीं दोष आहेत ते मात्र टाळले आहेत. अम्लांच्या नांवांत उज्जाचा उल्लेख मुद्दाम करण्यांत स्वारस्य नाही तो सर्वत्र असावयाचाच म्हणून तो गाळला आहे. तसच नत्रप्राण्यकांचीं नांवे फार आडानडां आहेत तां मराठांत अम्लावरून सेईचीं करून घेतला आहेत.

उपकरणांची नांवे स्वयंप्रपष्टच आहेत. त्यावर विशेष खुलासा करण्याचा आवश्यकता नाही.

मौलवर्त अथवा मौलपर्यय कोष्टक.

THE PERIODIC TABLE.

Hydrogen H उज्ज	Beryllium (Glucinum) Be बिदुर	Boron B टंक	Carbon C कर्क; अर्ब	Nitrogen N नत्र	Oxygen O प्राय्य, ऊर्ब	Fluorine F त्रुष			
Helium He हैल	Lithium Li लीथ; लाव	Sodium Na सासुद्रास	Magnesium Mg मग्न	Aluminium Al आरस, रफ्ट	Silicon Si हैल; सिक	Phosphorus P स्फुर	Sulphur S राध-क	Chlorine Cl हर	Iron Fe लोह
Neon Ne नील	Potassium K पलाश	Calcium Ca क्ल	Scandium Sc स्कंद	Titanium Ti तित	Arsenic As सुसल	Manganese Mn मंज	Chromium Cr रंज	Cobalt Co कोह	Nickel Ni नीह
Argon A अर्ग	Copper Cu ताम्र	Zinc Zn यशद,	Gallium Ga गल	Germanium Ge जर्मेण;	Columbium Cb कलंब	Bromine Br ब्रोम	Selenium Se सूय		
Krypton Kr कृप	Rubidium Rb रक्तक	Strontium Sr शोणद	Yttrium Yt यत	Zirconium Zr झीर	Tellurium Te भूय	Iodine I योद	Ruthenium Ru रुथ	Rhodium Rh रोह	Palladium Pd पलद
Xenon Xe खेन	Silver Ag रजत	Cadmium Cd कद	Indium In इंद	Tin Sn वंग	Thallium Tl तल	Osmium Os ऊष		Iridium Ir ईर	Platinum Pt राजत
	Cesium Cs नीलाक	Barium Ba भारद	Lanthanum La लीन	Cerium Ce सीर	Bismuth Bi बिस				
	Gold Au स्वर्ण;	Mercury Hg पारद त	Thalium Tl पाल	Lead Pb सल					
		Radium Ra रद		Thorium Th थो					

पारिभाषिक शब्दकोश

[चिटणीस, म. शा. परिभाषामंडळ यांजकडून]

रसायन प्रकरण २^१

Chloride = हरक हरद	Thyosulphuric acid = गंध गंधिकाम्ल, गंधिकाम्ल
Oxide = प्राण्यक, प्राण्यद, उर्वक	Potassium chlorate = पालास हरक
Hydroxide = उदप्राण्यक, उदोर्वक	Asbestos = तपत्राण
Sulphide = गंधक	Blowpipe = फुंकनळी
Ammonia = अमोद	Beaker with spout = चोचपेला
Ammonium = अमोदीय	Burette = मोजनळी
Amido = अमोष	Burner = जाळमुख
Amino = अमोदीन	Condenser = गारठाण
Ferrous = लोहित	Corkborer = चुचाची वेधणी; बूचवेधण.
Ferric = लोहिक	Crucible = मूस
Nitrogen Monoxide N_2O = नत्रिम	Deflagrating Spoon = जाळ पळी
प्राण्यक	Desiccator = कोरडे माडे, उदा० करंडा सुकटाण
Nitrogen Oxide NO = नत्र-प्राण्यक	Distilling Vessel = उफाळणी
Nitrogen Trioxide N_2O_3 = नत्रित	Evaporating Vessel = वाफराळे
प्राण्यक	Enameled Vessel = मिन्याचे माडे
Nitric Oxide = N_2O_4 = नत्रीय प्राण्यक	Flask = चंबू
Nitrogen Pentoxide N_2O_5 = नत्रिक	„ Conical = लोटी
प्राण्यक	„ with long neck and distilling tube = बकपात्र
Hydrochloric acid = ह्राम्ल	Forceps = चिमटा
Hypochlorous acid = उपह्राम्ल	„ toothed = तांडस (संवंस)
Chlorous acid = हरिताम्ल	Heater = तापवणी
Chloric acid = हरिकाम्ल	Oven = भट्टी; धगठाण
Perchloric acid = प्रहरिकाम्ल	Pipette = सोसनळी
Orthophosphoric acid = सं स्फुरिकाम्ल	Receiving Vessel = धारणी; म्हणी
Pyrophosphoric acid = परिस्फुरिकाम्ल	
Metaphosphoric acid = परा स्फुरिकाम्ल	
Sulphurous acid = गंधिताम्ल	
Sulphuric acid = गंधिकाम्ल	

^१ रसायनप्रकरणी शब्दकोशाचा पहिला इता वर्ष ३ अंक ३ मध्ये आलेला आहे.

१९

Refrigerator = शीतालय; थंडीठाण
 Retort = हुंसपात्र
 Stand = ठेला, ठीया, ठाण, घोडा
 Test tube = पारखणी
 Test tube stand = पारखाळें
 Thermostat = तपस्थापक
 Tube = नळी

„ Bent = वाक नळी
 „ Drying = सुखाऊ
 „ Inlet = आयात
 „ Outlet = निर्यात
 „ Combustion = जाळनळी
 Trough = दोणी, तसराळें

उष्णता-प्रकरण

Absolute Temperature Scale =

मौलिक तपावलि

Absolute Temperature = मौलिक तपमान

Adiabatic Expansion = असंकम विस्तार

Athermanous = (उष्णतेला) अनिर्गम्य

Boiling = १ उकळणे, २ विघ्नव

Boiling Point = विघ्नव-बिन्दु

Calorific Power = उष्मदायकता

Calorimeter = उष्ममापक, उष्णतामापक

Calorimetry = उष्णतामापन, उष्ममापन

Centigrade Scale = शतकमी तपावली

Change of state = अवस्थान्तर

Circulation = संसरण

Coefficient of Expansion = वृद्धिगुणक

Condensation = १ द्रुति, द्रव बनणे, द्रवरव

पावणे, (वायु अवस्थेतून

द्रवावस्थेत येणे),

२ घनभाव, [Rarefac-

tion विरलमाष]

Conductor, good = सुवाहक

Conductor, bad = दुर्वाहक

Conductivity, thermal = उष्मवाहकता

Contraction = संकोच

Conduction (of heat) = संसर्प

Cooling = निवणे, निराविणे, निर्वापण

३०

Critical Temperature = द्रवान्तिक तपमान

Convection (of heat) = अपोह,

उष्मापोह

Degree of temperature = तपाश

Density = घनता

Dew Point = सेक बिन्दु

Diathermanous = उष्मनिर्गम्य, निर्गम्य

Dissipation of Heat = उष्मविसर्जन

Ebullition = उकळणे, उकळी

Evaporation = १ उडून जाणे २ उष्णवन

Emission of Heat उष्मविसर्जन

Emissivity = विसर्जकता

Efficiency = तत्परता

Engine = इंजन, एंजिन

Expansion = वृद्धि

„ Linear = आंयामवृद्धि

„ Superficial = क्षेत्रवृद्धि

„ Volume = आकारवृद्धि

Expansion (of a gas) = विस्तार

[संकोच Contraction]

Fusion = विलय, विलय

Freezing mixture = गोठवण

Heat = उष्णता, उष्म

Heat Capacity = उष्माहार

Heat Engine = उष्मयन्त्र

Heat Radiated out = लसितोष्म
प्रारितोष्म
Heat Rays = उष्मकिरण
Humidity = आर्द्रता
Hygrometer = आर्द्रतामापक
Input (Mechanical Energy) = कृत-
आदान, (आत शक्ति), अन्न
Input-Output (Ratio) = अन्न-निष्पन्न
संबंध
Isothermal = समतप
Isothermals = समतप रेखा
Isothermal Expansion = ससंक्रमविस्तार
Kinetic Molecular Hypothesis =
चलद्रेणुकल्पना
Latent Heat of Fusion = विलयोष्म
Latent Heat of Vaporization =
विष्णवोष्म
Liquefy a gas = वायुला द्रवावस्थेत आणणे,
वायुला द्रवविणे
Melting = १ विलयणे २ विलय
Melting Point = विलयबिन्दु
Specification उपाधि
Mass = वस्तुमान
Volume = आकारमान
Temperature = तपमान
Pressure = प्रेरण } वस्त्वाकार-
तप-
प्रेरणानि
Maximum-Minimum Thermometer
= सीमान्तमापक
Mechanical Energy = स्थूल (यांमिक)
शक्ति; शक्ति

Mechanical Equivalent of Heat =
उष्मयांमिक संबंध, उष्मयांमिक तुल्यता
N. T. P. = सांकेतिक तप-प्रेरण, सी. त. प्रे.
Output (Mechanical Energy) =
कृतनिष्पत्ति; कृतसंपादन,
निष्पन्न
Performance of work = कृत-करण
Pressure = प्रेरण
Pyrometer = उग्रतपमापक
Radiation (of heat) (of energy)
= प्रारण
Saturated Steam = संपृक्तवाफ, द्रविष्णुवाफ
Solidification = गोठणे, स्तब्ध
Specific Heat = तपोष्म
Superheated Steam = उच्चापित वाफ
Sublimation = सष्ठवन
Temperature = तपमान
Temperature Scale = तपावलि
Thermometer = तपमापक
Thermal Capacity = उष्माहार
Transference of Heat = उष्मसंक्रम,
उष्मसंक्रमण
Unit = एकधेय
Vapour = वाफर
Vapour Pressure = वाफरदाब
Vapour Tension = वाफेचें उस्कलन
Water Equivalent (of Calorimeter)
= पात्रोष्म
Work = कृत, कृतमान

अभिप्राय

“पालवी” — वडोदे येथील साहित्य-विकास ग्रंथमालेचे हे तिसरे पुष्प श्री० ल. ब. हळवे यांनी प्रसिद्ध केले आहे. यात श्री० साने, ठोकळ, धारपुरे व हळवे यांच्या एकंदर २७ कविता संग्रहित करण्यात आल्या आहेत. पैकी १५ कविता श्री० साने (गाङ्गेय) यांच्या आहेत. काव्य ही कला आहे. सौंदर्यावाचून काव्य नव्हे. जी कविता पुन्हा पुन्हा वाचावीशी वाटते, जी कविता अंतःकरणांत ठसते व वाचल्या-नंतर अगर ऐकल्यानंतर जीमधील चरण न कळत आपण गुणगुणावयास लागतो, तीच कविता चांगली होय. या दृष्टीने पाहता आजकाल प्रसिद्ध होणाऱ्या साधारण दर्जाच्या पुस्तकांपैकीच हे एक आहे. पालवी कोवळी आहेत. वेगवेगळ्या गेय चाली व विषयांची विविधता हे संग्रहाचे विशेष होत. पण श्री० ठोकळ यांच्या पांच, श्री० गाङ्गेय यांच्या तीन-चार व श्री. धारपुरे यांची एक इतक्याच कविता फक्त चांगल्या आहेत. सदर पुस्तकात शुद्धलेखनाच्या चुका भरपूर आहेत. शुद्धलेखनाची अशी हेळसांड होता कामा नये.

श्री. हळवे यांची एकहि कविता उल्लेखण्यासारखी नाही. त्यांच्याविषयी अधिक न लिहिणेंच बरे.

श्री. धारपुरे यांच्या सदरहू संग्रहात दोनच कविता आहेत. म्हणून त्यांचे विषयी फारसे लिहिता येणार नाही. त्यांची ‘अश्रुमाळ’ ही कविता बऱ्यापैकी आहे. त्यांची भाषा नादमधुर आहे. मात्र केवळ भाषेच्या गोडीसाठी निरर्थक शब्दरचना टाळण्याची त्यांनी आतापासूनच खबरदारी घ्यावी.

तुज शोक फुलाचा बाई । देवते किशोरे घेई । एकाच कडव्यांत तीन संबोधनें आल्या-मुळे त्यांना शब्दांची अडचण पडली की काय अशी शंका येते. शिवाय बालिकेला—किशोरीला—‘देवता’ कसे म्हणता येईल.

श्री. गाङ्गेय व श्री. ठोकळ हे जरी नवीन कवि असले तरी ते महाराष्ट्राला अगदीच अपरिचित नाहीत. श्री. गाङ्गेय यांच्या काही कविता ‘महाराष्ट्र शारदा,’ भाग दुसरा, यात प्रसिद्ध झाल्या असून ‘यशवन्त’ मध्ये मधूनमधून ते कविता प्रसिद्ध करीत असतात. श्री. ठोकळ यांच्या कविता ‘माधवी’, ‘गुजारव’, ‘महाराष्ट्र शारदा’, भाग दुसरा, यात प्रसिद्ध झाल्या असून काही काही मासिकांत कचित् वेळी त्यांच्या कविता झळकतात.

श्री. गाङ्गेय यांच्या कवितेंतील विषयांत विविधता आहे. तात्विक विषयांकडे त्यांचा ओढा दिसतो. (उदा० ‘जीवनवीणा’ व ‘जादुगार’) पण त्यांत त्यांना यश मिळेलसे वाटत नाही. त्यांच्या कवितेंत अनेक रसांना स्थान आहे पण एकंदरीने त्यांच्या कवितेंत प्रसाद कमी आहेत. त्यांची ‘सौंदर्यहीना’ ही कविता सौंदर्यपूर्ण

अभिप्राय

आहे. कवितेची भूमिका उच्च आहे. कवीला “रूप प्रेमापुढे फोड” वाटते. कविते-
तील उपमाहि समर्पक आहेत:—

काळी सागरीका परी अंतरांच्या रत्नराशीं । उजळल्या प्रेमपाशीं
मेघमाळा काळी परी अंतर न तिचें काळें । भरलेलें गोड जळें.
प्रणयिनी ‘प्रेमापार्थी भिकारीण’ होऊन पुढे ‘सारे प्रेम लया गेलें’ असतां हि
ती म्हणते:—

झुळू देत माझे प्राण प्रेम लाभो तुला पण । विरहाचें माझे धन
विरहाचें माझे धन आणिक हे तुझें ध्यान । कोणी न धे हिरावून
निर्व्याज प्रेमाचें हें लक्षण नव्हे काय ? कवितेतील भाषाहि चांगली आहे.
‘वाळ-गाव्हारणें’ यांतील प्रसंग अगदी साधा व व्यवहारांतला आहे पण त्या-
तील दृश्य करुणास्पद आहे. हृदय उतूं येण्याची कल्पना चमत्कारिक वाटते. श्री.
गङ्गेय यांच्यावर निरनिराळ्या कवींचा पगडा वसलेला दिसतो. त्यांची रचना कांही
संस्कृत पद्धतीची, कांही चमत्कारिक शब्दांनी युक्त अशी आहे. चमत्कारिक शब्द :—
पुंगरी, बेसुरी, संनिधी, निंदाडूळ वेगरे कांही कवितेत भावनांचा गोधळ झाला आहे.
त्यांच्या कवितेत व्याकरणाच्या चुकाहि आढळतात. (उदा. तूं दिसेना, वाट तूं बघते—
इत्यादि.) संग्रहाचें शेवटी कवि आपली ‘फूळ नव्हे फुलाची पाकळी’ प्रेमाने व
विनयाने रसिकवृंदास समर्पण करीत आहेत. ‘ही स्नेहरसाची वाहिनी’ त्यांनी
म्हटले आहे हें ठीक आहे, पण पुढील चरणांत त्यांनी सुमन म्हटले आहे. प्रथम
फूळ नव्हे फुलाची पाकळी असे म्हणून मधेच सुमन झाले. शेवटच्या चरणांत तर
‘आत्मदल’ झाले आहे. पुढे तावडतोव ‘भावदल’ झाले आहे ; हा सर्व घोटाळा आहे.
असले दोष आतांपासूनच टाळण्याची त्यांनी खबरदारी घेतल्यास त्यांचे हातून पुढील
काव्याची निपज निर्दोष व चांगली होईल अशी आशा आहे. ‘प्रीतीच्या खुमारी’-
तहि वरील प्रमाणे गोधळ झाला आहे. राष्ट्रीय कवितेपैकी ‘गाऊं कुणाचें गान ?’ ही
कविता चांगल्यापैकी आहे. कवींची राष्ट्रीय भावना स्वाभाविकपणे त्यांच्या कवितेत
व्यक्त झाली आहे म्हणून त्यांनी त्या प्रांताकडे विशेष लक्ष पुरविल्यास त्यांना बरेच
यश मिळेलसे वाटते.

श्री. ठोकळ हे प्रतिभाशाली कवि आहेत. आतापर्यंत निरनिराळ्या संग्रहांत
प्रसिद्ध झालेल्या त्यांच्या कविता पाहतां असे कळून येईल की त्यांच्या कविता विविध-
रसांनी परिपुत असून ती मृदु, मंजुळ व कोमल आहे. “ त्यांची प्रतिभा आकाशांत
स्वैरपणे विहरत असतांना देखील तिला मातीतलें सोनें आढळतें ” असे ‘पालवी’चे
प्रस्तावनाकार— प्रो. वि. पां दांडेकर M. A. म्हणतात :— प्रसादपूर्ण व नादमधुर
रचना, वैचक शब्द, साचे प्रसंग घेऊन ते खुलविण्यांतच दिसून येणारी कुशलता,
हे त्यांच्या काव्यांतील विशेष होत. शेतकऱ्यांच्या जीवनावरून लिहिलेली गीते, ‘एकोक्ति’
पद्धतीने दुसऱ्यांचे उद्गार चित्रण्यांत त्यांचे दिसून येणारे कसब यामुळे आणि वर
म. सा. प. (वर्ष ७) ५

उल्लेखलेल्या विशेषणांमुळे त्यांचे काव्य नाविन्यपूर्ण आहे. आतापर्यंत महाराष्ट्र कवींचे किसानगीतांकडे (Pastorals) फारसे लक्ष गेले नाही. श्री. ठोकळ यांची किसानगीते निःसंशय उच्च प्रतीची आहेत. शेतकरी जीवनाचे त्यांनी सूक्ष्म निरीक्षण केलेले दिसते. त्यांच्या सुखदुःखाशी ते चटकन् समरस होतात. यशवंत-गिरीश या कविद्वयांनी जानपदगीते लिहिण्याचा प्रयत्न केला आहे; पण यशवंतांचे 'न्याहरीचा वखूत' हे गीत वगळल्यास बाकीचीं अयंशस्वी ठरली आहेत असे म्हणण्यास हरकत नाही. 'महाराष्ट्र शारदा', भाग २ मधील श्री. ठोकळांचे 'मोटेवरळं गाणे' उत्कृष्ट दर्जाचे आहे. 'पालवी'तील 'तुझ्याविगर' हे जानपदगीत त्या मानाने कमी दर्जाचे आहे. 'कारभारणी'ला माहेरी पाठवून पस्तावा चांगला व्यक्त झाला आहे. निरालस विनोदामुळे सांख्यिकहास्य मनात उद्भूत होते.

'घरी' कवितेमधील भावना चांगल्या व्यक्त झाल्या आहेत. घरची स्मृति सुखद वाटते व त्या स्थितीचा अनुभव व्यावासा वाटतो. शाळेत जाणाऱ्या मुलांच्या भावना अशाच असतात. कवितेतील स्वाभाविक वर्णनावरून आणि 'न्याहारी' या शब्दावरून शाळेत जाणारा मुलगा मराठा अगर शेतकरी वर्गातील दिसतो. खेडेगांवांत बहिणीला 'तार्ई' म्हणत नाहीत—'वाई' म्हणतात. वृत्तदोष टाळण्यासाठी 'सागेन'च्या ऐवजी 'सागिन' झाले आहे. तथापि काचित् ठिकाणी सांपडणाऱ्या असल्या दोषांमुळे त्यांचे काव्यगुण झांकले जात नाहीत.

'शोध'मध्ये कल्पनेच्या उंच उंच भराऱ्या आहेत.

तुझ्या कंठातुनि येती तिथे का गोडशी गाणी

त्यांनी हालतें का गे समुद्राचें निळे पाणी

किती गोड कल्पना ही ।

'आईचें दूध' ही कविता जोरदार व आवेशदायक आहे पालवींतील ही उत्तम कविता होय. अत्यंत हीन दर्शेत अगर बिकट प्रसंगां हाडाचें मराठे तोफेच्या गोळ्यांना न डगमगतां शत्रूपुढें छातीठोकपणे उभे असतात. चाळ राष्ट्रीय चळवळींत त्यांच्या कवितेतील उच्चैर्चे प्रत्यंतर हजारों हिंदुपुत्रांनी व हिंदुकन्यांनी आज जगास पटविले आहे.

शीर घेऊनी तळहाती चाललो रणाला

अहर्निश झुंजुनी आणूं जिंकुनी यशाला

रक्त मराठ्यांचें अंगीं आमुच्या सळाले

यात कधींचा स्वदेशाभिमान चांगल्या रीतीने व्यक्त झाला आहे. 'त्वेश खाणे' जरा चमत्कारिक वाटते; त्वेश येणे—चढणे—असे म्हणतात. अशीच काव्यसेवा चाळ ठेवल्यास ते लवकरच नामांकित कवि होतील अशी आशा बाळगण्यास हरकत नाही.

विठ्ठल महादेव घुले, संगमनेर.

॥ अथ चेत्त्वमहंकारान्न श्रोष्यसि विनंद्यसि । ”

॥ कर्तुं नेच्छसि यन्मोहात्करिष्यस्यवशोऽपि तत् । ”

हीं वचनें गीताश्रवणानंतर अर्जुन वेदांतदृष्ट्या अज्ञानीच असल्याचें सिद्ध करितात. म्हणून अज्ञान अथवा ज्ञानपूर्व स्थितीमध्ये उचित असाच कर्मरत होण्याचा उपदेश कृष्णाने केला असेंच मानलें पाहिजे.

मोक्षाची व्याख्या वाटेल त्याला आपआपल्यापुरती ठरवितां येईल; म्हणजे मोक्षाचें स्वरूप आपआपल्या कल्पनेप्रमाणे ठरविण्यास प्रत्येकजण मुखत्यार आहे; पण गीताकार मोक्ष म्हणजे जन्म मृत्यु टळणें असेंच समजतात—

“ जन्ममृत्युजरादुःखैर्विमुक्तोऽमृतमश्नुते ॥ ”

हा अशा प्रकारचा मोक्ष त्रिगुणात्मक प्रकृति अथवा जंग यांचें अतिक्रमण केल्या-शिवाय प्राप्त होत नाही (अध्याय १४-२०). नुसत्या सत्त्वगुणावर आरुढ झालेल्या माणसालाही मोक्षाची प्राप्ती गीताकार सांगत नाहीत. मोक्षाचें साधन जें ज्ञान तें प्राप्त करून घेण्यास रज अथवा तम या गुणांचा उपयोग होत नसून फक्त सत्त्वगुणाचाच उपयोग होतो हें अध्याय १४ श्लोक १७ यावरून व्यक्त होतें. नुसत्या सत्त्वगुणाचा प्रकर्ष झाला असतां उत्तम लोकाची प्राप्ति होईल (१४-१४); परंतु जन्ममृत्यूचा फेरा टळणार नाही. तसेंच कर्म करण्याची बुद्धि ही रजोगुणापासून उगम पावते.

“ लोभः प्रवृत्तिरारंभः कर्मणामशमः स्पृहा ।

रजस्येतानि जायंते विवृद्धे भरतर्षभ ॥ ” १२ ॥ अ. १४

सत्त्वप्रधान मनुष्याची कर्म करण्याला प्रवृत्तीच होणार नाही. बोरीच्या झाडाला आम्र-फल धरत नसतें. आता रजाचें फळ दुःख म्हणून सांगितलें आहे (१४-१६). तात्पर्य गीतेप्रमाणे सात्त्विक मनुष्य आपण होऊन कर्म करणार नाही, मग ज्ञानी मनुष्याकडून कर्माची अपेक्षा कोण करी करणार? आपण होऊन जेव्हा मनुष्य कर्म करण्यास उद्युक्त होतो तेव्हा अहंकार, हेतु, फल, या तिहींचें तेथे अस्तित्व अपरिहार्य असतें. आता ज्ञान्याच्या हातून कर्म होणार नाही असें नाही. देह आहे तोपर्यंत निःशेष कर्म सुटत नाही. (१८-११) ही गोष्ट गीतेला मान्य आहे. कर्माशिवाय शरीरयात्रा ही चालावयाची नाही (३-८) आणि म्हणून केवळ शारीरिक कर्म करणाऱ्या माणसाला दोष लागत नाही असें गीताकारांचें म्हणणें आहे. (४-२१); परंतु गुणातीत अथवा मुक्त अथवा स्थितप्रज्ञ यांनी कर्म करणें म्हणजे सूर्याने अंधःकार प्रसवणें होय. आत्मतृप्त मनुष्याला कांहीही करावयाचें उरत नाही. (३-१७). म्हणूनच सर्वारंभपरित्यागी हें मुक्ताचें लक्षण गीतेने सांगितले आहे. (१४-२५). वैराग्याशिवाय ज्ञानाचा उदय होत नसल्यामुळे जनसमूहांत जाऊन मिळण्याचा त्याला कंटाळा असतो (अरतिर्जनसंसदि). अर्थात् एकांतवासच त्याला प्रिय होतो.

(१३-१०). सर्वसंकल्प संन्यासी (६-४) हैं गीतेने ज्ञान्याला लावलेलें दुसरें विशेषण वरील सिद्धान्ताला पोषकच आहे. आपण होऊन जें कर्म करतो, तें निष्काम असणें शक्यच नाही. कारण कांहीतरी हेतु मनांत धरल्याशिवाय मूर्खाची सुद्धा कर्माकडे प्रवृत्ति होत नाही. हें तर खरेंच पण शिवाय त्या कर्माच्या ठिकाणीं अहंकारबुद्धि असते. परंतु अहंकारवृत्तीला ठार करणें हें तर मनुष्याचें ध्येय गीतेंत वर्णिलेले आहे. या दृष्टीने विचार करितां ज्योतिष्टोम यज्ञ करून स्वर्ग मिळवूं पाहणारा मनुष्य अगदी हीन ठरतो. कारण अशा कर्मांत अहंकार, हेतू, फल सर्व कांही आहे. निष्काम कर्म शास्त्रविहित कर्माच्या संबंधानेच फक्त शक्य आहे. वर्णाश्रमधर्म हे शास्त्रविहित असल्यामुळे तदनुसार कर्तव्य म्हणून निरपेक्ष बुद्धीने संसारी माणसानी आपआपलें यथोचित कर्म करीत असावें. असें कर्म करणारी माणसें शास्त्राचे गुलाम असतात. धन्याच्या आज्ञेने चाकराने केलेल्या कर्माचें पापपुण्य जसें त्याला लागत नाही त्याच जातीचें वरील पुण्य असतें. फलहेतु मनांत नसल्यामुळे गीतेंत वर्णिलेली समत्वबुद्धि अशा माणसाच्या ठिकाणीं संभवते. याच कर्माने कर्त्याची चित्तवृत्ति शुद्ध होते. आमच्याकडे विधिशास्त्राचा विस्तार होण्याला हें एक बलवत्तर कारण आहे. जन्मल्यापासून अथवा देहधारणेपासून शास्त्राने नियत केलेलें कर्म मनुष्याने करावयाचें असतें. तें कर्म दोषयुक्त आहे या सववीवर दुसऱ्याचें कर्म करण्याची अनुज्ञा शास्त्राने दिली नाही याचें कारण आता निराळें सांगायचास नको.

शास्त्रविहित कर्मे करणारा संसारी मनुष्य जरी निष्पाप असला तरी त्याच्या ठिकाणीं नित्यानित्यविवेक अथवा संसारावदल विरक्ति असतेच असें नाही. आत्म्याव्यतिरिक्त बाकी सर्व नश्वर आहे असा एकदा विचार सुरू झाला म्हणजे शास्त्रविहित कर्माच्या ठिकाणीं सुद्धा आसक्ति रहात नाही. सत्कर्म फार तर स्वर्गाला नेईल; परंतु स्वर्गच जेथे नश्वर ठरला, तेथे तत्साधनांची मातृवरी कोण मानणार? म्हणून मुमुक्षु स्थितींतच कर्माचा त्याग आपोआप घडून येतो. मुक्त झालेला मनुष्य तर शास्त्राचा गुलाम नसल्यामुळे कोणतेंच कर्म त्याला करतां येत नाही. कर्मे दोन प्रकारचीं असतात हें आपण पाहिलेंच आहे. एक फलाची आशा धरून अहंकार बुद्धीने केलेलें कर्म. हें तर अधम जातीचेंच ठरलें. दुसरें शास्त्रविहित निष्काम कर्म होय. परंतु ज्ञान्यावर शास्त्राचा अंमल चालत नसल्यामुळे तेंही कर्म करावयास त्यास शिल्लक रहात नाही. मग अशा मनुष्याने कोणतें कर्म करतां येणें शक्य आहे याचाच काय तो विचार करणें शिल्लक राहिलें. शरीर आहे तोंपर्यंत शारीरिक कर्मे होणार हें आपण वर पाहिलेंच आहे. कर्तव्याच्या अभावीं शारीरिक कर्माशिवाय दुसरें एखादें कर्म ज्ञान्याकडून झालेंच तर तें यज्ञार्थच कर्म होईल. यज्ञकर्माव्यतिरिक्त अन्य कर्म हें वंधाला कारणीभूत होतें (३-९). यज्ञाच्या हेतूने नव्हे तर केवळ आपलें पोट भरावें म्हणून अन्न शिजविणारे पापी मोठेंच पाप करतात असें निश्चून सांगणारी गीता (३-१३) ज्ञान्याने कर्म करावें असा विधी घालील हें संभवत नाही. अर्वाचीन भाषेत बोलावयाचे

म्हणजे देशकार्य करणें हे बंधनकारक होत नाही, असें प्रतिपादन केलें जातें; परंतु तात्त्विक दृष्ट्या देशार्थ हा एक प्रकारचा स्वार्थच आहे असें मानल्याशिवाय गत्यंतर नाही. ज्ञानी मनुष्य ज्ञानाच तर जगाचा होईल, देशासारख्या मर्यादित स्थलाचा अभिमानी होऊं शकणार नाही.

ज्ञान्याने लोकसंग्रहार्थ कर्म करावें असें मत सध्या जनतेपुढे ठेवण्यांत येत आहे आणि त्याच्या समर्थनार्थ गीतेच्या तिसऱ्या अध्यायातील १९ ते २५ श्लोक पुढे करण्यांत येतात. ज्ञान्याला कांहीच करावयाचें असत नाही असें अगोदरच्या दोन श्लोकांत सांगितल्यानंतर १९ व्या श्लोकांत तस्मात् या श्लोकाने आरंभ करून अर्जुनाला सतत नियतकर्म करण्याबद्दल कृष्ण उपदेश करतात हें जरा चमत्कारिक दिसतें. या श्लोकांत कार्यकारणभाव तर मुळीच दिसून येत नाही. मगले श्लोक गाळले असावे असें म्हणणें आज कित्येकांना अविचारीपणाचें वाटण्याचा संभव आहे; तथापि शंकराचार्यांप्रमाणें ‘आत्मज्ञान्याला कांहीं करावयाचें नसलें तरी तूं आत्मज्ञानी नाहीसं, अज्ञानी आहेस म्हणून तूं असक्तबुद्धीने नियतकर्म करीत रहा’ असा अर्थ घेणें प्राप्त पडतें. शंकराचार्यांनी केलेला अर्थच युक्त आहे. १६ व्या श्लोकाच्या पुढे १९ वा श्लोक वाचला पाहिजे. मधल्या दोन श्लोकांत विरुद्ध सिद्धांत समाविष्ट केला आहे. १७ व्या श्लोकांतील ‘तु’ या शब्दाने विरुद्ध स्थिति निर्दिष्ट केली आहे. म्हणून १९ व्या श्लोकावरोवर पुढल्या श्लोकांतील पुढला चरण या विचाराची पूर्तता होण्याकरता वाचला पाहिजे. अर्जुना तूं कार्य म्हणजे नियतकर्म कर याला कृष्णांनी जनकादिकांचा दृष्टान्त दिला आहे. हे राजे कर्म करूनच (क्रमाक्रमाने) मोक्षाप्रत पावले. यानंतर दुसऱ्या चरणांत कृष्णांनी अगदी दुसराच मुद्दा उत्पन्न केला आहे. तो लोकसंग्रहाचा होय. विसाव्या श्लोकांतील दुसरा चरण हा एकविसाव्या श्लोकावरोवर वाचला पाहिजे. कृष्णाचें म्हणणें लोकसंग्रहाच्या दृष्टीनेसुद्धा तुला कर्म केलेंच पाहिजे. कारण समाजांतील श्रेष्ठ पुरुष-ज्ञानी नव्हे— जसे वागतात, तसे सामान्य लोक वागतात. मोठ्या लोकांचें अनुकरण करण्याकडे सामान्य लोकांची प्रवृत्ति असल्यामुळे बहुजनसमाजाला भलतेंच वळण लागूं नये म्हणून त्यांच्या दृष्टीने अनवश्यक असें आचरण त्यांना स्वतः करावें लागतें. याला दृष्टान्त कृष्णांनी आपला स्वतःचा दिला आहे. ते म्हणतात मला जरी कांही मिळवावयाचें नसलें तरी लोकांचा अकर्माने नाश होऊं नये म्हणून मी स्वतः कर्म करीत असतो. या दृष्टान्तावरून ज्ञान्याने कर्म करावें असें अनुमान निघत नाही. ईश्वराचा अवतार आणि देहधारी ज्ञानी यांमध्ये मोठा भेद आहे. ज्ञान्याचा देह प्रारब्धाने बनतो. परंतु ईश्वराच्या ठिकाणी प्रारब्धाचा नियम लागू पडत नाही. प्रारब्धाचा नाश भोगानेंच होतो. तेव्हा देह आहे तोंपर्यंत ज्ञान्याच्या ठिकाणी पूर्णपणें ईश्वरत्वाची सिद्धि झाली असें म्हणतां येणार नाही. लोकसंग्रह हा मुमुक्षूकडूनच होत असतो. जनकादि राजे मुमुक्षु होते हें “एवं ज्ञात्वा कृतं कर्म पूर्वैरपि मुमुक्षुभिः । तस्मात्कुरुकर्मत्वं पूर्वैः पूर्वतरं कृतम्” या

१८

वचनावरून स्पष्ट होतें. ज्ञानी मनुष्याने कर्म केलेंच तर तो यज्ञार्थ म्हणजे ईश्वर-विषयक कर्म करील लोकसंग्रहार्थ कर्म करणार नाही. यावरून लोकसंग्रहाचा युक्तिवाद किती भ्रामक आहे हे निर्विकार बुद्धीच्या माणसाला समजण्यास अडचण पडणार नाही अशी आम्हांस आशा आहे.

याच अध्यायांतील २५ श्लोकापासून पुढचे १० दहा श्लोक हे मुमुक्षूच्या वर्तनासंबंधाचे आहेत, ज्ञान्याच्या नव्हे हें ध्यानांत ठेवलें पाहिजे. गीता ही उत्कृष्ट वकिलीचा व वक्तृत्वाचा आदर्श आहे, ही गोष्ट गीता वाचतांना ध्यानांत ठेवणें अत्यंत आवश्यक आहे. प्रतिपाद्य विषयाच्या समर्थनार्थ जेवढें कांही म्हणतां येण्यासारखें होतें तेवढें सर्व कृष्णांनी अर्जुनाला सांगून टाकलें आहे; म्हणून गीतेतील प्रत्येक वाक्य सिद्धान्तरूप मानणें अन्यायाचें हेईल. गीताकालीं सांख्यतत्त्वज्ञानाची प्रौढी विशेष होती. अर्थात् त्या तत्त्वज्ञानाला अनुसरून कृष्णाने अर्जुनाला असा उपदेश केला की मानसिक, शारीरिक, सांकल्पिक वगैरे कोणत्याहि जातीचें कर्म होणें हा प्रकृतीचा धर्म आहे. मी प्रकृतीहून भिन्न आहे. प्रकृतीच्या चेष्टांचें पापपुण्य मला नाही असें तूं मान म्हणजे कर्माचा लेंप तुला लागणार नाही. सांख्यांचें तत्त्वज्ञान वेदांल्यांस ब्रह्म्याच हिश्याने असंमत आहे हें ब्रह्मसूत्रांवरील आपल्या भाष्यांत शंकराचार्यांनी सांख्यमताचें खंडण केलें आहे त्यावरून दिसून येईल. पुरुषाला बोध झाला म्हणजे प्रकृति आपल्या चेष्टा बंद करते हें जर खरें असेल तर गीतेंत वर्णन केलेल्या स्थितीचें असंभावित्वच सिद्ध होईल. परंतु कृष्णांनी सांख्यमताचा एक युक्तिवाद योजिला एवढेंच. तेव्हा प्रकृतिपुरुषविषयक वचनें युक्तिवादापुरतीच उपयोजावयाचीं आहेत, सिद्धान्त म्हणून त्यांचें ग्रहण करावयाचें नाही हें विसरूं नये. सारांश ज्ञान्याने कर्म करावें असा गीतेचा मथितार्थ असणें अशक्य आहे असें आमचें मत आहे.

जगामध्ये यच्चयावत् कर्म जें केलें जातें तें मनुष्य स्वतंत्रतेने करतो, अथवा परतंत्र होऊन तें त्यास करावें लागतें म्हणून करतो. पाहिल्या कर्माच्या योगाने मनुष्य जन्ममरणाच्या फेऱ्यांत सापडतो आणि दुसऱ्या कर्माच्या योगाने पापपुण्याचा जरी तो धनी नसला तरी जन्ममृत्यु त्याला टाळां येत नाही, कारण नित्यानित्यवस्तुविवेक-बुद्धीचा उदय त्याच्या ठिकाणीं झालेला नसतो. प्रत्येक मनुष्याने शास्त्राचा दास बनून नियतकार्य अथवा शास्त्रोक्त कर्म करावें असा गीतेचा कटाक्ष आहे. यासाठी गीतेने कर्मयोग विस्तारपूर्वक वर्णन केला आहे. गीतेचा कर्मयोग हा वैराग्य उत्पन्न न झालेल्या संसारी माणसांकरता आहे. अनित्य जो संसार तो सोडून नित्य जो आत्मा त्याचा विचार एकदा करण्यास मनुष्य प्रवृत्त झाला म्हणजे तो शास्त्राची कास सोडतो; शास्त्राचें बंधन त्याच्यावरचें उडून जातें आणि त्याच्या कर्माचें शास्त्र अथवा त्याचा कर्मयोग हा निराळाच बनतो. या दृष्टीने गीतारहस्यांत विचार न झाल्यामुळे रहस्यांतील विवरण दोषयुक्त झालें आहे. ज्ञानी मनुष्य कदाचित् कर्म करील असें मानलें तरी त्याने शास्त्राला चिकटून तदनुसार कां वागावें याचें कारण कोणी दिलें नाही.

ज्ञानी मनुष्य स्वतः शास्त्रकार बनतो आणि त्यामुळे कदाचित् शास्त्रोक्त कर्म त्याचे हातून घडेल, तथापि अज्ञानाप्रमाणे शास्त्राचा अनुचर म्हणून तो कधीही 'वागणार' नाही. निष्काम कर्माची कल्पना जगांतल्या दुसऱ्या कोणत्याही वाङ्मयांत सापडावयाची नाही आणि संस्कृत वाङ्मयांतही ही कल्पना गीतेप्रमाणे इतरत्र कोठेही जोराने मांडली नाही. या कारणास्तव गीतेचे अपरंपार महत्त्व लोकांस वाटू लागले. संसारांत राहून कर्तव्य म्हणून निष्काम बुद्धीने कर्म करणे ही जरी गीतेची महत्त्वाची शिकवणूक असली तरी असल्या कर्माने मोक्षप्राप्ति होते अथवा ज्ञानोपलब्धीनंतर म्हणजे जगाचे मिथ्यात्व पटल्यावर त्रिगुणात्मक जे शास्त्र त्या शास्त्राला डोक्यावर वाळवून तदनुसार आचार ठेवावा अशी असमंजसपणाची व अशास्त्रीय शिकवणूक गीतेची असणे शक्य नाही. निष्कामतेचा सिद्धान्त नियतकर्मासंबंधानेच लागू पडतो. गीतेचा हा कर्मयोग एवढ्यापुरताच आहे. हा कर्मयोग ज्ञानाप्रत नेणारा आहे; पण ज्ञानोत्तर कर्माला कोठेही जागा नाही. आमच्यामते मूर्तीमंत कर्मयोगी असणाऱ्या महात्मा गांधीना कर्माच्या पलीकडे जाऊन विचार करण्यास सवड झाली नाही अथवा त्यांच्या कर्मयोगाच्या तीव्रतेमुळे त्यांना तो विचार करणे शक्य झाले नाही. यामुळे बुद्धीला न पटणारा असा गीतेतील श्लोकांचा अर्थ त्यांनी अनेक ठिकाणी केला आहे. या कर्मयोगाच्या मनांतला भाव असा दिसतो की, माणसाने मनामध्ये हेतू योजून कर्म करावे; मात्र त्या कर्माच्या फलावदल निरिच्छ असावे. म्हणजे घर बांधावे परंतु घरामध्ये राहण्याची इच्छा मनांत आणू नये. फलावदल अनासक्त असणे हे निराळे आणि फलाचा हेतू मनांत ठेऊन कर्म करणे निराळे. घरांत राहतां यावे म्हणून घर बांधण्यास मनुष्य आरंभ करील परंतु घरामध्ये रहावयास कदाचित् सापडले नाही तर त्यामुळे, कर्माच्या ठिकाणी आसक्ति नसल्यामुळे मनुष्य सार्चित होणार नाही. गीताकार तर "मा कर्मफलहेतुर्भूः" म्हणजे फलाचा हेतू मनांत योजून कर्म करण्याचा निषेध करतात. कर्माचे फल मिळणे हे मनुष्याच्या स्वाधीन नसल्यामुळे त्या फलावदल त्याने आसक्त असू नये हे म्हणणे अगदी सयुक्तिक आहे, पण कोणताही हेतू धरून जर कर्म करावयाचे नसेल तर कर्म करण्याची प्रवृत्ति होणार नाही हे उघड आहे. म्हणूनच संसारी माणसाने शास्त्रोक्त कर्म तेवढेच करावे असे सांगणे गीतेला भाग पडले. सर्वारंभपरित्यागी, सर्वसंकल्पसंन्यासी या सारख्या शब्दांचा अर्थ शब्दशः केल्याशिवाय गत्यंतर नाही हे विचारांती कोणालाही दिसून येईल. सर्वारंभपरित्याग म्हणजे कर्मफलत्याग असा अर्थ करणे अनुचित होय. आत्मसाक्षात्कारावर गांधींचा विश्वास नाही असे दिसते. कारण ज्ञान प्राप्त करून घेणे, भक्त होणे, हेच त्यांचे आत्मदर्शन होय. साधनाची पराकाष्ठा तोच मोक्ष असा सिद्धांत प्रतिपादन करणाऱ्या गांधींनी गीतेचा भलताच अर्थ करावा यांत आश्चर्य नाही. तसेच मनाची शांति यालाच ते मोक्ष समजतात. यावरून हे उघड होते की, व्यावहारिक माणसापुरते

१ अकामस्य क्रिया काचिद्दृश्यते नेह कश्चित् ॥ मनु.

गांधींचें तत्त्वज्ञान पुरेसें वाटलें तरी आत्मा व जग यांचें कोडे उलगडण्यास त्यांच्या तत्त्वज्ञानाचा किमपिही उपयोग होणार नाही. फलत्याग म्हणजे फलविपर्यायाच्या आस-त्तीचा अभाव हे गांधींचें म्हणणें आम्हांस मानवतें; पण कर्माला प्रवृत्तिच कां व्हावी याचें कारण एका कर्तव्याशिवाय दुसऱ्या कशांतही आढळणार नाही. अद्वितीयत्वाचा अनुभव घेणाराला कोणतें कर्तव्य राहणार याचा विचार करण्याचें कर्मयोगवादी टाळतात. अद्वैतसिद्धांत ज्यांना मान्य नाही त्यांनी द्वैताचा अवलंब करून कर्तव्य करणें हेंच मोक्षदायक आहे असें म्हणणें स्वाभाविक आहे; परंतु जगाचें मिथ्यात्व मानल्याशिवाय अद्वैताची सिद्धि होत नाही आणि जग ही माया आहे असा प्रत्यक्ष अनुभव घेतलेल्या माणसाला तूं या जगाच्या धारणार्थ कर्म कर असें सांगणें वेडगळ-पणाचें होणार नाही काय? गीतेमध्ये कर्मयोग हा अंतिम धर्माकरिताच सांगितला आहे, धर्माच्या अथवा मोक्षाच्या माडीवर चढून जाण्याचा तो जिना आहे आणि म्हणून व्यवहार व धर्म यांची फारकत करता येत नाही यां गांधींच्या म्हणण्याशी कोणाचाही मतभेद होणार नाही. गीतेंतील अनासक्तियोगाने माणसाचें जीवन सरळ होतें आणि त्याला शांति मिळते यांत आम्हांला मुळीच संशय वाटत नाही. गीतेंतला संन्यासी 'अति-कर्मी' आहे असें म्हणण्यास गांधींना गीतेंत आधार सापडेल असें आम्हांस वाटत नाही. गांधींच्या या अपुऱ्या तत्त्वज्ञानामुळे त्यांनी केलेला श्लोकांचा अर्थ व दिलेल्या टीपा या पुष्कळांना संमत होणार नाहीत अशी आम्हांस भीति वाटते.

गांधी हे अद्वैती नसून द्वैती असावे; त्याशिवाय खरें ज्ञान पारमार्थिक कर्मा-मध्ये परिणत झालें पाहिजे असें त्यांनी म्हटलें नसतें (पान ६०). १७ व्या टीपेंत (टीपांची संख्या दिली असती तर बरें झालें असतें) नियत शब्दाचा अर्थ शास्त्रोक्त कर्म न घेतांना इन्द्रियांना नियमांत राखून करावयाचें कर्म असा अर्थ करणें हें एकंदर गीतेंतला कर्मयोग कोणत्या विषयावद्दल शक्य आहे याविषयी अज्ञान दर्शवितें. कर्म नियत नसतें, इन्द्रियें नियत असतात. तसेंच पुढल्या टीपेंत यज्ञ म्हणजे परोप-कारार्थ, ईश्वरार्थ केलेलें कर्म असें गांधी म्हणतात. परोपकार आणि ईश्वर हे एकच होत असें गांधींचें मत झालेलें दिसतें. एखादा नास्तिक परोपकारी असूं शकतो. मग त्याने ईश्वराला लाथाडलें तरी परोपकार करण्याने ईश्वराचीच सेवा घडली असें कदा-चित् ईश्वर मानून घेत असेल! १९ व्या टीपेंत तर ईश्वराची सृष्टि म्हणजेच देव असें स्पष्ट विधान गांधींनी केलें आहे. परपीडा करणारा मनुष्य ईश्वराची सेवा करीत असला तरी ती खरी सेवा नव्हे हें कोणीही मान्य करील; पण याच्या उलट सिद्धांत प्रतिपादणें मतभेदाला कारणीभूत झाल्याशिवाय राहणार नाही. एकंदरीत कृष्णाने अर्जुनाला देशभक्त होण्याचा उपदेश केला म्हणावयाचा! या देशसेवेच्या कल्पनेचें ग्रहण न सुटल्यामुळे आत्मदर्शी मनुष्याला लोकसंग्रहाशिवाय जिवंत राहणें शक्य नाही असा विलक्षण सिद्धांत ५८ व्या टीपेंत त्यांनी नमूद केला आहे. कर्म-योगी गांधी जग हें सत्य समजतात असें दिसतें. ७५ वी टीप ही चुकीची दिसते.

म. सा. प. (वर्ष ४) ६

४१

अ. ९ श्लोक २३ हा फार महत्त्वाचा आहे. त्यावरून हिंदुधर्माचे स्वरूप उत्तम रीतीने समजते. कोणत्याही देवाची—मग तो अल्ला असो अगर आकाशातील वाप असो—श्रद्धायुक्त अंतःकरणाने भक्ति करा, ती भक्ति मलाच पोचते, अविधिपूर्वक ती उपासना झाली इतकेच. असा या श्लोकाचा अर्थ आहे. धर्मा (Religion) चे वेड लागलेल्यांनी हा श्लोक मनन करावा. तसे झाल्यास धर्म (Religion) ही चीज जगांतून लवकरच नाहीशी होईल. गांधींनी केलेला अर्थ बरोबर नाही. १०१ व १०२ या टीपांत शास्त्र या शब्दाचा अर्थ अगदी योग्य आहे असे आम्हांस वाटते. असो. मुळांतच मतभेद असल्यामुळे टीपांचा अधिक परामर्श घेण्याचे कारण नाही.

श्री. लिमये यांचे मराठी भाषांतर कित्येक ठिकाणी वेढव झाले आहे. ‘आत्म्या-मार्फत’ (५३) ‘खूब ध्यानांत ठेवण्यासारख्या आहेत’ (९०); ‘प्रभु करतेपण रचीत नाही’ (९७); ‘सर्व प्राण्याच्या बाबत द्वेषरहित....’ (१८८) वरील रेखांकित शब्द बोजड आहेत.

असो. संसारी मनुष्य जे जे कर्म करतो ते सर्व सकाम असते ह्या गैर-समजाने गीतेचा अनर्थ करण्यांत येत आहे. नियत कर्मे शास्त्रोक्तच असतात आणि तीं कर्तव्य म्हणूनच करावीं लागतात. त्यांत फलाची आशा नसते. निदान जे फल मिळणार ते कर्त्याच्या इच्छेचे नसते. शास्त्राने त्याच्यावर ते लादलेले असते. तात्पर्य, असे कर्म करण्यास स्वतःच्या हेतूने तो उद्युक्त होत नाही व स्वतःच्या फलाची आशा धरून तो ते करीत नाही. परंतु तो कर्मासक्त असतो. ज्ञान्याने कर्मासक्तहि असतां कामा नये : न ‘कर्मस्वनुषज्यते.’ गीतेतील लोकोत्तर कर्मयोग हा संसारी माणसांकरता आहे; संसाराविषयी विरक्ति ज्याच्या ठिकाणी उत्पन्न झाली आहे त्याच्याकरता नाही. गांधींनी आपल्या अनुभवाप्रमाणे गीतेचा अर्थ केला आहे, पण ती गीता नाही या ते तत्त्वज्ञानहि नाही.

१ पडत्या फळाचा संदेश. (लेखक- डॉ. आपटे, प्रकाशक, इचलकरंजी-ग्रंथ-माला, पुणे; किंमत १२ आणे)

२ सामान्य पदार्थविज्ञान. (लेखक व प्रकाशक डॉ. आपटे, B. Sc., M. B., B. S., २८१ सदाशिव पेठ, पुणे, किंमत ५ आणे.)

ही पुस्तके शाळेच्या वरच्या इयत्तेतील विद्यार्थ्यांकरता लिहिलेली असून त्यांपैकी पहिल्यांत यंत्र व गतिनियम आणि दुसऱ्यांत स्थान, द्रव, वायु यांचे सामान्यधर्म याविषयी विवेचन केलेले आहे. पहिल्या पुस्तकांत गतिनियमांचे उदाहरण हा मुख्य प्रतिपाद्य विषय आहे. गतिनियमांचा प्रणेता न्यूटन याला हे ज्ञान कसे स्फुरले हे ऐतिहासिक कथाप्रसंगाने वर्णन करून सांगितले आहे. अर्थात् ‘पडत्या फळाचा’

४२

संदेश' हे पुस्तकाचे नांव यामुळे सार्थ झाले आहे यात शंका नाही. संदेश ऐकण्याला उत्सुक असलेल्या जिज्ञासूच्या कानांत फळ एकदम बोलू लागत नाही. त्याकरता अगोदर अधिकार प्राप्त करून घ्यावा लागतो. कांही सोंप्या आणि परिचयाच्या यंत्रांच्या अभ्यासाने हा अधिकार मिळविता येतो म्हणून ग्रंथकाराने प्रथमतः गतीला कारणीभूत होणाऱ्या प्रेरकांचा विचार करून यंत्रांचे नियम प्रतिपादिले आहेत.

या पहिल्या भागांत कृततत्त्वाची ओळख एकदम करून दिल्यासारखी वाटते. त्या तत्त्वाचा उपयोग न करता देखाळ संस्थितीचे नियम मांडता येतील आणि तसे ते या पुस्तकात पहिल्या दोन यंत्रांच्या संबंधात मांडून दाखविलेले आहेत. तथापि एकंदरीत संस्थितिनियम, त्यावरून सांकेतिक, व प्रेरकांची चाल यांची सांगड, त्यावरून कृततत्त्व अशा साखळी विद्यार्थ्यांची समजूत पटण्यास अधिक सोंपी जाईल असे वाटते. अर्थात हा व्यक्तिगत अनुभवाचा प्रश्न आहे आणि तो अमुकच क्रमाने सांडवावा असा आग्रह स्वतः ग्रंथकाराकडे धरणार नाही अशा आशा आहे. या पुस्तकात न्यूटनच्या सिद्धांतांचे विवरण चांगले साधले आहे. हा विषय केवळ ग्रंथावरून समजणे केव्हाही कठोणच, परंतु शिक्षकाचे मदतीने होणारा तत्त्वपरिचय या ग्रंथाने चांगला दृढ होईल अशा खात्री वाटते.

अभ्यास-पुस्तकांच्या योगाने दोन गोष्टी साधावयाच्या असतात. एक नेमलेल्या विषयाचे विवरण करणे आणि दुसरे त्या विषयामध्ये अधिक ज्ञानलालसा उत्पन्न करणे. प्रस्तुत पुस्तकांत विद्यार्थ्यांना जरूर त्या भागाचे विवरण तर उत्तम झालेलेच आहे परंतु विद्यार्थ्यांची दृष्ट विशाल करण्याचा उपक्रमही चांगला झालेला आहे. न्यूटनचे सिद्धान्त केवळ पृथ्वीवरील पदार्थमात्रालाच लागू आहेत असे नमून आखिल विश्वाला गवसणी घालणारे आहेत ही गोष्ट केप्लरच्या गृहगतांसंबंधाच्या मतांचा उल्लेख केला आहे त्यावरून समजून येईल. प्रश्नांमधील बहुशः गणितोत्तमक प्रश्न घालण्याची वाहिवाट मागली आहे. परंतु प्रस्तुत पुस्तकांत या प्रश्नांमध्ये पुष्कळ नवीन बंध आणि जिज्ञासा जागृत होईल अशी व्यवस्था केलेली आहे. शेवटच्या संग्रहामधील प्रश्नांवरून घनीचा वेग, प्रकाशाचा वेग, व केप्लरचे तत्त्व, याविषयी जिज्ञासा व विचार खास जागृत होतात, आणि आपण शिकलेल्या तत्त्वांचा प्रसार किती मोठा आहे याचा थोडातरी कल्पना येऊन शास्त्रीय विचारास चांगलीच चालना मिळेल.

सामान्य पदार्थविज्ञानाचे विवरण फारच सुगम रीतीने केलेले आहे. प्रसंगानुसार ऐतिहासिक माहिती मार्मिकपणे दिलेली असल्यामुळे तत्त्वप्रतिपादन विशेष खुलून दिसते.

दोनही पुस्तकांत घातलंल दशनी चित्रे विशेष उद्बोधक असून त्याखालील श्लोकांची रचना मोठ्या चातुर्याने केलेली दिसते. ग्यालीलॉओच्या तसविरीखाली 'विद्वत्त्वं च नृपत्वं च नैव तुल्यं कदाचन' हे सुभाषित वाचून कोणाला सानंद कोतक वाटणार नाही ?

ही पुस्तके वाचतांना वाचकांनी एक गोष्ट ध्यानात आणली पाहिजे ती अशी. खंडेगावातून 'ममई'ला गेलेला एखादा गडी स्वकांयांचो ओळख विसरून जातो आणि त्याला आपल्या गावची माणसे बोजड (कंठी) वाटू लागतात, तसाच कांहीसा प्रकार ग्रंथ होण्याचा संभव असतो. इंग्रजी पुस्तकावरून स्वतःचे शिक्षण झालेले, फक्त त्या भाषेतील ग्रंथाचाच परिचय आणि त्यावरच आसक्ति असे असल्यामुळे मराठीतून केलेल्या विषयप्रतिपादनाकडील दृष्ट क्लृप्त असण्याचा संभव फार. अशा शास्त्रीय पुस्तकांत कांही पारिभाषिक शब्द नवीन असणार आणि कांहीची मूळची ओळख आपण विसरलो असणार हे जाणून मुद्दाम बुद्धि स्थिर करून वाचले पाहिजे. म्हणजे केवळ आरंभीच भासणारी आगंतुक छिष्टता पार निवून जाईल. अशा दृष्टीने डॉ. आपटे यांनी लिहिलेली ही पुस्तके वाचली असता विषयप्रतिपादन योग्य व समजण्यास सुलभ असे झाले असे कटून येईल.

याचप्रमाणे इतर शास्त्रांसंबंधी पुस्तके लिहून शाळेपुरती तरी मराठीतून लिहिलेल्या वास्तव-शास्त्रीय पुस्तकांची उणीव भरून काढण्याचे श्रेय ग्रंथकार लवकरच घेतील अशा आशा आहे.

शंकर दत्तात्रय गोखले

४३

अभिनवकाव्यप्रकाश. (ले. प्रो. रा. श्री. जोग.)

मराठीत चांगलें पुस्तक हातों पडणें म्हणजे कपिलाषष्ठीचा योग समजला पाहिजे; आणि खरोखरच गेल्या साठ वर्षांत काव्यशास्त्राची चर्चा करणारा प्रस्तुत ग्रंथामाख्वा अन्य ग्रंथ झाला नाही. संस्कृत व इंग्रजी काव्यशास्त्रावरील ग्रंथांचें मंथन करून सोपपत्तिक व चर्चात्मक पद्धतीने लिहिलेला अभिनव काव्यप्रकाश हा पहिलाच ग्रंथ होय असें म्हणावयास हरकत नाही. मात्र प्रो. जोग यांनी आपल्या ग्रंथाला अभिनव हें विशेषण कां जोडलें हें समजत नाही. काव्य या शब्दाचा अर्थ व्यापक असल्यामुळे त्यांत कादंबरी, नाटक, कविता या त्रयीचा समावेश होतो. वस्तुतः या तिहींमध्ये बराच महत्त्वाचा भेद आहे. अद्भुत कादंबऱ्या खेरीजकरून बाकी कादंबऱ्या व नाटक यांचें स्वरूप प्रायः वस्थुस्थितिनिदर्शक असतें, कल्पनेची संभाव्य, असंभाव्य उड्डाणें, कवितांप्रमाणे कादंबरी-नाटकांत खपत नाहीत म्हणून प्रस्तुत पुस्तकांतील विवेचन काव्याचा कविता हा जो भाग एवढ्यापुरतेंच ग्रंथकर्त्यांनी मर्यादित केलें हें योग्यच आहे. यासाठी प्रस्तुत परोक्षणांत येणाऱ्या काव्य या शब्दाने पद्यमय रचनाच वाचकांनी समजली पाहिजे.

काव्य आणि शास्त्र यांमधोल भिन्नता स्पष्ट केल्याशिवाय काव्याचें स्वरूप नीट ओळखतां येणार नाही. आमच्या मते शास्त्र हें बुद्धीवर अधिष्ठित झालेले असतें तर काव्य हें भावनापर असतें. बुद्धि व भावना हीं दोन जशीं भिन्न आहेत त्याप्रमाणे त्यांचें कार्यक्षेत्रहि भिन्न असणार हें उघडच आहे. बुद्धि व भावना यांमध्ये अपरिहार्य विरोध असल्याचें आपणांस अनेक वेळां प्रतीतीस येतें. बुद्धिप्रधान मनुष्य भावनावश नसतो आणि भावनाप्रधान मनुष्य बहुशः अप्रबुद्ध असतो हें सर्वांच्या अनुभवाचेंच आहे. भावनेपेक्षा बुद्धि श्रेष्ठ समजली जाते याचें कारण मनुष्यामध्ये भावना जितक्या सहज आढळतात तितक्या प्रमाणाने बुद्धि आढळून येत नाही. “ शास्त्रज्ञांचें हृदय तात्त्विक विचारांमध्ये गुंग असतें. कवीचें मन मनुजसहज अशा राग, द्वेष, लोभ, मोह, मद, मत्सर इत्यादि दोष व प्रेम, भक्ति, परोपकार, दया, शांति इत्यादि भावनांमध्ये गुंग असतें ” (पान ३८). प्रो. जोग, यांची ही विचारसरणी आदांस सर्वेयैव मान्य आहे. भावना या सर्व माणसांत प्रायः सारख्याच प्रमाणांत अनुभवास येतात, परंतु बुद्धि मात्र सर्वांत सारखीच असल्याचें आढळून येत नाही. अशिक्षित व रानटी मनुष्य बुद्धिहीन असला तरी भावनायुक्त असतो. तसेंच बौद्धिक शिक्षण भावना दुर्बल करण्यास कारणीभूत होतें ही गोष्ट विचारांत घेणे अवश्य आहे. सारांश, बुद्धि आणि भावना यांचा व्यतिरेकसंबंध विचारांत घेणे काव्यशास्त्रावर लिहिणाराचें आद्यकर्तव्य आहे. मानवी उत्कर्ष भावनापेक्षा बुद्धिप्रकर्षावरच अधिक अवलंबून असल्यामुळे बुद्धीची मातब्बरी भावनापेक्षा विशेष असते. काव्योत्पत्तीस अवश्यक असा जो एक गुण कवीमध्ये असावा लागतो तो उत्कट भावनात्मकता हा होय.

प्रो. जोग यांना ही गोष्ट मान्य असल्यामुळे शास्त्राहून काव्याची योग्यता कमी असली पाहिजे हें त्यांस संमत होईलच. उत्कृष्ट काव्यनिर्मितीला व शास्त्रीय शोधाला प्रतिभा ही सारखीच असल्यामुळे तिचा विचार करण्याचें कारण नाही. काव्याचा विषय भावना एकदा

निश्चित झाली की पुढील अनुमानें काढणें सोपें जाईल. मनुष्याचें मन उद्दीप्त करणें आणि त्याच्या भावनांना हालवून सोडणें हाच जर काव्याचा उद्देश असेल तर तो ध्वनिकाव्याने कसा सिद्धीस जाईल याची आम्हांस कल्पना करतां येत नाही. काव्य वाचतांच किंवा श्रवण करतांच अर्थ चटकन् ध्यानांत न आल्यास भावना जागृत होण्यास प्रतिबंध होत नाही काय ? जेथे बुद्धि उपयोगांत आणून अर्थ समजून घ्यावा लागतो तें काव्य आपलें दृष्ट न्दृश्य साधण्यास असमर्थ आहे असें आम्हांस वाटतें, “ भोजनृपाच्या काळीं ताम्र तसें लोहही अलम्य जनीं । शासनपत्रीं पहिलें दुसरें अरिशंखलांदि बंधांनीं ॥ (पान २००). या श्लोकाचा अर्थ युरोपिअन पंडितांना तर राहोच पण तांब्याच्या पत्र्यांवर पूर्वींचे राजे अथवा दाते दानें लिहीत हें भाहीत नसणाऱ्या असंस्कृत हिंदूला तरी एकाएकी समजेल काय ? बरें अर्थ समजण्याचें वाजूस राहो. जाणत्या माणसाला हा श्लोक वाचून जो आनंद होईल तो निर्भळ काव्यानंदच समजावयाचा काय ? जेथे अनुमानाने अर्थ काढावा लागतो तेथे बुद्धीचेंच कार्य होत असतें. अनुमानजन्य ज्ञान हा तर्कशास्त्राचा विषय आहे; आणि शास्त्र व काव्य यांचें साहचर्य तर जवळ जवळ अशक्य मानलें जातें. म्हणून आमच्या मते वरील श्लोकापासून हांगारा आनंद हा बौद्धिक आहे; काव्यजन्य नाही. शास्त्र शिकलेल्या पंडितालाच वरील श्लोकापासून झाला तर आनंद होईल. याकरता पूर्वींच्या कांही आचार्यांनी ध्वनिकाव्यास दिलेले महत्त्व आम्हांस अयुक्त दिसतें. मत्तावर परिणाम होण्यास व भावना उद्दीप्त होण्यास व्यंग्यार्थापेक्षा वाच्यार्थच अधिक उपयुक्त ठरतो. शृंगाररसाची प्रतीति बालकास होत नाही त्याप्रमाणें ध्वनिकाव्यांतील रसाचा अनुभव शास्त्रज्ञाखेरीज इतरांस येणार नाही, असें प्रतिपादन केल्यास त्यामुळे काव्याचें स्वरूपच बदललें जातें हें दिसतां कामा नये. कारण काव्यांतील रसाची गोडी कळण्यास प्रगल्भता व सहृदयता यांची जरी अपेक्षा असली तरी विशिष्ट शास्त्राच्या अध्ययनाची अपेक्षा कोणी करणार नाही.

ध्वनिकाव्याची उदाहरणे संस्कृत वाङ्मयांत जितकी आढळतात तितकी इतर भाषांतील वाङ्मयांत आढळणार नाहीत असें आम्हांस वाटतें: म्हणून सूर्य मावळला हें ध्वनीचें उदाहरण देण्यांत येतें; परंतु यामध्ये ध्वनि कसा निघतो हें आम्हांस समजत नाही. 'सूर्य मावळला' या वाक्यावरून निरनिराळीं माणसें निरनिराळे अर्थ काढतात, यावरूनच तो ध्वनि नसून पुढे जें कांही म्हणावयाचें तें अनुच्चारित असतें व संदर्भावरून आणि तर्काच्या साहाय्याने ऐकणारा अर्थ लावून घेतो. त्याचप्रमाणे घरच्या मंडळींनी डोळ्यांत पाणी आणून सद्गदित कंठाने गांवास जाण्यास दिलेल्या परवानगीचा अर्थ जाऊं नका असाच असतो (पा. १४) असें प्रो. जोग कसें म्हणतात याचें आम्हांस आश्चर्य वाटतें. आपल्या मुलाने बाहेर जाऊन माय-दळ पैसा मिळवावा अशा बलवत्तर इच्छा असूनहि आईला प्रेमपाशाने पुत्रवियोग सहन न होऊन तिच्या नेत्रांतून अश्रु गळाले तर त्यामुळे ती हळवार मनाची आई मुलाला जाऊं नको म्हणते असें होत नाही. आपल्या मुलाने बाहेर जाऊं नये हा विचार बलवत्तर असता तर तो मुलगा घराच्या बाहेर पडलाच नसता. मुलाला रडत रडत बाहेर जाण्याची परवानगी आई देते तेव्हा तिच्या ठिकाणी वियोगजन्य शोक व लोभ या दोन मनोविकारांची झुंझ चाललेली असते.

महानायकाने केलेल्या विरोधाचा उल्लेख प्रो. जोग यांनी केलाच आहे. (पान ६३). तेव्हा हा नुसता मतभेदाचा प्रश्न आहे. प्रो. जोग यांना ध्वन्यालोकारांचे मत पसंत नाही असे दिसते; परंतु आमचे मत, वाच्यार्थ आणि व्यंग्यार्थ यांमध्ये कार्यकारणभाव असतो, त्या-शिवाय कोणतेही अनुमान निघू शकत नाही, असे प्रतिपादन करणाऱ्यांच्या वाजूलाच झुकत आहे सुभाषितकारांचा एखाददुसरा ध्वनि अथवा व्यंग्यार्थ एखाद्या त्रोटक पद्यांत खपेल. परंतु सव्य ध्वन्या संबंध मोठे काव्य व्यंग्यार्थयुक्त कोणी निर्माण करू शकल्यास ते कितपत आनंदोत्पादक होईल ही विचार करण्यासारखी गोष्ट आहे. म्हणून आम्हांस निखालस असे वाटते की उत्तम वाच्यार्थानेच कोणाच्याही भावना उच्चवळू शकतील. आणि भावनांवर परिणाम करणे हाच तर काव्याचा उद्देश असला पाहिजे.

यावरून ओशानेच असे म्हणावे लागते की काव्यामध्ये जितका प्रसाद अधिक तितका अधिक इष्ट परिणाम भावनांवर घडून येतो. अनुकूलसंवेदना उत्पन्न करण्यास योग्य अशा शब्दांची योजना केल्यानेच प्रसाद साधता येईल. नामांकित वक्ते भावनाप्रधान असतात. श्रोत्यांची मने अथवा अंतःकरणे खळवळून टाकण्याकरिता ते अगदी सोप्या शब्दांची योजना करतात. हेतू हाच की, आपले म्हणणे लोकांना समजण्यास यत्किंचितहि त्रास पडू नये. डॉ. बोस यांचे व्याख्यान श्रोत्यांच्या बुद्धीला ताण देईल. कै. शिवरामपंत परांजपे सारख्यांच्या भाषणाने श्रोत्यांच्या भावना जागृत होतील. तात्पर्य, ज्या काव्यांत प्रसाद नाही ते काव्यच नव्हे, असे म्हणण्यापयंत काही लोकांची जी मजल गेली आहे त्यांत बरेच तथ्य आहे.

काव्येहू साधण्यास कोणत्याही पद्याचा अथ चटकन समजणे अपरिहार्य आहे यांत आम्हांस शंका वाटत नाही. अर्थहीन अशा वाक्यांची रचना हिचा गद्यांत काय किंवा पद्यांत काय विचारच करण्याचे कारण नाही. आपले म्हणणे दुसऱ्यास समजावे हाच घोलणाराचा हेतू असतो. म्हणून गद्यपद्य अर्थवाहक असलेच पाहिजे. एवढी गोष्ट मान्य करून आम्हांस असे वाटते की, शब्दालंकाराचा उपहास जितका केला जातो, तितका तो करणे योग्य होणार नाही. पद्याची विशिष्ट रचना हीच चारुता अथवा सौंदर्य निर्माण करू शकते. याविषयी जर कोणास शंका वाटत असली तर त्याने उत्कृष्ट केलेल्या काव्याचे गद्यांत रूपांतर करून पाहावे. उदाहरणार्थ:— अहो स्वजन आपुले म्हणवुनी धने पोशिले । परंतु परकेचि ते परम संकटी जाहले । प्रसंग वधुनी अश ! सकल भूषणे अर्पिली । तुवांचि पतिची प्रिये ! सकल लाज ते रक्षिली ।। (शोकावर्त) या आर्यांचे गद्य करून पद्य आणि गद्य दोन्ही कोणालाहि वाचून दाखविल्यास त्याला गद्य नीरसच वाटेल अशी आमची समजूत आहे. पद्यांतील सौंदर्याचा अनुभव गद्यांत त्यास मिळणार नाही. याचे कारण पद्याची विशिष्ट रचना याशिवाय दुसरे काय असणार ?

याप्रमाणे काव्यासंबंधी आमचे विचार काय आहेत ते निर्दिष्ट केल्यावर परीक्षण ग्रंथाचे प्रकरणानुसार विवेचन करणे सोईचे होईल.

काव्यलक्षण या पहिल्या प्रकरणांत ग्रंथकर्त्याने काव्याची व्याख्या करण्याचा प्रयत्न

केला आहे. इंग्रजी व संस्कृत ग्रंथकारांच्या व्याख्या देऊन व त्याची सप्रमाण चिकित्सा करून त्यांनी आपलें स्वतःचें मत कोणती व्याख्या ग्रहण करण्याकडे आहे त्याचेंहि दिग्दर्शन केलें आहे.

रसात्मक वाक्य म्हणजेच काव्य या विश्वनाथाच्या मताचा पुरस्कार जरी प्रो. जोग यांनी केला असला तरी ध्वन्यालोककारांचें त्यांना लागलेलें ग्रहण अजिवात सुटलें आहे किंवा नादी याची शंका वाटते. आमच्या मते रसात्मक काव्य हेंच काव्याचें लक्षण अवाधित राहणार. एकंदरीत इंग्लिश ग्रंथकारांपेक्षा संस्कृत ग्रंथकारांनीच काव्याचें स्वरूप यथार्थ ताडलें यांत शंका नाही. रस ध्वनित असतो, असें म्हणून ध्वनिमतवाल्यांचें समाधान होत असलें तरी रसाला ध्वनित म्हणणें अशक्य आहे, असें आम्हांला वाटतें. ध्वनि हा काव्याचा आत्मा; ध्वनिकाव्य हेंच काय तें काव्य, हें मत आम्हांस अभिप्रेत नसल्यामुळे काव्याचा शरीर आणि आत्मा असा विभाग करणें उद्बोधक आहे असें आम्हांस वाटत नाही. महाकवीचें मुख्य कर्तव्य म्हणजे या रसानाच प्रमुखत्वे काव्यविषय करून त्यांना अनुकूल अशा तऱ्हेची शब्दांची व अर्थीची उपयोजना करणें हे होय. हें आनंदवर्धनाचें मतच अनाक्षेपाई दिसतें. काव्याचा मुख्य उद्देश भावना जागृत करणे हा असल्यामुळे भावनोत्पत्त्युचित शब्दांची पद्यमयी रचना अशी काव्याची व्याख्या करणे अयोग्य होणार नाही.

या व्याख्येमुळे अमरकोश अगर भट्टिकाव्य यांसारखी पद्यमय रचना काव्यांत समाविष्ट होऊं शकत नाही हें उघड आहे. शब्दाचें हृदयंगमत्व त्या शब्दांची विशिष्ट तऱ्हेने मांडणी झाली असतां किती अप्रतिम असतें हें “धीरसमीरे यमुनातारे वसति वने वनमाली ॥ या पदावलीवरून कोणासहि प्रतीत होईल. म्हणून धाव्यांगाची अवहेलना करून चालावयाचें नाही. अर्थाकरतांच शब्दांचा उपयोग करावयाचा असतो. वस्तुतः शब्दाला नेहमी अर्थ असतोच. परंतु आपल्या मनांतच जो विशिष्ट अर्थ सांगावयाचा असतो; तत्प्रतिपादक शब्द न उपयोजितां भलतेच शब्द आपण उच्चारले तर तें निव्वळ वेड्याचें बरळणें होईल. ज्याच्या पद्यरचनेने उद्देशानुरूप भावना प्रदीप्त होईल, तोच खरा कवि आणि हा उद्देश भाषेमुळेच विशेषतः साधत असल्यामुळे भाषेला एक प्रकारचें महत्त्व प्राप्त होतें. कविता भावनेमुळे जगते हें खरें, पण भावना प्रकट करण्याचें ‘एकमेवाद्वितीय’ असे साधन म्हणजे भाषाच होय. तात्पर्य, कल्पना व अनुरूप भाषा मिळूनच उत्तम काव्य प्रसूत होतें.

काव्यप्रयोजन या दुसऱ्या प्रकरणांत काव्य लिहिण्याचा हेतु कोणता असतो याचें विवरण केलें आहे. कीर्ति, द्रव्य, लाभ, व्यवहारज्ञान, आनिष्टनिवारण इत्यादि मम्मटाने सुचविलेले उद्देश हे टिकण्यासारखे नाहीत असें ग्रंथकर्त्यांनी जें आपलें मत प्रदर्शित केलें आहे तें योग्यच आहे. शेवटीं सद्यःपरिनिवृत्ति म्हणजे परमानंद हें जें एक काव्याचें प्रयोजन मम्मटाने सांगितलें तेंच प्रो. जोग यांनी स्वीकारलें. यामध्येहि त्यांची यथार्थ काव्यदृष्टि दिसून येते. द्रव्याच्या लालसेमुळे संस्कृतांत कांही उत्कृष्ट काव्य निर्माण झालें हें जरी खरें असलें तरी निरपेक्ष अशा मराठी कवीप्रमाणे संस्कृत कवींच्याकडून भक्तिकाव्याची निर्मिति झाली नाही हे विसरतां कामा नये. काव्यापासून व्यवहारज्ञान मिळवूं पाहणाऱ्यांना काव्यदृष्टि नाही असे

२७

म्हणजे भाग पडते, ज्ञान हे अखिल वस्तुजातापासून भिळतच राहते. परंतु ज्ञानाकरितां अथवा उपदेशाकरितां काव्य कधीहि लिहिलें जात नाही. उपदेश किंवा बोध हा काव्यापासून होणारा अप्रत्यक्ष लाभ होय.

प्रत्यक्ष उपदेश करण्याचा हेतु पुढे ठेऊन काव्य लिहिल्यास तें काव्य या संज्ञेस प्राप्त होणार नाही अशी आम्हांस भीति वाटते.

काव्यहेतु या तिसऱ्या प्रकरणांत काव्याची उत्पत्ति कोणत्या कारणांमुळे झाली व होते याचा विचार केला आहे. कवीच्या ठिकाणी अंगभूत प्रतिभा पाहिजे. प्रतिभेशिवाय काव्याला काव्यत्वच येत नाही. प्रतिभा म्हणजे अपूर्व अशी वस्तु निर्माण करणारी बुद्धि होय. या प्रतिभेच्याच योगाने जे इतरांना दिसत नाही ते कवीस दिसत असते. प्रतिभा असेल तरच तेथे उल्लेखाचा भाव संभवतो. उत्प्रेक्षा या सहजगुणामध्ये बहुश्रुतपणा, विद्वत्ता व भाषाप्रभुत्व ह्या आगंतुक गुणांची भर पडली म्हणजे उत्कृष्ट काव्यनिर्मितीच्या साधनांची कवीस अनुकूलता आहे असे म्हणावयास हरकत नाही. थोडक्यांत सांगावयाचे म्हणजे कवि हा कल्पनांचा व शब्दांचा ईश्वर असावा लागतो.

प्रतिभेचा अभाव ज्यामध्ये आढळून येतो अशा प्रकारचे बरेचसे प्राचीन वाङ्मय पद्यांत आहे. किंबहुना पद्यांतच मनुष्य प्रथम बोलावयास लागला काय असा भास होतो, पद्य हे ध्यानांत ठेवण्यास सोईवार असल्यामुळे त्याचाच उपयोग मनुष्याने प्रथमच करणे स्वाभाविक होते. त्याचप्रमाणे बुद्धीचा विकास होण्यापूर्वी मनुज-सहज अशा भावनांना अनुरूप वाङ्मय निर्माण होणे कांही अंशी अपरिहार्यच होते. शास्त्राची निष्पत्ति मनुष्याच्या बुद्धिविकासानंतर झाली पण काव्याची निर्मिती मनुष्याच्या काव्यशास्त्रातील उत्पत्तीबरोबर झाली हा भेद अत्यंत महत्त्वाचा आहे.

अधो. यानंतर चवथ्या प्रकरणांत काव्याचे विषय व काव्यदृष्टि यांविषयी बराचसा विचार केलेला आढळतो. काव्य वाटेल त्या विषयावर करतां येण्यासारखें आहे. ज्याच्या योगाने मनुष्याची चित्तवृत्ति खळबळून जाईल तोच वस्तुतः काव्याचा विषय समजला पाहिजे. कवि आपल्या कर्तव्यगारीने वाचकाची मनोवृत्ति हलवून सोडतो. म्हणजे त्याला जो रस उत्पन्न करावयाचा असेल तो वाचकाच्या ठिकाणी प्रतीत होतो. शोकरसाच्या योगाने वाचकांच्या नेत्रांतून कवि अश्रुधारा गाळू शकतो. कवीचे कौशल्य मानवी भावनांच्या गुंतागुंती यथार्थ रितीने दर्शविण्यांत असते. या शिवाय पंचमहाभूतांच्या अनेकविध व्यापारांचे वर्णन त्यांच्यावर मानवी भावनांचा आरोप करून केले जाते. याच ठिकाणी कवीच्या कल्पनाशक्तीचा मुख्यतः उपयोग होतो. जे इतरांना दिसत नाही ते कवीला अशाच ठिकाणी दिसलेले आढळून येते. अशा काव्यांत वाचकाला कवीच्या प्रचंड कल्पनाशक्तीचे कौतुक वाटते. आकाशांत बंगले उठविण्याचा हा आनंद असतो. यामुळे पूर्वीच्या देवाच्या ठिकाणी आधुनिक कवींनी आपल्या हातांत फुटकी तपेली आणि चिलीम धारण केली आणि त्यांच्यापासून मोठा आशय काढू लागले.

अर्थविचार किंवा शब्दशक्ति हे पांचवे प्रकरण होय. भाषेच्या तत्त्वज्ञानांत शिरल्या.

४८

शिवाय या विषयाचा विचार करणे अशक्य आहे. भाषा कशी निर्माण झाली हे कोडे अद्यापि सुटले नसले तरी शब्द हे संकेत आहेत याविषयी द्विधा मत होण्याचे कारण नाही. शब्दद्वाराच आपणांस आपले मनोरथ व्यक्त करता येतात. आत्मा जसा शरीरांतच व्यक्त होतो त्याप्रमाणे विचार हे शब्दरूपी शरीरांत व्यक्त होतात. परंतु ध्यानांत ठेवण्यासारखी गोष्ट ही की विचारांची मजल नेहमी शब्दांच्या पुढे असते. म्हणजे आपले विचार प्रकट करण्यास भाषा नेहमीच कोर्ती वाटते. भाषा आणि विचार यांचा हा लढा सारखा चालू आहे.

भाषा व विचार यांच्या श्रव्यतीत विचारांना भाषेने मागे टाकले असे आजपर्यंत कधीच घडले नाही व पुढेही कधी घडून येईल असे मानण्यास जागा नाही. या भाषेच्या अपुरेपणा-मुळे शब्दार्थविचारांत लक्ष्यार्थ व व्यंग्यार्थ यांचा समावेश करावा लागला. तत्त्वतः पहातां शब्दाची एकच शक्ति असते व ती सांकेतिक अर्थ व्यक्त करण्याची होय. लक्षणा व व्यंजना या शब्दाच्या शक्ती नव्हत. तो दारावरून गेला याचा अर्थ दाराजवळील रस्त्यावरून गेला असा होतो हे खरे. ज्या विचार-अथवा अनुमानपद्धतीने हा अर्थ करणें भाग पडतें त्याला पाहिजे तर तुम्ही लक्षणा म्हणा परंतु तो शब्दनिविष्ट अर्थ खास नव्हे. दाराजवळील रस्त्यावरून गेला असे म्हणण्याऐवजी दारावरून गेला असें जे आपण म्हणतो याचें कारण दारावरून या शब्दामध्ये वरील अर्थ प्रदर्शित करण्याची शक्ति आहे हे नव्हे. भाषेची काटकसर करण्याची जी मनुष्यमात्राची सहज प्रवृत्ति त्यामुळेच अशा प्रकारचे भाषाप्रचार अस्तित्वांत आले. आपला विचार प्रदर्शित करण्याकरितां शक्य तितके कमी शब्द वापरावे हा मनुष्याचा स्वभाव दिसतो. प्रथमतः बोलण्यामध्ये अवले प्रचार जन्म घेतात आणि बोलण्याच्या भाषेत ते एकदा रूढ झाले म्हणजे ग्रंथांत किंवा लेखांतही त्यांचा उपयोग करण्यांत येतो. गंगेच्या कांठीं माझा आश्रम आहे इतके शब्द वापरण्याऐवजी गंगेवर माझा आश्रम आहे असें म्हणण्याने जर काम भागतें तर अधिक शब्द कां वापरावे ? तात्पर्य, भाषेच्या मितव्ययाचा हा परिणाम आहे. ही गोष्ट लक्षणेची तीच व्यंजनेची, साहित्यकारांनी शब्दाच्या या त्रिविध शक्तीचें निष्कारण स्तोम माजविलें आहे असें आम्हांस वाटतें. ज्या ज्या ठिकाणी व्यंजनेचा आरोप करण्यांत येतो तेथे बहुधा अपुऱ्या भाषेचाच नमुना दृष्टीस पडतो. अपुऱ्या भाषेला पूर्णता आणण्याकरितां अंगविक्षेपादिक साधनांचा उपयोग करावा लागतो ही गोष्ट महशूरच आहे. मग हे अंग-विक्षेप भाषासंकेत मानण्यांत हरकत कोणती ? संदर्भावांचून अर्थ समजत नाही म्हणजे त्याचा अर्थ असा की कांही शब्द आपणांस गृहीत धरले पाहिजेत. संकेत नेहमी संदिग्ध अस-तात आणि ते तसे मुद्दाम असात. सूर्य मावळला हे जेव्हा चोर आपल्या साधिदारास सांगतो, तेव्हा तो 'तू आतां चोरीला निघण्याची तयारी कर' हे वाक्य मुद्दाम गाळतो. लोकांना आपला आशय न समजू देण्याचा हा प्रयत्न असतो. या हेतूचा जेथे अभाव असतो तेथे केवळ योडक्या शब्दांत आपला आशय समजतो एवढ्याचकीरती अधिक शब्द वापरण्याचा आयास मनुष्य घेत नाही. गंगेच्या कांठीं माझा आश्रम आहे या वाक्यांत गंगेच्या पावित्र्यादि गुणांचा बोध व्यंजनाशक्तीमुळे होतो असें प्रतिपादन करण्यांत येतें. आम्हांला इतका द्राविडी प्रणाम करण्याचें प्रयोजन भासत नाही. शब्दाच्या मूळ अर्थाप्रमाणे प्रसंगानुरूप शब्द अधिक अर्थ मिळवू शकतो. अशा वेळीं हा पाठीमागून प्राप्त झालेला अर्थ त्या शब्दाचा वाच्यार्थच म. भा. प. (वर्ष ४) ७

का समजू नये हे कोणी सांगू शकेल काय ? मनुष्याच्या सहज गुणांबरोबर तो आणखी गुण पाठीमागून संपादन करतो व प्रकृति व संपादित गुण मिळून ज्याप्रमाणे संबंध मनुष्य समजला जातो त्याचप्रमाणे शब्दांचे आहे. 'मी एवढ्या मानाच्या जागेस पात्र नाही' या वाक्यामध्ये प्रो. जोग यांना व्यंग्यार्थ कसा दिसला याचे आम्हांस आश्चर्य वाटते. हे खोटे बोलणे आहे. औपचारिक विनय म्हणून क्षम्य आहे एवढेच. अर्थसादृश्यामुळे एका परिस्थितीत शब्दसमूह दुसऱ्या परिस्थितीत वापरला जातो यात एक प्रकारचे रूपक घडून येते. याच कारणाकरतां मुक्याचे मत, मुक्याची गांठ यांत आम्हांस व्यंजनेचा मागमूसही लागत नाही. आमच्या मते शब्दाची अभिप्राय ही एकच शक्ति होय. शब्दाच्या शक्ति अनेक असतात ही गोष्ट आम्हांस मान्य होत नाही.

यानंतरचे प्रकरण रसावर असल्यामुळे ते अत्यंत महत्त्वाचे झाले आहे. एकंदरीत संस्कृत तांत काव्यविचार जितका मार्मिक व विस्तृत रीतीने केलेला आढळतो तितक्या दुसऱ्या कोणत्याही भाषेत असेल की काय याची आम्हांस वानवाच वाटते. त्यांतल्यात्यांतहि संस्कृत कवींचा रसावर भर फार. मनुष्याचा भावनाविषयक अनुभव त्याला इतरत्र आढळला म्हणजे त्या भावना जागृत होऊन आत्मीयत्वाच्या अनुभवाने एक विशिष्ट प्रकारचा आनंद होतो. हाच रसाचा आनंद होय. प्रत्येकाची बुद्धि जशी मर्यादित असते तद्वतच भावनाहि कमी-अधिक प्रमाणाने मर्यादित असतात. अनुभव किंवा ज्ञान यांच्या अभावी नुसत्या देखाव्याने भावना जागृत होत नाहीत. संभाजीला ज्या ठिकाणी औरंगजेब बादशहाने हालहाल करून मारले तत्संबंधीचा इतिहास अवगत नसलेल्या माणसाने ते ठिकाण प्रत्यक्ष पाहिले तरी त्याच्या मनावर कोणताहि परिणाम होणार नाही. आणि म्हणून त्याच्या ठिकाणी क्रोधादि रस उद्भूत झालेलेहि आढळणार नाहीत. उत्तररामचरितांतील रामाचा विलाप पत्नीनिधनाचे दुःख अनुभवलेल्या माणसाच्या मनास जसा हलवून सोडील तसा हा अनुभव नसलेल्या माणसाच्या मनास सोडणार नाही. म्हणून अनुभवाने परिपोष झालेल्या भावनांवर अनुकूल संवेदना उत्पन्न झाल्या म्हणजे रसाची उत्पत्ति होते. मात्र रसजन्य आनंद हा बौद्धिक असल्यामुळे भावनांची तन्मयता झाली असता तो दृग्गोचर होत नाही. एकच प्याल्यांतील सिंधूची अवस्था पाहून आपण जर त्या सिंधूची तन्मय झालो तर रडत वसण्याशिवाय दुसरा कोणताहि परिणाम आपल्यावर होणार नाही. रसास्वाद जर निरपेक्ष असेल तर विलापाने अगर शोकाचे मन प्रस्त झाले असता तेथे तद्विरोधी जो आनंद तो कसा प्रतीत होईल हे समजणे कठीण आहे. आनंदच जर पाहिजे असेल तर वर उल्लेखिलेली तन्मयता अपूर्ण असणे अवश्य आहे. मनाच्या अनेक भावना असल्यामुळे अनेक रसांची उत्पत्ति संभवते पण त्यांमध्ये मुख्य व दुय्यम असा भेद करणे कितपत सशक्य होईल हे सांगणे कठीण आहे. उदाहरणार्थ, हास्य हे आनंदाचे नुसते बाह्य स्वरूप आहे हे प्रो. जोग यांचे म्हणणे आम्हांस पसंत पडत नाही सत्याग्रहाच्या चळवळीत सत्याग्रह्यांना पकडण्याचा प्रयत्न करीत असतांना मुंबईच्या गुळगुळी रस्त्यांवर पोलीस शिपाई सपशेल पडल्याची वर्णने वाचून वाचणाराला हसू आल्यावांचून रहा नसे; परंतु त्या शिपायाच्या पडण्याने त्याला आनंदच झाला हे म्हणणे युक्त होणार नाही पराकाष्ठेचा आनंद झाला तरी मनुष्य हासेलच असा नियम नाही. पण हास्यरसांत हास्य अ

रिहार्य असलें तें प्रयत्नानेही आवरत नाही. म्हणून हा रस मानलाच तर तो स्वतंत्र मानण्याकडेच मनाची प्रवृत्ति होते. रसाचा संबंध मनाशीच असतो ही गोष्ट ध्यानांत ठेवली तर शृंगाराला रसाचें स्थान कां मिळावें हें समजत नाही. ज्या रसाने इंद्रियें बाधित होतात अथवा इंद्रियतृप्तीनेच जेथे समाधान होतें तेथे केवळ मनाने अनुभवल्या जाणाऱ्या रसाचें अस्तित्व कसें संभवणार ! विप्रलंभशृंगाराचें पर्यवसान करुणरसांत होतें हें प्रो. जोग यांनाही मान्यच आहे. साहित्यकार शृंगाराला नुसता रस मानूनच राहिले नाहीत तर तोच सर्वांत मुख्य रस असें म्हणण्यापर्यंतहि त्यांची मजल गेली आहे. प्रो. जोग यांच्या विवेचनावरून त्यांना हें संमत असेल असें वाटत नाही. मात्र त्यांनी तसें स्पष्ट म्हटलें नाही. आमच्या मते प्रस्तुत प्रकरण बरी साक्षेपाचें असलें तरी अपुरेपणाचा दोष टाळतां याबयाचा नाही.

योग्य विचार प्रदर्शित करण्यास योग्य शब्दांची रचना म्हणजेच रीति हें सातत्या प्रकरणांत ग्रंथकारानी अनेकांचीं मते देऊन विशद केलें आहे. संस्कृत पांडितांनी रीतीचें केलेलें वर्गीकरण फारसें महत्वाचें म्हणतां येणार नाही. जो रस आपणांस खुलवावयाचा असेल त्या रसाला पोषक अशी शब्दयोजना व वाक्यरचना करणें भाग पडतें. मनुष्य जसा कधी हंसतो, कधी रडतो, कधी वीरश्र्मांत येतो, त्याचप्रमाणे एकाच समाजामध्ये निरनिराळ्या रीति असणें स्वाभाविक असतें. एका अर्थाचे अनेक शब्द भाषेमध्ये असतात; त्यांचा निरनिराळ्या रीतीत मृदुत्वकाठिन्यानुसार उपयोग करावा लागतो. एवढ्याकरता ज्या भाषेत एकाच अर्थाचे अनेक शब्द असतात तीच उत्तम वाङ्मय प्रसवू शकते. रीति व वृत्ति यांमध्ये फारसा फरक म्मानून नये असेंच प्रो. जोग यांच्याप्रमाणे आमचेंही मत आहे.

उत्कृष्ट काव्य म्हटलें म्हणजे त्यांत गुण हे असलेच पाहिजेत म्हणून कोणत्या गुणांच्या योगाने काव्याला उत्कृष्टत्व येतें हें जाणण्याची उत्सुकता काव्यशास्त्रावर लिहिणाराला असणारच. शब्द आणि कल्पना यांच्या आधारावर काव्याची उभारणी होत असल्यामुळे उत्कृष्ट काव्यांत आढळून येणारे गुण शब्दांतर्गत असणें स्वाभाविक आहे. श्लेष, प्रसाद, समता, माधुरी, व रसांतर्गत सुकुमारता, अर्थव्याप्ति, उदारता, ओज, कांति व समाधि हेच दहा गुण कित्येक शास्त्रकारांनी निश्चित केले असून त्यांपैकी कित्येकांनी या गुणांची संख्या चोविसापर्यंत वाढविली आहे. गुण-विचार या प्रकरणांत प्रो. जोग यांनी निरनिराळ्या गुणांचें विस्तृत विवेचन केलें आहे तें सर्व वाचण्याजोगें झालें आहे.

या सर्व ग्रंथांत काव्यदोष हे नववें प्रकरण फारच चांगलें वठलें आहे. झालेल्या व शोणाऱ्या प्रत्येक कवीने हें प्रकरण अवश्य वाचावें व त्यांत दर्शविलेले दोष टाळण्याचा प्रयत्न करावा. दोष बारिक असतात परंतु ते काव्यसौंदर्यांत विघ्न आणतात.

या प्रकरणांत जोडाक्षरासंबंधी दाखविलेल्या दोषांबद्दल मतभेद होण्याचा संभव आहे. नसतंच जोडाक्षर शब्दारांभी येणें व मध्येच शब्दांत येणें या दोहोंतील फरकाकडे ग्रंथकारांचें लक्ष नाल्लें दिसत नाही. एकंदरीत किरकोळ गोष्टी सोडल्यावर हें सर्वच प्रकरण बोधप्रद व वाचनीय झालें आहे यांत शंका नाही. वीतभर याऐवजी भरवीत, यामुळे याचे ऐवजीं मुळें या, नंदनवन या ऐवजीं वननंदन हें बेजबाबदार लिखाणाचें द्योतक होय.

काव्याचा अर्थ कोणत्याहि तऱ्हेची खुलाशाची टीप न देतां समजला पाहिजे हें ग्रंथ-काराचें म्हणणें सर्वत्र कृतीत दृश्यमान होईल तर काव्यामध्ये प्रसाद हा तरी एक गुण वाचकांना लाभेल. एकंदरीत या प्रकरणांतील विवेचनाशी आमचें ऐकमत्य असल्यामुळे तें एकदम ओलांडून अलंकारप्रकरणाला हात घालणें बरें.

साहित्यशास्त्रांतील अत्यंत महत्त्वाचा भाग अलंकार हा होय. या अलंकाराचा विचार प्रस्तुत पुस्तकाच्या दहाव्या प्रकरणात केला आहे. प्रो. जोग यांनी विषयवार प्रकरणांची विभागणी कोणत्या तत्त्वावर केली आहे समजत नाही; कारण अलंकारविचार हा विषय नऊ प्रकरणांपर्यंत खोल्याून ठेवावयास नको होता. आपला इष्टार्थ दुसऱ्याच्या मनावर विवण्याकरता अलंकारांचा उपयोग केल्याशिवाय गत्यंतरच नसतें. बौद्धिक अप्रगल्भतेच्या काळांत अर्थ समजून देण्याचें अलंकार हेंच एक साधन उपलब्ध होतें; आपलें म्हणणें दुसऱ्याला सांगण्याच्या कामी वाच्यार्थनिदर्शक असे शब्द वापरून बोलण्याच्याचें समाधान होत नाही. मी मोठी चूक केली एवढेंच म्हणून बोलणाराचें समाधान होत नसल्यामुळे मी घोड्याएवढी चूक केली असें तो म्हणत असतो. तू लाडू किती खाल्लेस असें लहान मुलांना विचारलें असतां पुष्कळ खाल्ले एवढें म्हणण्याने समाधान न झाल्यामुळे आगगाडीइतकें पुष्कळ लाडू खाल्ले असें तो बोलून दाखवितो. तात्पर्य, नुसत्या वाच्यार्थाने आपल्या विचारांचा तीव्रता दुसऱ्याच्या मनावर उमटवितां येत नाही. या मनुष्याच्या सहज प्रवृत्तीमुळे भाषेमध्ये अलंकार वापरणें ही एक अवश्य गोष्ट होऊन बसली आहे; आणि म्हणूनच आमच्या साहित्यकारांनी अलंकारविषयाला जें महत्त्व दिलें आहे तें योग्यच होय. अतिशयोक्ति, चमत्कृति, उपमा यांना एकंदर अलंकारांमध्ये प्रमुख स्थानच दिलें पाहिजे. शब्दालंकार व अर्थालंकार यांचें मिश्रण मराठी म्हणोंत झालेलें दिसून येतें. शब्दालंकाराचा उपहास सध्या फार करण्यांत येतो; परंतु अलंकाराच्या योगाने जर सौंदर्यांत भर पडते तर या अमूल्य साधनाचा उपयोग करण्यांत गैरशिस्त काय आहे हें समजत नाही. साहित्यशास्त्रकारांप्रमाणे स्वभावोक्ति हा अलंकार मानण्यास आम्ही तयार नाही. स्वभावोक्तीत रमणीयत्व नाही असें नाही; परंतु तें वेगळ्या जातीचें असतें. किल्ले-स्करांनी म्हटल्याप्रमाणे 'सुंदर वस्तू पाहुनि ऐकुनि अति रमणीया बाणी । उत्सुक होतो मनुज तयाला कारण नाही कोणो ॥'. दुसऱ्याचें मन आकर्षून घेणें हा सौंदर्याचा धर्मच आहे. उपमादि अलंकार हें शानाचें एक बलवत्तर साधन आहे हें मागे सांगितलेंच आहे. जातक-कथात एक गोष्ट अशी आहे की, बोधिसत्त्वाचा एक लाडका पण मूढ शिष्य होता त्याला त्याने शहाणा करण्याचा उपाय योजला. तो म्हणाला मी याला नित्य नवी उपमा आणि नवें कारण सांगावयास लावून शहाणा करीन. समाजाच्या बाल्यावस्थेंत उपमा, रूपक, उत्प्रेक्षा, दृष्टांत वगैरेच्या साहाय्याने शानाजने होत असे. दृष्टांताच्या योगाने अर्थ समजण्यास मदत झाली तरच तो दृष्टांत. खालच्या उदाहरणांत उपमा आणि उपमेय यांत सादृश्य नसल्यामुळे अर्थहानि झाली आहे. पुष्पें कांही पवन हरुनी नेइ दूरो तरीही । आमोदाने दुमदुमाविते दिक्प्रदेशी वहाही । तैसे तसे स्मरति गुण जे इष्टमित्रां अश्वनी । देती अंतःकरणे कुतुका आणिती नेत्रि पाणी ॥ असो; या प्रकरणांमध्ये निरनिराळ्या अलंकारांचें वर्णन प्रो. जोग यांनी केलें आहे तें

विद्यार्थ्यांना व सामान्य वाचकांनाहि बोधप्रद वाटल्यावांचून रहाणार नाही.

न्यानंतर अकराव्या प्रकरणांत काव्याचे निरनिराळे प्रकार वर्णिले असून शेवटल्या प्रकरणांत काव्याचा इतिहास थोडक्यांत कथन केला आहे.

या अत्यंत उपयुक्त पुस्तकाचा निरोप घेण्यापूर्वी आम्हांस एवढेंच सांगावयाचें की, रसाविषयीचें विवेचन अधिक विस्तृत व्हावयास पाहिजे होतें. आमच्या मते रसाचा पुनर्विचार होणें अगत्याचें आहे. शृंगाररसांत होणारा आनंद व करुणरसांत होणारा आनंद या दोहोंची जात एकच काय ? भयानक, रौद्र, बीभत्स इत्यादि रसांत आनंद कसा होतो हें गूढ अद्यापि सुटले आहे असें आम्हांस वाटत नाही; पण प्रो. जोग यांनी हा विषय समूळ टाळला आहे. जे सध्या रस म्हणून मानले जातात ते कोणत्या तत्त्वावर याची चर्चा व्हावयास पाहिजे. रसाची व्यवस्था सर्व रसांना लागू पडेल काय ? हास्यरस व करुणरस यांच्या बुद्धांशी कोणतें सामान्यतत्त्व आहे बरें ? आम्ही तर हास्यरसाचा रसांत समावेश करण्यास तयारच नाही. कवीची महत्त्वाकांक्षा काय असावी ? परमावधीच्या रसाची उत्पत्ति हीच काय ? मग त्याचा परिणाम श्रोत्यांच्या मनावर काय होईल ? श्रोत्याचा विचार कवीने करावयाचा की नाही ? दुसऱ्याच्या भावना उद्दीप्त करणें हेंच कवीचें उद्दिष्ट असल्यास व त्यांत त्याला यश आल्यास तेथे रसोत्पत्ति होईल काय ? कवि कोणाकरता लिहितो ? स्वतःकरता का इतरांकरता ? इत्यादि विषयांचा विचार प्रो. जोग यांनी पुढच्या आवृत्तीत करावा अशी त्यांस विनंती करून आम्ही त्यांची रजा घेतों.

ना. गो. चापेकर

महाराष्ट्रीय नाटककार-किलोस्कर:-(लेखक-श्री. सदाशिव वामन जोशी, एम्. ए., व डॉ. केशव वामन साठे, एम्. बी., बी. एस्.)

नट, नाटककार, कवी व संगीत नाटकाचे जनक या नात्याने कै. आण्णा किलोस्कर यांनी जो लौकिक संपादन केला आहे तो आजमितीसही न्यूनत्व पावला नाही. ह्यावरूनच आण्णांच्या योग्यतेची अटकळ करिता येते. अलीकडे असंख्य नाटके दरवर्षास नवीनवीं लोकांसमोर येत आहेत; परंतु त्यामुळे किलोस्कर दिपून तर गेले नाहीतच उलट त्यांचें आद्यस्थान निश्चल असेच राहिलें आहे. नाटके लिहिणारे स्वतः नटाचें काम करणारे फारच विरळा; शिवाय कोणी गद्यभाग लिहितो तर पद्यासाठी त्याला उसनवार करावी लागते आणि इतकें करूनही नंतरचीं नाटके अगोदरचे नाटकांना नामशेष करितात. परंतु किलोस्करांचें सौभद्र अद्यापि रंगभूमीला चिकटूनच आहे. अशा किलोस्करांच्या नाट्यकृतीवर चर्चात्मक ग्रंथ होणें अवश्यच होतें. बेळगावचे श्री. जोशी व श्री.

५३

साठे या विद्वद्द्वयाने अशा प्रकारचा ग्रंथ लिहून मराठी वाङ्मयात रिकामा असलेला कप्पा भरून काढण्याचा प्रयत्न केला आहे. याबद्दल ते अभिनंदनास पात्र आहेत. ग्रंथकारांनी किलोस्करांचे अल्पसे चरित्र देऊन त्यांच्या नाटकांचे निरीक्षण केले आहे, ते समतोल बुद्धीचे व मार्मिक असेच आहे; पण त्यामुळे किलोस्करांच्या नाटकांबद्दल नितकी अधिक खोल व विस्तृत चर्चा असावी अशी वाचणारास इच्छा होते ती नितकी नसल्यामुळे त्याचा थोडा निरुत्साह होतो. शकुंतलेची पदे देवळांनी रचली या प्रवादाचा अनुवाद ग्रंथकर्त्यांनी केला आहे; परंतु देवळांच्या नाटकांतील पदे व शकुंतल नाटकांतील पदे यांची तुलना करून साम्य-वैषम्यस्थाने पारखून आपला स्वतःचा अभिप्राय या विद्वान् ग्रंथकर्त्यांनी घावयास पाहिजे होता असे आम्हांस वाटते. किलोस्करांच्या कंपनीतील पात्रे शरीराने भव्य असल्यामुळे ती रंगभूमीवर येतांच श्रोत्यांचे लक्ष आपणांकडे ओढून घेत. हल्लीचे नट खुजट व कोल्या आवाजाचे असल्यामुळे प्रेक्षकांचे लक्ष वेधून घेण्याचे सामर्थ्य त्यांच्यात आढळून येत नाही. मनुष्य-स्वभावाचे चित्र किलोस्करांच्या नाटकांतच प्रथमतः रेखाटले गेल्यामुळे त्यांना एक प्रकारची अपूर्वता प्राप्त झाली. रामायणांतील सर्व पात्रांची सोंगे घेऊन रामलीलासारखे खेळ पूर्वी जनसमूहापुढे करून दाखविण्यांत येत; परंतु त्यामध्ये अभिनयाला मुळीच थारा नसे. किलोस्करांच्या नाटकांपासून अभिनयाची किंमत लोकांना कळू लागली. नटांच्या अभिनयाबद्दल या पुस्तकांत एक स्वतंत्र प्रकरण असते तर बरे झाले असते.

सौभद्र नाटकाचे ग्रंथकर्त्यांनी केलेले परीक्षण एकंदरीत योग्य व मार्मिक आहे यांत शंका नाही. या एका सौभद्र नाटकावरून आण्णांचे पाठशालीय शिक्षण बेताचेच असूनहि त्यांचा संस्कृत वाङ्मयाशी व तत्त्वज्ञानाशी निकट परिचय होता याची प्रचीती येते. त्रिदंडी संन्यासाची कल्पना धर्मशास्त्रानभिज्ञ माणसाला कधीच सुचली नसती. आण्णांची निसर्गवर्णनाची हौस जबरदस्त दिसते. निसर्गवर्णन करण्याचा प्रसंग आला तो त्यांनी कोठेहि वाया घालविला नाही. 'प्रिये पहा रात्रीचा समय' वरील विधानाच्या समर्थनार्थ पुढे आणता येईल. अद्वैततत्त्वज्ञानाचे अध्ययन आण्णांनी चांगले केले असावे हे त्यांच्या 'निजरूपी जगदाकृति भासा' या व दुसऱ्या पदावरून व्यक्त होते. 'नीरक्षीरालिंगनरूपी स्नान तुला ते घालेनी' यातील कल्पना इतकी अप्रतिम आहे की, अशा प्रकारचे एकच पद कोणाचाहि लौकिक वाढविण्यास कारणीभूत झाले असते. या कल्पना संस्कृत वाङ्मयातून आण्णांनी घेतल्या की काय हे आम्हांस ठाऊक नाही. ग्रंथकारांनी यावर काही प्रकाश पाडला असता तर त्यांचे वाचकांवर उपकार झाले असते. सौभद्रांतील भरतवाक्याकडे ग्रंथकर्त्यांचे लक्ष गेले नाही याचे आम्हांस आश्चर्य वाटते. या भरतवाक्यावरून आण्णांची प्रस्तुत राज्य-कर्त्याविषयी काय कल्पना होती, तसेच देशोन्नति घडवून आणण्याबद्दल त्यांचे विचार कोणत्या दिशेने चालत होते याची अटकळ करता येते. आण्णांनी कालिदासाचे

वळण आरल्यापुढे ठेविलें होतें हें त्यांच्या नांदांतील एका पदावरून स्पष्ट होतें. भरत-वक्र्यांतील त्यांच्या याचनेप्रमाणे पुढील कवींची 'सुकाव्यरचनी मती' कितपत झाली याबद्दल डॉ. साठे यांनी दोन शब्द लिहिले असते तर वाचकांना ते उपयुक्त झाले असते.

सौभद्र नाटकाची रूपरेखा जरी पौराणिक असली तरी हें नाटक स्वतंत्रच आहे यांत आम्हांला तरी तिळमात्र संशय वाटत नाही. फार काय, ग्रंथकर्त्यांनी म्हटल्या-प्रमाणें या नाटकांत किलोस्करांनी आपल्या 'परिमित (!) चातुर्याने' असे बहारीचे प्रसंग निर्माण केले आहेत कीं श्रीकृष्णापेक्षांहि किलोस्कर अधिक युक्तिवाज आहेत असे उद्गार लोकांच्या तोंडातून क्वचित् निघणें शक्य आहे.

सौभद्र नाटक विश्वविद्यालयाने बी. ए. च्या परीक्षेस लाविलें आहे असें समजतें. विद्यार्थिदशेंत नाटकांचा अभ्यास विद्यार्थ्यांकडून करवून घेणाऱ्या विश्वविद्यालयाची अक्कल कोठे गहाण पडली आहे कीं काय हें आम्हांस समजत नाही. नाटकें आणि कादंबऱ्या यांचा अंतर्भाव काव्यांत होतो. भावना उदीप्त करणें हा तर काव्याचा मुख्य उद्देश होय. भावना ही बुद्धीहून विधर्माय आहे आणि आमच्या समजुतीने बुद्धीचा विकास करणारे शिक्षणच विद्यार्थिदशेंत विद्यार्थी असतांना योग्य आहे. पण बुद्धीहीनांचें बुद्धिविकास-साधनांकडे लक्ष जाण्याऐवजी भावना प्रज्वलित करणाऱ्या वाङ्मयाकडे लक्ष जावें यांत कांही आश्चर्य नाही. कॉलेजांत नाटकाचें अध्ययन राजरोस चालू असल्यामुळे विद्यार्थ्यांना नाटकें व सिनेमा प्रत्यक्ष दाखविण्याचा उपक्रम विश्वविद्यालयाने कां करूं नये हें आम्हांस समजत नाही. प्रोफेसरांनी सौभद्र नाटकाचा प्रयोग विद्यार्थ्यांना आपल्या समक्ष दाखविला तर हें नाटक अधिक चांगल्या रीतीने समजलें जाईल याबद्दल मतभेद होण्याचें कारण नाही. मग ही योजना अमलांत कां येऊं नये बरें ? 'देवानामिदमामनन्ति मुनयः कांतं क्रतुं चाक्षुषम्' असें पूर्वीच म्हटलें आहे.

किलोस्करांच्या नाटकांनी लोकांना वेड लावलें होतें यांत शंका नाही. "तुझ्या मधुर गानाच्या नादें वेडावुनि हा गेला" हें कालिदासाच्या मूळ उक्तीच्या पलीकडे जाणारे विधान किलोस्करांच्या आत्मविश्वासाची साक्ष पटवितें. लोकांना वेडावून सोडण्याचें काम प्रथमतः शाकुंतल नाटकाने केलें. आपल्या नटांच्या नाट्यनैपुण्याची किलोस्करांना खात्री वाटत होती. याचें प्रत्यंतर "खेळ चांगला वेषधर बरे असल्यावरी काय भय बरें" यावरून मिळण्यासारखें आहे. शाकुंतल हें नुसतें भाषांतर आहे अशा समजुतीने या नाटकाची ग्रंथकर्त्यांनी घोडीशी उपेक्षा केलेली दिसते. सारथ्याच्या तोंडीं किलोस्करांनी हिंदुस्थानी भाषा घातली आहे त्याचा निर्देशही प्रस्तुत पुस्तकांत केलेला आढळत नाही.

सौभद्राप्रमाणे रामराज्यवियोग या नाटकासंबंधाने केलेले विवेचनहि ग्रंथकर्त्यांची मार्मिकता सिद्ध करतें. सौभद्राप्रमाणेच किलोस्करांनी रामराज्यवियोगांतहि

मूळ पौराणिक गोष्टीत पुष्कळच फेरफार करून आपलें कथानक सजविलें आहे. या नाटकासंबंधाने लक्षांत आणण्यासारखे सर्व मुद्दे ग्रंथकारांनी चर्चेला घेऊन त्यावर आपला योग्य अभिप्राय दिला आहे. आम्हांला इतकेंच सांगावयाचें की सौमद्रांत सुरू केलेलें मनुष्यीकरण रामराज्यवियोगांत बरेच पुढें सरसाविलें आहे. वसिष्ठ, दशरथ वगैरे सर्व प्रमुख पात्रें सामान्य माणसांप्रमाणे न समजल्यास या नाटकवाचनाने भळताच प्रह मनावर होईल. असेंहि म्हणावयास हरकत नाही की किलोस्कर देवांना किंवा ऋषींसारख्या महाजनांना अगदी सामान्य जनांप्रमाणेच नेहमी वागवित असतात याचें धादांत उदाहरण म्हणजे शांकरदिग्विजय नाटक होय. तसेंच या नाटकाळा थोडेसे सामाजिक स्वरूप देण्याचाहि किलोस्करांचा मनोदय असला पाहिजे. नुसता रामाचा वनवास हाच जर या नाटकाचा विषय असता तर आरंभीच नटीच्या तोंडांत 'व्यर्थ आम्ही अवला' हें पद घालण्याचें कारण नव्हतें. तिसऱ्या अंकापर्यंत तरी असे म्हणावयास हरकत नाही की या उपोद्घाताला अनुरूप असें या नाटकाचें पर्यवसान नाही. कैकेयीने स्त्रिया अवला नसून सबला आहेत हेंच नाही का सिद्ध केलें ! पुरुष आपणाला पशूसारखे वागवतात आणि किंचित्हि मान त्यांच्याकडून मिळत नाही या नटीच्या आरोपाला कैकेयीने आपल्या वृद्ध पतीला लाय मारून चांगलेंच उत्तर दिलें म्हणावयाचें. राजाप्रमाणे वसिष्ठाचेहि हेर नगरांत हिंडविण्यांत किलोस्करांनी बरेच धैर्य दाखविलें आहे. योग्य ठिकाणी योग्य पदें घातल्याबद्दल ग्रंथकर्त्यांनी किलोस्करांना शाबासकी दिली आहे. आम्हांला वाटतें 'तैलाभ्यंगस्नान घालुनी पूर्वाव्दि कर्मातें' असल्यासारखी नीरस पदें टाळतां आलीं असतीं. वसिष्ठाच्या तोंडातील हें पद म्हणजे अनाठायीच म्हटलें पाहिजे. तसेंच 'प्रीती रामाधरि कैकेयीची होती भरताहुनि ॥ महत् प्रयासे तिजला आणिलें त्या मार्गी वळवोनी' ही मंथरेची अवास्तव गर्वोक्तिच म्हणावयास नको काय ! कारण मंथरेच्या उपदेशाने कैकेयीच्या मनावर कोणताहि परिणाम घडला नाही. मंथरेकडून कैकेयीचें मन वळविणें नाटककाराला अशक्य वाटल्यामुळे कलिसंचाराची क्लृप्ति काढण्याचा त्याच्यावर प्रसंग ओढवला. असो. प्राचीनांप्रमाणे अर्वाचीन कवीला लोक चाहू लागले हें पाहून 'होतो मज बहु तोष मनी' हे यथार्थ उद्गार अण्णासाहेबांनी काढल्यास आश्चर्य नाही. अखेरीस अवला ह्या अवलाच असा शेवट या नाटकाचा करावयाचा हेतु किलोस्करांचा होता असें धरून चालल्यास पुढचे अंक त्यांनी कसे सजविले असते ही विचार करण्यासारखी बाब आहे.

किलोस्कर नाटकमंडळींतल्या नटांना व्यसनपराङ्मुखतेचें शिफारसपत्र ग्रंथकर्त्यांनी दिलें आहे तें अयोग्य आहे असेंच श्री. कोल्हटकरांप्रमाणे आम्हांस वाटतें. बाकी नटांनी व्यसनापासून अलिप्त असलें पाहिजे यांत शंका नाही.

कालिदासाविषयी हंबोल्टच्या मताचा किलोस्करकारांनी विपर्यास केला आहे :

(पा. ५५).

५१

किर्लोस्करांनी आपल्या नाटकांनी नाट्यसृष्टीत किती क्रांति घडवून आणली याची थोडीशी कल्पना यावी म्हणून जुन्या नाटकांची एक जुनी जाहिरात येथे देऊन हे परीक्षण पुरे करितो.

सांगलीकर हिंदुनाटक खेळ ७

वभुवाहन पूर्वभाग व वामन अवतार उत्तरभाग

तारीख १७ जुलई सन १८६९ इसवी शनिवार रात्रौ

प्रथम विदुषक सूत्रधार संवाद होऊन गणेश-सरस्वतीचें आगमन होईल. ते आशिरवाद देऊन गेल्यानंतर खेळास आरंभ होईल.

धर्मराज सिंहासनावर बसले शसता धर्मवृद्धीस सर्व कुलाचा वध झाला, पातक झालें, असें मनांत येऊन भीम, अर्जुन, कृष्ण या सर्वत्रास बोलावून सांगिल ते त्यांनीं न मानून त्यास सांगतील कीं, व्यास आज्ञा ज्याप्रमाणें करतील त्याप्रमाणें करावें. असें सांगतात तो व्यास येतील. आणि अश्वमेध यज्ञ करावा म्हणजे पापाचा क्षय होईल, यौवनाश्व राजाचें घरीं अश्व आप्याकरितां भीम व वृषकेतु व शामकर्ण आणतील. नंतर अर्जुन व वृषकेतु व मेघवर्ण पृथ्वी यामध्ये घोडा शि स्तब्ध होईल. अर्जुन व कृष्ण राज्यांत जाई ... वाहन प्रधानमुखें अर्जुन हा पिता ... अर्जुनास शरण जाईल. अर्जुन त्याचा धिक्कार करून टाकील. नंतर ... वृषकेताचा वध करील. भाग १ ला समाप्त.

आदिती देवांचा पराभव झाला म्हणून काळजीत बसली भगवान... तिजला पयोव्रत सांगतील त्या व्रताचें समाप्तीस भगवान् दर्शन देऊन “तुझ्या बदरीं अवतार धारण करतो ” असें सांगून अंतर्धान पावतील. नंतर आदितीस पुत्र होईल, त्याचें नामाभिधान कश्यपांनीं “वामन ” असें ठेवून त्याचा व्रतबंध करतील. नंतर वामन सर्व देवास विचारून बळीराजाचें घरीं भिक्षेस जातील. तेथें त्रिपद भूमीची याचना करतील. बळींनीं आपली स्त्री संध्यावळी इजला बोलावून भूमि दान देतील. त्यांत याचकाचें दोन पावलांनीं ब्रह्मांड व्यापून तृतीय पद बळीचें मस्तकीं ठेवून त्याचे भक्तीकरितां त्याचें घरीं ... भगवान राहतील. भाग २ समाप्त.

समाप्त

ना. गो. चापेकर

म. सा. प. (वर्ष ४) ८

५७

जातकांतील निवडक गोष्टी-प्रथमार्ध; लेखक चिंतामण विनायक जोशी किंमत १॥१ रु.

साधत नोलभ्यातून गेलेल्या प्राचीन भाषांतील उत्कृष्ट ग्रंथांचे, विशेषतः संदर्भ-ग्रंथांचे, मराठीत माभांतर होणे ही वाचक किती महत्त्वाची आहे हे विस्ताराने सांगण्याचे कारण नाही. इतः भाषाविषय अनभिज्ञ असणाऱ्या व केवळ मराठी जाणगाऱ्या अभ्यासकांची अशा पुस्तकांमुळे मोठी सोय होतेच; पण शिवाय मूठभर लोकांच्या ठिकाणीच फक्त विद्वत्ता किंवा पांडित्य न राहता ते समाजांत इतस्ततः विस्तार पावते ही अत्यंत अभिमानास्पद गोष्ट मानली पाहिजे. पाली भाषेतील तत्त्वज्ञानाच्या व व्याकरण-शास्त्राच्या ग्रंथांकडे विद्वानांचे लक्ष जाणे साहजिक आहे; परंतु लोककथा किंवा गोष्टी हा बहुधा बऱ्याच विद्वानांचा उपेक्षणीय विषय असतो. तथापि या गोष्टींचे तत्कालीन समाजाच्या चालीरीती, लोकव्यवहार व लौकिक कल्पना या समजून घेण्याच्या कामी अतिशय महत्त्व आहे यात संशय नाही आणि म्हणूनच प्रो. चिंतामण विनायक जोशी यांनी पालीभाषेत असणाऱ्या जातकांतील कांही निवडक गोष्टी मराठी वाचकांना सादर केल्या ह्याबद्दल आम्ही त्यांचे मनःपूर्वक अभिनेदन करितां. पालीशी आमचा परिचय नसल्यामुळे भाषांतरासंबंधी आम्हांला कांहीच अभिप्राय प्रदर्शित करितां येत नाही हे जरी खरे असले तरी जागजागी महत्त्वाच्या प्रसंगां प्रो. जोशी यांनी मूळ पालीसब्द देण्याची जो खबरदारी घेतली आहे त्यावरून आपले भाषांतर सुळाला सोडून असतां कामा नये ह्या विषयांची त्यांची दक्षता सिद्ध होते. भाषांतरच जर चुकीचे असेल तर ह्या गोष्टींवर उमरलेल्या अनुमाने निराचार ठरणार हे उघड आहे. म्हणून अशा कामी भाषांतरकाराला मुळांतील भाषा पूर्णपणे अवगत असावी लागते. प्रो. जोशी हे पालीस असल्यामुळे इंग्रजीच्या द्वारानेच पाली भाषेत प्रवेश न करतां प्रत्यक्ष पालीतूनच मराठीत या जातककथा आणल्यामुळे या पुस्तकाला विशेष महत्त्व आले आहे. ह्याशिवाय ह्या जातकांतील कथा इतर ठिकाणी कोणत्या रूपाने फेलावल्या आहेत ह्याचीही चर्चा इंग्रजी ग्रंथां-कांच्या साहाय्याने व स्वतःच्या वाचनाने केली असल्यामुळे पुस्तकाच्या उपयुक्ततेत अधिकच भर पडली आहे. प्रस्तुत पुस्तकांतील गोष्टी ह्या जातककथा या नांवाने प्रसिद्ध असून त्या बुद्धाने आपल्या गतजन्मांतील म्हणून सांगितल्या आहेत. जन्मांतरी होणारा जो बुद्ध तो पूर्वजन्मांतला बोधिसत्त्व होय. काशी राष्ट्र, वाराणसी नगर, तक्षशीला त्रिवापीठ, हिमालय पर्वत आणि ब्रह्मदत्त राजा यांच्या भोंवतीं प्रस्तुत पुस्तकां-तल्या गोष्टी गराबा घालून नसल्या आहेत. काशी राष्ट्रांतील वाराणसी ऊर्फ बनारस हे एक शहर होते.

मनुष्यप्राण्याच्या बौद्धिक विकासाच्या पूर्वावस्थेत आवालवृद्धांस सज्जन व विचारी करण्याचे एक मोठे साधन म्हणजे असल्या प्रकारच्या कल्पित गोष्टी होत. असल्या प्रकारच्या गोष्टी अली-कडे बनविण्यात येत नाहीत याचे कारण त्यांची आवश्यकता भासत नाही हेच होय. यासाठी मानवेति-हासाच्या आरंभकाली निर्माण झालेले हे वाङ्मय जतन करून ठेवणे हे एक समाजाचे फर्तव्य आहे कोठ्यामांजरांच्या गोष्टींची जागा साधत कादंबऱ्या आणि नाटके यांनी पटकाविली आहे. ह्या गोष्टी जरी कल्पित असल्या तरी त्यात तत्कालिन समाजाचे प्रतिबिंब आपणांस पाहावयास मिळते. ह्या दृष्टीने जातककथांचा अभ्यास केला असता दोन हजार वर्षांपूर्वीच्या आपल्या पूर्वजांच्या चालीरीतींचे ज्ञान आपणांस होते व त्यामुळे प्राचीन ग्रंथ समजण्यास मदत होते.

दोन हजार वर्षांपूर्वी लोकांना लिहिण्याची कला अवगत असून तिचा ते वाटेल तसा उपयोग करीत असत. राजसुद्धा आपल्या मुलांस परराष्ट्रांत जगप्रसिद्ध आचार्याजवळ विद्या शिकण्यास पाठवीत व हे आचार्यांहि पांचपांचशे विद्यार्थ्यांना शिकवून गणशास्त्रे या पदवीस पोचत; तसेंच व्याप्रमाणे गुरुदक्षिणा देणाऱ्या विद्यार्थ्यांना ह्या गणशास्त्रांच्या अध्यापनाचा लाभ मिळे त्याप्रमाणे गुरुदक्षिणा देण्यास असमर्थ असणाऱ्या गरीब विद्यार्थ्यांनाहि विद्यापीठें गोकळीं असत. अशा नादार विद्यार्थ्यांना धर्मान्तेनिवासी ही संज्ञा असे. जब्बुद्धीच्या विद्यार्थ्याला सुबुद्ध कसें करितां येईल ह्या विषयीच्या कल्पनाही

प्रकर्ष पावल्या होत्या. उपमा व दृष्टांत हे ज्ञानार्जनाचे उत्कृष्ट साधन आहे अशी या आचार्याची समजूत असून ते त्या दृष्टीने प्रयत्नहि करीत.

एकाच विद्यापीठात अनेक प्रकारच्या कला शिकविल्या जात. ज्योतिष, सामुद्रिक, गायन, नेम मारणे, इत्यादि गोष्टीत लोक प्रावीण्य संपादन करीत. शर, खड्ग, मुद्गल, भाला यांना पंचायुधे म्हणत व ह्या पंचायुधकर्मात कौशल्य संपादन करण्याचे महत्त्वाकांक्षा तरुण बाळगीत. पंचायुधकर्माप्रमाणे कायद्यानपेहि लोक बाळगणार असत. कायद्यात प्रवीणता संपादन करणे हे कुशाग्रबुद्धीचे द्योतक होय. ह्या बाबतीत पुष्कळ कथा वाचनीय आहेत. भद्रजातकात (पान १९५) एका राज्याच्या शाडाखाली एक ऋषिगण काही दिवस राहून परत गेला. नंतर तेथे दुसऱ्या ऋषिगणाने वास्तव्य केले काही काळाने पहिले ऋषिगण पुन्हा आल्यावर त्या दोघांत तेथे राहण्याच्या हक्काविषयी वाद उत्पन्न झाला. आम्ही पहिल्याने येथे राहिलो, हे स्थान तुम्हांला मिळणार नाही असे पहिल्या गणातील लोक म्हणू लागले तर दुसऱ्या गणातील लोक उलट प्रतिपादन करू लागले की, या खेपेस आम्ही येथे पहिल्याने आलो. हे स्थान तुम्हांस देणार नाही. आम्ही स्थानी आहो. राजाने पहिल्याने राहणाऱ्या ऋषिगणालाच स्वागत दिले. आगगाडीतल्या जागेबद्दल नेहमी होणाऱ्या भांडणाप्रमाणेच हे भांडण आहे. तथापि आमच्या इकडे ह्या बादाची मजल न्यायकचेरीपर्यंत अद्यापि गेलेली आढळत नाही. मात्र युरोपातील न्यायाधीशांनी या जातकातील राजाप्रमाणेच न्याय दिल्याचे पुष्कळांस स्मरत असले. कायदेराजपणाचा दुसरा नमुना पान २२९ वरील गोष्टीत आढळतो. एका गृहस्थाचे नागरणीकरता अल्पकाल मागून घेतलेले बेल त्या माणसाने आपल्या धन्याकडे आणून गोठ्यात सोडले. त्या बेली बेलीचा धनी जेवत होता. थापणास कदाचित् हा जबाबदास बोलावला म्हणून बेल आणल्याचे त्याला न सांगता शेतकरी बेल बांधून निघून गेला. पुढे रात्री चोरांनी गोठा फोडून तेच बेल पळवून नेले. परंतु हा गोष्ट माहीत असूनही शेतकऱ्यावर आळ आणण्याकरिता बेलीच्या धन्याने त्याच्याकडे जाऊन बेलीची मागणी केली. बेल तर तुमच्या घरांत गेले असे शेतकऱ्याने सांगितले. तेव्हा त्या धन्याने उलट विचारले तू बेल मला सोपवून दिलेस का ! नाही. हे प्रामाणिकपणाचे उत्तर झिळताच त्याने त्याला राजाकडे नेले. राजाने मोठ्या मार्मिकपणाने ह्या कड्याचा निकाल दिला. बेलीची रजवात झाडी नाही त्या अर्थी ते शेतकऱ्यावर लागले पण बेल आलेले पाहूनहि पाहिले नाहीत असे ज्या अर्थी बेलीचा धनी खोटे बोलला त्या अर्थी शेतकरीच बेलीचा धनी झाला. बाता ह्या धन्याचे डोळे उघडून काढ आणि त्याला चोवीस कार्पावण बेलीचे मोल म्हणून दे असे राजाने शेतकऱ्यास फर्माविले. डोळे रक्षे म्हणून धन्याने बेल सोडले हे सांगायचा नकोच. एका माणसाने उद्धवृत्तावर बाण फेकला; परंतु तो काढे गेला ते त्याला समजले नाही. तेव्हा हा शर माशाच्या शिरावर तर पडला नाहीना असे बघून आपल्या हातून प्राणिहत्या झाली अशी त्यास संका आली. तेव्हा प्राण धन्याचा उद्देश नसाव्यामुळे प्राणातिपाताचा गुन्हा घडत नाही असे समाधान करण्यांत आले. अशा प्रकारची अनेक उदाहरणे या कथांतून देता येतील. न्यायपद्धतीच्या संबंधाने एक सांगण्यासारखी गोष्ट म्हणजे एखाद्या मागसावर आरोप करून त्याला राजदरवारी न्यायवाचा असल्यास आरोप करणारा मागूस रस्त्यावर पडलेला दगड उचलून "हा पहा रागदून, चल" असे आरोपीस म्हणे. दगड उचलल्यानंतर आरोपी राजाकडे गेला नाही तर तो दंडास पात्र होई. हे हल्लीचे सामान्य दाय. ह्या कथांवरून कुशाग्रबुद्धीचे न्यायाधीश असल्याचे जरी सिद्ध होते तरी काही न्यायाधीश तरी लोच खायला सवकलेले असत. प्रसन्न राजपुत्रा न्याय देताना लोच खात अशा प्रकारच्या तक्रारी या कथांतून केलेल्या आढळतात.

जातककथांच्या प्राचीनत्वाविषयी या कथांतून प्रमाण सापडते ते हे की, त्यामध्ये फक्त तीन वेदांनाच निर्देश आढळतो. न्यायाधीश या आचार्यांनी वेद शिकलेले होते. अतिरिक्त विवेकाचा ह्या

वेळीं मान्यता मिळाली नव्हती. ब्राह्मण आणि क्षत्रिय या दोन वर्णांचा स्पष्ट उल्लेख तर 'आढळतोच पण खेरीज उदीच्य ब्राह्मणांच्या निर्देशावरून ब्राह्मणांमध्येहि पोटभेद कसे पडत चालले होते याची अटकळ करिता येते. क्षत्रिय राजे असत. तथापि राज्यपद आनुवंशिक होते असे दिसत नाही. दुष्ट राजाचा बध करून आपल्या पसंतीचा राजा गादीवर बसवित असत. एका कथेत असा उल्लेख आहे की, अमात्यांनी राजपुत्राच्या बुद्धिमत्तेची परीक्षा घेऊन नंतर त्याच्या नांवाची भेरी पिटविली. ही सर्वच गोष्ट उत्कृष्ट असून सर्वानी वाचण्यासारखी आहे (गामर्णाचंडजातक). कुंभाराचें गांव भार्गव असल्याची माहिती १७८ व्या कथेवरून समजते व त्यावरून धंद्याच्या योगाने जाति पडण्यास प्रारंभ झाला होता हे सिद्ध होते. तसेच चांडाळांच्या हातचें अज जरी ब्राह्मणाला वर्ज असे तरी दासीच्या हातचें अन्न खाण्यास प्रत्यवाय नसावा असे वाटतें (पान ६०). ब्राह्मणी भार्या [पान १६८] या शब्दप्रयोगावरून अनेक जातींच्या स्त्रिया ब्राह्मण करित असे अनुमान करण्यास जागा आहे.

एवढ्या जुन्या काळीं सुद्धा राजाला अर्थ आणि धर्म या विषयांत सल्ला देणारा मनुष्य आपल्या पदवीं बाळगावा लागे हें वाचून कोणाला कौतुक वाटणार नाही ? शिवाजीने आपलें राज्य रामदास-स्वामींना अर्पण केलें ह्या गोष्टीवर अलंकाडे किर्येक लोकांचा विश्वास बसत नाहीसा झाला आहे; परंतु साधुसंतांना राज्यदानाने संतोषविण्याची आर्यपरंपरा ही आजकालची नसून निदान दोन हजार वर्षांची आहे ही गोष्ट काळजातकावरून सिद्ध होते (पान ११०). हत्तोच्या उत्सवांचीं वर्णनें संस्कृत बाह्य-यांत अनेक ठिकाणीं आढळण्यांत येतात; तथापि हस्तिसूत्राची माहिती पुष्कळांना असेल असें आम्हांस वाटत नाही; तसेच कार्तिक रात्रीच्या सणाची नवीनच माहिती या कथांवरून आपणांस उपलब्ध होते. या सणाच्या रात्रीत पतिपत्नींचे सार्वजनिक जागेंत खेळ होत असे. असाच एका प्रसंगीं एक बायको आपल्या नवऱ्याला म्हणते ' कुसुंबी रंगाचें लुगडें मला न मिळाल्यास मी सणाचे खेळ खेळणार नाही. तूं दुसऱ्या खोबरीवर खेळ '. पुढे चिंतामस्त झालेला नवरा म्हणतो ' आतां कुसुंबी वखें नेसलेल्या माझ्या बायकोच्या गळ्यांत हात घालून मला कार्तिक रात्रीच्या सणाला जातां येणार नाही. ' या कार्तिक रात्रीच्या सणाचें वर्णन द्याहून अधिक मिळूं शकत नाही याचें वाईट वाटतें.

२ वधाची शिक्षा झालेल्या माणसाचा शिरच्छेद एका शिलेवर उताणे निजवून करण्यांत येत असे व या शिलेला धर्मगंडिका म्हणत (पान १७८). हीहि ऐतिहासिकांना उपयुक्त माहिती वाटल्यावाचून राहणार नाही. पान १७३ वरील गोष्टीवरून मामेवहिणीशीं लग्न करण्याच्या चालीचा जुनाटपणा प्रज्ज-यास येतो. दूनजातकावरून असें दिसतें की, राजदूताला लोक मानीत असत. मी राजाचा दून आहे असें म्हणणाऱ्यास रस्त्यावरचे लोक बाजूस राहून वाट देत. भरभराटीची स्थिति असली म्हणजे तेथे व्यसनंही प्रायः असतातच. त्याप्रमाणे जातकथांच्या काळींसुद्धा मद्यपान व जुगार खेळणे हे लोकांचे नित्याचेच व्यवहार झाले होते. तसेच ब्राह्मण मांसविक्रीचा धंदा करित (पान २०३), या उल्लेखावरून बौद्धांचा ब्राह्मणाविषयीचा तिरस्कार व्यक्त होतो असें समजण्याचें कारण नाही. कारण, मांसविक्रय करणाऱ्या ब्राह्मणांची उदाहरणे " ब्राह्मणी " ग्रंथांतूनहि आढळतात.

ह्या कथांतून किर्येक ठिकाणीं गृहपति हा शब्द आलेला आहे. ह्या शब्दाचें भाषांतर शेतकरी म्हणून प्रो. जोशी यांची केलें आहे; परंतु त्यावरून त्यांना शंका असलेली दिसते. ' कर्षको गृहपतिक-व्यंजनः ' म्हणजे शेतकऱ्याला गृहपतिक म्हणतात असा अर्थ कौटिलीय अर्थशास्त्राच्या भाषांतरांत दिला आहे. गृहपतिक आणि गृहपति हे दोन्ही शब्द एकच आहेत की काय हेहि निश्चितपणें सांगता येत नाही; परंतु ते एकच आहेत असें मानल्यास दशकुमारचरितांत गृहपति हा शब्द गांवचा पाटील ह्या अर्थाने योजिलेला दिसतो त्याच अर्थाने जातकांतील गोष्टींत तो योजिला असावा असें आम्हांस वाटतें व गृहपति कुलांत बोधिसत्त्वाचा जन्म झाला ह्या वाक्यावरून वरील अनुमानास पुष्टि मिळते. गृहपति ६०

ह्या शब्दाच्या मागे बराच इतिहास असला पाहिजे. प्राचीन ग्रामव्यवस्थेप्रमाणे पाटलाला गृहपति या शब्दाने संबोधणें अयुक्त होणार नाही. तात्पर्य गृहपति शब्दाचा अर्थ शेतकरी नसून पाटील असावा.

‘अक्रोधाने जिंको क्रोधा, असाधुसी कारणेया गाथेवरून राजावाइजातकथा ही अस्सल बौद्धधर्मीय असावी असा तर्क प्रा. जोशी यांनी केला आहे; पण ‘सिंतूस्तार विस्तरान् अक्रोधेन क्रोधं सत्येनानृतं’ ही वैदिक ऋचा त्यांच्या व्यावांता आली असती तर कदाचिन् त्यांनी वरील अनुमान एकदम काढले नसतें.

मृतांना मांसान्न देण्याची तशीच काकवलि व नागवलि देण्याची चाल या देशात फार पुरातन आहे. (पा. २०, ११५, १८३ पहा). नागवलि समुद्रकिनाऱ्यावर देत यावरून नागलोक समुद्रा-
नजीक रहात असावे असे दिसते. नागवलीप्रमाणे यक्षवलि देत; तथापि नागांविषयी आपणांस या
व्थातून कांही माहिती मिळत नाही. यक्षांची माय बरीच माहिती मिळते. ते रक्तमांसभक्षक, क्रूर
होते. (पा. ८, १२, ४५). ते रानांत रहात व केसाळ असत (पा. ५०). यक्षिणी बाटेळ त्या
पुरुषांबरोबर विवाह करीत. पहिले नवरे मारून दुसरे करीत. त्यांचे शरीर शीतळ असे (पा. १७९).
या त्यांच्या गुणां (दुर्गुणां) मुळे मनुष्यांत त्यांची गणना करीत नसत. यक्षानाच अमनुष्य ही संज्ञा
असावी असा संशय येतो (पान ४ पहा). ओल्या वखांचे, ओल्या केसांचे, कमलमालाविभूषित,
कळ्याचे कंद खाणारे, अंगारवून गडूळ पाणी वापरणारे असे त्यांचे वर्णन केलेले आढळते.

ज्योतिष व सामुद्रिक (अंगावेद्या) या दोन शास्त्रांत पुष्कळच प्रगति झाली होती. नक्षत्रावस्त्वन फळें समजून घेत. राशींचा उल्लेख कोठेच आलेला नाही. नक्षत्रांच्या साहाय्याने आपला दूरस्थ पिता दिवंगत झाला असा एकांने निश्चय केला तर दुसऱ्याने पूर्वदिशेस परिपूर्ण चंद्र उगवतांच नक्षत्राकडे पाहून आज्ञा धनवर्षक योग असल्याचें ताडलें. पंचांगाच्या अभावीं भेरी वाजवून हे नाक्षत्रयोग लोकांस समजविण्यांत येत.

या कथांत जनरद शब्द खेडें या अर्थाने वापरलेला आहे. नगरवाशांनी जनपदवाशांची मुलगी निश्चित केल्याची पान ३९ वर एक कथा आहे ती फार मद्दत्ताची आहे. एक मुलगी अनेकांची बायको होते असे अजें या गोष्टीवरून मानावयाचें काय ? “तुम्ही न आल्याने आम्ही ती इतरांना देऊन टाकली. एकदा दिलेली मुलगी पुनः कशा आणू ?” यांत इतरांना हें मानार्थी बहुवचन तर नाहीना ?

वानर हे सूर्योपासक होते असें वाल्मीकिरामायणावरून निश्चित होतें आणि जातककथात त्याला पुरावा मिळतो. सूर्योपासक वानर व खोडकर माकड यांची सळमिसळ क्षात्र्यामुळे सूर्योपासक दोंगी होते असें वाटण्यासारखें आहे, पण तें खरें नव्हे.

जातकक्रांतील चालीरीतीचे उल्लेख काल्पनिक नसून सत्यसृष्टीतील आहेत हे आणखी एका उदाहरणावरून दाखविता येईल. महासौलव जातकक्रयेवरून आमक स्मशानात प्रेते नुसतीं याकून देत. जाळीत अथवा पुरीत नसत अशी माहिती मिळते. अथर्ववेदात ह्याला परोस असें म्हटलेलं आहे. 'परोसः' म्हणजे 'दूरदेशे काष्ठवत् त्यक्तः' असा अर्थ भाष्यकारांनी दिला आहे. सारांश गोष्टी काल्पनिक असल्या तरी चालीरीती तशा नाहीत.

संनयजातकांत (पा. १३१) बोधिसत्त्व जातामि घेऊन अरण्यांत गेला असें वर्णन आहे. जातामि हा शब्द वैदिक वाङ्मयांत नाही. या कथेंतील बोधिसत्त्व ब्राह्मणकुळांत जन्मलेला होता. उपनयनाच्या वेळीं मुलगा द्विज होतो म्हणजे पुनः जन्मतो. म्हणून उपनयनसंस्कारांत सिद्ध झेलला अमि जातामि होऊं शकेल. पण तो नित्य नसतो ही अडचण आहे. गोष्ट अशी आहे:- बोधिसत्त्व सोळा वर्षांचा झाला तेव्हा त्याचीं मातापितरें त्यास म्हणालीं 'काय वाळ, तूं जातामि घेऊन अरण्यांत आमिपरिचर्या करशील कीं तीन वेद शिकून कुटुंब करून संसारांत रहाशील ? मला संसार नको, असें

म्हणून जातामि घेऊन मातापितरांस बंदून अरण्यांत शिरून, पर्णशालेंत राहून, अग्नि पुजुं लागला. ' एकंदरीत संकराचार्यांच्या पूर्वीहि ब्रह्मचर्याश्रमांतून एकदम वानप्रस्थाश्रम स्वीकारतां येत असे.

कुटिदूतक ही कथा कथासरित्सागरांत (६०-२०४) समाविष्ट केली आहे अशी टीप श्री. जोशी यांनी दिली आहे; पण या दोन कथांत थोडा फरक आहे. जातकांतील कथा अशी. पावसाळ्यांत एक पक्षी घाटें करून त्यांत सुखाने राहूं लागला. तेथे एक माकड सुसलधार पावसांत थंडीने काकडत जवळच उघड्यावर बसलेला होता. तेव्हा पक्ष्याने माकडास विचारलें, तुला मनुष्यासारखे हात, पाय व डोकें असून तूं घाटें कां बांधलें नाहीस ? माकडाने उत्तर दिलें मला मनुष्याप्रमाणे डोकें आहे पण अकल नाही. माकडाला मनांत वाटलें हा पक्षी मला ढिगवीत आहे. तेव्हा त्याने पक्ष्याला घाबळ्याने घाल्याने देण्याचा विचार करून पक्ष्यास पकडण्याकरता तो जवळ गेला. सावरोवर पक्षी उडून गेला आणि माकडाने त्याचें घाटें उध्वस्त केलें. कथासरित्सागरांतील कथा येणेंप्रमाणे:—

वानरांचा एक कळप होता. त्यांतील वानरांनी थंडीत काजव्याला अग्नि समजून त्याच्यावर गवत, पानें टाकून त्यापैकी एकजण तोंडाने फुंकर घालून जाळ करू लागला. एका पक्ष्याने हें पाहून त्या वानरांस म्हणलें हा काजवा आहे, विस्तव नाही, ध्यर्थ श्रम कां करता ? वानराला पक्ष्याचें म्हणणें मानवलें नाही. तेव्हा झाडावरून खाली उतरून असल्या मूर्खपणाच्या कृत्यापातून तो पक्षी त्यांचे निवारण करूं लागला. त्यामुळे वानर क्रुद्ध झाला व दगड फेकून त्याने त्या पक्ष्याला ठार केलें.

दोन कथांत तफावत आहे हें उघड आहे.

कथासरित्सागरांतील कथांचा निर्देश करतांना प्रो. जोशी यांनी काही ठिकाणी तरंगांतील श्लोकांचा आंकडा दिला नाही. उ. पा. १९८-६० व्या तरंगाबरोबर श्लोक १६९-१७६ असा निर्देश पाहिजे होता. तसेंच पान २०१ वर निर्दिष्ट केलेली गोष्ट तरंग ६० श्लोक २३७-२४८ यांत आहे. पान १६७ यांत उल्लेखलेली कथा त. ६२ श्लोक १९-२३ यांत आहे. पुढील आवृत्तींत ही श्लोकसंख्या घाबरी अशी सूचना आहे. आणखी एक सूचना अशी आहे की, कथासरित्सागरांतील कथांचा निर्देश इतरत्र आदितः तरंग व श्लोकसंख्या यांनी केला अन्वून पृष्ठ २३७ वरील निर्देश लेंवक व आदिः तरंग यांच्या संख्येने केला आहे. त्यामुळे घोटाळा होतो. तरंग ७२ श्लोक २०५-२१६ असें टिपेंत कंसांत १२-७२ हे आंकडे दिले आहेत त्याऐवजी वाचवें. ही नजरचूकहि दुसऱ्या आवृत्तीच्या वेळीं दुरुस्त करण्यांत यावी.

असो. आणखी पुष्कळ उपयुक्त माहिती या पुस्तकाच्या वाचनाने मिळण्यासारखी आहे. प्राचीन वाङ्मयोपासकांनी या ग्रंथाचें अध्ययन अवश्य करावें. भाषांतर शब्दशः अवृत्त चांगलें वृत्त आहे. पद्यांचें पद्यभाषांतरहि सुरेस केलें आहे. स्वागताची प्रतीक्षा करीत न बसतां श्री. जोशी यांनी द्वितीयांर्ध लोंकर प्रसिद्ध करावा अशी आग्रहाची विनंती आहे. मराठीतील ज्या काही थोड्या ग्रंथांना चिरस्थायित्व प्राप्त होईल त्यांपैकी प्रस्तुत पुस्तक आहे याविषयी आम्हांस थिलकुल शंका नाही.

ना. गो. चापेकर

तुकारामाच्या अभंगांची चर्चा. भाग २, संपादक, प्रो. गणेश हरि केळकर

'वर्धनाद्रक्षणं श्रेयस्तदभावे सदप्यसत्'

वाङ्मयाच्या साम्राज्यांत वाङ्मयमत्कांनी करावयाची कामगिरी दोन प्रकारची असते. पैकी नूतन अभिजात वाङ्मयाची रचना हा पहिला प्रकार व विद्यमान अभिजात वाङ्मयाचें जतन करणें हा दुसरा प्रकार होय. पहिली कामगिरी ही स्वयंस्फूर्तीने होणारी व ज्या कारागिरांचे अंगी तशा प्रज्ञेची ईश्वरदत्त प्रतिभा आहे त्यांच्या हातेचें व श्रमाचें फळ आहे. ती स्वयंस्फूर्तीने होणारी असल्याने

६२

दुसऱ्यांच्या सांगोशिकवणीने झाली तरी उत्कृष्ट प्रकारे वठगार नाही. दुसऱ्या प्रकारची कामगिरी ही एकप्रकारे स्वयंस्फूर्तीनेच सुरू होणारी असली तरी अनेक वेळां ती जाणून घुजून व अनेकांच्या सहकार्यानेहि घडवून आणिली पाहिजे. तिच्या अभावी गांठे असलेलेच अप्रत्यक्ष मांडवल गमावून सारस्वत नगराच्या बाजारपेठेत पत नाहीशी झाल्यामुळे वागव्यवहार करणारांना आपले दुकान गुंडाळून बसवे लागेल किंवा व्यवहाराचा आरंभ करणे कठीण जाईल व 'छुने ठेवणे मीपणें तें कडेना' अशी आठवण कादीत पश्चात्ताप करण्याची पाळी येईल.

विद्यमान अभिजात वाङ्मयाचें रक्षण करण्याच्या कामगिरीचेंहि दोन भाग पडतात. एक ग्रंथाच्या शरीराचें रक्षण व दुसरा ग्रंथाचा आत्मा जो अर्थ त्याचें रक्षण. शरीर जीवंत असलें म्हणजे आत्मा त्यांत असावयाचाच, त्याचें निराळें रक्षण तें काय करावयाचें असें वाटण्याचा संभव आहे. परंतु आत्मा सुसता असून भागत नाही. शरीर नष्ट झालें तरी तो असणारच. तेव्हा जिवेंत शरीरांत आत्म्याचें रक्षण म्हणजे त्याची अळिखत कायम राखणें होय. सरळ बोळावयाचें म्हणजे ग्रंथ जतनचो जुने होत जातात तसतसा त्यांचा प्रसार कधी होत जाण्याचा संभव असतो त्यामुळें व कालगताने भाषेतील शब्दांचे अर्थ बदलत असल्यामुळें व ग्रंथेखनकाळची परिस्थितिहि बदलत असल्यामुळें त्यांचा अर्थ दुर्ग्रंथ होण्याचा संभव असतो. हा अर्थ जागरूक ठेवण्याचें काम व्याख्यानें, टीका, टीपा, शब्दार्थ, चर्चा, प्रवचनें, निरूपणे वगैरे द्वारांनी लेखक व वक्ते करीत असतात. महाराष्ट्र सारस्वताच्या कोपागरांतील 'जुनें ठवणें' ही संज्ञा ज्यांना देतां येईल, परंतु अस्सल रत्नाप्रमाणेच ज्यांची लक्षादी नव्या लेण्यांप्रमाणेच होत्यांना दिवविण्यास सज्ज आहे व ज्यांची पहिली चमक थोड्याच वेळाने रूपान्तर पावून प्रशान्त व आल्हादकारक तेजाप्रमाणे उळ्ळ्यास निवडिते असे ग्रंथ कांणते आहेत ते त्यांचा नाग-निर्देश करून सांगण्याची आवश्यकता नाही. महाराष्ट्र वाङ्मय-यादिकांतील या पुष्पवृक्षाच्या वम-घाटाने सर्व 'आनंदभुवन' कित्येक शतकांपासून दवरून गेल्लें आहे. परंतु अभिनव मनु लुप्त्यास कोलप झालेल्या वाङ्मयगोपासक भ्रमरांस हे चंपकवृक्ष आहेत की काय असें वाटून स्वत्वभावानुरूप हे भ्रमर त्यांचा आस्वाद न घेतांच त्यास उडवून जातील की काय अशी भीति कधी कधी वाटते.

प्रस्तुत विचार मनात येण्याचें कारण फर्ग्युसन कॉलेजातील प्रो. केळकर यांनी प्रसिद्ध केलेली 'तुकारामाच्या अमंगांची चर्चा' हें होय. चर्चेचा पहिला भाग तीन वर्षांपूर्वी व दुसरा भाग पुढारें दीड वर्षांपूर्वी प्रसिद्ध झाला. इतक्या उशीरा त्यांचें परीक्षण लिहिणें चपत्कारिक दिसेल. तथापि चर्चेचे अजून चार भाग तरी प्रसिद्ध व्हावयाचे आहेत व मराठी साहित्यपत्रिकेत प्रसिद्ध झालेल्या चर्चेचे परीक्षण आलेलें नाहीं, म्हणून हें परीक्षण लिहिण्याचें योजिलें आहे.

चर्चेची आवश्यकता--तु. म. चे अभंग समजण्यास सोपे असतील ही समजूत चुकीची आहे अशा प्रकारचे उद्गार ६० प० जोगबुवा यांनीच आपल्या सार्थ गायेच्या आवृत्तीच्या प्रस्तावनेत काढिले आहेत. इतर कवींच्या ग्रंथांवर शब्दार्थाच्या टीपा असल्या म्हणजे प्रौढ वाचकांचे तरी काम मागते; परंतु विशिष्ट परिस्थितीमुळे तु. म. स. व्याकरणव्युत्पत्तीचा तादृश संस्कार नसल्यामुळे व परमार्थात तिची कांहीच मातच्चरी नसल्यामुळे वाक्यार्थ, अन्वय बगैरे वास्तव्यतील सैधिल्यामुळे वाङ्मयदृष्टीने अभंग वाचतांना ठिकठिकाणी थक्कावे लागते. शब्दार्थ व सरळ वाक्यार्थ यांच्या मदतीने सुद्धा पुष्कळ आशंका शिष्टक राहतात. बादप्रस्त, दुर्बोध, गूढ व गंभीर स्थळांच्या अर्थाची छाननी केल्याने मनाचे थोडे तरा जास्त समाधान होते व स्वतः अर्थाचा विचार करण्याची कुसत अंगी येऊ लागते. यामुळे प्रस्तुतसारख्या चर्चेची मदत बहुमोल आहे अशी कोणाचीही खातरी पटेल.

१ भुंगे चांप्याच्या झाडाकडे जात नाहीत या संस्कृत कवींच्या संकेतावर येथे कटाक्ष आहे.

प्रस्तुत चर्चेला आरंभ इ० प० जोगांची सार्थ गाथा प्रसिद्ध होण्यापूर्वी आठ वर्षे झालेला होता. प्रार्थनासमाजाचे एक प्रमुख अध्येष्ट डॉ० माण्डारकर यांच्या धुरीणत्वाखाली तुकाराम-चर्चा-मंडळाची स्थापना १९०१ साली झाली. व मंडळाचें काम १९१५-१६ पर्यंत चाललें, वगैरे इकीकत प्रो. केळकर यांनी पहिल्या भागाचे प्रस्तावनेंत दिली आहे, ती जिज्ञासूंनी पहावी. तु. म. च्या साडे-चार हजार अमंगांपैकी १८०० अमंगांच्या चर्चेची टिपणें तयार झाली व तितकी डावूत आहेत. त्यांपैकी सध्या दोन मागांत मिळून ७५० अमंगाची चर्चा छापून निघाली आहे.

चर्चेची मांडणी—प्रथम मांडगांवकर गाथेप्रमाणे अमंगाचा कर्मांक, त्याखाली चरणांपुढे कर्मांक घालून अमंगाचा पाठ, त्यानंतर पाठभेद—हे सर्वच नमूद केलेले नाहीत—, त्यानंतर अर्थ. दुसऱ्या भागांत चरणांच्या अर्थांलादि अनुक्रमीक दिलेले आहेत. ही सोय हवी अशीच आहे. नंतर दुर्बोध स्थळांची चर्चा. त्यानंतर कठीण शब्दांचे अर्थ. त्यापुढे 'लक्ष्यप्रयोग' या नांवाचें एक सदर आहे. (त्याचा अर्थ आम्हांस नीटसा समजला नाही. लाक्षणिक की काय ?) व नंतर शेरा. अशा तऱ्हेची चर्चेची मांडणी आहे व तिच्यामध्ये एकप्रकारची सुख व्यवस्था आहे व ती प्रो. वा. ब. पटवर्धन यांनी घालून दिलेली आहे. व्याकरण, व्युत्पत्ति, यासारख्या बाबी शब्दार्थ, चर्चा वगैरेंतच अन्तर्भूत आहेत. ह्या निरनिराळ्या बाबीसंबंधाने आम्हांस जे कांही कमीजास्त लिहावयाचे आहे ते आता पाहू.

अर्थ—चर्चेचा मुख्य हेतु 'अर्थनिश्चिती' हा होय व तो साध्य करण्यास चर्चेचा चांगलाच उपयोग होतो. चर्चा करणारामध्ये डॉ. माण्डारकर, रा. व. मराठे व प्रो. पटवर्धन हे प्रमुख होत. इतरही १५ मंडळी असत. त्यामुळे दुर्बोध स्थळांच्या अर्थासंबंधाने निरनिराळे पक्ष मांडले गेले आहेत. डॉ. माण्डारकरप्रभृतींचा कल समाजमताकडे. याचें एक सुंदर उदाहरण अ. ३८२ मधील 'सर्व मंगळाचें सार'। मुख सिद्धीचें माण्डार' यावरील चर्चेत 'मुख' याचे ऐवजी 'मुख' असा पाठ असेल तर बरा असे म्हटलें आहे. परंतु या अमंगांत सगुण मूर्तीच्या दर्शनाचा आनंद वर्णिला आहे हें पहिल्या चरणांतील 'रूप दृष्टी न्याहाळिता' या अर्थावरून स्पष्ट आहे. म्हणून पांडुरंगाचें नांव हें सर्व मंगळाचें सार आहे या समाजमतासहि अनुकूल अर्थास अनुरूप पाठ सुचविण्याची कांही आवश्यकता नाही. असो. प्रो. पटवर्धन हे कांही प्रार्थनासमाजिष्ट नव्हते, पण जुन्या परंपरेवरूनहि त्यांची विशेषज्ञी सहाय्यभूति नव्हती. प्रो. केळकर हे मात्र या कार्याचांगले मध्यस्थ लाभले आहेत व तु. म. चा सांप्रदाय लक्षांत घेऊन बरील मंडळींनी ठरविलेल्या अर्थावर ते टीका करतात. व स्वतंत्र अर्थ देतात. इ. प. जोगांच्या अर्थासहि कित्येक वेळां त्यांनी आपली पसंती दर्शविली आहे. अर्थात हें वादमस्त स्थळांवरून होय. इतक्या भिन्न प्रकृतीच्या व मतांच्या विद्वानांनी केलेली चर्चा अर्थात उद्बोधक व मनोरंजक झाली आहे. चर्चेत ठरलेल्या अर्थाहूनहि क्वचित् निराळे सरस अर्थ सुचविता येतील; पण ही चर्चा मार्गदर्शकच समजली पाहिजे.

शब्दार्थ—पा. ३० मा. १ यांत चरणार्थांत मोकळणें म्हणजे सोडणें अर्थ दिला आहे; पण शब्दार्थांत मोकळणें म्ह० कंठ मोकळा करून रडणें म्हटलें आहे. हा अर्थ 'घाय मोकळणें' याचा आहे. सोवळें याची व्युत्पत्ति समंगल नसून सुमंगल असावी. भा. १ पा. ९२ 'धीर मंगलिया पाठी कीर.' म्ह० कीर म्हणवें लागतें असा अर्थ असेल. हुतूतूच्या खेळांत पकडलेल्या गळ्यास 'कीर' म्हटल्याशिवाय सोडीत नाहीत. मा. १ पा. १०५. खत्र्याळ म्ह० फार खोडकर असा शब्द कोंकणांत रूढ आहे. पा. ११. वर निध = ठेवा एवढ्याने न भागून Treasure हा इंग्रजी शब्द कां लागावा ? पैजण म्ह० पायाच्या बोटांतील दागिना असा अर्थ एके ठिकाणी दिला आहे. त्याचा अर्थ नूपुरें असा पाहिजे. कोरी शब्द इंग्रजी score पासून सुचविला आहे. पण तो संस्कृत कोटी या संख्यावाचका-
६४

पासून आलेला दिसतो. पा. १४३ वर मतेतार्थ हा शब्द मथितार्थ असा पाहिजे. पा. २७१ वर बुद्ध्याचा व्यापक विस्तार पासून दिली आहे ती 'बोधय' पासून पाहिजे. अमं. १९२ 'नेणता नाडली' = अज्ञानाने नाडली गेली असे पाहिजे. नाडली म्ह. बहकली हा अर्थ बरोबर वाटत नाही. कचाटीत सापडली, छळली गेली असा पाहिजे. पा. २७० 'पदियंत' हा शब्द प्रेयस यापासून असेल काय ? अ. १५८ 'घासील भूमिती वदन यम' यावरील चर्चेत कुस्तीचा उल्लेख आहे. हा 'स्वारी' या पेचाचा उल्लेख आहे असे दिसते. अमं. ५८३ 'गळा बांधेन पाथी'—यावरील चर्चेतहि 'गळखोऱ्याचा पेच' असा उल्लेख पाहिजे. पुण्याच्या लेखकांना पेचांची नावे पडताळण्यास अडचण पडू नये. तु. म. छेळांचे उल्लेख पुष्कळ करतात. ते स्वतः कुस्ती खेळले नसले तरी त्यांनी वधितव्या असल्याचा संभव आहे. असो. वरील उदाहरणांवरून शब्दार्थाचे बारकाईस पुष्कळ जागा आहे असे दिसून येईल. 'गदा-रोळ' म्हणजे 'गाढआरोळी' अशी व्युत्पत्ति करण्यापेक्षा 'मीमदुर्योधनाच्या युद्धाची धुमध्वनी' असेल काय ? संदर्भ, अवतरणे, शास्त्रपरिचय वगैरे या बाबींतहि अपुरेपणा व उपेक्षा आढळते. मा. १, ७७ व्या अमंगाचे तात्पर्य की 'देवाशिवाय मक्त नाही व भक्ताशिवाय देव नाही,' याशी केकावलीतील 'तुझेच यश तारिते' हा श्लोक तोलण्यास सांगितले आहे. पण सदरहू केकेंत भागवत भेटले नाहीत तर अज्ञास मगवधशाची गोष्टी लागत नाही, असे म्हटले आहे. ज्या व या अर्थात साम्य कोठे आहे ? ७९ अमं. च्या शेवटात 'हाक मारा म्ह. दार उघडेल' हे वाक्य बायबलांतले दिसते. त्रिचारसादरगासाठी ग्रंथाचा नामोल्लेख असावा. अमं. १०२ 'परीतितीने मरण चुकविले' असे म्हटले आहे. पण त्याचे मरण चुकले नाही. त्याने भागवतश्रवणाने 'जन्ममरण' चुकविले. तक्षकाकडून त्यास मृत्यु यावयाचा तो आलाच. अमं. १०५ -इथेन शिविकथा महामारतात प्रसिद्ध असता ती मराठ्यांच्या नांवावर कां विकावी ? कर्णाचा दात सोन्याचा होता हा संदर्भ स्पष्ट केला नाही. पिंगळा ही तु. म. स परिचित असलेल्या मागवतांतच आहे. मा. १ पा. २९० 'देह कर्तले' ते ताम्रध्वजाने का त्याचा बाप जो मयूरध्वज त्याने ? का बापाचा देह घालने कर्तलेला म्हणून दोघानाच भय पावे ? कवित् संस्कृत ग्रंथातील वचने उद्धृत केली आहेत. त्यांचा स्थलनिर्देश केला नाही. 'यदि सन्ति गुणाः पुंसां' हा माग 'या दिसन्ति गुणाः' असा छापला आहे (अमं. १५०). त्याचप्रमाणे अ. २७५ च्या चर्चेत अवतरलेला मागवतांतील श्लोक बरोबर चेतलेला दिसत नाही. या चुका क्षुद्र आहेत; पण चोखपणाच्या दृष्टीने धोडक्याशां ग्रमाने टाळतां आर्या असल्या. कित्येकदा खिले जोडणारा वेताळहि फसवील; नाही असे नाही.

मागवत धर्माळा वेदान्ताची पृष्ठभूमी आहे व त्या दृष्टीने चर्चा करणारास वेदान्ताची सूक्ष्म माहिती असणे अवश्य आहे. तु. म. नी गीतामागवतादि वेदान्त ग्रंथ, पौराणिक कथा व पूर्व्यांच्या साधुसंतांचे ग्रंथ अर्थरूपाने तरी आत्मसात् केले होते. म्हणून त्यांची छाया त्यांच्या अमंगावर भरपूर आहे. या गोष्टीची जाणीव चर्चाकारांत कित्येक स्थळी दिसत नाही. त्रिपुटी म्ह. ज्येष्ठ, व्याता व व्यात नव्हे तर ध्यान्. शब्दार्थ देऊनहि अर्थ काय म्हणून प्रश्न कायमच आहे. पा. १९० वर (मा. १) प्रारब्धाचा नाश मोक्षाशिवाय होत नाही. संचिताचा नाश भोगानेच होतो असे म्हटले आहे. त्याऐवजी प्रारब्धाचा नाश भोगाने होतो व संचिताचा नाश ब्रह्मात्मैक्य ज्ञानाने किंवा परमेश्वरसाक्षात्काराने होतो असे पाहिजे. अमं. १६० चा शेवटचा चरण 'सारी झाली मेळीं लटिकें वचन। बद्धमुक्तशीण तुक' म्हणे ॥ ५ ॥ यात सारी म्ह. घारी म्ह. सोंगटी हा अर्थ. सोंगटी झाली म्ह. कटेवर लागली, मेळी वगैरे छेळणारांच्या कल्पना होत. हा दृष्टान्त वरील चरणांतून आलेल्या मृगजळ वगैरे दृष्टान्तासारखाच आहे. व बद्ध मुक्त शीण । तुका म्हणे । हे वाक्य 'न निरोधो न चोत्पत्ति न बद्धो न च साधकः। न मुमुक्षु न वै मुक्त इत्येषा परमार्थता ॥' या वेदान्तातील प्रसिद्ध श्लोकाचा अनुवाद दिसतो. ऋद्धिसिद्धि, मुक्तीचे प्रकार वगैरे बाबींत केलेल्या चुकांची इतरत्र हजेरी झाली आहे; म्हणून तिचा पुनरुच्चार करण्याचे म. सा. पं. (वर्ष ४) ९

कारण नाही. परंतु याबद्दल कांही टीकाकारांनी ग्रंथकारांवर फार आग पाखडली आहे. असो: आता शेवटचे सदर जें शेर आविषयी लिहून परिक्षणाचा समारोप करूं.

शेरे—चर्चेचा पहिला भाग प्रसिद्ध झाल्यावर जी परीक्षणे झाली त्यांत शेन्यासंबंधी दोन पक्ष झाले. संप्रदायाभिमान्यांनी त्यांत दोष दाखविले व शेरे नसावेत असा त्यांचा ध्वनि दिसला. आधुनिक चिकित्सकांनी शेन्याच्या न्याय्यान्याय्यतेचा ताटश विचार न करितां त्या कृतीस उचलून धरलें. शेरे योग्य तऱ्हेने दिल्यास सांप्रदायिक झाले तरी त्यांस नावें ठेवणार नाहीत. शेन्यांचे प्रकार पुढे दिल्याप्रमाणे आढळतात. (१) कित्येक अभंगास शेरा हें सदर नाही, (२) सदर दाखवून ' नाही ' हा शेरा, (३) क्वचित् व्याकरण वगैरे विषयक, (४) अभंगतात्पर्यदर्शक किंवा लोकस्थिति वगैरेचे निदर्शक शेरे, व शेवटचा प्रकार, (५) मनोविकासदर्शक शेरे. पहिल्या चार प्रकारांबद्दल अर्थातच कोणीहि आक्षेप घेणार नाही. पाचव्या प्रकारासंबंधाने मात्र मतभेद व वाद आहे. त्याचा विचार करूं.

चिकित्सक पद्धतीप्रमाणे कोणत्याहि ग्रंथकाराचा मनोविकास त्याच्या ग्रंथांत प्रकट झालेल्या उद्गारांवरून ठरवीत असतात. या पद्धतीने कोणत्याहि विशिष्ट संप्रदायांत न जन्मलेले पुरुष विकासवादाच्या वावटळीबरोबर कधी आस्तिकतेकडून नास्तिकतेकडे तर कधी नास्तिकतेकडून आस्तिकतेकडे तर कधी या दोन टोंकांच्यामध्ये संशयवादाच्या किंवा अज्ञेयवादाच्या तारेवर कसरत करीत असलेले दृष्टोत्पत्तीस येतात. परंतु तु. म. हे विशिष्ट सांप्रदायाचा अंकुर आनुवंशिकतेने बरोबर घेऊन आले असल्यामुळे त्यांच्या पारमार्थिक विकासाचा आरंभ, बिंदु, मध्य व अखेर मुक्कामाचें स्थळ हीं निश्चितच होती. अगदी बद्धावरपेपासून आरंभ करून

‘ आत्मारामाश्च मुनयो निर्द्वन्दा अप्युरुक्रमे
कुर्वन्त्यहैतुकीं भक्तिमित्थंभूतगुणो हरिः’

असा श्रीशुकाचार्यांनी भागवतांत वर्णिलेला मार्ग त्यांस आक्रमावयाचा होता. अद्वैतसाक्षात्कार झाल्यावरहि द्वैताच्या पायरीवर येऊन,

सत्यपि भेदागमे नाथ तवाऽहं न मामकीनस्त्वम् ।
सामुद्रो हि तरंगः कचन समुद्रो न तारंगः—

म्ह. हे नाथ, तुझा माझा अभेद असला तरी मी तुझा आहे, तूं माझा नाहीस. तरंग समुद्राचा असतो, समुद्र कांही तरंगाचा नसतो.—याप्रमाणे श्रीशंकराचार्यांनी वर्णिलेले भक्तिसुख अनुभवण्याचा तो मार्ग होय. अंगी अधिकार आल्यामुळे समुद्रजनांस उपदेश करून त्यांचा उद्धार करणें हें सहज कार्य अशा सत्पुरुषांच्या हातून घडतें.

तु. म. ची ही भूमिका लक्षांत घेतली म्हणजे तिजकडे दुर्लक्ष झाल्यामुळे विशेषतः प्रो. पटवर्धनाचे शेरे कसे गेर होतात तें पहा, कित्येक अभंगांवर मूर्तिपूजेचा पगडा असलेला म्हणून तरुणपणचा (अमं. १ व ६), अद्वैतपर म्हणून मध्यम वयातील (अमं. २०), अद्वैतपर प्रौढपर्णाचा (अमं. २७), लौकिक मूर्तिपूजेचा (अमं. ३४), अशा प्रकारचे शेरे आहेत ते चित्त्य आहेत. पारमार्थिक विकास वयोऽवस्थेवर ठरविणें चुकीचें होईल. तसेंच धार्मिक समजुतीने ‘ लौकिक ’ हा शेरा चुकीचा ठरेल. तु. महाराजांच्या ज्या समजुतींवर ‘ लौकिक ’ असा शेरा आहे त्या पुष्कळ वेळां प्रचलित स्मृति, पुराण वगैरेना धरूनच असतात. अशा समजुतीस पाहिजे तर सांप्रदायिक म्हणा. उ. कलियुगामध्ये धर्मभ्रष्टता झाली आहे ही पौराणिक समजूत होय. ‘ लौकिक समजूत ’ याचा अर्थ धर्मग्रंथाबाहेरील म्ह. नास्तिकपणाची असा होईल. अशा समजुतींवर कोरडे ओढले असतात ते त्यांतील दम्भाचा स्फोट करण्याकरिता व मुमुक्षूंना खालच्या पायरीवरून वरच्या पायरीवर चढविण्याकरिता असतात, यावरून शेरे घावयाचे ६६

ते बद्ध, मुमुक्षु, साधक व सिद्ध व त्यानंतर लोकसंप्रही अशा अवस्थानुसार द्यावे. २-या मागांत अवस्थानुसार शेरे'देण्याची पद्धत ज्यास्त दिसून येते. किंवा उत्तमाधिकार, मध्यमाधिकार व कनिष्ठाधिकार या प्याय=या शेन्याने दाखवाव्या.

अमंगांत मूर्तीचें वर्णन असलें तरी तें सिद्धावस्थेतहि खालच्या भूमिकेवर उतरून मक्तिमुख अनुभवण्याकरिता असेल किंवा कीर्तनप्रसंगाने भाविक लोकांकरिता असेल तें तरुणपणचेंच असें हटकून म्हणतां येणार नाही. सार्थ गायेच्या प्रस्तावनेंत ह. प. रा. पांगारकर यांनी, सद्गुरुप्रसाद शाल्यावर लु. म. स कवित्वाची स्फूर्ति झाली अशा अर्धाच्या त्यांच्या 'याती शुद्धवंश' इ. प्रसिद्ध उद्गारावरून शेरे'यांचा सर्वच प्रश्न कसा उलटाव्या पालटा होऊन जातो तिकडे चिकित्सकांचें लक्ष ओढलें आहे तें विचार करण्यासारखें आहे. असे.

चर्चेला आरंभ कोणीहि केला असला तरी आता हें कार्य महाराष्ट्रभाषाभिमानींचें व तु. म. च्या अभिमानींचें (व त्यांचा अभिमानी नाही असा महाराष्ट्रांत कोण दुर्दैवी असेल ?) आहे व तें तडीस जाईल यानदल सर्वांची सर्वतोपरी मदत झाली पाहिजे. प्रो. केळकर हे या कामी चांगले संपादक लाभले आहेत. त्यांस एक विनंती अशी आहे की पारिभाषिक व सांप्रदायिक किंवा विशिष्टशास्त्रीय गोष्टींची छाननी त्यांनी तज्ज्ञांच्या नजरेखालून घळावी. यांत त्यांस कमीपणा आणण्याचा उद्देश नाही. कारण एकाच माणसाच्या हातून नजरचुका होण्याचा संभव असतो.—ज्ञातकार्योपि खल्वेकः संदिग्धे कार्यवस्तुनि— अशा कामी मुख्य अडचण पैशाची व ती दूर करण्याची सूचना साहित्यसंमेलनाध्यक्षांकडून जनतेला होईल तर बरें असें आमच्या अल्प समजुतीस वाटतें. पुस्तकाची छपाई, बांधणी वगैरे उत्तम आहे.

वि. ह. निजसुरे

अभिप्राय

. काव्य-शास्त्र-विनोद (प्रकाशकः— वाङ्मयोपासक मंडळ, अहमदनगर, किंमत १ रुपया) हें पुस्तक नगर जिल्ह्यांतील वाङ्मयप्रेमी मंडळींनी गेल्या फेब्रुवारी माहिण्यांत भरलेल्या नगर—नाशिक जिल्ह्याच्या संमेलनाच्या प्रसंगी प्रसिद्ध केलें आहे. संमेलनाचें दृश्य स्वरूप जनतेपुढे रहावें, व वाङ्मयप्रेमी मंडळींचा एकमेकांशीं जास्ती पारिचय व्हावा ह्या दोन हेतूसाठी पुस्तक प्रसिद्ध करण्यांत आलेलें आहे. पुस्तकाची कल्पना फारच सुंदर आहे; त्यांत विशेष मौजेची गोष्ट अशी आहे की, स्त्रियांनी त्यामध्ये भाग घेतला आहे; अशा तऱ्हेने साहित्यभक्तांचें संमेलन भरविण्याची कल्पना प्रथमतःच निघाली व चांगल्या रीतीने सिद्धीस गेलेली आहे हें पाहून नगरच्या मंडळींचें कौतुक करावें तेवढें थोडेंच आहे. वागेंत निरनिराळ्या ठिकाणी असलेल्या जुलांचा गुच्छ तयार झाल्यानंतर जो आल्हाद मनाला होतो, त्याच प्रकारचा आल्हाद हें पुस्तक वाचल्यानंतर होतो असें म्हटल्यास अतिशयोक्ति होणार नाही.

पुस्तकाच्या नांवावरूनच ह्या पुस्तकाचे तीन भाग झालेले आहेत असें ध्वनित होतें; काव्यविभागांत अर्थातच कविता दिलेल्या आहेत; शास्त्रविभागांत, शास्त्रीय लेखांचा संग्रह केलेला आहे; (शास्त्र ह्या शब्दाचा नेहमीचा ' आधिभौतिक शास्त्रे '

६७

अभिप्राय

अर्थ न घेता विस्तृत अर्थ घेतला पाहिजे.) 'विनोद' — विभागांत काही गोष्टी, व नाट्यछटा दिलेल्या आहेत. पुस्तकाचे तीन भाग केले असल्याकारणाने लेखामध्येहि पुष्कळच विविधता दिसून येत आहे. काव्यविभागातील श्रीयुत ठोकळ यांची, 'या बसा पाव्हनं असं रामराम ध्या'; श्रीयुत गिरिजात्मज ह्यांच्या 'वेड्याचें गाणें', व 'पाहिजे साय कुणाची तरी' विठ्ठलराव घाटे ह्यांच्या 'आई', व 'प्रेमाने ध्यास' व गोमा गणेश ह्यांची— 'ऐकिव तव बांसरी, मुरारी'— ह्या कविता विशेष वाचण्यासारख्या आहेत; ह्या कविता अर्थाच्या दृष्टीने व चालीच्या दृष्टीनेहि चांगल्या साधलेल्या आहेत. शास्त्रविभागातील बरेचसे लेख चांगले साधलेले आहेत; विशेष नवजाची गोष्ट अंशी आहे की, निरनिराळ्या विषयांची मांडणी फारच सोप्या भाषेत केलेली आहे. श्रीयुत टेंभुणीकर ह्यांचा 'काव्यकला' ह्या विषयावरील निबंध, श्रीयुत हिवरगांवकर यांचा 'वास्तुसौंदर्य' हा लेख, श्रीयुत जोशी ह्यांचा 'चित्रकला' हा लेख व श्रीयुत परशुरामी ह्यांचा 'नाट्यकला' हा लेख— हे सर्व लेख पाहिले असतां वरील विधानाची सत्यता दिसून येणार आहे. ह्याशिवाय श्रीयुत दामले ह्यांनी 'कविवर्य 'केशवसुत' यांच्या पुण्यतिथीचा निर्णय' ह्यासंबंधी दिलेली हकीकतहि विचारांत घेण्यासारखी आहे. 'केशवसुत' कधी निधन पावले हा अलिकडे बराचसा वादाचा विषय झालेला आहे; परंतु श्रीयुत दामले यांनी दिलेली माहिती पाहिली असतां आता पुण्यतिथीबद्दल वाद उत्पन्न होण्याचें कारणच शिळक रहात नाही. श्रीयुत दामले ह्यांनी दिलेली तारीख ७ नोव्हेंबर १९०५ हीच बरोबर असल्याबद्दल त्यांनी त्या वेळची काही पत्रे प्रसिद्ध केलेली आहेत; हीं पत्रे बरोबर नसावीत असा संशय सुद्धा येण्यास जागा नाही. तर ह्यानंतर हा सर्व वाद थांबवून ता. ७।१।१९०५ हीच तारीख खरी धरण्यास कोणत्याहि तऱ्हेचा प्रत्यवाय दिसत नाही.

विनोदविभागाबद्दल लिहिण्यापूर्वी खोलेखिकांचा निर्देश केला पाहिजे;— सौ सतर्षि, सौ. घाटे, सौ. हिवरगांवकर, व सौ. गायदेव ह्यांनी ह्या पुस्तकांत आपले लेख प्रसिद्ध करून हा ग्रंथ प्रसिद्ध करण्याच्या मूळ कल्पनेला पुष्कळशी मदत केलेली आहे. ह्याचप्रमाणे छियांनी प्रत्येक गोष्टीत जर भाग घेतला तर आपल ऊर्जितावस्थेचा काल बराचसा जवळ आलेला आहे असे म्हणावयास हरकत नाही.

विनोदभागातील नाट्यछटा बऱ्या साधलेल्या आहेत. एकंदरीने पाहिले असतां ग्रंथाची कल्पना फारच सुंदर साधलेली आहे. आंतील छपाई पुणें येथील 'बिजय' प्रेसने केलेली असल्यामुळे तीहि चांगली झालेली आहे असे निराळे लिहिण्यास नको. ह्या कल्पनेप्रमाणे ज्या ज्या प्रांतांत साहित्यसंमेलने भरविणी जातात, त्या त्या प्रांतांतल वाङ्मयप्रेमी मंडळींनी अशा तऱ्हेने एखादा ग्रंथ प्रसिद्ध केल्यास त्या प्रांतांतल वाङ्मयसेवकांचा परिचय आपोआप इतरांना होईल व तो कायमच्या स्वरूपांत चांगल्या तऱ्हेने होईल.

ग. स. जोग, एम. ए., एल्.एल्. बी., वकील, चेन्नई.

भारतीय कृषिशाल - वृक्षविद्या

(लेखक:—कै. कृष्णाजी विनायक वझे)

द्यौः पुमान् धरणी नारी बीजमंभो दिवश्च्युतं ॥
सुधात्रीबीजसंयोगाद्धान्यादीनां तु संभवः ॥
अन्नं हि जगदाधारं सर्वमन्ने प्रतिष्ठितं ॥
मूलमापो हि अन्नस्य तस्मादापो हि जीवनं ॥
अप्सृणसूर्या हि ओषधयः ।

आकाश हा नवरा असून भूमि ही त्याची वायको आहे व आकाशांतून पडणारे पाणी हे त्या पुरुषाचे वीर्य आहे. याप्रमाणे आकाश, पृथ्वी व वी यांच्या संयोगापासून सर्व वनस्पति उत्पन्न होतात व त्यांना 'अप्सृणसूर्य' असे म्हणतात. अ. हे सगळ्या जगाचा आधार आहे, कारण 'अन्नमय प्राण' आहेत. शरीरांतील सर्व शक्ति अन्नामुळे आहेत व ते अन्न पाण्यापासून उत्पन्न होते म्हणून पाणी हे 'जीवन' होय. यासाठी शेतीचा विचार करण्यापूर्वी पावसाच्या पाण्याचा अंदाज व विचार करावा लागतो.

पावसाचा अंदाज करण्याचे तीन प्रकार आहेत; त्यांना (१) दिव्य (२) आंतरिक्ष व (३) भौम असे म्हणतात. ते प्रकार खाली दिल्याप्रमाणे:

१ दिव्य—दिव्य प्रकारांत आकाशांत जे सूर्य, तारे व ग्रह आहेत त्यांच्या स्थितीवरून अंदाज करीत असतात.

वर्षोपलब्धिः बृहस्पतेः स्थानगमनगर्भाधानेभ्यः, शुक्रस्य उदयास्तमयचारेभ्यः, सूर्यस्यप्रकृतिवैकृताच्च । सूर्याद्वीजसिद्धिः । बृहस्पतेः सस्यानां स्तंभकरिता । शुक्राद्विधिरिति ।

पाऊस हा बृहस्पति (गुरु) याचे स्थान, गमन व गर्भाधान यांच्यावर, शुक्राचा अस्त, उदय व मयचार यांवर आणि सूर्याच्या स्वच्छपणावर व डागांवर अवलंबून असतो. त्यांत सूर्याच्या स्थितीवरून धान्य कसे येईल हे समजते, गुरूच्या स्थितीवरून गवत* कसे येईल हे समजते व शुक्राच्या स्थितीवरून पाणी पुरवठा कितपत होईल हे कळते. सूर्याच्या स्थितीवरून अनुमान करण्यासंबंधाची माहिती ब्राह्मिहिरांनी आपल्या बृहत्संहितेत 'केतुचार' या प्रकरणांत दिली आहे. सूर्यावरील डागांना त्यांनी 'केतु' असे नांव दिले असून या केतूंचा आकार, त्यांची संख्या व त्यांचे सूर्यत्रिवावरील स्थान या गोष्टीवरून अंदाज करण्यास सांगितले आहे. ब्राह्मिहि-

* माताचा चूड (सं. म. शा. प.).

११

रांनी तेहतीस केतूंची माहिती दिली आहे. गुरुशुक्रावरून अंदाज करण्याची माहिती फलज्योतिषग्रंथांत मिळेल. याशिवाय हल्ली ग्रहांच्या युति व प्रतियुतीवरून पावसाचा अंदाज करण्याचा प्रघात रा. करंदीकर वगैरेंनी पाडला आहे. तात्पर्य, ज्योतिषशास्त्राधारे जो पावसाचा अंदाज करतात त्याला 'दिव्य' प्रकार म्हणतात.

२ आंतरीक्ष्य.—पृथ्वीच्या सभोवार जें वायुमंडल आहे त्याच्यांत होणाऱ्या फेरफारांवरून जो पावसाचा अंदाज करतात त्याला आंतरीक्ष्य अंदाज म्हणतात. ही अंदाज करण्याची पद्धति बराहमिहिरांनी आपल्या बृहत्संहितेंत दिली आहे. कार्तिक वा॥३० पासून आकाशांत दररोज जे ढग येतात त्यांची वाऱ्याची दिशा व वेग यांची नोंद ठेवून दोनशे चाळीस दिवसांनी त्यांचें अमुक फळ येईल असे सांगणें ही यांत प्रमुख गोष्ट आहे. याला मेघांचें गर्भाधान असें म्हणतात. हे गर्भभेघ फुटले, स्रवले अगर विघडले हें पाहून हा अंदाज करतात. चैत्र शु॥ १ (प्रतिपदे)पासून अश्विन्यादि दिननक्षत्रांवरून त्या त्या सूर्यनक्षत्रां पावसाची काय स्थिति असेल असाहि अंदाज करण्याची एक पद्धति आहे. इंग्रज सरकारचे वायुशास्त्रज्ञ वायूची गति, दिशा, हिमालयावर पडणाऱ्या वर्षांचें माप व प्रमाण वगैरेवरून पावसाचा अंदाज करीत असतात. उंच वातावरणांतील गति वगैरेवरूनसुद्धा अंदाज करण्याची चाल आहे. तात्पर्य, वातावरणांतील फेरफारांवरून करण्यांत येणाऱ्या अंदाजाला 'आंतरीक्ष्य' अंदाज म्हणतात.

३ भौम—पृथ्वीवरील वनस्पति, प्राणी वगैरेच्या परिस्थितीवरून जो पावसाचा अंदाज करतात त्याला 'भौम' अंदाज म्हणतात. वसंतऋतूंत झाडांना नवी पालवी येते, मोहोर येऊन फळें येतात, पशुपक्षी माजतात, अंडी घालतात अगर गाभण रहातात. यावरून पावसाळ्यांत पावसाची काय स्थिति असेल याचा अंदाज करणें म्हणजे भौम अंदाज होय. हा प्रकार हल्ली मुळीच प्रचारांत नाही; यासाठी याची थोडी माहिती खाली दिली आहे.

फलकुपुमपत्रवृद्धिं वनस्पतीनां विलोक्य विज्ञेयं ।
सुलभत्वं द्रव्याणां निष्पत्तिश्चापि सस्यानां ॥
न्यग्रोधेन च यवकाः तिंदुकवृद्ध्या च पष्टिको ज्ञेयः ॥
अश्वत्थेन ज्ञेया निष्पत्तिः सर्वसस्यानां ॥
जंबूभिः स्थलमाषाः शिरीषवृद्ध्या च मुद्गनिष्पत्तिः ॥
गोधूमाश्च मधूकैर्यववृद्धिः सप्तपर्णेन ॥
कारिणश्च हस्तिकर्णैर्निर्देश्या वाजिनोश्चकर्णेन ॥
गावश्च पाटलाभिः कदलीभिरजाविकं ज्ञेयं ॥
आम्रैः क्षेमं भल्लातकैर्मयं पीलुभिस्तथारोग्यं ॥
खदिरशमीभ्यां दुर्मिक्षं अर्जुनैः शोभना वृष्टिः ॥
पिचुमंदनागकुसुमैः सुभिक्षमथ मारुतः कपित्थेन ॥
निचुलेनावृष्टिभयं व्याधिभयं चैव कुटजेन ॥

झाडांना पाने फुले फळे किती आली आहेत हे पाहून त्यावरून पुढील सालचा सर्व अंदाज करावा तो असा :—

पिंपळावरून नाचणी, टेंभुरणीवरून तांदूळ, वडावरून वाजरी जोंधळे, जांभळीवरून उडीद, शिरीषावरून मूग, मोहड्यावरून गहू, सातवणीवरून सातु, हस्तिकर्णावरून हत्ती, अश्वकर्णावरून घोडे, पाडळीवरून गाई, चव्रेणीवरून शेळ्यांमंद्या, आंब्या-वरून कल्याण, त्रिव्यावरून भय, पीढ्यवरून आरोग्य, खैरशमीवरून दुष्काळ, अर्जु-नावरून पाणीपुरवठा, पिचुमंदावरून सुकाळ, कवठावरून वारा, निचुलावरून पाव-साचा तटवडा, कुड्यावरून रोगराई यांचा अंदाज करावा.

याप्रमाणे अनेक गोष्टींचें सूक्ष्म अवलोकन करून त्याचा निष्कर्ष त्या वर्षाच्या पंचांगांत मांडण्याची आपल्यांत चाल आहे. चैत्र पाडव्याला ही माहिती जोड्यांनी घरोघर जाऊन सांगावयाची म्हणजे घरधनी त्याप्रमाणे आगाऊ सावध असतो. यंदा कोणत्या हंगामांत केव्हा किती पाऊस पडणार आहे हें समजलें तर त्या बेताने पिकांची योजना व पेरणी करून पडणाऱ्या पावसाचा योग्य फायदा घेतां येतो अगर न पडणाऱ्या पावसामुळे नुकसान होऊं नये अशी खबरदारी घेतां येते.

असा पावसाचा नुसता अंदाज करूनच आपले पूर्वज थांबले नाहीत तर त्यांनी त्या अंदाजांचे पडताळे पाहून ते बरोबर उतरतात की नाही, कोठे चुकतात, कां चुकावेत याचा विचार करून दुरुस्त्याहि केलेल्या आढळतात. यासाठी दररोज पडणारा पाऊस मोजून जोशांनी त्याची नोंद ठेवावयाची असते व मग अंदाजाशी या नोंदींचा पडताळा पहावयाचा असतो. हें काम खाजगी व्यक्ति करीत असत.

हल्ली जसे इंग्रज सरकार पाऊस इंचांत मोजतें त्याप्रमाणे प्राचीन काळीं पाऊस द्रोणांत मोजीत असत. ही मोजण्याची पद्धति वराहमिहिरांनी आपल्या बृहत्संहितेंत खालीलप्रमाणे दिली आहे.

हस्तविशालं कुंडं समधिकृत्यांनुप्रमाणनिर्देशः ॥

पंचाशत्पलमाढकमनेनमिनुयाज्जलं पतितं ॥ बृहत्संहिता २३।२

एक हात चौरस चुनेगच्ची कुंड करून त्यांत पावसाचें पाणी मोकळेपणें पडूं द्यावें. त्यांत फक्त पावसाच्या येवांचें पाणी घ्यावयाचें आहे. पाऊस थांबला म्हणजे कुंडांत जमलेलें पाणी ओल्या फडक्याने टिपून घेऊन तोलावें. अडीच तोळ्यांचा पल, पन्नास पलांचे आढक व चार आढकाचा द्रोण या मापाने पावसाचें माप द्रोणांत व आढकांत आणि पलांत सांगित्वे. याप्रमाणे आजचा एक इंच पाऊस हा एकदशांश द्रोण होतो.

हिंदुस्थानाच्या निरनिराळ्या भागांत किती पाऊस पडतो हें कौटिल्याने आपल्या अर्थशास्त्रांत नमूद केलेलें असून शिल्पशास्त्रकारांनी निरनिराळ्या भागांतील

पावसाच्या मानाने छपराचे ढाळ निरनिराळे असावे असे सांगितले आहे. पावसाचे मान व ढाळ यांची माहिती वेश्यशास्त्रांत दिली आहे तिचा सारांश खाली दिला आहे.

षोडशद्रोणं जांगलानां वर्षप्रमाणं, अर्धयुग्मं आनूपानां देशवापानां अर्धत्रयोदशं अश्मकानां, त्रयोविंशतिः अवन्तीनां, अमितमपरांतानां, हैमन्यानां च, कुल्यावापानां च कालतः ।

जांगल देशांत सोळा द्रोण पाऊस पडत असतो, कोरडवाहू देशांत दीड द्रोण पाऊस पडतो, अश्मक देशांत साडेसहा द्रोण पाऊस पडतो, अवन्ती देशांत तेवीस द्रोण पाऊस होतो, अपरांत देशांत बेमाप पाऊस पडतो, हिमालयांतील प्रदेशांत नेहमी व कुल्यावाप (सिंध) देशांत कचित्काळी पाऊस पडतो.

देशाचे नांव	पाऊसमान इंच	छपराचा ढाळ गाळा उंची
सिंध	० ते ५	१२ १
राजपुताना, कच्छ	५ ते १०	७ १
मारवाड, काठेवाड	१० ते १५	५ १
बन्हाड वगैरे	१५ ते ३०	४ १
बहार ओरिसा	३० ते ५०	२ १
संयुक्त प्रांत	५० ते ७५	९ ७
माळवा वगैरे	७५ ते १००	७ ५
कोंकण वगैरे	१०० ते १५०	७ ६
काश्मीर वगैरे	१५० ते ३००	१५ १४

उत्तम पावसाळा म्हणजे कसा असावा हे हि ठरविले:

वर्षत्रिभागः पूर्वपश्चिममासयोः, द्वौ त्रिभागौ मध्यमयोः ।

त्रयः सप्ताहिका मेघा अशीतिः कणशीकराः ॥

षष्टिरातपमेघानां एषा वृष्टिः समाहिता ॥

वातमातपयोगं च विभज्यत्र वर्षति ॥

श्रीन् कर्षकांश्च जनयन् तत्र सस्यागमो ध्रुवः ॥ कौटिल्य १।२४ (४५? सं.म.सा.प) । ४१

एकंदर जो पाऊस पडत असेल त्याचा तिसरा हिस्सा पाऊस पहिल्या व शेवटच्या अशा दोन महिन्यांत पडावा व बाकीचा दोन हिस्से पाऊस मधल्या दोन महिन्यांत पडावा. पावसाळ्यांत तीन सातेरी (सात सात दिवसांचा एक एक सप्ताह) झड लागवी. ऐशी दिवस थुसपुस थुसपुस पाऊस पडावा, साठ दिवस उघड झांप पाऊस पडावा असे झाले म्हणजे पुरेसा पाऊस झाला. पाऊस पडावा, उन्हा पडावे. अशा गोष्टी आळीपाळीने व्हाव्या व तीनदा पेरण्या करता येतील इतका पाऊस पडावा म्हणजे पिके खात्रीने येतत.

कोणतीं पिकें केव्हा पेरावीं व त्यांना किती पाऊस लागतो हे हि ठरविलेले आहे.

शालीत्रीहिकोद्रवतिलप्रियङ्गुदारकवरकाः पूर्ववापाः ।

मुद्रमाषशैव्या मध्यवापाः ।

कुसुंभमसूरकुलत्ययवगोधूमकलामअतसीसर्षपाः पश्चाद्वापाः ।

तांबडें भात, पांडरें भात, कोद्रु, तीळ, नाचणे, जोंधळे, वऱ्या हीं धान्यें पहि, ल्याने पेरावीं; मूग, उडीद, तूर, पावटे हीं कडधान्यें मध्ये पेरावीं; करई, मसूर-लुळीथ, सातु, गहू, हरबरे, आळशी, मोहऱ्या हीं धान्यें मागून पेरावींत.

शाल्यादि ज्येष्ठ । मुद्रादि मध्यमं । यवादि कनिष्ठ ।

इक्षुः प्रत्यवरः । इक्ष्वो हि ब्रह्मवाधा व्ययग्राहिणश्च ।

साळींना पाऊस फार पाहिजे, मूग वगैरे कडधान्यांना मध्यम पाहिजे, गहू वगैरेना थोडा पुरतो. उसाला मात पाणी नेहमी पाहिजे. उसाला भय फार व खर्चहि जास्त येतो. यासाठी पाण्याची शाश्वती व खताची खात्री असल्याशिवाय तो पेरूं नये. पाणी देणें तें जशी सोय असेल त्याप्रमाणे नदी वगैरे वाहत्या पाण्याचे अगर तलावाचे पाट काढून द्यावें, अगर विहीर वगैरेचे उचलून द्यावें अगर खांद्यावरून अगर जनावरावरून वाहून आणून द्यावें. बरील प्रकार एकापेक्षा एक गौण (पिकाच्या दृष्टीने कमी योग्यतेचे) आहेत; परंतु जमीन उतरण्याच्या दृष्टीने श्रेष्ठ आहेत. पाटाच्या पाण्याने जमीन लवकर कसाला उतरते व घागरांनी पाणी घातल्यास जमीन मुळींच उतरत नाही

धान्य वगैरे पेरण्यापूर्वी काय करावें तें असें सांगितले आहे.

तुषारपायनं, उष्णशोषणं च आ सप्तरात्रादिति धान्यबीजानां, तिरात्रं वा कोशीधान्यानां, मधुघृतसूकरवसाभिः शकृद्युक्ताभिः काण्डबीजानां, छेदलेपो मधुवृतेन कंदानां, अस्थिवीजानां शकृदालेपः, शाखिनां गर्तदाहो गोस्थिशकृद्भिः काले दौहदं च ।

प्ररूढांश्च आशुष्ककटुमत्स्यांश्च स्नुहिक्षीरेण पाययेत् ।

मोरचुताचे पाण्यांत भिजवून सात दिवस उन्हांत वाळवून गहू जोंधळा असलीं धान्यें पेरावींत. ज्या धान्यांवर ठरफल आहे तीं धान्यें तीनच दिवस वाळविलीं तरी पुरे. तुकडे लावावयाचे असले तर त्यांना मध, तूप, डुकराची चरवी व विष्टा यांचें खत द्यावें. कांद्यांचे तुकडे लावणें असतील तर त्या फाकींना मधतुपाचा हात द्यावा. कठीण कवचीचें बी शेणांत मुरवावें. फांद्या लावणें असतील अगर झाडें लावणें असतील तर अगोदर खड्डा भाजावा, मग त्यांत गाईचीं हाडें व शेण यांचें खत वेळोवेळीं जरूरीप्रमाणे द्यावें.

रोप लावतांना त्याच्या बुडाशीं मूठभर वाळलेले खारे मासे व शेराचा चिक हीं घालावीं.

म. सा. प. (वर्ष ४) १०

७१

गाईम्हशींचें शेणखत झाडांच्या लवकर आंगीं लागतें. माणसांचें सोनखत आंगीं लागण्यास जास्त वेळ लागतो. खेचर, घोडा, उंट, गाढव यांचें शेण आंगीं लागण्यास बरेच दिवस लागतात व शेळ्या मेंढ्याच्या लेंड्या आंगीं लागण्यास तर फारच दिवस लागतात हें लक्षांत ठेवून खत त्या वेताने आगाऊ जमिनींत घालीत जावें.

झाडांना जमिनींतील रस शोषून घेतां यावा म्हणून ती जमीन पाणी शोषून घेणारी पाहिजे. तींत मुळांचा प्रवेश होण्यासाठी ती गुसगुशीत पाहिजे व तींतील द्रव्यें पाण्यांत विरणारी पाहिजेत. जमीन कडक असेल तर तींत मुळें शिरणार नाहीत व तींतील द्रव्यें पाण्यांत विरणारी नसतील तर तीं द्रव्यें झाडांना घेतां येणार नाहीत व पाणी नसेल तर तीं द्रव्यें पाण्यांत विरणार नाहीत व त्यामुळेहि झाडांची उपासमार होईल. यासाठी पहिल्याने जमीन नांगरून गुसगुशीत केली पाहिजे. हें नांगरण्याचें काम पीक निघतांच करावें म्हणजे जमीन मऊ असल्याने ती नांगरण्यास सोपी जाते, ती उन्हाने तापली म्हणजे तिच्यांतला कठीण भाग पिचतो, दगड विरतात, त्याचें कूट होतें व वरची जमीन खाली व खालची जमीन वर होते. नेहमी पिकें करण्याने वरची जमीन निकस होते व वरच्या जमीनींत निरनिराळ्या वस्तूंचें खतांत रूपांतर करणारे सूक्ष्म जंतु असतात. हे जंतु खाली गेले म्हणजे तेथील मातींत खत निर्माण करतात. हे जंतु फार खोल गेले तर तेथे त्यांना हवा व सूर्यप्रकाश न मिळाल्याने ते मरतात किंवा त्यांना खत निर्माण करतां येत नाही. यासाठी जमीन फार खोल नांगरूं नये. सामान्यतः जमीन वीत दीड वीत नांगरावी. जमिनीचा वरचा भाग निकस झाला असेल व मातीचा थर पुष्कळ खोल असेल तर वरची माती काढून एक साल काढून तालीसारखी सभोवार टाकावी व मग जमीन नांगरावी म्हणजे पहिली माती काढल्यावर नव्या वरच्या भागांत एक साल हे सूक्ष्म जंतु निर्माण होतील व मग जमीन नांगरल्यावर पूर्वी खोल असलेल्या जमीनींतील कस पिकांत येईल. नुसता खोल नांगर मारण्याने हित न होतां वरचे जंतु खोल खाली जाऊन मेल्याने पिकाला कमीपणा मात्र येतो, हें ध्यानांत असूं द्यावें व नवीन वर आलेल्या जमिनींत जंतु उत्पन्न होण्यास वेळ लागतो

चत्वारिंशत्तयाचाष्टौ अंगुलानि कुटः स्मृतः ॥
 ऊर्ध्वार्धमंगुलैर्भेद्या हलीनां वेधतश्च यः ॥
 षोडशैव तु तस्याधः षड्विंशति तथोपरि ॥
 वेधस्तस्य च कर्तव्यः परिमाणे षडंगुलः ॥
 सुतीक्ष्णो लोहफालः स्याद् मृत्काष्ठाद्यविकारि च ॥
 सालादिशुभकाष्ठानां हलिना विदुषां मते ॥
 न सीरक्षीरवृक्षस्य न विल्वपिचुमंदयोः ॥
 प्लक्षाक्षयोर्न तत्कुर्यात् सारकाष्ठैः कृतं भवेत् ॥
 चतुर्हस्तं युगं कार्यं स्कंधस्थानेर्धचंद्रकं ॥
 भेषशृंग्याः कदंबस्य सालाद्यन्यतमस्य च ॥

प्रतोददंडमग्रंथि वैणवं च चतुःकरं ॥
 तदग्रे न च कर्तव्यं यवाकारं तथाकुशं ॥
 नीचोच्चवृषमानेन प्रज्ञास्तज्ज्या वदन्ति च ॥
 एवं धान्यादिलाभार्थं कर्तव्यं कर्षणं तैः ॥

नांगराचा खुंट अठेचाळीस अंगुलें लांव असावा; या खुंटाला खाली सोळा अंगुलें व वर सव्वीस अंगुलें जागा सोडून मध्ये भोक पाडून त्यांत दांडा घालावा. हा दांडा व भोक सहा अंगुलें जाडीचीं असावीत. जो माती, मुळ्या वगैरेंनी विघडणार नाही असा चांगला अणीदार फाळ करावा. नांगराला लाकूड साल वगैरे मजवूत जातीचें असावें. क्षीर झाडाचा, त्रैल, पिचुमंद, पृक्ष वगैरे मऊ झाडांचा नांगर करूं नये. तो वाभूळ, शमी, खैर अशा कठीण लाकडांचा करावा. त्याला जू लावणें तें चार हात लांव असावें व त्याचा खांद्यावर येणारा भाग निमगोल किंवा अर्धचंद्राकृति करावा. हें जू भेषशृंगी, कदंब अशा चिबट झाडाचें असावें. साल लाकूड याला वापरूं नये. चावकाची (आसुडाची) काटी धिनगाठीची असावी. ती चार हात लांव असावी व ही वांवूची भरीव असली तर बरी; तिच्या शेवटीं आरी किंवा त्रिशूल न करतां चापट पट्टी लावावी. वैल उंचठेंगणे असतील त्याप्रमाणे कासरा लांव असावा. या-प्रमाणे नांगर करून शेत नांगरावें. नांगराच्या फाळाला माती लागते ती आसुडाच्या शेवटीं असलेल्या उलथण्याने पाडावी.

जमीन नांगरणें ती तिला जो ढाळ असेल त्याशीं गुण्यांत नांगराची म्हणजे नांगराच्या तासानेच पाणी वाहून जमीन धुपत नाही. शेतांसाठी जमीन असणें ती दक्षिणपश्चिमेकडे किंवा नेहमी जिरडून जोराने पाऊस येतो तिकडे ढळती नसावी. उत्तरेकडे जमीन ढळती असली म्हणजे उन्हाळ्यांत तिजवर सूर्यकिरण लंघ पडतात व ती चांगली तापून निघते. नांगराचे तास या ढाळाला गुण्यांत असले म्हणजे पावसाचें पाणी या तासांत सांचून जमीनींत चांगलें मुरतें व जमीन धुपत नाही तें निराळेंच. नांगर सरळ रेषेंत, तासाला तास लागून हाकणें हें एक कौशल्य आहे. नांगराला चार वैल लावावे. त्यांत दोन पुढचे तापट व दोन मागचे धीमे असावे. धीमे वैल नेटाला दमदार असतात व तापट वैल वेगाला जास्त असतात. गाडी, नांगर वगैरेंना जनावरें लावणें तीं केव्हाहि एका स्वभावाचीं नसावीत. त्यांत नेहमी डावा उजवा हात असावा म्हणजे बरें असतें. दोन्ही जनावरें तापट असलीं तर गाडी भडकून जाण्याचें भय असतें व दोन्ही मंद असलीं तर गाडी हळूहळू चालते. वैलांचा रंग काळा, विशेषतः खूर काळे असावेत. काळे खूर पळे असतात व त्यामुळे जनावरांचे पाय तळावत नाहीत. सडकेवरून नेहमी जावें लागणाऱ्या वैलांच्या पायांना नाल मारतात; परंतु शेतांत चिखलांत ज्यांना काम करावें लागतें त्यांना नाल नकोत. पाण्यांत हे नाल दिले होतात व यांच्या कडा दुसऱ्या पायांना वगैरे लागून त्यांना इजा होते. यासाठी नाल काढून वैलांना शेतीच्या कामीं वापरावेत.

नोषरां वाहयेद्भूमि, न चाश्माशर्करान्विता ॥
 न गोचरां, प्रदत्तां न, न नदीपुलिनं द्विजः ॥
 न दूरे वाहयेत्क्षेत्रं, न चैवात्यंतिकं तथा ॥
 न वाहयेत्पथिक्षेत्रं, वाहयन्दुःखितो भवेत् ॥
 क्षेत्रेष्वेवं वृत्तिं कुर्यात् यामुष्टो न विलंघयेत् ॥
 न लंघयेत्पशुं नाश्वो न भिक्षाद्यां च सूकरः ॥
 बंधादि यत्नतः कार्या मृगादित्रासनार्थं च ॥
 तथैवोपद्रवं राजतस्करादिसमुद्भवं ॥
 अनवद्यां शुभां स्निग्धां जलावगाहनक्षमां ॥
 धरणीं वाहयेद् निम्नां यत्र तोयं स्थिरीभवेत् ॥
 वाहयेत्सलिलाकीर्णी अवृष्टौ सेकसंभवां ॥

खात्या जमीनी, खडक, वाळवंट, गुरचराई, दान दिलेली, नदीचे पात्र या जमीनी चांगल्या माणसाने पेरून नयेत. शेत गांवापासून फार लांब असून नये तसेच ते फार जवळ असून नये. जवळ असले तर शेतास गांवाची वर्दळ वाधते व लांब असले तर चोर व हरणे डुकरे वगैरे वन्य पशूंचा त्रास होतो. तसेच रस्ता शेत म्हणून पेरून नये किंवा शेत अगदी रस्त्याकडे असून नये; असले तर शेतकऱ्याला त्रास होतो, शेताचे समोवार असे कुंपण करावे की उंट, घोडा, गाय वगैरे जनावरे त्यावरून शेतांत येऊ शकून नयेत. तसेच ते कुंपण डुकरांना मोडून टाकता येऊ नये. हरणे वगैरेनी त्रास देऊ नये म्हणून शेतांत फांस वगैरे ठेवावे. त्याचप्रमाणे राजाचे अधिकारी अगर चोर यांपासून शेतांतील पिकाला त्रास होऊ नये असा बंदोबस्त ठेवावा. हलकी नाही अशी, चांगली मऊ, फुटीर नव्हे अशी, जिला पाणी लागू शकेल अशी. व जीत पाणी ठरते व मुरते अशी, धरणी (पिकणारी) जमीन पेरायची. तसेच जमीत पाण्याच्या जवळची पेरायची म्हणजे पावसाने ताण दिल्यास पाणी देता येते व नी जमीन खोलगट असावी म्हणजे पाणी उभे राहत व ओल टिकते.

जमिनीत ओल मुरावी व ती टिकावी म्हणून ती भुसभुशीत असावी व तिज वर साय धरून देऊ नये. पाऊस पडला की जमीन वखरीत जावी म्हणजे तिचा पृष्ठभाग खरबुडीत रहातो व मग तो फार तापत नाही व पाणी वाळून देत नाही. जमिनीत लहान लहान गोटे असले तर चांगले. हे गोटे नांगराला नडताले असे मोठे नसावेत, म्हणजे त्यांच्या खालचे पाणी लवकर वाळत नाही व या पाण्याचा पिकाला फार उपयोग असतो. यावरून म्हण पडली आहे की “जमीन असावी धोंडाळ, बायको असावी तोंडाळ व कणीस असावे गोंडाळ” म्हणजे त्रास होत नाही. वखरलेल्या जमिनवर जे पाणी पडेल ते आत मुरते व ऊन आणि वारा यांच्यायोगाने ते लवकर वाळत नाही. यासाठी शेत वरचेवर वखरीत जावे.

शारदमुच्चके भूमौ कंग्वाद्यं वापयेद् झलीन् (?) ॥
 अधित्यकासु कार्पासं वदंत्यत्र च हैमजं ॥
 वासंतं ग्रीष्मकालीनं वाप्यं स्निग्धेषु तद्विदा ॥
 केदारेषु तथा शालीर्जलोपांतेषु चेक्षवः ॥
 मूलवृन्ताकशाकदिकंदकानि जलांतिके ॥
 मिश्रेऽतिवृष्टिपानीयक्षेत्रेष्वेव यवादिकं ॥
 गोधूमांश्च मसूराश्च खल्वाः खलकुशारतथा ॥
 समभूमिषु तु वाप्या धान्यान्यन्यानि योगतः ॥
 कुलत्था मुद्रमापाश्च राजमापादिकास्तथा ॥
 वाप्या भूमिविशेषेषु भूमिजीवं विजानता ॥
 तिला बहुविधा वाप्या अतसीशणमेव च ॥
 मृदंनुयोगतः सर्वं वापयेत्कृषिकृन्नरः ॥

डोंगराच्या पायथ्याच्या जमिनीत पावसाळी (शारद, खरीफ) पीक पेरावें. दलदलीच्या जागीं तांदूळ, नाचण्या, कांदे पेरावेत. डोंगरपठारावर कापूस वंगैरे कमी पाणी लागणारीं पिकें पेरावीत व येथेच हिंवाळी (हैमज, रब्बी, शिआळू) पिकें पेरावीत. उन्हाळी (वासंत) पिकें, स्निग्ध (न फुटणाऱ्या) जमिनीत लावावीं. केदार (ताली घातलेलें शेत, चारी वाजूनी वरंवे घातलेलें शेत) यांत साळी पेराव्यात. ऊस जेथे पाणी पुष्कळ आहे तेथे पेरावा. मुळे, कांदे, वंगैरे भाज्या व माळवें हें पाण्याजवळ लावावें. (मळ ज्या शेतांत पडतो त्या शेताला मळा म्हणतात. मळा म्हणजे खतावलेली जमीन. हीत माळवें लावावें). जेथे पाऊस फार, पाणी जास्त व जमीन मिसळ तेथे सातु, जवस वंगैरे धान्ये पाऊस संपल्यावर पेरावीत. गहू, मसूर, हरबरे, वाटाणे हीं धान्ये सातु वंगैरेच्या ठिकाणींच पेरावीत. इतर धान्ये सम (सारख्या) जमिनीत त्यांची त्यांची योग्यता पाहून पेरावीत. ज्या जमिनीत पाऊस, किंवा दुसरी कोणतीही गोष्ट फार नाही अशी साधारण जमीन होय. ज्याला जमिनीचा मगदूर कळतो अशा शेतकऱ्याने कुळीय, मूग, उडीद, मटक्या वंगैरे धान्ये त्यांना योग्य अशा विशिष्ट जमिनीत पेरावीत. या झाडांना पाऊस पाहिजे, परंतु पाणी साचूं नये; तें वरचेवर निचरून जावें अशी जमीन लागते. नानाप्रकारचे म्हणजे काळे, पांढरे, कारळे वंगैरे तीळ, सण, ताग, आंबाडी, जवस वंगैरे धान्ये विशेष प्रकारच्या जमिनीत विशेष उद्देशाने लावावीत. शेती करणाराने जमिनीची जात व गूण व पाण्याचा हंगाम व पुरवठा यांचा विचार करून जिन्नस पेरावे. एका शेतांत नेहमी एकाच प्रकारचें पीक केलें तर तींतील विशिष्ट द्रव्यें मात्र वापरलीं जाऊन त्या बावीत ती जमीन निकस होते. यासाठी पिकें पाळीपाळीने बदलीत जावीत. एकदल धान्यानंतर द्विदल धान्य, उथळ मुळांच्या धान्यानंतर खोल मुळांचीं धान्ये, पुष्कळ पाणी लागणाऱ्या धान्यानंतर कमी पाणी लागणारीं धान्ये, खत पाहिजे असणाऱ्या पिकानंतर खताची

७७

जरूर नसणारी पिकें, असे बदल करावेत म्हणजे जमीन सारखी खपत जाते व एकाच प्रकारचीं द्रव्ये फार खपून जात नाहीत. धान्य पेरतांना सुद्धा दहा दीस रांगा एका जातीच्या तर पांच सात दुसऱ्या जातीच्या अशा पेरान्यात. या दुसऱ्या प्रकाराला थड म्हणतात. रोगसंबंध आला, किंवा हवेंत एकदम बदल झाला तर त्याची बाधा एका पिकाला होते परंतु दुसऱ्या पिकास होत नाही व यामुळे सर्वस्व-नाश होत नाही. रोगांची बाधा तर थड पिकापर्यंतच होते व थांबते आणि पलीकडील पीक तसेंच रहातें.

जमिनीला खत देतांनासुद्धा जमिनीत कोणतीं द्रव्ये किती आहेत व पिकाला कोणतीं द्रव्ये किती लागतील हें पाहून कमी असलेल्या द्रव्यांची उणीव भरून निघेल अशा वेताने ती द्यावी. यासाठी शेतकऱ्याला कोणत्या धान्यांत कोणतीं द्रव्ये आहेत, कोणत्या जमिनीत कोणतीं द्रव्ये आहेत व झाडांना कोणतीं द्रव्ये कोणत्या परिस्थितीत घेतां येतात हें ठाऊक पाहिजे. विशिष्ट पिकांना विशिष्ट प्रकारचींच खतें लागतात व त्यासाठी त्या पिकांपूर्वी शेतांत विशिष्ट जनावरे अगर पांखरे वसतील, रहातील, हगतील व खत पुरवितील अशी व्यवस्था करावी लागते. कित्येक वेळां खतासाठीच विशिष्ट वनस्पतीची लागवड करून तें पीक बरेंच आलें म्हणजे मोडून त्याचा खतासारखा उपयोग करण्यांत येतो. झाडांचा हिरवा पाला, वाळलेली व नंतर कुजलेली पाने यापेक्षा जास्त हितकर असतो व यासाठी या कच्च्या पिकाचा चांगला उपयोग होतो.

सम्यक्कृष्टे समे क्षेत्रे माषानुप्त्वा तिलांस्तथा ॥
 सुनिष्पन्नानपनयेत्तत्र वीजोप्तिरिष्यते ॥
 अथर्तुपक्ताफलतोवशोपितान् विकृष्य व्रीजान्पयसा निषिच्य ॥
 विशोपितान् पंच दिनानि सर्पिषा विडंगमिश्रेण च धूपयेत्तः ॥
 क्षीरनिषिक्तं वीजं बृहतीतिलभस्मसर्पिषा लिप्तं ॥
 गोमयमृदितमथोषं सद्यो जायेत धूपितं वसया ॥
 पयसि निषिक्तं वीजं गोमयपरिमदितं विशोष्य ततः ॥
 माक्षिकविडंगचूर्णे बहुशो मृदितं प्रजायेत ॥
 जंबूपनसचूतानां सरलं लकुचस्य च ॥
 क्षीरसिक्तं वपेद्वीजं घृतगोविड्विडंगवत् ॥

जमीन सपाट असून ती सारखी नांगरून वखरून काढल्यावर तींत उडीद किंवा तीळ पेरवेत व ते बरे आले म्हणजे तें पीक मोडायें व त्यांत धान्य पेरवें. असें करण्याने हरळी, कुंदा वगैरेंचें बीं बूड होतें व पिकाला हिरवें खत मिळतें. योग्य ऋतूंत झाडावर पिकलेल्या फळांतून बिया काढून त्या चांगल्या वाळवाव्यात, मग त्या बिया दुधांत भिजवून पांच दिवस वाळवाव्या व त्यांना चरबी व वावडिंग यांचें मिश्रण जाळून धूप द्यावा. याच्यायोगाने बियांतील व वाहेरील कीड मरते. हें काम हल्लीं

७८

मोरचुताने करतात. दुधांत भिजविलेले वी डोरले, तीळ, राख व लोणी यांच्या मिश्रणाने चोपडावे व अग शेणखतांत माती घालून त्यांत लावावे म्हणजे ते तत्काळ उगवते. त्याला चरवीचा धूप दिलेला असावा. दुधांत भिजविलेले वी शेणाने सारवावे व वाळवावे. माक्षिक (लोखंडाचा गंज) व वावडिंग यांचा लेप दिला असता त्याला पुष्कळ पाने व फळे येतात. जांभूळ, फणस, आंबा, सरळ, व लिंबू यांचे वीज दुधांत भिजवून लावावे. लावण्यापूर्वी त्याला तूप, गाईचे शेण व वावडिंग यांच्या मिश्रणाचा हात द्यावा. वावडिंग ही जिनस सर्ष प्रकारचे जंतु नाहीसे करणारी आहे व यासाठी शेतीत याचा फार उपयोग होतो.

जांगलानानूपसाधान्यस्वभावापि च भेदिनी ।
भेदैः सा भिद्यते पङ्क्तिः वर्णतो रसतस्तथा ॥
विषपापाणवल्मीकत्रिलदुष्टास्तथोपिरा ।
दूरोदका शर्करिला तरुभ्यो न हिता मही ॥
इंद्रनीलशुक्लपक्षकोमला शङ्खकुन्दकुमुदेन्दुसंनिभा ।
तसकाश्चनविकासिचंपकस्पृधिनी वसुभती प्रशस्यते ॥
समा सभासन्नजला हरितरुतृणांकुरा ।
तस्यां सर्वे यथायोग्यं प्ररोहंति महीरुहः ॥
न जांगला न चानूपा भूमिः साधारणा शुभा ।
पनसलकुचतालीवंशजंवीरजंतु-
तिलकवटकदंत्राम्रातखर्जूरपूगाः ।
कदलितिनिशमृद्धीकेतकीनालिकेर- ।
प्रभृतय इति चान्ये प्रायशोनूपजाः स्युः ॥
वज्रपूरकपुन्नागचंपकाम्रातिमुक्तकाः ।
प्रियंगुदाडिमाद्याश्च साधारणसमुद्भववाः ॥

भेदिनी (पीक देण्यालायक जमीन) ही स्वभावाने तीन प्रकारची आहे. ते प्रकार म्हणजे जांगल, अनूप व साधारण हे होत. या जमीनींचे फिरून रंगावरून व रसावरून सहा सहा प्रकार होतात. निरनिराळ्या रंगांच्या जमीनींवर सूर्यकिरणांचा निरनिराळा परिणाम होतो व निरनिराळ्या रसांच्या जमीनीत भिन्न भिन्न क्षार असतात यामुळे या जमीनींचा झाडांवर भिन्न भिन्न परिणाम होतो. झाडांची वाढ मुख्यतः त्यांना जमिनीतून मिळणारे पोषण (जमिनीतील रस) व सूर्यकिरणांमुळे होणारे रसांचे शोषण या दोन गोष्टींवर अवलंबून असते व म्हणून जमिनीचा रंग व रस यांचा विशेष विचार करावा लागतो. विशिष्ट प्रदेशांत विशिष्ट झाडेच होतात, चांगली वाढतात व फळे देतात याचे कारण त्या जमिनीची रचना, हवा पाण्याची परिस्थिति व रंग आणि सूर्यप्रकाश ह्यांची भिन्नता हेच होय. ज्या जमिनीत घातक क्षार आहेत, कठीण खडक आहेत, वारुळे वाळवीसारखे जीव आहेत, उंदीर,

२३

ससे वगैरेंचीं विळें आहेत, मिठासारखे खार आहेत, जीत पाणी लागत नाही, जी वाळूने भरलेली आहे, अशी जमीन झाडांना चांगली नाही. पोपटाच्या अगदी लहान-पणच्या हिरव्या गार पंखाप्रमाणे कोंवळी, शंख, कुंद, कुमुद, चंद्र याप्रमाणे स्वच्छ, रंगाची (पिवळट पांढऱ्या रंगाची), जिच्यापुढे तापविलेल्या सोन्यासारखी चंपक-पुष्पें फिक्रीं पडतात अशी म्हणजे हिरव्या रंगाची, किंवा पिवळट पांढऱ्या रंगाची किंवा सोन्यासारखी पिवळ्या रंगाची जमीन शेतीला चांगली. सारखी सपाट, जिच्यांत पाणी जवळ लागतें ती, हिरव्या गार रंगाचीं झाडे व गवत जीवर येते अशी जमीन सर्व प्रकारच्या झाडांना उत्तम मानवते. जी जमीन जांगल नाही, तशीच अनूप नाही ती साधारण जमीन होय. ही साधारणपणें वरी असते.

फणस, लिंत्रें, ताल, वांवू, पेरू, जांभूळ, तिलक, वड, कदंब, आंबा, खजूर, सुपारी, केळी, तिक्स, द्राक्षें, केवडा, नारळी, या जातींचीं झाडे अनूप जमिनीवर लावण्यास योग्य होत.

महालुंग, उंडण, चंपक, आंबा, रायनेवाळी, प्रियंगु (गडुला), डाळिव, हीं झाडे साधारण जमिनीत उत्तम होतात.

निधिदेवमहीपानां प्रभावाच्चातियत्नतः ॥

असाम्यभूमिसंपन्ना अपि सिद्धयंति पादपाः ॥

पैसे, परमेश्वरी कृपा किंवा राजाचा जोर यामुळे अतीशय प्रयत्न केल्यावर वाटेला ते झाड वाटेला तेथे येईल. परंतु तो अपवाद होय. साधारणपणें जेथे जें झाड होईल असें दिसतें त्याच ठिकाणीं तें झाड लावावें म्हणजे थोड्या प्रयत्नाने यश येतें व कल्याण होतें.

इस्तप्रमाणान्पयसा सुसिक्तान् संक्रामयेन्मूलवतः समृत्कान् ॥

सर्पिर्मधुक्षीरविडंगलितान् बिले निदध्याच्च करीषयुक्ते ॥

अशालुकाश्लक्ष्णमृदा पूरिते गर्तशोधिते ॥

कोदंडार्धमिते खाते जलसिक्ते वपेत्तरुं ॥

कदलीक्षीरिणी रोप्यौ मूले दत्त्वा च गोमयं ॥

रंभायाः सुपरिणतैः फलैर्विलितां संशुष्कांभुवि निहितां पलालरज्जुं ।

शुद्धायामुपरि तूणेन गाढगुप्तां आसिचेदबहुजलैर्बहून्यहानि ॥

सा रज्जुस्तदनु तमालनीलभासो बिभ्राणानरुणरुचोःकुरान्प्रसूते ।

भूयस्तानुपचितपत्रकाडमूलान् आरोप्य प्रथितविधानतो निषिचेत् ॥

झाडांचीं रोपें हातभर उंचांचीं झालीं म्हणजे त्यांना एके दिवशीं पोटभर पाणी द्यावें व मुळें व मातीसकट काढून लोणी, मध, दूध व वावडिगें यांच्या मिश्रणाने सारवावी व खत घातलेल्या खड्ड्यात तीं लावावी. झाडांचें रोप असेल तर तें दोन हात खोल खड्ड्यात वाळू नसलेली मऊ माती भरावी व ती पाण्याने चांगली भिजवून मग त्या खड्ड्यात मोठ्या झाडांचें रोप लावावें. केळ व खिरणी यांचें रोप

८०

लावतांना त्यांच्या बुडांत शेंण घाळावे. चवेणीच्या मुळ्यांची एक दोरी बळावी व तिला पिकलेल्या केळ्यांचा गीर चांगला चोपडावा व ती दोरी जमिनीत पुरून पुष्कळ दिवस तिच्या थोडें थोडें पाणी द्यावे म्हणजे तिच्या तांबडे लाट कोंव फुटतात. हे कोंव पुढे केळीच्या झाडांसारखे रांगांनी लावावे म्हणजे यांना फार उत्तम व बी नसलेली केळी येतात.

आषाढे श्रावणे मासे बीजावपनरोपणे ॥

ग्रीष्मादन्यत्र वल्लीनां बुधा इच्छंति रोपणं ॥

आषाढ व श्रावण हे महिने बी पेरण्यास व झाडे लावण्यास उत्तम होत. वेळी लावणे असल्या तर ग्रीष्म ऋतूशिवाय इतर ऋतूंत त्यांचें रोप तयार करून तें काढून लावावें. रोप काढून लावण्याने मुळें पुष्कळ फुटतात व तीं फार खोळ जात नाहीत. मुळांचीं टोंकें रोप काढतांना तुटल्यामुळे त्यांना फाटे जास्त फुटतात. व त्यांची चांगली वाढ होते. झाडे खुद्दा थोडी वाढली म्हणजे त्यांचा शेंडा खुडावा म्हणजे त्यांना फांघा जास्त फुटतात व तीं उंच वाढत नाहीत. हरबारा, करडई वगैरे झाडांची भाजी काढण्यांत पुष्कळ फांघा फुटून झाड फार उंच होऊं नये असाच उद्देश असतो.

पाटला दाडिमी प्लक्षकरवीरवटादयः ॥

मल्लिकोदुंबरः कुंदो बीजकांडोद्भवा मताः ॥

कुंकुमादिरसोनालुकुंदाः कंदसमुद्भवाः ॥

एलापयोत्पलादीनि बीजकंदोद्भवानि च ॥

तांबूली तगराद्याश्च सिंदुवारश्च कांडजाः ॥

पाडळी, डाळीव, पिंपळ, कण्हेर, वड, मालती, उंवर, कुंद हीं झाडे त्रिपा-पासून होतात व यांच्या फांघाहि लागतात. हळद, आले, लसूण, आळू हीं झाडे कांघापासून उत्पन्न होतात. वेलदोडा, कनळ, उत्पल वगैरे झाडे बी व कांदे यांच्यापासून उत्पन्न होतात. पानवेल, तगर, श्वेत निगुंडा वगैरे झाडे केवळ तुकड्यांपासूनच होतात. निरनिराळ्या झाडांचे निराळे भागच लावावे लागतात. कांही झाडांना फळेंच येत नाहीत; त्यांचे तुकडेच लावले पाहिजेत; उदाहरणार्थ जाई, जुई, मोगरा, रताळी, उंस. कांहींचे बीच लावावे लागतें कारण त्यांना फांघाच नसतात. उदाहरणार्थ नारळ, पोपळ, जोधळा, वाजरी यांना फांघा फुटतात, परंतु त्या लागत नाहीत. हीच स्थिति तांदूळ, गहू या झाडांची आहे. कांहींच्या फांघा लागतात त्याचप्रमाणे बीही लागतें; उदाहरणार्थ अंबा, लिंबू, संत्रें, डाळिव. कांहींचे नुसते डोळे लागतात; उदाहरणार्थ गुलाब, बटाटा. याप्रमाणे निरनिराळ्या परिस्थितींत निरनिराळीं झाडे वाढत असल्यामुळे त्यांची लागवड निरनिराळ्या प्रकारें करावी लागते, परंतु साधारणपणें असः नियम करतां येईल की योग्य जोपासना केली तर सर्व झाडांच्या फांघा लागू शकतील. या फांघांना कलमें असें म्हणतात. या संबंधाची म. सा. प. (वर्ष ७) ११

सविस्तर माहिती पुढे 'वृक्षारोपण' या सदरात दिली आहे.

सांद्रोपणमवृद्धिकारणं वातभीतिरतिदूररोपणाद् ।

भिन्नवर्गरचनाल्पपीडना नैव युक्तिरितरा प्रशस्यते ॥

ओल्यांत रोपे लावणे व तीं दाट लावणे यांच्यायोगाने तीं वाढत नाहीत. जर लांब लांब अंतरावर लावलीं तर तीं वाऱ्याने पडतात. वाऱ्याशीं टक्कर देण्यासाठी झाडांची जूट पाहिजे. या जुटीला 'राई' असे म्हणतात. भिन्नवर्गांचीं झाडे मिसळून लावलीं तर त्यांना रोगराई होण्याचें भय नसतें. एका जातीच्या झाडाच्या योगाने दुसऱ्या जातीच्या झाडावर पडलेल्या रोगाला प्रतिबंध होतो. निरनिराळे हवापाण्यांत फेरफार एकाएकी झाले तर झाडे मरत नाहीत. उदाहरणार्थ, गारा फार पडल्या तर इतर झाडे गारठून बसतात व मरतात, परंतु याच गारठण्याने गुलाबाला जास्त बहार येतो. हिमालयांत गुलाबाचीं बनें मैळचे मैळ पसरलेलीं दिसतात याचें कारण हेंच. याशिवाय सर्व झाडे उत्तम प्रकारें येण्याची दुसरी युक्ति नाही. तात्पर्य, झाडे फार दाट आगर फार पातळ नसावी. साधारणपणें एका झाडाच्या फांधा दुसऱ्या झाडाच्या फांधांना स्पर्श मात्र कराव्या इतक्या अंतरावर झाडे असावीं. त्यांच्या निरनिराळ्या रांगा असाव्या परंतु एकाच प्रकारच्या झाडांच्या दोन रांगांमध्ये दुसऱ्या प्रकारची झाडांची राई असावी.

अंतःसार झाडे राईत आंत लावावीं व बहिःसार झाडे बाहेरून लावावीं. शेतांत झाडांची रांग लावणे तर ती पूर्वपश्चिम असावी म्हणजे झाडाच्या सावलीने शेत फार खराब होत नाही. एका झाडाची सावली दुसऱ्या झाडावरच पडते. झाडांच्या अशा दोन रांगांमध्ये जवस, कॉफी वगैरे सावलीत होणारीं झाडे लावावीं. शेतांत जमीन वाया घालविणें वरें नाही. सगळ्या जागेचा पूर्ण उपभोग मिळाला पाहिजे. या बेताने लागण करावी. जोंधळा व तूर किंवा करडई एकत्र पेरतात यांत हाच उद्देश असतो. जोंधळे भराभर वाढतात व करडईच्या किंवा तुरीच्या झाडापेक्षा उंच जातात व पीक येऊन मरतात. हे पीक काढले की त्यांची जागा मोकळी होऊन तूर किंवा करडईला वाढण्यास उपयोगी पडते. शिवाय जोंधळा एकदल असून करडई किंवा तूर द्विदल आहे. यामुळे यांची रचना निराळी, खाद्य निराळे असल्यामुळे त्यांची एकमेकांस अडचण होत नाही.

सर्वस्यापि नवोत्सस्य सायंप्रातर्निषेचनं ।

शीतातपसमीरेभ्यो रक्षेच्च सुविधानतः ॥

हेमंते शिशिरे देयं जलं एकांतरे दिने ।

वसंते प्रत्यहं ग्रीष्मे सायंप्रातर्निषेचनं ॥

वर्षासु च शरत्काले यदा वृष्टिर्न दृश्यते ।

तदा देयं जलं तज्ज्ञैः आलवाले महीरुहां ॥

वारिणा यावता यस्य मूले सौहित्यामिष्यते ।

तावत्तस्य तरोर्देयं किं घटार्थविवक्षया ॥
 आलवाले स्थितं तोयं न शोषं भजते यदा ।
 अजीर्णं तद्विजानीयाद् न देयं तादृशं जलं ॥
 समीपजातं यत्नेन तृणगुल्मलतादिकं ।
 स्फोटनीयं विधिज्ञेन द्रुमाणां वृद्धिमिच्छता ॥

सगळ्या नवीन लावलेल्या झाडांना सकाळसंध्याकाळ पाणी द्यावे व त्यांचे थंडी, उन्ह व वारा यांपासून योग्य रीतीने संरक्षण करावे. झाडांना उन्ह पाहिजे परंतु त्यांना करपविणारे उन्ह नको, झाडांना थंडी पाहिजे परंतु त्याचा रस गोठेल अशी थंडी नको, झाडांना वारा खेळता पाहिजे परंतु त्यांच्या फांद्या मोडतील इतका मोठा वारा नको. वारा फार लागत असला तर झाडांभोंवती कणगी घालण्या म्हणजे त्यांना बाऱ्यापासून त्रास होत नाही. झाडांना फार उन्ह लागत असले तर त्यावर सावली करावी. झाडांना फार थंडी लागत असली तर त्यांच्याभोंवती भात्याण गवत घालावे किंवा झाडांवर कांचेचे छप्पर करावे.

हेमंत व शिशिर ऋतूंत लहान झाडांना एकदिवसाआड पाणी द्यावे. वसंत ऋतूंत दररोज पाणी द्यावे; ग्रीष्मऋतूंत दिवसांतून दोनदा म्हणजे सकाळी थंड वेळी पाणी द्यावे. दुपारी भर उन्हांत पाणी देऊ नये. दुपारी पाणी दिल्याने झाडांची मुळे शिजून निघतात. वर्षा व शरद या ऋतूंत जेव्हा पाऊस बराच उघडला असेल तेव्हा त्यांना पाणी द्यावे. हे पाणी झाड कुड्यात आहे तोंवर व जमीनीत लावल्यावर आले करून त्यांत द्यावे. जितकें पाणी झाडाळा मानवेल तितकेंच ते द्यावे. यांत अमुक घागरी पाणी द्यावे असा निर्वध घालता येणार नाही. तथापि जेव्हा झाडाच्या बुडांतील पाणी वाळत नाही तेव्हा त्याला अजीर्ण होईल असे समजावे व इतकें पाणी देऊ नये. तात्पर्य, रोज झाडाचे वूड कोरडे झाले पाहिजे या वेताने पाणी द्यावे. झाडाच्या बुडांत उगवलेले गवत वगैरे नेहमी खुरपून काढीत जावे. या योगाने झाडाचे खत व पाणी दुसरी वायफळ झाडे खात नाहीत. हे गवत कुजवावे म्हणजे झाडाळाच ते खत उपयोगी पडते. झाडाळा प्राण्यांचे मांस, चरबी वगैरेचे लो, झाडांना झाडांची पाने वगैरे कुजविलेले खत व झाडांना लोखंडाचा गंज, मीठ वगैरे खनिज खत अशी तिन्ही प्रकारची खते पाहिजेत व मानवतात. झाडे मातीतील क्षार, बुडांत घातलेले पाणी व हवेतील हारिमाण Carbonic Acid वायु व सूर्यप्रकाश यांवर आपला चरितार्थ चालवितात.

नीहाराच्चंडवाताच्च धूमाद्वैश्वानरात्तथा ।
 जालकारात्प्रयत्नेन रक्षणीया महीरुहाः ॥
 पंक्तिमध्ये तु सुफला बाह्ये तत्परतोऽपरे ।
 वृक्षाः कार्या युता वृत्त्या सा चापि परिखावृता ॥

विद्युता हतवृक्षस्य भूतिमादाय सर्वतः ।
रक्षार्थं विकिरेदेषां तथा न हिमशयनं ॥
दीप्तोग्निः शमे याति वज्रदग्धदुभस्यना ।
सितशाल्योदनं दक्षा सैधवेन युतं वने ॥
क्षेपणीयं च परतो गराणां वृष्टिवारणं ।
शलभाखुपतंगानां पिपीलीकाभये सति ॥
कार्पाससारं निर्मोक्तं सर्पस्य च समाहरेत् ।
न सर्पास्तत्र तिष्ठन्ति धूमो यत्रैव तिष्ठति ॥

झाडांना गारा व बर्फापासून, तुफान वाऱ्यापासून, धूर व वणव्यापासून आणि गारोड्यापासून भय असतें. व या भयांपासून झाडांचें संरक्षण करावें लागतें. फळें येणारीं झाडे मध्ये लावावीत व फळें न येणारीं झाडे बाहेरून लावावीं. झाडांच्या समोवार कुंपण असून कुंपणाभोंवती खंदकासारखा चर असावा. थिजेने जळून गेलेल्या झाडाची राख घेऊन ती चोहोकडे टाकावी. या राखेने झाडांना थंडीची बाधा होत नाही. या राखेच्या पलीकडे वणवा सुद्धा जात नाही. पांढऱ्या तांदळांचा भात, दही व सैंधव घालून चोहो-कडे फेकावा म्हणजे गारांचें भय नसतें. पानभळेवाल्यांना गारांपासून फार भय असतें व गारा पडूं नयेत म्हणून ते हा तोडगा (उपाय) करीत असतात. टोळ, उंदीर, पतंग (पांखरें), मुंग्या (वाळवी) यांच्यावर सुद्धा हा उपाय चालतो. सापाची कात घेऊन तीत कापूस भरावा व ती पेटवून द्यावी म्हणजे त्या वासाने व धुराने साप त्या जागीं रहात नाहीत. सापांना वेखंडाचाही वास सोसत नाही. वेखंड हे सुद्धा सापांना घालवून टाकण्याच्या कामी उपयोगी आहे.

अतिवृष्टिरनावृष्टिभूषकाः कलभाः शुक्ताः ।

स्वसैन्यं परसैन्यं च सप्तैता ईतयः स्मृताः ॥

देवः न्यष्टौ महाभयानि—अग्नि, उदकं, व्याधिः दुर्भिक्षं मूषका व्यालाः सर्पाः
रक्षांसीति । तेभ्यो जनपदं रक्षेत राजा ।

अतीशय पाऊस पडणें, पाऊस मुळींच अगर फार कमी पडणें, उंदीर होणें, टोळ होणें, पाखरें (पोपट) होणें, आपल्या लष्कराने लुटणें व शत्रूच्या लष्कराने लुटणें, अशीं सात संकटें शेतीवर येत असतात.

देशावर आठ महासंकटं येत असतात : (१) आग (२) पूर (३) रोग (४) दुष्काळ (पाऊस फार अंगर अगदी कमी) (५) उंदीर (६) हिंस्र पशु (७) साप व (८) राक्षस (दुष्ट लोक); यांपासून देशाचें रक्षण राजाने केलें पाहिजे तें असें:-

१ अतिवृष्टि—पाऊस फार झाला तर जांगोजाग पाणी काढून द्यावें, वसती
करणें ती पुरावेक्षा उंच करवावी, व नावा, तराफे वगैरेंनी लोकांना वाचवावें.

अनावृष्टि — पाऊस फार कमी पडल्या तर जागोजाग तलाव बांधून त्यांत

पाणी सांठेल असें करावें. परदेशांतून धान्य वगैरे स्वदेशांत आणावें व स्वदेशांतील लोकांना परदेशांत पोड भरण्यास जाण्यास सवलती द्याव्या.

३ उंदीर—उंदीर झाले तर शेतांत मांजरें मुंगसें सोडावीं. माणसांनी उंदीर मारावे. शेराचा चीक लावलेलें धान्य शेतांत टाकावें. पिठांत सोमल काढवून गोळ्या करून टाकाव्या.

४ व ५ टोळ—टोळांना हाच उपाय व पांखरें फार झालीं तर त्यावरही हाच उपाय करावा.

६ स्वचक्रं—आपल्या सैन्याला ताकीद देऊन कडक शिक्षा करावी.

७ परचक्र—शत्रूला पायबंद द्यावा व जेर करावा.

१ आग—आग पसरूं नये म्हणून शेजारचीं घरे पाडावीं. आग विझविण्यासाठी पाणी किंवा माती यांचा उपयोग करावा. आग विझविणारे लोकांना जलचामर Asbestos चे कपडे द्यावे व माल व माणसें वाचविण्यास मदत करावी.

२ पूर—अतिवृष्टीत याचें विवेचन आलें.

३ दुर्भिक्ष—अनावृष्टीत याचें विवेचन येऊन गेलें.

४ उंदीर - वर यांवढल सांगितलें.

५ हिंस पशु—शिकारी माणसें घेऊन यांचा संहार करावा. जाळीं, पिंजरे, खड्डे, वगैरेचा उपयोग करावा.

६ सर्प—गारोडी, मंत्री, वैद्य जागोजाग पाठवावे.

७ व्याधि—औषधें घेऊन वैद्य व शांति व भजन करीत तापस यांनी गांवांत फिरावें व लोकांना औषधें व धोर द्यावा.

८ राक्षस—लोकांनी टोळ्या करून सर्वत्र सशस्त्र फिरावें. सांपडतील त्यांना कैद किंवा ठार करावें. ज्यांना पीडा झाली असेल त्यांना सर्व प्रकारें मदत करावी.

मायायोगविदस्तस्माद्विषये सिद्धतापसाः ।

वसेयुः पूजिता राज्ञा देवापप्रतिकारिणः ॥

देवाने येणाऱ्या संकटांचा प्रतिकार करण्यास समर्थ असे विद्वान राजाने पदवीं बालगावे व यांनी असल्या संकट प्रसंगी काय करावें याचा नेहमी विचारप्रयोग करीत असावे. Medical Research वगैरे संस्था अशाच कामासाठी असतात. शक्य तर पुढे येणाऱ्या संकटांची लोकांना आगाऊ सूचना मिळावी. राजाला सुद्धा आगाऊ बंदोबस्ताची तयारी करतां यावी, निदान पुढील प्रसंगासाठी उपाययोजना सिद्ध ठेवतां यावी. यासाठी हा वार्षिक खर्च सर्व राजसंस्था करीत असतात. सुख वाढविणें व दुःख कमी काणें असे दोन्ही प्रकारचे उपाय माणसांनी नेहमी आचरीत असावे.

८५

वृक्षरोगचिकित्सा.

कीटजग्घेऽग्निसंस्तुष्टे वातभग्नेऽशनिक्षते ।

वृक्षे छेदोपतापादिपीडिते च पृथक् क्रिया ॥

झाड जर किड्यांनी खाळें, आगीने होरपळलें, वाऱ्याने मोडलें, विजेने तपा-
टलें किंवा त्याला कोणी घाव करून त्रास दिला तर या प्रत्येक दुखण्यांत त्याला
निराळें औषध वगैरे उपाय करावे लागतात.

कृशो दीर्घो लघू रुक्षो निद्राहीनोऽल्पचेतनः ।

न धत्ते फलपुष्पाणि वातप्रकृतिकस्तरुः ॥

आतपासहनः पांडुः शाखाहीनो मृदुर्यदि ।

अकालफलवाकी च शाखी पित्तात्मकः कृशः ॥

स्निग्धशाखादलः शाखी सम्यक्पुष्पफलाग्वितः ।

लतापरीतगात्रस्तु कफप्रकृतिजस्तरुः ॥

माणसांना ज्याप्रमाणे वात, पित्त व कफ हे त्रिदोष आहेत त्याप्रमाणे ते सर्व
साशन पदार्थांना आहेत. येथे तूर्त झाडांच्या त्रिदोषांचा विचार केला आहे.

१ रोड, उंच, हलका, रुक्ष, झोप न घेणारा, थोडी चेतना असलेला व फळ-
पुष्पे कमी असणारा वृक्ष वातप्रकृति आहे असें समजावें.

२ ज्याला उन्ह सोसत नाही, पांढरा झालेला, फांद्या नसलेला, मळूळ, भल-
त्याच वेळीं फळें येऊन तीं पिकतात असा वृक्ष हा पित्तप्रकृति समजावा.

३ ज्याच्या खांद्या व पांजे चिवट आहेत, फळफुलें रंगड येणारा, ज्यावर लता
चढतात, असा वृक्ष कफप्रकृति समजावा.

कटुतिक्तकषायरसैः पवनः पित्तं कटूष्णलवणाम्लैः ।

स्निग्धमधुराम्ललवणैः श्लेष्मा कोपं प्रयाति तरोः ॥

वातप्रकृति झाडांना तिखट, कडू व तुरट हे रस सोसत नाहीत. तिखट,
उष्ण, खारट व आंबट पित्तप्रकृति झाडाला मानवत नाहीत व तेलकट, मधुर, आंबट
व खारट हे रस कफप्रकृति झाडाला सोसत नाहीत हें जाणून शहाण्यांनी खतांची
योजना करावी.

सुस्निग्धैः पिशितरसैः प्रयाति वातः सुस्निग्धैर्मधुरहिमैर्जलैश्च पित्तं ।

कटुम्लैरहिमजलैः कषायरूक्षैः श्लेष्माणि क्रमविहितैः प्रयान्ति नाशं ॥

तेलकट मांसाच्या रसांनी वातरोग नाहीसा होतो; तेलकट व गोड अशा थंड
पाण्याने पित्त शमतें; व तिखट, आंबट, तुरट अशा गरम पाण्याने कफ जातो. या-
साठी हीं लक्षणें नीट तपासून त्याप्रमाणे उपाययोजना केली पाहिजे.

रौक्ष्यं ग्रंथिः कुटिलता वातावृक्षस्य जायते ।

गोविड्लोघ्रवसाकुणपजलैस्तज्जयो भवेद् ॥

दोषैर्यस्य विना प्रवालकुसुममलानिर्विरुद्धं वपुः ॥
 मूले तस्य तरोर्मवन्ति कृमयो यत्नाच्च तानुद्धरेत् ॥
 गोमूत्राज्यविडंगसर्षपतिलैर्लिप्तः प्रनष्टैस्ततः ।
 सिक्तः क्षीरजलैरुदेति सहसा धूमैश्च धूपायितः ॥

ज्याला वात झाळा आहे त्या झाडाळा रुक्षपणा आलेला असतो, गाठी होतात व वाकडेपणा येतो, त्या झाडांत ताठ उर्मे रहाण्याइतकी शक्ति नसल्याने ते वाकत असते. अशा झाडाळा गाईचे शेण, लोध्र, चरबी व मांसाचे पाणी किंवा प्रेताचे रक्त घालावे म्हणजे हा वातरोग जातो.

कांदीही दृश्य दोष नसतांना ज्या झाडाची पाने फुले म्लान सुरकुतलेली अशी असतात त्या झाडाच्या बुडाशी किडे लागले आहेत असे समजावे. याळा गोमूत्र, तूप, वावडिंगे, मोहऱ्या व तीळ हे लावावे व बुडाशी घालावे म्हणजे ते किडे मरतील व कीड मेल्यावर त्याला दूधपाणी मिसळून घालावे व पौष्टिक धूर द्यावा म्हणजे ते झाड हुशार होतें. नवीन येणारी पाने, फुले कोमेजलेली व सुरकुतलेली अशी येत नाहीत असे दिसले म्हणजे कीड मेली असे समजावे व मग त्या झाडाळा पौष्टिक खुराक त्याच्या प्रकृतीप्रमाणे द्यावा.

झाडांना खुराक.

सायंप्रातस्तु धर्मतौ शीतकाले दिनांतके ॥
 वर्षारात्रौ भुवः शोषे सेकन्या रोपितद्रुमाः ॥
 विडंगघृतपंकाकान् सेचयेत् शीतवारिणा ॥
 फलनाशे कुलित्यैश्च माषैर्मुद्गैर्यवैस्तिळैः ॥
 घृतशीतपयःसेकः फलपुष्पाय जायते ॥
 आविकाजशकृच्चूर्णं यवचूर्णं तिलानि च ॥
 गोमांसमुदकं चैव ससरात्रं निधापयेद् ॥
 उत्सेकः सर्ववृक्षाणां फलपुष्पादिवृद्धिकृत् ॥
 मत्स्यांभसश्च सेकेन वृद्धिर्भवति शाखिनः ॥
 विडंगतंडुलोपेतं मत्स्यं मांसं च दोहदं ॥
 सर्वेषामविशेषेण वृक्षाणां रोगनाशनं ॥

उन्हाळ्यांत झाडांना सकाळसंध्याकाळ पाणी घालावे. थंडीच्या दिवसांत एकदा संध्याकाळी घालावे. पावसाळ्यांत जमीन कोरडी झाली म्हणजे रात्री घालावे. ष्यांना वावडिंग, तूप व माती चोपडली असता त्यांना गार पाणी घालावे. तोंडली वगैरे बेलींना तेल व कोमट पाणी घालावे. झाडांना फळे येत नसतील अगर गळत असतील तर कुळीथ, उडीद, मूग, साव, तीळ यांचे चूर्ण, तूप व गार पाणी द्यावे म्हणजे पुष्कळ फळे येतील. झाडाळा पाने पुष्कळ यावीत असे वाटत असल्यास त्याच्या बरील फांद्या वेळोवेळी तोडाव्या व फळे जास्त यावी असे वाटत असेल तर त्याच्या

८०

मुळ्या जमिनीजवळच्या तोडीत जाव्या. मेंढ्या, शेळ्या यांच्या लेंड्यांचे चूर्ण व सातु व तीळ यांचे चूर्ण व गार्हगुरांचे मांस व रक्त या जिनसा सात दिवस रात्री खत म्हणून घालाव्या म्हणजे झाडांना फुले फळे पुष्कळ येतात. माशांचे कूट व पाणी घातल्याने झाड चांगले माजते व त्याला पुष्कळ पाने येतात. मासे, मांस, वावडिंगे व तांदुळ या जिनसा सर्व झाडांना उत्तम होत व त्यांत विशेषतः फळायला झालेल्या झाडांना चांगल्या होत.

करंजारावधारिष्टसप्तपर्णत्वचाकृतः ॥

उपचारः कृमिहरो गूत्रगुस्तविडंगवान् ॥

करंज, योरला वाहवा, अरिष्ट सांतवण यांच्या सालीचा काढा करून त्यांत गोमूत्र, नागरमोथे व वावडिंगे घालावी. हा काढा झाडांना पजला असता त्याला लागलेली कीड नाहीशी होते.

कुणपजलपयोनिषिक्तमूलः

सरसिजकंदविलिप्तसर्वगात्रः ।

तरुनलहतो विभर्ति भूयो

मरकतरंगहरिति पल्लवानि ॥

मळ्याचे रक्त किंवा मांसाचे पाणी व दूध हे झाडाच्या बुडाशी घातले व त्याच्या अंगाला कमळकंदाचा उगाळून लेप केला तर विस्ताराने हाळावलेले झाड फिरून हिरवागार पालवी धारण करते.

सुरभिसुमनोलब्धामोदां निधाय च मृत्तिकां

धवखदिरयोः काथांभोभिः सुगंधिभिरुक्षणात् ।

मलयजरजोलेपाद् धूपाद्धृतस्य च भूरुहां

व्रजति कुसुमं निर्गंधानां अतीव सुगंधताम् ।

ज्या झाडाला सुंदर फुले येतात परंतु त्यांना वास नसतो अशा झाडांना सुगंधी फुलांनी वास आणलेली माती घालावी. धावडा व खैर यांच्या काढ्याने शिंपणे केल्याने व चंदनाच्या चूर्णाने धूप दिला असता त्या झाडाच्या फुलांना चांगला वास येतो.

खरतुरगविण्निवेशिततापितयायःशलाकया मूले ॥

तिर्यग्विद्धा कदली फलति फलं करिकराकारं ॥

गाढव व घोडा यांच्या लिदीचा निखारा पाडावा व त्यांत एक लोखंडाची सळई लाळ करावी. या सळईने केळीच्या मुळाला तिरपा डाग दिला तर त्या केळीला हत्तीच्या सोंडेसारखी केळी येतात. सामान्य केळीच्या झाडाला मोठमोठी केळी येण्यासाठी हा सोपा उपाय आहे.

प्राचीनामलकतरोः प्रिया हि माषाः ।

क्षीराभो द्वितमिह बालतिदुकानां ॥

प्रीयंते यवरजसः च नालिकेराः ।
सर्वेषां भवति रुचिर्हि निम्नभूमौ ॥

म्हाताच्या आवळ्याच्या झाडांना उडीद मानवतात, कोंवळ्या टेंभुरणीच्या झाडांना दूधपाणी चांगले; नारळाच्या झाडाला सातूचे पीठ मिळाले म्हणजे आनंद होतो व खोलगट जमिनीची आवड सगळ्या झाडांनाच आहे.

यस्मिन् फलाशफरीवृतलितो
धूपित आद्यफलत्रयधूपैः ।
आम्रफलैः सह दाडिमशाखी
तालफलानि विडंबयतीव ॥

जे डाळिवाचे झाड व आंब्याचे झाड त्रिफळा व माशाचे तेल यांनी लिप्त (सारविलेले) असून त्रिफळाच्या धुराने धूप दिलेले असेल त्याला ताडगोळ्यापेक्षा मोठमोठी फळे येतात.

सर्पिर्गुडक्षीरमधूपचारं
दत्त्वा निषिक्तौ च कपित्थविल्वौ ।
पीयूषकल्पान्यतिमांसलानि
फलान्यनस्थीनि सदा दधाते ॥

लोणी, गूळ, दूध व मध यांचे मिश्रण कवठ व बेल या दोन झाडांना खता-स्सारखे दिले व हे मिश्रण या झाडांवर शिंपडले तर या झाडांना अमृतासारखी गोड, अतीशय मऊ व भरीव, व ज्यांत बिया किंवा रेपा वगैरे नाहीत अशी फळे येतात.

विनवियांची फळे म्हणजे नपुंसक फळे होत. हीं फळे दोन वर्गांचा संकर केला म्हणजे होतात. घोडा व गाढव यांचे जसे खेचर होते तसेच आंबा व फणस यांचे पराग एकमेकांत संकर केले तर विनवियांची फळे येतात.

नखैर्विलिखने यस्याः पापमाहुर्मनीषिणः ।
तस्याः सीरविदारेण किं न पापं क्षितेर्भवेद् ॥
तृणैकच्छेदमात्रेण प्रोच्यते क्षयमायुषः ।
असंख्यकंदनिर्णाशाद् असंख्यातं भवेदघः ॥
वर्णानां च गृहस्थानां कृषिवृत्त्युपजीविनां ।
तदेनसो विशुद्धयर्थं धान्यभागः प्रदीयते ॥
ग्रामेशस्य नृपस्यापि वाणिजां कृषिकारुणां ॥
सस्यभागः प्रदातव्यो यतस्ते बलिभागिनः ॥
वयांसि चान्यसत्त्वानि क्षुत्तृष्णापीडिता जनाः ॥
उपयुजंति सस्यानि क्षेत्री पापाद्विमुच्यते ॥

थोर महात्मांनी ज्या जमीनीवर नुसत्या नखाने रेव ओढली तर पाप लागते असे सांगितले आहे, त्या जमीनीला नांगर, व खर यांनी ओरखडली तर किती पाप लागत असेल ? तसेच गवताची एक काडी तोडली तर आयुष्य क्षीण होते असे सांगतात मग ज्या शेतीत शेकडों गवताचे बीवूड करण्यांत येते व हजारों धान्यझाडे चरचरा कापण्यांत येतात तेथे किती आयुष्य जात असेल बरे ? यासाठी चारी वर्णांच्या गृहस्थांनी—विशेषतः ज्यांचा शेतीवर निर्वाह चालतो त्यांनी—या पापराशींचा क्षय व्हावा म्हणून धान्याचा कांदी भाग धर्मादाय देत जावा. गांवच्या मुख्याचा (गावपंचायतीचा), राजाचा, व्यापाऱ्यांचा व शेतीच्या कामी उपयोगी पडणाऱ्या कारागिरांचा भाग शेताच्या उत्पन्नांत आहे असे जे ठरविले आहे ते हे जाण्यासाठीच आहे. लोकांचे आपल्यावर झालेले उपकार फेडणे हा मनुष्यमात्राचा धर्म आहे. व समाजाच्या उपकारासाठी पंचायत, राजव्यवस्थेच्या उपकारासाठी कर, व्यापारी वर्गरेण्या उपकारासाठी शिक्षण व कारागिर वर्गरेण्या उपयोगासाठी वलुते असे उपकार-फेडीचे भाग धर्माने निश्चित करून दिलेले आहेत. शिवाय पांढरें दाणें खातात, गुरें घेरण खातात व इतरही जीव शेतांतील अन्न पाणी भूक तहान लागली असता घेतात व या उपकारांमुळे सर्व शेती करतांना घडणारे पाप नाहीसे होते.

राज्ञो दत्त्वा च षड्भागं देवानां चैकविंशकं ।

त्रयंशिशश्च विप्राणां कृषिकर्मा न लिप्यते ॥

प्रतिग्रहस्तुर्थांशं, वणिक्कार्याद् तृतीयकं ।

कृषितो विंशकं चैव ददतो नास्ति पातकं ॥

राजाला उत्पन्नाचा सहावा भाग, गावपंचायत किंवा जात यांना दैव म्हणतात यांना एकविसावा भाग व ब्राह्मणांना तेहतिसावा भाग द्यावा म्हणजे शेतकरी सर्व ऋणांतून मुक्त होतो. दान मिळालेल्या जिनसांचा चौथा हिस्सा, व्यापारांत मिळालेल्या उत्पन्नाचा तिसरा हिस्सा व शेतीतला विसावा हिस्सा दिला म्हणजे त्या गोष्टीत कळून न कळून झालेले पाप नाहीसे होते.

अवस्रत्वं निरन्नत्वं कृषितो नैव जायते ॥

अनातिथ्यं च दुःस्थत्वं गोमर्ता न कदाचन ॥

निर्धनत्वं असत्यत्वं विद्यायुक्तस्य कचिद् ॥

अस्थानित्वं अभाष्यत्वं सुशीलस्य न कर्हिचिद् ॥

शेती करणाराला अन्न नाही किंवा वस्त्र नाही असे होणार नाही किंवा होऊ नये. इतर गोष्टी किंवा वस्तूंची त्याला वाण भासेल, परंतु अन्न व वस्त्र यांस तोटा नसावा. गाई पाळणाराला आदरातिथ्य करण्यांत व आरोग्य संभाळण्यांत कठाण पडू नये. विद्या मिळविलेल्या माणसाला पैसे मिळण्यास अडचण नसावी व खोटे बोलावे लागू नये. आणि सुशील माणसाला जागा नाही व कोणी वोलत नाही असे होऊ नये. तात्पर्य, हे गूण असणारांना हीं सुखे सहज प्राप्त व्हावीं असे शास्त्रकार

१०

म्हणतात व तसें होत नसेल तर त्या वस्तु भ्रामक अगर खोच्या आहेत असें समजावें.

शेती ही दैवप्रधान आहे. माणसांनी कितीहि प्रयत्न केला तरी शेतीत कित्येक गोष्टी माणसांच्या आवाक्याबाहेर रहातात असा आपल्या हिंदु लोकांचा अनुभव आहे इतकेंच नव्हे तर अमेरिकेंत सुद्धा हाच अनुभव आहे. नळ्या लावून पावसाप्रमाणे वृष्टि केली, खेतें घालून योग्य खुराक बिला, जाळ्या लावून पांखरें, पशु यांपासून बचाव केला तरी अज्ञात कारणाने पिकांत कमीपणा येतो असें अमेरिकेंत अनुभवास आलें आहे. यासाठी परमेश्वरावर भरंवसा टाकून शेती करावी असें हिंदु शास्त्रकार सांगतात.

शक्तिसूनोर्विना नाम्ना सीतायाः स्थापनं विना ॥
 विनाभ्युक्षणरक्षाभ्यां सस्यं भक्षंति राक्षसाः ॥
 वापने लवने मर्दे खले धान्यप्रवाहने ॥
 एष एव विधिः प्रोक्तो धान्यानां च प्रवेशने ॥
 सर्वजीजानां तु प्रथमवापे सुवर्णोदकसंप्लुतां पूर्वमुष्टिं वापयेद् ।
 अमुं च मंत्रं ब्रूयाद् ।
 प्रजापते काश्यपाय देवाय च नमः सदा ॥
 सीता मे ऋष्यतां देवी बीजेषु च धनेषु च ॥

कार्तिकस्वामी (देवांचा सेनापति) व सीतादेवी यांची स्थापना न केली व अभ्युक्षण करून संभाळ केला नाही तर राक्षस धान्य खाऊन जातात. यासाठी यांची पूजा पहिल्याने करावी. पेरणें, कापणें, मळणें, तडणें, पाखडणें व धान्य घरी नेणें वगैरे सर्व क्रिया करतांना याप्रमाणे परमेश्वराची प्रार्थना करून मग जें करणें तें करावें. धान्य पहिल्याने पेरतांना सोन्याचें पाणी त्यावर शिंपडावें व खालील मंत्र म्हणून पहिली मूठ पेटावी. त्या मंत्राचा अर्थ असाः— प्रजापति काश्यप देवाला नमस्कार असो. माझी शेती मला कल्याणकारक होवो. धन (गुरें) व धान्य या दोन्ही बाबींत माझें कल्याण होवो.

आता वृक्षारोपणासंबंधाने थोडे सांगून हें वृक्षविद्येचें प्रकरण संपवूं. वृक्षारोपण हें पांच प्रकारांनी करतात.

- १ बीजारोपणः— बीं लावून. हा प्रकार सर्वांना माहित आहे.
- २ कांडारोपणः— वारीक तुकडे (कलमें) लावून. आंबा, आई वगैरे.
- ३ स्कंधारोपणः— मोठ्या खांद्या लावून. वड, पिंपळ वगैरे.
- ४ अंकुरारोपणः— डोळे लावून. गुलाब, संत्रे वगैरे.
- ५ परागारोपणः— पुरुषकेसर घेऊन स्त्रीकेसरांत मिळवून.

यांपैकी पहिले चार प्रकार पुष्कळांना माहीत असतील. कारण हे नेहमी वापरण्यांत आहेत. गुलाबाचे डोळे कसें काढून लावतात हें कदाचित कोणाला माहीत

नसेल. बाकी तीन सर्व शेती करणारांच्या परिचयाचे आहेत. सत्रव येथे शेवटच्या प्रकाराचीच माहिती सांगतो.

घोडा व गाढव यांच्या संयोगाने खेचर हा प्राणी उत्पन्न होतो. हा मजबूत असून नपुंसक आहे. नपुंसक म्हणजे याला संतति होत नाही. झाडांत नपुंसक म्हणजे बियांशिवाय फळं ज्यांना येतात तीं झाडे होत. केळीं, बेदाणा वगैरे फळं याची उदाहरणे होत. एकाच वर्गातील परंतु दूरचे दोन वृक्ष घेऊन त्यांच्या परागांचा संयोग केला तर विनविद्याचीं फळं येतील या अंदाजाने परागारोपणाची कल्पना सुचली. फुलांतील स्त्रीकेसर पक्क झाला म्हणजे गुणवान् झाडाचे पुरुषकेसर घेऊन ते त्या स्त्रीकेसराशीं मिळवावे. मग त्या फुलांतील सर्व पराग काढून टाकून त्या (फळ) स्त्रीकेसरांभोवती कापडाची अगर कागदाची पिशवी घालून ठेवावी म्हणजे दुसऱ्या पुरुषकेसरांचा संयोग होण्याचें भय उरत नाही. याला 'परागारोपण Hybridization' असें म्हणतात. प्रयोग हल्ली अमेरिकेंत फार चालू आहेत. यामुळे विनविद्याचीं फळं निर्माण होतात. केळीं, बेदाणा हीं फळं आपण पूर्वी अशीं तयार करीत आहोत.

कलम हा जुन्या झाडाचा तुकडा असल्यामुळे त्याचें आयुष्य जुन्या झाडा-इतकेंच फार तर असतें. जुन्या झाडाला मोहोर आला म्हणजे कलमाला मोहोर येतो. असे जुन्या झाडांचे दोष कलमांत येतात. परागारोपणाने तयार होणारें झाड सर्वथैव नवीन असल्यामुळे या झाडाचें आयुष्य नव्या झाडासारखें पूर्ण असतें. याची रचना व ठेवण स्वतंत्र असल्यामुळे यांत जुन्याचा संवेध नसतो. यांचे दोष वगैरे सर्वच गोष्टी नवीन होत. ही एक झाडांची नवी जातच निर्माण होते. व ही नपुंसक असल्यामुळे हिच्यांत फेरफार होण्याचें भय असत नाही असा परागारोपणांत फायदा आहे. गुणांचो योग्य निशड व वाढ करण्याचें कसब साधलें मात्र पाहिजे. सृष्टींत चाललेल्या क्रियांचा फायदा घेऊन आपलें इष्टकार्य साधण्याचा माणसाचा पूर्वापार रिवाजच आहे. शास्त्रे या कामासाठीच निर्माण झाली आहेत.

यानंतर पुढे पशुविद्येचा विचार करूं.

— — —

‘ गोमन्तक ’

(लेखक:—पांडुरंग वासन काणे)

ह्या विषयावर ‘ महाराष्ट्र-साहित्य-पत्रिके ’च्या ३ व्या वर्षाच्या दुसऱ्या अंकात मी एक सहा पानांचा चर्चात्मक लेख लिहिला. त्यावर ‘ विविधज्ञानविस्ताराच्या ’ १९३१ जानेवारीच्या अंकात एकोणीस पानांची टीका ‘ वसणूक ’ ह्या ग्रंथाचे प्रसिद्धकर्ते ‘ शणै गोंयबाब ’ (रा. वर्दे) यांनी लिहिली. ह्या लेखाचे शेवटी विजयश्रीचा आव आणून रा. वर्दे यांनी मला बहुतेक आज्ञाच केली आहे की मी ‘ विनाकारण आडरानांत न शिरतां व भलत्याच मुद्यांची गुंतागुंत न करितां सरळपणाने तें (सत्य) मान्य करावें. ’ परंतु मला मोठ्या कष्टाने त्यांना सांगणें भाग आहे की त्यांच्या विद्वत्तापूर्ण व विस्तृत लेखाने माझे मुळीच समाधान झालें नाही व विजयश्री तूर्त त्यांना माळ घालीत नाही. त्यांच्या लेखांत अनेक गैरलागू, चुकीची व क्वचित् हास्यास्पदही विधाने आहेत, परंतु त्यांच्या एकोणीस पानांच्या लेखांतील सर्व दोष दाखविणें झाल्यास त्यांनी खर्च केली त्याहून जास्तच पाने खर्चाची लागतील. माझे व त्यांचे मुद्दे वाचकांपुढे आहेतच. त्यांच्या लेखांतील कांही महत्त्वाच्या विधानांचाच मात्र येथे परामर्श द्यावयाचा आहे. तो व मूळ दोन्ही लेख वाचून वाचकांनी आपआपले मत ठरवावे.

प्रथम वादाचा मुद्दा स्पष्ट केल्या पाहिजे. हल्ली ज्या प्रदेशाला गोवें म्हणतात त्याला गोमन्तक कांही शतके म्हणत आहेत याबद्दल वाद नाही. प्राचीन ग्रंथांत ‘ गोमन्तक ’ हें पर्वताचें नांव, ‘ गोमन्त ’ किंवा ‘ गोमन्तक ’ असें देशाचें किंवा लोकांचें नांव म्हणून सांगितलें आहे. याशिवाय गोवें या नगराचा उल्लेख शिला-लेखांत व ताम्रपटांत आहे. मी आपल्या मूळ लेखांत गोवें ह्या शहराबद्दल कांहीच विधान केलें नव्हतें. मी (पान ९३ वर) जें विधान केलें आहे तें हें की ‘ ५१६ व्या शतकांत गोमन्तक असें देशाचें नांव प्रसिद्ध नव्हतें. ’ म्हणजे हल्ली ज्याला गोमन्तक देश म्हणतात त्याचें तें नांव ५१६ व्या शतकांत प्रसिद्ध नव्हतें असें माझे म्हणणें आहे व तें खोडून काढण्याला रा. वर्दे यांनी कांही पुरावा दिला नाही. त्यांनी जो पुरावा म्हणून दिला आहे त्याची वासलात लवकरच मी लावणार आहे. हा पहिला मुद्दा मुद्दा झाला. दुसरा मुद्दा, महाभारतांत सभापर्वांत गोमन्त म्हणजे द्वारके-जवळचा पर्वत असें ठाम आहे व हें रा. वर्दे यांस कबूल आहे (वि. वि. पान १८); फक्त त्यांचें इतकेंच म्हणणें आहे की श्रीकृष्ण हल्लीच्या गोमन्तकांत प्रथम आला व नंतर द्वारकेस गेला व तेथे रैवतक पर्वताला ‘ अनुकरणदर्शक गोमन्त ’ असें म्हणूं

९३

लागला. म्हणून हरिवंशात ज्याला गोमन्त पर्वत म्हटलें आहे तो कोठे होता हा दुसरा वादाचा मुख्य मुद्दा आहे.

गोमन्तक याची 'गोम + अन्तक' अशी रा. राजवाडे यांनी दिलेली व्युत्पत्ति मला मान्य नाही व साधारणपणें कोणासच 'ती मान्य होण्यासारखी नाही' हें मी आपल्या मूळ लेखाच्या आरंभीच स्पष्ट सांगितलें होतें. ज्या विषयासंबंधाने दोन मते किंवा पक्ष असतात त्यावर निःपक्षपाताने निर्णय देतांना ज्या पक्षाच्या विरुद्ध निर्णय अखेर देण्यांत येतो त्या पक्षाच्या बाजूने जास्तीत जास्ती काय म्हणतां येईल हेंही सांगणें असा निःपक्षपाताने निर्णय देण्याच्या कामाचा मला जो अनुभव आहे त्यावरून माझे मत झालें. परंतु रा. वर्दे यांच्या दरबारांत याच्या उलट निर्णय करण्याची पद्धति दिसते. मी 'गोम' व 'माच' या दोन भावांचा प्राचीन लेखांतील उल्लेख दिला त्यावर रा. वर्दे यांनी अकाण्डताण्डव केलें आहे. प्रथम ते म्हणतात 'तिच्या (व्युत्पत्तीच्या) धोरणाने एखाद्यास कधीकाळीं तर्कट रचावयाची लहर लागल्यास त्या संबंधाची थोडीवहुत सोई ते (काणे) अगाऊच करून ठेवतात' व शेवटीं त्यांनी म्हटलें आहे, 'सत्य शोधण्याच्या मार्गावर उभें राहून प्रो. काणे ह्यांनी या दिशाभूल करणाऱ्या बादरायण संबंधाकडे मुद्दाम बोट कां दाखवावें तें समजत नाही.' अशा रीतीने माझ्यावर रा. वर्दे यांनी मी मुद्दाम तर्कट रचणाऱ्यांस मदत करण्यासाठी ही माहिती दिली असा आरोप केला आहे. मी वर उल्लेखिलेलें निर्णयपद्धति रा. वर्दे यांस विलकुल मान्य नाही असें दिसतें. रा. वर्दे यांचा स्वमताविषयी अभिनिवेश किती तीव्र असतो व त्यांच्याविरुद्ध मत देणाऱ्या माणसाच्या हेतुविषयी ते सहज कसे आरोप करूं शकतात याचा हा एक मासला आहे 'शिंतावरून भाताची परीक्षा करावी' इतकेंच या ठिकाणीं म्हटल्याशिवाय राहवत नाही.

महाभारताचा व हरिवंशाचा संबंध व काळ यांविषयी रा. वर्दे यांनी केलेलें बरीच विधानें चुकीचीं आहेत. 'सांप्रत प्रचारांत असलेलें महाभारताचें संस्करण ख्रिस्तपूर्व २५०-३०० वर्षे झालें असावें असें तज्ज्ञांचें मत आहे' असें (पान ३) रा. वर्दे म्हणतात. हे तज्ज्ञ कोण ते रा. वर्दे सांगत नाहीत. महाभारताला संस्करणें किती झालीं, केव्हा झालीं वगैरे विषयांवर मोठमोठ्या विद्वानांत मतभेद आहेत. हल्ली भांडारकर-प्राच्यविद्या-संशोधकसंस्थेकडून महाभारताची आवृत्ति तयार करविण्यांत येत आहे त्यावरून हें स्पष्ट होतें की महाभारतांत घुसवाघुसवी करण्याचें काम निरनिराळ्या प्रांतांत अखण्ड चाललेलें होतें व कांहीं भाग तर अगदी अलीकडच्या कित्येक शतकांत घुसडून देण्यांत आले आहेत. फार तर इतकें म्हणतां येईल की, हल्लीच्या महाभारताचा जो विस्तार आहे त्या सुमाराचा विस्तार इ. स. च्या ३।४ शतकाचे पूर्वीचा असावा. परंतु त्या ग्रंथाची हल्ली प्रचलित असलेली स्थिति इ. स. पूर्वी २५०।३०० वर्षे या सुमारास झाली हें क्वचितच कोणी मान्य करील. महाभारताच्या १४

अठरा पर्वांतर हरिवंश लौकरच झाला असे रा. वर्दे (पान ८) म्हणतात व तो ग्रंथ महाभारताइनकाच प्राचीन व प्रमाण आहे असे त्यांचे मत आहे. हा मतभेदाचा प्रश्न आहे. १८ पर्वांचे महाभारत व हरिवंश एकाच ग्रंथकाराने लिहिले हे मला मान्य नाही. आदिपर्वात पर्वसंग्रहपर्वात प्रथम महाभारताची शंभर पर्वे सांगितली आहेत त्यांत शेवटची दोन हरिवंशपर्व व भविष्यत्पर्व ही आहेत व त्या दोघांनाही खिल म्हटले आहे आणि पुढे अठरा पर्वांचे परिगणन नावे घेऊन केले आहे. पण तेथे हरिवंशपर्वाला एकोणिसावे पर्व म्हटले नाही, तर महाभारताची अठराच पर्वे आहेत मात्र त्याच्या खिलांत हरिवंश व भविष्यत् ही येतात असे सांगितले आहे (अष्टाद-शैवमेतानि पर्वाण्युक्तान्यशेषतः । खिलेषु हरिवंशश्च भविष्यच्च प्रकीर्तितम् ॥). त्याच-प्रमाणे खिल ग्रंथांना मूलग्रंथांइतके प्रामाण्य नसते असा प्राचीन संप्रदाय आहे असे माझे मत आहे. ऋग्वेदाची जी खिलसूक्ते आहेत त्यांना असल सूक्तांइतका मान व प्रामाण्य नाही.

हरिवंश फार प्राचीन आहे याचे प्रमाण म्हणून त्यांत श्रीकृष्णादि यादवांनी रेड्याचे मांस खाल्ले असे उल्लेख आले आहेत त्यांचा निर्देश रा. वर्दे यांनी केला आहे. अहिसेकडे प्रवृत्ति उपनिषत्कालापासून झाली होती. महावीर किंवा भगवान् बुद्ध यानेच तिला प्रथम पुढे आणले असे नाही. शिवाय बुद्धानंतर शेंकडों शतकांनी झालेल्या स्मृतिग्रंथांतही ब्राह्मणादि वर्ण मांस खात असत असे स्पष्ट दाखविणारी वचने आहेत. निवृत्तमांस होणे व मांस खाणे ह्या दोन्ही प्रवृत्ति एकाच कारी होत्या हे मनुस्मृति अध्याय ५ श्लोक २७-५६ यावरून दिसून येते. बुद्धानंतर अनेक शतकांनी झालेल्या याज्ञवल्क्यस्मृतींत (१. १२५) दर सहा महिन्यांनी गृहस्थाने निरूढ पशुयाग करावा, श्वावित्, गोधा, कांसव, शल्लुक, ससा ह्या पंचनख प्राण्यांचे मांस खाण्यास हरकत नाही; त्याचप्रमाणे सिंहतुण्ड, रोहित, पाठीन, राजीव इत्यादि मत्स्यांचे मांस द्विजातींनी खाण्यास हरकत नाही (याज्ञ. १. १७७-१७८) असे सांगितले आहे. त्याचप्रमाणे दुष्काळांत किंवा व्याधींनी प्राणसंकट उपस्थित झाले असता, श्राद्धांत प्रोक्षणसंस्कार केलेल्या पशूंचे मांस, देवांसाठी व पितरांसाठी सिद्ध केलेले मांस आणि ब्राह्मणांनी इच्छा प्रदर्शित केल्यावरून त्यांना वाढून शल्लुक राहिलेले मांस खाल्यास दोष नाही असेही याज्ञवल्क्याने (१. १७९) सांगितले आहे व श्राद्धांत गेंड्याचे वगैरे मांस वाढल्याने पितरांची तृप्ति कशा प्रकाराने होते याचेही वर्णन त्याने (१. २५८-२६१) केले आहे. सर रामकृष्ण भांडारकर यांनी आपल्या वैष्णव व शैव पंथांवरील पुस्तकांत युरोपियन लेखकांवरही ताण करून याज्ञवल्क्यस्मृतीचा काळ इ. स. च्या ६ व्या शतकापर्यंत आणून ठेविला आहे तो रा. वर्दे यांस मान्य असल्यास बुद्धानंतर हजार वर्षांनीही मांसाशन ब्राह्मणादि सर्व वर्गांत चालू होते असे दिसून येईल. मला सर रामकृष्ण यांनी दिलेला याज्ञवल्क्यस्मृतीचा काळ मान्य नाही. तथापि ती स्मृति इ. स. पूर्वी १०० ते इ.

१५

स. ३०० या काळांत झाली असें माझे मत आहे. म्हणून हरिवंशाचें प्राचीनत्व केवळ त्यांत मांसभक्षणाचें मनमुराद वर्णन आहे यावरून सिद्ध होण्यासारखें नाही. रा. वर्दे यांच्या तीक्ष्ण दृष्टीतून हरिवंशांतील भविष्यपर्व अ. १९ : (कलकत्ता प्रत) यांतील कांही श्लोकांचा अर्थ सुटल्यासारखा दिसतो. ' ह्या श्लोकांत स्पष्ट सांगितलें आहे की जनमेजयाचे नंतर कलियुगांत अश्वमेध करणारा असा एक ब्राह्मण सेनापति होईल. हा सेनापति दुसरा कोणी नसून शुंगसाम्राज्य-संस्थापक सेनापति पुष्यमित्र (ज्याचें नांव कालिदासाचे मालविकाग्निमित्रांतही येतें) हाच होय. पुष्यमित्राने अश्वमेध इ. स. पूर्वी १५० च्या सुमारास केला. यावरून हरिवंशाची रचना इ. स. पूर्व्याच्या पहिल्या शतकापूर्वी झाली नसली पाहिजे हें स्पष्ट होतें. हरिवंशाचा उल्लेख बाणभट्टाने केलेला आहे यामुळे हरिवंशाचा रचनाकाल इ. स. पूर्व्याचें पहिलें शतक ते इ. स. ४ यें शतक या मुदतींत असला पाहिजे. यापेक्षा जास्त विवेचन या कालविषयक मुद्यावर करण्याची येथे जरूर नाही.

सभापर्वात ' गोमन्तपर्वत ' हा द्वारकेजवळ होता हें स्पष्ट आहे. भीष्मपर्वाच्या ९ व्या अध्यायांत ' गोमन्ता मन्दकाः सण्डा विदर्भा रूपवाहिकाः ' असा श्लोक आहे. मी यावर आपल्या मूळ लेखांत लिहिलें की ' गोमन्ताः ' या देशाचें स्थान या ठिकाणीं निश्चित करितां येत नाही व शिवाय ' गोमन्ताः ' असा दुसरा पाठही असल्याचें मी सांगितलें. त्यावर रा. वर्दे यांनी पुष्कळच अवास्तव चर्चितचर्चण केलें आहे. जें सिद्ध करावयाचें तेंच गृहीत धरण्याची विवादपद्धति रा. वर्दे यांनी अंगिकारिली आहे. भीष्मपर्वात ' गोमन्ताः ' शब्द येतो. झालें; तो हल्लींच्या गोमन्तकाचाच उल्लेख असला पाहिजे असें गृहीत धरून उलट त्यांनी मला निक्षून सांगितलें आहे की इ. स. ५१६ च्या पूर्वी ७०० वर्षे ' गोमन्त ' देश (हल्लीचा) याचें नांव माहोत होतें व ' तो देश व कोंकणांतील गोमन्तक देश हे निराळे नाहीत हें निर्विवाद सिद्ध होतें ' (पान ३). या मताचे पुष्टीकरणार्थ त्यांनी विल्सन साहेबाचा आधार घेतला आहे. साहेबाचें नांव ऐकून दडपून जाण्याचे दिवस आता राहिले नाहीत. भीष्मपर्वात जेथे ' गोमन्ताः ' हा जनपद आला आहे त्याचे पूर्वी कुन्ति, अवन्ति, अपरकुन्ति हे देश व नंतर विदर्भ हे प्रख्यात देश आले आहेत. तेव्हा साहचर्याने पाहिल्यास गोमन्त हा मध्यहिंदुस्थानाला जवळ असला पाहिजे असें अनुमान होतें. खेरीज सभापर्वात गोमन्त हा जर रैवतकपर्वत म्हणजे सौराष्ट्रांत होता तर भीष्मपर्वात तरी ' गोमन्ताः ' म्हणजे निराळाच प्रदेश असें इतर सवळ कारणांशिवाय कसे मानितां येईल. एकाच ग्रंथांतील वचनांचा समन्वय केला पाहिजे. त्यांत होतां होईल तों विरोध सवळ कारण नसतां मानितां येत नाही. याशिवाय रा. वर्दे यांनी आपण होऊनच मार्कण्डेयपुराणांतील उतारा (प्राग्ज्योतिषाश्च मद्राश्च विदेहास्ता-

१ उपात्तयज्ञो देवेषु ब्राह्मणेषूपपत्स्यते । तेजसा व्याहृतं तेजस्तेजस्येवावतिष्ठते ॥ औद्विज्जो भवितता
कश्चित् सेनानीः काश्यपो द्विजः । अश्वमेधं कलियुगे पुनः प्रत्याहरिष्यति ॥ श्लोक ३९-४०.
९६

मल्लिकाः । मल्ला मगधगोमन्ताः प्राच्या जनपदाः स्मृताः) देऊन मला मदत केली आहे. .याठिकाणी प्राग्योतिष, विदेह, ताम्रलिप्त, मगध हे देश निःसंशय भारत-वर्षाच्या पूर्वभागांतील आहेत व त्यांच्याच जोडीला गोमन्त हा देश मार्कण्डेयकाराने बसविला आहे. म्हणजे 'गोमन्त' असा देश भारतवर्षाच्या पूर्वेस होता असे स्पष्ट झाले. पण हे कबूल करणे रा. वर्दे यास अशक्य असल्यामुळे त्यांनी निःशंकपणे ठासून सांगून दिले की, 'गोमन्त' हा प्रदेश पश्चिम भागी सांगण्याऐवजी पूर्वभागी सांगितला ही मार्कण्डेयकाराची चूक झाली. अशा रीतीने नडणाऱ्या वचनांची वास-लात लावावयाची असल्यास मग कोणतेंच वचन नडणार नाही. नडेल तेथे लिहि-णारा चुकी करितो असे म्हटले की काम झाले. रा. वर्दे यांनी पुराणांतील वचनांचा मेळ घालण्याची अजब युक्ति शोधून काढली असे म्हणावे लागते. या बाबतीत त्यांनी दिलेली युक्ति किंवा उपपत्ति हास्यास्पद आहे. ते म्हणतात 'पूर्व भागांत जर खरो-खर गोमन्त असता तर पश्चिम भागांतील गोमन्तकाप्रमाणेच आजलाहि तो कोणत्या तरी अपभ्रष्ट रूपाने अस्तित्वांत असल्यावांचून राहिला नसता. परंतु तो तसा नाही (पान ४).^१ रा. वर्दे यांचे असे म्हणणे आहे काय की प्राचीन काळची सर्वच देशांची, नगरांची, नद्यांची नावे आज अपभ्रष्ट स्वरूपांत पाहण्यास मिळतात ? तसे असते तर हल्लीच्या वादविषयक गोमन्तप्रकरणी येणाऱ्या कौश्वनगर, खटांगा नदी, यज्ञगिरि यांची कोणती अपभ्रष्ट रूपे आज शिल्लक आहेत ? प्राचीन लेखांत येणाऱ्या तगरपुराच्या स्थानाबद्दल अनेक वर्षे विद्वानांत कां वाद चालू होता ? धेनुकाकट म्हणजे हल्लीचे कोणते नगर ? तेव्हा 'गोमन्ताः' ह्या भीष्मपर्वतातील शब्दावरून हल्लीच्या गोमन्तक देशाचा बोध होत नाही हे जे माझे मत त्याला बाध येण्यासारखे रा. वर्दे यांनी कांहीच प्रमाण दाखविले नाही. केवळ त्यांच्या वचनावर वेदवाक्य म्हणून विश्वास ठेविला तर मात्र गोमन्ताः म्हणजे हल्लीचा गोमन्तक हे सिद्ध होईल.

टॉलेमीच्या भूगोलवर्णनांत येणाऱ्या Kouba शहराचा मॅकक्रिडलने गोवा शहराशी संबंध जोडला आहे. तो बरोबर असेल किंवा चुकीचा असेल. त्याला नाम-सादस्याशिवाय कांही आधार नाही. आणि मॅकक्रिडल सादेबहि म्हणतो की, 'This is generally taken to be Goa'. यापेक्षा तोहि आधार देत नाही. Kouba म्हणजे गोव्याशिवाय कोणते दुसरे शहर हे जरी कोणाला दाखवितां आले नाही तरी Kouba म्हणजे गोवा हे समीकरण त्याने लागलेच मान्य केले पाहिजे असे होत नाही. नाम-सादस्याने पुष्कळ फसले आहेत. Kouba व गोवा यांचे सादस्य आधाराला घेऊन रा. वर्दे यांनी त्याला आपली एक पुस्ती जोडून 'गोमन्तदेश' (हल्लीचा) इ. स. च्या पहिल्या शतकांत त्या नावाने ओळखला जात होता असे स्थापित करण्याचा प्रयत्न केला आहे. त्यांची पुस्ती ही की 'गोमन्त किंवा गोमन्तक यांचे अपभ्रष्ट रूप गोवा' (पान ४). गोमन्त यांचे अपभ्रष्ट रूप गोवा आहे हेच मुळी मला कबूल नाही. रा. वर्दे गोमन्तपर्वत, गोमन्तदेश व गोवानगर या तिहींचा जागोजाग घोशळा घालीत

पान १३) व 'गेरसप्पाच्या धबधब्याभोंवतालचा प्रदेश सद्याद्रीच्या टापूंत नसून मलयपर्वताच्या टापूंत आहे' (पान १६) असे रा. वर्दे वजावतात व आपल्या म्हणण्याचे समर्थनार्थ बॅम्बेगॅझेटियर व्हा. १५ पा. ४ चा आधार देतात. रा. वर्दे यांची ज्या साक्षीदारावर भिस्त आहे त्याची सर्व जबाबी त्यांनी वाचिली नाही असे दिसते. कारण त्याच गॅझेटियरच्या सातव्या पानावर गेरसप्पाचा धबधबा व नदी ही सद्याद्रीतील कड्यांवरून खाली पडतात असे सांगितलेले आहे. इ. स. चे आरंभी लिहिलेल्या हरिवंशासारख्या ग्रंथांतील पर्वताच्या टांगीचे प्रमाण १९ व्या शतकांत साहेबाने लिहिलेल्या ग्रंथांवरून ठरविणेच मुळात धाडसाचे आहे व तसे नसले तरी गेरसप्पाचा धबधबा सद्याद्रीचेच टापूंत आहे असे बॉ. गॅझेटियर व्हा. १५ पान ७ येथे म्हटले आहे. पान ४ वरही गेरसप्पा मलयाचे टापूंत आहे असे म्हटलेले नाही. तर मलयपर्वत शरावतीच्या दक्षिणेस सुरू होतो असे म्हटले आहे. म्हणजे गॅझेटियर-चाही आधार वास्तविक रा. वर्दे यांच्या या विधानाला नाही. शिवाय हरिवंशाइतकेच प्रमाण व बहुतेक प्राचीन असे जे दुसरे ग्रंथ आहेत त्यांवरूनही सद्याद्रीचे टापूंत शरावती नदी आहे असे सिद्ध होते. ब्रह्मपुराण (अ. २७. ३५. ३७), वायुपुराण (अध्याय ४५. १०४-१०५) व मार्कण्डेयपुराण (अ. ५७. २६-२७) ह्या ग्रंथांत सद्यपर्वतापासून उगम पावणाऱ्या नद्या गोदावरी, भीमरथी, कृष्णा, वेण्या, तुंगभद्रा, सुप्रयोगा व कावेरी ह्या होत आणि मलयपर्वतापासून उगम पावणाऱ्या नद्या कृतमाला, ताम्रपर्णी, पुष्पजा, सूपलावती होत असे सांगितले आहे. ह्या तिन्ही पुराणांत थोडे पाठभेद ह्या श्लोकांत आहेत परंतु कावेरी ही सद्यपर्वतापासून निघाली आणि मलयपर्वतातून निघाली नाही हे त्यांत स्पष्ट आहे. कावेरीचा उगम कुर्गप्रांतांत आहे त्याचे अक्षांश १२° २५' (उत्तर) आहेत; गेरसप्पाचे अक्षांश १४° १४' (उत्तर) आहेत. म्हणजे गेरसप्पाचे खाली सुमारे १०० मैलपर्यंत निःसंशय सद्याद्रीपर्वत आहे. वरील विवेचनावरून गेरसप्पाचा धबधबा सद्याद्रीचे रांगेत आहे याचे विरुद्ध जे रा. वर्दे यांनी लिहिले आहे त्यांत काहीच अर्थ नाही हे स्पष्ट होईल.

१. 'The Baraganga, Shiravati or Gersappa river then passes about 20 miles west or about seventy miles in all to the sea at Honavar. Soon after touching the border of Kanara, the Baraganga, in four different bodies of water, among magnificent forests and wild granite cliffs, dashes over the West face of the Sahyadris, a height of 825 feet, into a pool 350 feet deep.' Bombay Gazetteer Vol. 15, p. 7.

२ गोदावरी भीमरथी कृष्णा वेण्या तथापरा । तुंगभद्रा सुप्रयोगा वाद्या कावेर्यथापरा ॥ सद्य-पादविनिष्क्रान्ता इत्येताः सरिद्रुत्तमाः । कृतमाला ताम्रपर्णी पुष्पजा सूपलावती । मलयाद्रिसमुद्भूताः नद्यः क्षीतजलसिन्धवाः ॥

३ येथील व पुढील अक्षांश Imperial Gazetteer of India वरून घेतलेले आहेत.

१००

‘ अपारद्वीपभूषणं ’ ह्याचे अर्थाची ओढाताण मी केली आहे असें रा. वर्दे म्हणतात (वि. वि. पान १५). पण रा वर्दे यांस लागलेच कबूल करणें भाग पडतें की ते जो अर्थ ह्या वदाचा करितात तो करण्यासाठीं ‘ वास्तविक पाहिलें असतां अपार याचा अर्थ येथें शब्दशः न घेतां आलंकारिक रीतीने अनेक किंवा असंख्य असाच घेतला पाहिजे. ’ अशा रीतीने त्यांना लक्षणेचा आश्रय करावा लागतो म्हणजे त्यांचा अर्थ ओढून ताणून आणलेला. माझा अर्थ मात्र वाच्यार्थ असल्यामुळे सरळ आहे असें माझे म्हणणें आहे. रा. वर्दे म्हणतात की माझ्या (रा. काणे यांच्या) अर्थाप्रमाणे ‘ अफाट द्वीप कोणतें तें दाखविण्याची जबाबदारी प्रो. काणे ह्यांच्यावर येऊन पडते. ’ रा. वर्दे यांच्या ‘ वसणूक ’ या ग्रंथावरून व वि. वि. लेखांवरून त्यांचें प्राचीन व अर्वाचीन भूगोलाचें अगाध व विस्तृत ज्ञान दिसून येतें. त्यांच्या सारख्यांना हें अफाट द्वीप कोणतें तें इच्छा असती तर सहज सुचलें असते. आता ते शिंगें मोडून वांसरांत शिरतात तरी त्यांना मी सांगतों की अफाट द्वीप म्हणजे जम्बुद्वीप. सातद्वीपांचे सभोंवार सातसमुद्र आहेत, जम्बुद्वीपाचे वाटोळा क्षारसमुद्र आहे असा पौराणिक समज. उत्तर किंवा मध्य भरत- वर्षांतील मनुष्याला सागराचें दर्शनच होत नसल्यामुळे सागराचें वर्णनच त्याला वाचावें लागतें. परंतु जेव्हा सद्याद्वीच्या रांगांत मनुष्य येतो तेव्हा या अफाट जम्बुद्वीपाला वेष्टणारा सागर हा त्याच्या भूषणाप्रमाणे दिसतो असा हरिवंशकाराचा आशय आहे. किंवा अफाट हें सागराचें विशेषण घेण्यासहि विशेष हरकत नाही (सागर हा जम्बुद्वीपाचें अफाट भूषण आहे). ‘ द्वीप ’ म्हणजे जम्बुद्वीप हा अर्थ जर ह्या ठिकाणीं कोणाला मान्य नसेल तर द्वीप म्हणजे कोणताहि मोठा भूभाग हा अर्थ घ्यावा (त्या ठिकाणीं गोमन्ताजवळचा भूभाग) व ह्या अर्थां द्वीप हा शब्द वापरीत असत हें दाखविण्यासाठीं रघुवंशांतील श्लोक उद्धृत केला होता. मी रा. वर्दे यांचा अर्थ चुकीचा म्हटला. रा. वर्दे यांसारखाच फ्रेंचपंडित Langlois याने अर्थ केला. याने रा. वर्दे यांचे म्हणण्यास मुळीच बळकटी येत नाही. रा. वर्दे यांचें संस्कृतभाषापाटव फ्रेंचपंडितापेक्षा फार वरच्या दर्जाचें आहे असें मला वाटतें. पण त्यांचा अर्थ बरोबर नाही असें कष्टाने म्हणावें लागतें इतकेंच. फ्रेंचपंडिताने शंभर वर्षांपूर्वी हाच अर्थ केला होता याने माझे मतांत फरक पडणार नाही ! रा. वर्दे म्हणतात तो अर्थ [अनेक बेटांनीं विभूषित] घेतला तरी हें विशेषण गेरसप्ता जवळच्या शरावतीच्या कांठच्या प्रदेशालाहि लागण्यासारखें आहे. कारण त्या नदींतहि कांही बेटे आहेत. जशी गोव्यांतील लहान बेटे आहेत तशींच हीहि खाडीतील लहान बेटे आहेत. दोहोंत विशेष फरक नाही.

हरिवंशांतील गोमन्त म्हणजे कुवेशी घाटच होय हें मत प्रस्थापण्यासाठी रा. वर्दे यांनी एक सवळ पुरावा म्हणून हरिवंशांतील [विष्णुपर्व ४३ अ.] तीन श्लोकांचा

आधार दिला आहे. पण ह्या श्लोकांवरून काढलेली युक्ति त्यांचेवरच कशी उलटते हें थोडक्यांत दाखवावयाचें आहे. त्या श्लोकांत सांगितलें आहे कीं श्रीकृष्ण* चेदि-राजाबरोबर रथांत बसून गोमन्तावरून करवीरपुराला चवथ्या दिवशीं पोचले व त्या रथाला वायूप्रमाणे जोराने चालणारे घोडे लाविलेले होते. रा. वर्दे यांचें म्हणणें की डोंगराळ प्रदेशांतून रस्ता होता, सर्व दिवसभर घोडा चालत नाही फार तर ८ तास चालणार व आठ तासांत घोडा डोंगराळ प्रदेशांत ३० मैल चालतो असें धरिलें तर चार दिवसांत १२० मैल प्रवास होतो. कोल्हापुराहून कुवेशीघांटापर्यंत ११५ मैल होतात. पण गेरसप्पा सुमारे १८० मैल आहे. तेव्हा गोमन्त म्हणजे कुवेशी घाट, गेरसप्पाचा टापू नव्हे. हें सर्व गणित अत्यंत हास्यास्पद आहे. प्रदेश डोंगराळ असो किंवा कसाहि असो, चार घोडे जोडलेला राजाचा रथ जाण्यासारखी त्या प्रदेशाची स्थिति होती ('हयैः' असें अनेकवचन आहे). आज कोंकणांत अर्धपोटी रहाणाऱ्या माणसांतहि ८ तासांत तीस मैल जाणारीं माणसें मी पाडिलीं आहेत. मग वायूशीं स्पर्धा करणारे असें ज्यांचें वर्णन कवीने केले आहे ते अथ ८ तासांत तीसच मैल (म्हणजे ताशीं ३॥ मैल) जात होते असें रा. वर्दे म्हणतात तरी ते राजाचे घोडे नसून हरदाशीं तडेंच होतीं असें रा. वर्दे यांचें म्हणणें आहे काय ? पुणें, खानदेश येथील टांग्याचा घोडाहि आज ताशीं आठ मैल जातो. मग राजाचे खास पागेंतील वायु-वेगाप्रमाणे चालणारे तल्लख वारू आठ तासांत ६० मैलहि जात नव्हते की काय ? रा. वर्दे यांस आपल्या लाडक्या कुवेशी घांटाशीं मेळ घालावयाच्या असल्यामुळे त्यांनी शामकर्ण वारूंना ताशीं ३॥ मैल या वेगाने चालावयास भाग पाडिलें तें ज्यांना मान्य असेल त्यांची खात्री करणे मला शक्य नाही. पण राजाच्या खास पागेंतील वारू दिवसास ६० मैल चालत होते असें जे मानतील त्यांना ह्या एकाच महत्वाच्या गोष्टीवरून (म्हणजे गोमन्तावरून कोल्हापुरास ४ दिवस रथाला लागले). मी म्हणतो त्याप्रमाणे गोमन्त म्हणजे गेरसप्पाजवळचा प्रदेश असावा असेंच वाटेळ (कारण कोल्हापूरपासून गेरसप्पा १८० मैल आहे असें रा. वर्देच म्हणतात) व बाकीचीं रा. वर्दे यांचीं प्रमाणें सर्व ओढून ताणून मुद्दाम आडरानांत शिरल्यासारखी आहेत हें स्पष्ट दिसेल.

आतां हरिवंश अध्याय ३७ ते ४३ यांतील भूगोलविषयक वर्णन पुनः एकदा साकल्याने येथे देतो. त्यांतील कांही नांवांबद्दल मतभेद असला तरी त्यामुळे मुख्य जी उपपत्ति हरिवंशांतील गोमन्त पर्वताचे स्थानासंबंधाने मी बसविली आहे तिला मुळीच बाध येत नाही. उदाहरणार्थ रा. वर्दे म्हणतात त्याप्रमाणे पद्मावत नांवाचें लहान राष्ट्र होतें व त्याची राजधानी वेणातीरावर करवीर होती, त्याच्यापुढे सारसाने स्थापिल्लें वनवासी असें मोठें राष्ट्र व त्याची राजधानी कौचपुर व नंतर सारसाचा भाऊ

१ त स्यन्दनगताः सर्वे पवनोत्पातिभिर्द्वयैः । भेजिरे दीर्घमध्वानं मूर्तिमन्त इवामयः ॥
हे त्रिशोषिताः प्राप्ताः करवीरं पुरोत्तमम् ।

१०२

हरित याने स्थापिलेलें बेटावरील (होनावर जवळ त्रसवराजदुर्ग या बेटावरील) राग्य होतें, हें सर्व गृहीत धरूं. त्याचप्रमाणे खट्वांगा नदी म्हणजे घटप्रभा हेंहि रा. वर्दे यांचें म्हणणें बरोबर आहे असें क्षणभर धरून चालूं. तथापि यामुळे हरिवंशांतील गोमन्त हा कुवेशी घाट होय (वि. वि, पान १५) हें मात्र मुळींच सिद्ध होत नाहीं.

जरासंध जेव्हा १८ व्या वेळीं मथुरेवर चालून आला तेव्हा यादवांनी सभा भरविली व त्यांत विकट्ट हा कृष्णाला यादववंशाचा इतिहास सांगू लागला. मनुवंशातील हर्षश्च राजाची राणी ही मधुनामक दैत्याची मुलगी मधुमती नांवाची होती. हर्षश्चाच्या ज्येष्ठ भ्रात्याने हर्षश्चाला राज्यभ्रष्ट केले तेव्हा पत्नीच्या सांगण्यावरून हर्षश्च आपला सासरा मधु याजकडे गेला व त्याने आपले राष्ट्र हर्षश्चाला अर्पण केले. व त्याला लवण नांवाचा मित्र दिला. त्या राष्ट्राने नांव आनर्त. त्याचा पुत्र यदु. त्याला नाग राजाने आपल्या पांच कन्या दिल्या. त्यांच्यापासून पांच पुत्र झाले. ते मुचुकुन्द, पद्मवर्ण, माधव, सारस आणि हरित. मुचुकुन्दाने नर्मदातीरावर माहिष्मती नांवाची आपली राजधानी स्थापिली, पद्मवर्णाने सह्याद्रीच्या पाठीवर वेणा नदीच्यातीरी आपली राजधानी केली. तिचे नांव करवीर व देशाचे नांव पद्मावत, तो देश लहान होता. सारसाने क्रौंचपुर स्थापिले. त्यांत चंपक व अशोक पुष्कळ होते व त्या देशाला वनवासी म्हणतात. तो देश मोठा होता. हरिताने समुद्रांत एक बेट हे आपले राष्ट्र केले. त्याचे राज्यांत मदुर नांवाचे धीवर पाण्यांत बुड्या मारून समुद्राचे उदरांतून शंख बाहेर काढीत व दुसरे धीवर पोंवली व मोती काढीत. त्याच्या राज्यांत लोक मासे खाऊन रहात व मोठ्या नौकांत बसून व्यापार करून त्याला करभाराने श्रीमंत करीत. यदूच्या मागून माधव आनर्त देशाचे राज्यावर बसला. माधवाचा पुत्र सात्वत, सात्वताचा भीम, तो राज्य करीत असतां रामाचा भाऊ शत्रुघ्न याने लवणाचा वध करून मधुवनाचा नाश केला आणि त्याने मथुरा शहर वसविले. त्यांत मग भीम राजा राज्य करू लागला. भीमाचा पुत्र अश्वक व अश्वकाचा रैवत. रैवतक नांवाचा पर्वतहि सागराजवळ होता. रैवताचा पुत्र विश्वगर्भ, त्याचे चार पुत्र वसु, बभ्रु, सुषेण, सभाक्ष. वसूने कुन्तिदेशांत राज्य केले. त्याचा पुत्र वसुदेव व दोन कन्या, कुन्ती (पाण्डूची राणी) व सुप्रभा (चेदिराज दमघोषाची राणी). अशा रीतीने यादववंश प्रसृत झाला. जरासंध बळवान् आहे. आपल्या नगरीला त्याने वेढा दिला तर फार वेळ सहन होणार नाही वगैरे (३८ अध्याय). विकट्टचे बाक्य ऐकून श्रीकृष्ण म्हणाला, मी समर्थ आहे तथापि सध्या तुमच्या म्हणण्याप्रमाणे करितों. मी बलरामासह दक्षिणापथांत प्रवेश करितों, करवीरपुर पाहीन, क्रौंचपुर पाहीन आणि नंतर गोमन्तपर्वताला जाईन. तसें झाले म्हणजे जरासंध मथुरेला सोडून आमचे पाठीवर चालून येईल. मग श्रीकृष्ण व बलराम सह्याचलाने शोभित झालेल्या करवीरपुराला आले. तेथे त्यांनी वेणानदीच्या तीरावर न्यप्रोध वृक्षाखाली एक मुनी पाहिला. तो परशुराम होता. त्याला श्रीकृष्ण म्हणाला, तूं बाण मारून समुद्राला हाकून शूर्पारक

नगर निर्माण केलेस आणि अपरांतांत समृद्ध देश निर्माण केलास. आम्हाला तू युक्ति सांग. तेव्हा परशुराम म्हणाला, तुझ्या पूर्वजांनी हें करवीरपुर निर्माण केलें. हल्ली येथे शृगाल वासुदेव नांवाचा राजा आहे त्याने तुझ्या वंशांतील सर्व दायाद ठार मारिले. तुम्ही येथे राहूं नका. आजच वेणानदी उतरून दुसऱ्या देशांत निवास करूं. सद्याचा एक पोटभाग यज्ञगिरी म्हणून आहे त्या ठिकाणी मांसभक्षण करणारे चोर रहातात तेथे एक रात्र राहूं. नंतर खट्वांगा नदी तरून जाऊं. तिचा धवधवा पाहूं. नंतर कौश्वपुराला जाऊं. तेथे तुझ्या वंशांतील वनवास्य देशाचा राजा महाकपि नांवाचा आहे. त्या राजाला न भेटतांच आनडुह तीर्थावर जाऊं. नंतर सद्याच्या दरींत गोमन्त नांवाचा अनेक शिखरांनी विभूषित असा गिरि आपण पाहूं. त्याच्या सर्वांत उंच अशा महाशृंगावर सकाळीं संध्याकाळीं सूर्यचंद्र, कल्लोलयुक्त व अपार द्वीप-भूषण असा सागर आपण पाहूं. त्या ठिकाणी जरासंध तुमच्याशीं लढूं शकणार नाही. (३९ अध्याय). तो गोमन्तपर्वत दरींतील धवधव्याच्या पाण्याच्या निनादाने भरून गेला होता.^१ तो चन्दन, तमाल, एला, मरिच यांनी दाट भरलेला होता. त्यावर हत्तींचे कळप होते (इत्यादि ४०). मग जरासंध गोमन्त पर्वताकडे चालून आला. पर्वताला वेढा घालून तो फोडण्याची त्याने आज्ञा केली. जरासंधाला चेदिराट् म्हणाला. अशा रीतीने कृष्ण व बलराम यांचा पराभव होणार नाही. पर्वताला सर्व वाजूंनी सुकीं काष्ठे व गवत रचा व आग लावून द्या. त्याप्रमाणे आग लावून दिल्यावर तो पर्वत जळूं लागला. मग बलराम व कृष्ण यांनी पर्वतावरून खाली उड्डाण करून जरासंध याचे सैन्याची वाताह्वात केली. मग चेदिराट् (दमघोष) कृष्णाला म्हणाला मी तुझ्या आतेचा पति आहे. मी जरासंधाला कृष्णाशीं लढूं नको म्हणून सांगितलें परंतु त्याने ऐकिलें नाही. म्हणून मी त्याला सोडून देतो. आता आपण करवीरपुराल जाऊं, नंतर श्रीकृष्ण वायुवेगाने पळणाऱ्या घोड्यांनी युक्त अशा रथांत बसून फार थोडें अंतर ओलांडून चवथ्या दिवशीं करवीरपुराला आले (अ. ४३). तेथे शृगाल वासुदेव कृष्णावर चालून आला कृष्णाने त्याचा वध केला. व नंतर त्याच्या पुत्राला करवीरच्या राज्यावर बसवून कृष्ण थोड्या काळांत दमघोषाशीं संगति करून सहावे दिवशीं मथुरेस पोचला.^२

ह्या ठिकाणीं हें लक्षांत ठेविलें पाहिजे कीं करवीरपुराचे दक्षिणेस यज्ञगिरि, नंतर खट्वांगा नदी, नंतर (दक्षिणेस) वनवास्य देशाची राजधानी कौश्वपुर, नंतर आनडुहतीर्थ व नंतर गोमन्त. वनवास्य देशाची राजधानी कौश्वपुर म्हणजे खानापूर तालुक्यांतील हलसी असें रा. वर्दे म्हणतात तें बरोबर नाही. अशोकाचे वेळेपासून

^१ कादम्बाच्या घजावर कपि होता. म्हणून हरिवंशांत या ठिकाणीं कादम्बरराजांचा उल्लेख आहे असें वाटते.

दरी प्रपाताधुरवैश्रजं शार्दूलपङ्कजः । ४०.८

नागयूथसमाकीर्णं मृगसंघातशोभितम् ।

^२ तौ तु स्वल्पेन कालेन दमघोषेण संगतौ । अधाध्वविधिन्यतौ तु पंचरात्रोषितौ पथि ॥ दमघोषेण-संगम्य एकरात्रोषिताविव । ... नगरीं मथुरां शसौ वसुदेवसुतावुभौ ॥ अध्याय २५*१-२.

११४

वनवासी देश व नगर प्रसिद्ध आहे. गोगाळिपुत्त याने जे बौद्ध मिशनरी पाठविले त्यांपैकी एक वनवासीला गेला होता असें महावंश या ग्रंथांत सांगितलें आहे. तसेंच स्ट्रॅलेमीने पश्चिम किनाऱ्यालगतच्या प्रसिद्ध शहरांत वनवासी शहराचा उल्लेख केला आहे^१. म्हणून वनवास्य देशाची राजधानी जगप्रसिद्ध जें वनवासी शहर तेंच मानिलें पाहिजे. हल्ली ही कादम्बांची दुसरी राजधानी इ. स. ५ व्या शतकाच्या सुमारास होती. परंतु वनवासी ही जास्त प्राचीन राजधानी त्याच वंशाची होती आणि हरिवंशाच्या काळाचा विचार करितां व वनवासीची प्रसिद्धी पाहतां हरिवंशाच्या काळीं वनवास्य देशाचा विस्तार केवढाहि मोठा (रा. वर्दे म्हणतात त्याप्रमाणे) असला तरी राजधानी वनवासीच मानली पाहिजे. सातव्या शतकातील इवळीच्या शिलालेखांतहि वनवासी ही राजधानी वरदा नदीच्या तटावर आहे असें सांगितलें आहे (इन्डियन ऑन्टिकिटी व्हा. ८ पान २४२). वनवासीच्याहि पलीकडे गोमन्त होता. वनवासीचे अक्षांश १४°३२' आहेत व गेरसप्पाचे अक्षांश १४°१४' आहेत. म्हणजे गोमन्त (गेरसप्पा) वनवासीचे जवळच दक्षिणेस येतो. हल्लीचे अक्षांश (उत्तर) १५°३२' आहेत आणि कंसलराक (दुधसागराजवळ) याचे अक्षांश (उत्तर) १५°२४' आहेत म्हणजे दुधसागर हा जर गोमन्त तर तो वनवास्य देशाचे राजधानीपासून (म्हणजे रा. वर्दे यांचे मते हल्लीपासून) जितका दक्षिणेस असावा तितका येत नाही. आनडुहतीर्थ क्रौञ्चपुराचे दक्षिणेस व त्याचे पलीकडे गोमन्त. पण रा. वर्दे हे आनडुहतीर्थ म्हणजे नन्दीतीर्थ समजतात. तें तर हल्लीचे उत्तरेस आहे, दक्षिणेस नाही. तेव्हा त्यांचे आनडुहतीर्थाबद्दलचें म्हणणेंहि लटपटीचें दिसतें. आज तें तीर्थ उत्तरेस आहे पण पूर्वी हल्लीचे दक्षिणेस असेल असें अनुमान करावें, ही सर्व मेळ घालण्याची लटपट ठरते. शिवाय धवधव्यांच्या पाण्याच्या निनादांचें वर्णन, हत्तीचे कळप, तमाल, एला, मरिच इत्यादि वृक्षांची गर्दी ह्या गोष्टींचें वर्णन सिर्शी, गेरसप्पा वगैरे यांच्या जवळच्या प्रदेशाला जसें लागू पडतें तसें कुत्रेशी घांटाला लागू पडत नाही असें मला वाटतें. दुधसागराजवळ वेलदोड्यांची लागवड होते की काय हा शोध रा. वर्दे काढून कळवितील तर बरें होईल. सिर्शीजवळ होते असें चौकशी करितां कळतें. तीन दिवसांत श्रीकृष्णाचा रथ किती चालला असेल याची कल्पना सहावे दिवशीं करवीराहून (किंवा निदान दमघोषाच्या चेदिदेशातून^२) कृष्ण मथुरेस पोचला यावरून येते. म्हणून चार दिवसांत १२० मैल रा. वर्दे यांनी श्रीकृष्णाचे वारू चालविले तें अगदी अप्रयोजक आहे हें स्पष्ट होतें.

रा. वर्दे यांच्या लेखांत आणखीहि आक्षेप घेण्यासारखीं स्थळें आहेत. परंतु त्यांचा गोमन्ताच्या स्थळनिर्णयाशीं साक्षात् संबन्ध नसल्यामुळे व हा लेख आधींच फार वाढला आहे यामुळे हात आंखडता घेणें भाग आहे.

^१ Mc Crindle's Ancient India as described by Ptolemy (Ed. of 1927) p. 179. ^२ चेदि म्हणजे हल्लींचें बुंदेलखंड व जबलपूर हा प्रदेश.

म. सा. ५. (वर्ग ४) १४

अभिप्राय

भारतीय राष्ट्रध्वजः— (लेखक, डॉ. ना. सु. हर्डीकर, किं. १२ आ.)

नुसऱ्या लोकांच्या समुदायाला राष्ट्र ही संज्ञा कोणी लावीत नाही. ज्या लोकांचें ध्येय व आकांक्षा हीं एकच असतात त्याच लोकांना राष्ट्र असें म्हणतां येईल. परंतु समाजाचें ध्येय दृश्य स्वरूपांत नसल्यामुळे सामान्य माणसाला त्या ध्येयाकरिता झटण्याची हुरूप वाटत नाही. निराकार देवापेक्षा साकार देवाची उपासना लोकांना अधिक मानवते ह्याचें हेंच कारण होय. म्हणून राष्ट्रीय आकांक्षा व ध्येय यांचें प्रतीक लोकांपुढे ठेवणें भाग पडतें. या कारणास्तव राष्ट्रीय ध्वजाची कल्पना फार पुरातन काळीं लोकांना सुचली यांत नवल नाही. मात्र या भरतभूमीला एक-राष्ट्रध्वजाचा मान कधी मिळाला असेल असें वाटत नाही. एकराष्ट्रीयत्वाची भावना अलीकडेच जागृत झाल्यामुळे त्याबरोबरच राष्ट्रीय ध्वजाची कल्पना लोकांना सुचणें स्वाभाविक होतें. हिंदुस्तानचा चरखायुक्त तिरंगी ध्वज हा आता सर्वमान्य झाला आहे. राष्ट्रध्वजाची कल्पना प्रथमतः तरुणांच्या मनांत उद्भवली ही गोष्ट भावी उत्कर्षाचें सुचिन्ह समजण्यास हरकत नाही. स्वातंत्र्याची व एकराष्ट्रीयत्वाची भावना सदैव जागृत ठेवण्यास राष्ट्रध्वजाचा फार मोठा उपयोग होतो. अशा राष्ट्रध्वजाची थोडक्यांत सांग माहिती प्रस्तुत पुस्तकांत डॉ. हर्डीकर यांनी देऊन एक मोठें अग्र्य असलेलें कार्य उरकलें आहे. खेड्यापाड्यांतून व घरीदारीं राष्ट्रीय निशाणें फडकत असण्याचा सुयोग आल्यामुळे या राष्ट्रध्वजासंबंधाने वागण्याचे नियम सर्वांनी सारखेच पाळणें जरूर होतें. हें कार्य डॉ. हर्डीकर यांच्या पुस्तकाने साधणार आहे. राष्ट्राने मान्य केलेल्या ध्वजांत यत्किंचितहि फेरफार करतां कामा नये ही गोष्ट प्रत्येकाने ध्यानांत ठेवणें अवश्य आहे कारण असा फेरफार केलेला ध्वज हा राष्ट्रध्वज या संज्ञेस पात्र होणार नाही. राष्ट्रध्वजाबरोबर जयजयकार हा येतोच. कोणत्याहि व्यक्तीचा जयजयकार करणें राष्ट्रीयत्वास विघातक आहे ही डॉ. हर्डीकर यांची सूचना प्रत्येकाने मनन करण्यासारखी आहे. स्वातंत्र्याचा ध्वज उभारल्यावर त्याचें संरक्षण करणारी एक जबाबदार संस्था असावी लागते. हें काम हिंदुस्तानी सेवादलाने पतकरलें आहे, ही आनंदाची गोष्ट होय. या राष्ट्रध्वजाच्याभोवती सर्व हिंदुस्तान एकवटून जमेल व स्वातंत्र्याच्या बुद्धीने हा भारतीय राष्ट्रध्वज अधिक उज्ज्वल स्वरूपाचा होईल अशी भावना प्रत्येकाच्या अंतःकरणांत उद्भूत झाली पाहिजे. ह्या कार्मी डॉ. हर्डीकर यांचें परिश्रम, यांची कळकळ व यांचा देशाभिमान हीं कारणीभूत होतील असा आम्हांस भरंवसा वाटतो.

परीक्षण.

धर्मकोश (आदर्शरत्नम्) विवाहकालः (प्रकाशक धर्मकोशकार्यालय वाई.)

महाराष्ट्रांत शब्दकोश, चरित्रकोश वगैरे सारखी अत्यंत उपयुक्त जवाबदारीची व महत्वाची कामे आंगावर घेऊन पार पाडण्यांत येत आहेत तो त्यांतच प्राज्ञपाठ-झालेचे नारायणशास्त्री मराठे यांच्या नेतृत्वाखाली होणाऱ्या धर्मकोशाची भर पडलेली पाहून कोणालाही सानंद अभिमान वाटल्याशिवाय रहाणार नाही. या धर्मकोशामुळे आमच्या धर्मशास्त्राचे वास्तविक स्वरूप समजून घेण्यास फारच उपयोग होणार आहे. आमच्यासमोर असलेला धर्मकोशाचा आदर्श म्हणजे नमुना ग्रंथ यामध्ये स्त्रियांच्या विवाहकालाविषयी श्रुति, गृह्यसूत्रे व स्मृति यांत जी काही वचने आली आहेत त्या बहुतेक वचनांचा समावेश केला आहे. तसेच अनेक प्रमुख प्रबंधांतही वचने घेतली आहेत. ज्या प्रबंधांतून वचने उद्धृत केली आहेत त्यांची निवड फार चांगली झाली आहे. अशा सर्व वचनांचे संकलन करून त्यावरून शास्त्रार्थ ठरविणे हाच शास्त्रीय मार्ग होय. आजपर्यंत अशी सोय नसल्यामुळे लोकांना खरा शास्त्रार्थ समजणे अगर मिळणे प्रायः अशक्यच होते. एखादा दुसरा निबंधग्रंथ जवळ ठेवून त्याच्या आधारावर धर्मशास्त्री बनणारे पंडित ह्या धर्मकोशानंतर अस्तंगत होतील हेहि कार्य या कोशाने होणार आहे. तसेच मराठी भाषांतर लिहिल्यामुळे अर्धपंडित शास्त्रयांकडून शास्त्रार्थ समजून घेण्याची गरज अतःपर रहाणार नाही. सामान्य माणसालाही स्वतःचे मत वनविण्यास धर्मकोशकारांनी सुलभ मार्ग तयार केला आहे. नुसते श्लोक वाचून वाच्यार्थ समजेल, परंतु शास्त्राचे रहस्य आकलन करता येणार नाही. आमची आणखी अशी समजूत आहे की, जुन्या शास्त्रांमध्ये पुष्कळ वर्षांच्या व्यासंगानंतरही ज्या ऐतिहासिक दृष्टीचा पूर्णपणे अभाव आढळतो ती ऐतिहासिक दृष्टि त्यांच्या इच्छेविरुद्धही त्यांच्यांत उत्पन्न करण्याचे श्रेय धर्मकोशकारांस मिळणार आहे. ऐतिहासिक दृष्टीच्या अभावी शास्त्रपंडितांना योग्य शास्त्रार्थ देता येत नाही असा नेहमीचा अनुभव आहे.

असो. या संग्रहावरून एक गोष्ट स्पष्ट दिसते की, वालविवाहाचा मागमूसंडी सर्व श्रुतिग्रंथ धुंडाळूनहि कोणाला लागणार नाही, तर उलट स्मृति ग्रंथांत प्रौढ विवाहाचा सर्वत्र निषेध केलेलाच आढळेल. सूत्रग्रंथ मात्र वरोवर या दोहोंच्या दरम्यान वसतात; आणि म्हणून सूत्रकारांनी एक विशिष्ट व स्वतंत्र कार्य केले असे प्रत्ययास येते. 'अनग्निका तु श्रेष्ठा' हे इतके स्पष्ट वचन स्मृतींत आढळणार नाही; ते सूत्रग्रंथांतच सापडते. 'अनग्निका' म्हणजे 'ऋतुमती' असाहि अर्थ गृह्यसंग्रहांत केला आहे. परंतु 'ऋतुमतीत्वानग्निका' असा एकाने अर्थ केला म्हणून गोभिलगृह्यसूत्रांत त्याच अर्थाने 'अनग्निका' शब्द उपयोजिला आहे की काय हाहि विचारार्ह प्रश्न आहे. रजस्वला य ऋतुमती हे पारिभाषिक शब्द असावेत.

१०७

बाराव्या वयापर्यंत मुलीला कन्या म्हणतात आणि त्याच्यापुढे रजस्वला ही संज्ञा तिला प्राप्त होते. परंतु प्रत्यक्ष रजोदर्शन झालेच पाहिजे असा नियम नाही. नग्निकेला गौरी ही दुसरी संज्ञा आहे. आणि 'अष्टवर्षा भवेत् गौरी' ह्या वचनावरून आठ वर्षांच्यापुढे गेलेल्या मुलीला अनग्निका असे म्हणतां येईल. तथापि गौरी, नग्निका वगैरे शब्द एकाच अर्थाने रूढ झालेले नव्हते असे मानण्यास या संग्रहात भरपूर पुरावा मिळण्यासारखा आहे. कांही शाले तरी सूत्रासंबंधाने ती धरसोडीची आहेत हाच अभिप्राय कोणालाहि द्यावा लागेल. कारण त्यांपैकी कांही श्रुतिकालीन चालींचा पुरस्कार करतात तर कित्येक स्मृतींतील बालविवाहाचाच पुनरुच्चार करतात. सूत्रांतील चतुर्थी कर्म हे विवाहाच्यापूर्वी अनपेक्षित रीत्या कन्या ऋतुमती झाल्यासच लागू पडते. चतुर्थी कर्माच्या पद्धतीवरून ऋतुप्रार्थनानंतरच सर्व मुलींचे लग्न होत असेल असे अनुमान निघेलच असे वाटत नाही. जुन्या गृह्यसूत्रात तर वयोमर्यादा दिलेली आढळत नाही. या कोशातील विषयानुक्रम फार महत्त्वाचा आहे, म्हणूनच तत्संबंधी वाक्यरचनेत विशेष दक्षता वाळगली पाहिजे असे आम्हांस वाटते. आमचा आशय समजावा म्हणून एक दोन उदाहरणे देतो. अनुक्रम नंबर सोळाचे गोभिलसूत्रांतील वाक्य उद्धृत केलेले आहे. त्याचा अर्थ विवाहोत्तर चवथ्या दिवशी गर्भाधानकाल असे कोणी म्हणतात परंतु गोहिलाच्या मते विवाहानंतर ऋतुप्राप्त झाल्यावर रजोनिवृत्तीनंतर गर्भाधान करावे. आता विषयानुक्रमामध्ये 'रजःप्राप्तेरनन्तरम् विवाहः' अशा शब्दांत या वाक्याचे सार दिले आहे. परंतु आमच्यामते रजःप्राप्त्यानंतर अथवा पूर्वी विवाह करावा हा कांही गोभिलाचा सांगण्याचा मुख्य उद्देश नसून रजोदर्शनानंतर विवाह झाला असतां गर्भाधानकाल निश्चित करण्याचा आहे. तसेच सोमादिभोगानंतर विवाह करावा असे ६५ ते ६७ या वचनांचे सार म्हणून दिले आहे. यामध्ये ६५ नंबरचे वचन समाविष्ट कां केले हे समजत नाही आणि ६५ आणि ६७ ही ऋग्वेदांतील वचने आहेत. श्रुति-वचनांत विधि कोठे सांगितलेला नसतो हे सर्वश्रुतच आहे. 'सोमाने' प्रथम तुशा स्वीकार केला; त्यानंतर गंधर्वाने केला. अग्नि हा तुशा तिसरा पति होय आणि मनुष्य तुशा चवथा पति आहे. सोमाने ही कन्या गंधर्वाच्या आधीन केली. गंधर्वाने अग्नीच्या आणि अग्निने ही कन्या, संपत्ती व पुत्र यांसह माझे स्वाधीन केले आहे ! या वैदिकवचनांचा अर्थ वरोवर समजत नाही. फार तर यांत एका प्राचीनतम ऐतिहासिक चालीचा उल्लेख आहे एवढेच म्हणतां येईल पण त्यावरून 'सोमादिभोगानन्तरम् विवाहः कार्यः' हे अनुमान काढणे न्याय्य होणार नाही. त्याचप्रमाणे 'द्वादशवर्षोत्तरम् विवाहेऽपि कन्यायाः नास्ति दोषः' हा सिद्धांत 'एवं चोपनतां पत्नीं नावमन्येत् कदाचन' न तु तां बन्धकीं विद्यान्मनुः स्वायम्भुवोऽब्रवीत्' या वाक्यावरून काढणे अनुचितच होईल. ऋतुप्राप्त झालेल्या वधूचा विवाह जरी सदोष असला तरी त्यामुळे तिला वटकीसमान लेखू नये एवढाच या वाक्याचा अर्थ दिसतो.

धर्मशास्त्रामध्ये श्रुतींचा समावेश जर होत नसेल तर अशा वचनांचा संग्रह

येथे देणें अवश्य आहे कां यचा विचार करावा अशी धर्मकोशकारांस आमची नम्र सूचना आहे. श्रुतीतील वचनें स्वतंत्र परिशिष्टांत संकलित करण्यास हरकत नाही त्याचप्रमाणे निबंधकाराने उद्धृत केलेलीं पण जीं विद्यमान स्मृतिग्रंथांत सापडत नाहीत अशा वचनांच्या प्रामाण्याबद्दल निःशंकितपणा रहात नसल्यामुळे त्यांचा समावेशहि परिशिष्टांतच करणें योग्य होईल असें आम्हांस वाटते.

असो. पं. नारायणशास्त्री मराठे यांनी ही मोटीच जबाबदारी आपल्या शिरावर घेतली आहे. तथापि ते ती पार पाडण्यास सर्वथैव गोग्य आहेत ही महाराष्ट्राच्या दृष्टीने अभिनंदनीयच गोष्ट होय, आणि त्यांत विशेष हें की राजाश्रयाविना केवळ जनतेवर विसंबून हें पर्वतप्राय कार्य अंगावर घेण्यास धजावणारी माणसे महाराष्ट्रांत आहेत यातच महाराष्ट्राच्या मोठेपणाचें बीज आहे असें आम्हांस वाटते. तेव्हा जनतेकडून आश्रय मिळाल्याशिवाय रहाणार नाही अशी आम्हांस आशा आहे. प्राज्ञपाठ-शाळामंडळाकडून धर्मकोश लवकरच बाहेर पडावा अशी आमची उत्कंठा आहे.

रसवंती:—(कवि, मल्हार बाळकृष्ण शिंदे, किं. १२ आणे) श्री. शिंदे यांनी वेळोवेळीं प्रसिद्ध केलेल्या कवितांचा हा संप्रह आहे. सांगलांचे श्री. गोखले यांची विस्तृत व विवेचनात्मक प्रस्तावना संप्रहस जोडली आहे. प्रो. पंगू, विरागी व नागेश यांनी आपल्या अभिप्रायांत काव्यगुणवर्णन केलें आहे ते सर्वथैव युक्त आहे. श्री. शिंदे यांच्या वाणींत प्रसाद आहे. त्यांची दृष्टि छचोर नाही. अद्यापि ते कॉलेज विद्यार्थी आहेत, व असें असून त्यांची वृत्ति शांत विवेकी दिसते. हे पुढे उत्तम कवि बनतील असें अनुमानं करण्यास प्रस्तुत संप्रहांत भरपूर साधन आहे. 'व्यभिचारीणी कोण ?' 'पोस्टमन,' तो काळ सुखाचा गेंडा, या कवितांत कवीच्या काव्यकौशल्याचें व प्रतिभेचें बीज आढळते. राजारामस्तव हें कोल्हापूरचें राष्ट्रगीत होण्यास पात्र आहे. या होतकरू कविविद्यार्थ्याला प्रतिभासंपन्न काव्य निर्मितीच्यामार्गांत द्रव्याची अडचण भासणार नाही अशी खबरदारी कोल्हापूरचे महाराज घेतील अशी आशा करणें अयोग्य होणार नाही.

अमृत-तुषार:— (किं. १ आणा. ले. केशव महादेव सोनाळकर) या बारा तुषारांत कवि सोनाळकर यांनी गुं व वर्णाश्रम यांची तात्विक चर्चा केली आहे. ती एका अर्थाने वाचनीय आहे.

शंका, चर्चा, इ.

मराठी वाक्यरचना व लेखननियमन

कोणत्याही भाषेची सर्वांगीण वाढ म्हणजे तीत शब्दसमूह, ग्रंथसमूह, विषयसमूह, यांच्या वाढीचा समावेश होतो, तसाच लेखनशुद्धि व वाक्यशुद्धि यांचाहि होतो. या दृष्टींनी पाहिल्यास सांप्रत मराठी भाषा जरी अगदी अर्भकावस्थेत नसली तरी अद्यापि ती बाल्याच्या आत वाहेरच घोंटाळत आहे. शब्दसमूहासंबंधाने पाहिल्यास एका दिशेने त्याची वाढ करण्याचे प्रयत्न होत आहेत, तर दुसरीकडून तो कांही अंशी खच्ची करण्याचाहि प्रयत्न चालला आहे. शिक्षणप्रसार व उद्योगधंद्याचा आणि कलाकौशल्याचा अभ्यास यांच्या योगाने अवश्य म्हणून ग्रंथसमूह व विषयसमूह यांचो वाढ थोडाविदुत होत आहे. लेखनशुद्धिदेखील लेखकांचे व मार्मिक विद्वानांचे लक्ष खेचू लागली असून साहित्यपरिषदेच्या द्वारां लेखनांत नियमबद्धता आणण्याचा प्रयत्न चाललेला आहे. साहित्यपत्रिकेच्या गेल्या अंकांत शुद्धलेखनासंबंधाने शुद्धलेखनमंडळाने केलेले कांही निर्णय दिलेले आहेत. त्या निर्णयासंबंधाने कित्येकांचा मतभेद होण्यासारखा असला तरी साहित्यपत्रिकेचे शुद्धलेखन त्या निर्णयानुसार ठेवण्याचा प्रयत्न केल्यास त्याचा बराच उपयोग होईल. इतर वाङ्मयप्रकाशकांनी सुद्धा या बाबतीत आपआपले निर्णय ठरवून आपण प्रसिद्ध करीत असलेल्या वाङ्मयांत त्यांचा विनियोग केल्यास बरे पडेल. अशा रीतीने लेखनशुद्धीला नियमबद्धता येऊं लागली म्हणजे आज दिसत असलेला तद्विषयक स्वैराचार बंद होऊं लागेल व क्रमाक्रमाने मतभेदहि कमी होऊं लागतील. मतभेद सर्वथैव नष्ट होणें शक्य नाही व तसे ते राहिले म्हणजे विकल्परूपाने त्यांना स्थान मिळेल. असे थोडे मतभेद राहिले तर नियमबद्ध लेखनपद्धतीला ते गालबोटाप्रमाणे शोभादायकच होतील, तिला विरूपता देणार नाहीत.

लेखनपद्धतीतील नियमबद्धतेप्रमाणे वाक्यरचनेमध्येहि नियमबद्धता असणें इष्ट आहे. सांप्रत लेखनपद्धतीपेक्षा वाक्यरचनेच्या बाबतीत नियमबद्धता बरीच दिसून येते. तथापि या दृष्टीने अधिक चर्चा होणें इष्ट असल्यामुळे ग्रंथपरीक्षणांत थोडासा भाग या वाक्यरचनेस देण्याची गरज भासल्यास तद्विषयक दोषांची चर्चा अवश्य करावी. सर्वमान्य अशी मासिके व वृत्तपत्रे यांतील भाषापद्धतीची व सदोष वाक्यरचनेचीसुद्धा चर्चा करणें भाषासौष्ट्याच्या दृष्टीने इष्टच होईल. इंग्रजीतून रूपान्तर करून मराठीत आणिलेल्या ग्रंथांत अनेक ठिकाणी मराठीच्या रूपाला साजेशी वाक्यरचना अनेक वेळां दृष्टीस पडते. इंग्रजी वळणाची सर्वच प्रकारची वाक्यरचना क्लिष्ट किंवा विरूप असेल असे नाही. यासाठी खरोखर ती तशी दिसेल तेव्हा ती कशी केली असतां सुबक दिसेल यासंबंधाने विधायक सूचना करून चर्चा करावी. अशी चर्चा होत गेल्यास मराठी वाक्यरचनेला अधिक तर्कबद्धता, सौष्ट्य, ठसकेदारपणा, भारदस्तपणा, इत्यादि येऊं लागतील.

प्रस्तुत लेखांत उदाहरणासाठी म्हणून केसरीच्या लेखांतील कांही वाक्ये घेऊं. तारीख २९।१०।२९ च्या केसरीच्या अप्र लेखांत पुढील वाक्य आहे; 'या मिश्र कमिटींत ब्रिटिश इंडियाचे हितसंबंध जपले जाण्याची तजवीज खात्रीने होईल.' या वाक्यांत जाडया शब्दांच्या जागी 'हितसंबंधांना जपण्याची' -असे शब्द पाहिजेत. जपणें म्हणजे काळजी घेणें या अर्थी 'जप' धातु अकर्मक असल्यामुळे कर्मकर्तरि किंवा कर्मणि प्रयोग होणें व्याकरणदृष्ट्या शक्य नाही. यास्तव हा प्रयोग सदोष मानिला पाहिजे. असे प्रयोग आणखीहि कित्येक ठिकाणीं दृष्टीस पडूं लागले आहेत. परंतु ते सदोष असून अनवश्यक असल्यामुळे ते टाळणें अवश्यक आहे. त्याच तारखेच्या केसरींत स्फुट विचारांत (हिंदी असंतोषाची मीमांसा या भागांत) पुढील वाक्य आहे:—'देशांत श्रीमंती नांदत असून इंग्रज लोक येथे राज्य करीत असते तर असहकारितेच्या चळवळींत ज्या हजारों सुशिक्षितांनी आपल्या आहुति दिल्या तितक्या खास दिल्या गेल्या नसत्या' या वाक्यांतील जाडया शब्दांबद्दल 'हजारों सुशिक्षितांनी ज्या आपल्या आहुति दिल्या त्या खास दिल्या नसत्या' असे पाहिजे. या वाक्यांत संबंधी सर्वनाम व त्याचें दर्शक सर्वनाम यांसंबंधाने लेखकाचा घोटाळा झालेला आहे. असो, अशा रीतीची वाक्यरचनाविषयक चर्चा महाराष्ट्र-साहित्य-पत्रिकेंत होणें इष्ट आहे.

के. ल. ओगले.

ग्रंथिक कीं ग्रंथिक ?

'पत्रिकेच्या' जानेवारी १९३१ च्या अंकांत 'ग्रंथिक कीं ग्रंथिक' या लेखा-मध्ये श्री. गो. पा. पावशे यांनी पुढील शंका मांडली आहे. ती अशी:—'ऊरुद्धन्' हा 'शब्द' प्रमाणे द्वयसज्दध्नन्मात्रच: (अष्टाध्यायी ५।२।३७) या सूत्राप्रमाणे दध्नच् प्रत्यय केल्यावर तयार होतो. आणि हा प्रत्यय जित् असल्यामुळे 'तद्धितेष्व-चामादे:' या सूत्राने 'ऊ'ला वृद्धी झाल्यावर औरुद्धन् असा शब्द होतो. परंतु सर्व ठिकाणीं तो प्रत्यय होऊन बनलेले शब्द वृद्धिरहितच दाखविले आहेत हे कसे ! या शंकेचें उत्तर असें आहे की, ऊरुद्धन् या शब्दांतील प्रत्यय दध्नच् नसून दध्नच् आहे. कारण 'प्रमाणे द्वयसज्दध्नन्मात्रच:' या सूत्रावर भट्टोजीदीक्षितकृत प्रौढमनोरमेमध्ये 'द्वयसज्दध्नचौ तु विशेषे स्मर्यते' असा उल्लेख आहे. तसेंच त्याच सूत्रावर वासुदेवदीक्षितकृत बालमनोरमेमध्ये 'अस्य प्रमेयस्य तत्प्रमाणमित्यर्थे प्रमाणे विद्यमानात्प्रथमान्तात् द्वयसच्, दध्नच्, मात्रच् एते प्रत्ययाः स्युः।' असे स्पष्ट म्हटलें आहे. आणखीही असे आधार मिळतील. पण या दोन आधारांवरून असे सिद्ध होतें की, ऊरुद्धन् यामधील प्रत्यय जित् नसून चित् आहे. तरी हा प्रत्यय जित् नसल्यामुळे श्री. पावशे यांनी पाणिनि सूत्रावर घेतलेले आक्षेप निराधार व भ्रममूलक आहेत. 'प्रमाणे द्वयसज्दध्नन्मात्रच:' या सूत्रांत दध्नच् यामधील च् चा 'परोऽनुनासिकेऽनुनासिको वा' या सूत्राने ज् झाला आहे. तेव्हा शब्दरूपे चुकीचीं आहेत, किंवा पाणिनीचें सूत्रच आर्ष म्हणून क्षम्य आहे असे मानण्याचें मुळीच कारण नाही.

म. ना. गाडगीळ

१११

३-४-३८३ तळ पृष्ठामध्ये दध्न्च् हा प्रत्यय 'जित्' धरला आहे, तें चूक आहे. 'द्वयसच्-दध्न्च्-मात्रच्' तीनही प्रत्यय 'चित्' आहेत. 'दध्न्च्', याच्या 'च्' पुढे, म्' अनुनासिक आहे म्हणून 'तन्मात्रं, चिन्मयं' इ. प्रमाणे त्या 'च्' चा 'ञ्' झालेला आहे. आणि म्हणूनच औरुदध्न्, पौरुषदध्न् असे होत नाही.

३-४-४२७ (तळ) पृष्ठामध्ये 'वाव' हा शब्द 'व्यर्थ' शब्दापासून उत्पादिला आहे. मला वाटते 'व्यामोह' शब्दावरून तो उत्पन्न झाला असेल. जसे व्याम-वाव (४ हात). व्यामोह = भ्रम = भ्रमविषय = मिथ्या = व्यर्थ असा अर्थ संभवतो.

वे. शा. सं. नारायणशास्त्री मराठे

कोंकणस्थांचीं आडनावें

शंका (१) आडनावें दोनशें भरतात पण शेवटचे श्लोकांत २०२ लिहिलें आहे. (नेतां अधिक शतद्वय दोन साचे श्लोक १८)

उत्तर:— “शतद्वय असा पाठ सदर पोथीत असेल तर तो हस्तदोष आहे. आमचे मातामहाजवळील पोथीत “शत दोन साचे” असा असलेलाच पाठ आमचेहि तोंडीं अल्पवयांत पाठ केलेला आहे. आणि तोच यथार्थदर्शक आहे की:— पाहूं गेल्यास आडनावें जरी अधिक दिसतात, तरी खरे भेद २०० च आहेत. अधिक दिसणारे खरे नसून ते २०० चे पोटभेद अथवा दुसरीं नांवें होत.

शंका (२) रविसमये (श्लोक ६) याचा अर्थ नीट लागत नाही.

उत्तर:—“अन्वय” कपिने युक्त गोत्रा दलांला सहसंख्या रविसमये जाणा

अर्थ:—कपि गोत्री आडनांवांच्या पाकळ्यांची (दलांला) एकूण संख्या (सह संख्या) सूर्यविषयी जो बाराचा संकेत (रविसमये) तितकी आहेत. कपिगोत्राचीं आडनावें १२ आहेत इत्यर्थ.

शंका (३) “विसवधु” (श्लोक १०)

उत्तर:—“विसवधु” हा हस्तदोष असावा “विसविधु” असा पाठ आमचे तोंडीं वरील पोथीवरून आलेला आहे. विस आणि विधु म्हणजे चंद्र. संकेताने एक अतएव एकवीस आडनावें कौशिक गोत्राची होत इत्यर्थ.

शंका (४) “तिसनव द्वितीयो” (श्लोक १७)

उत्तर:—अन्वय “शांडिलाचे तिस नव हे सर्व संख्या; द्वितीयो भेद:”

अर्थ:—शांडिल्य गोत्री आडनांवांची तीन श्लोक मिळून तीस आणि नऊ एकूण सर्व ३९ ही संख्या (मोजल्यास ४० भरते ती नव्हे) कारण प्रस्तुत श्लोकांतील दुसऱ्या चरणांतील दुसरे अडनावे जें बेहरे तें मर्ये याचा (मर्ये वा किंवा; अथवा बेहरे) भेद म्हणजे पर्याय होय इत्यर्थ.

रामचंद्र वासुदेव सोमण.

पेशवाईच्या सावर्लांत

(सं.--ना. गो. चापेकर)

भोरकरांस कर्जाचा तगादा

श्री.

नकल.

याचे उत्तर श्रीमंत राजश्री पंतसचीव यांजकडे आमचा ऐवज येणे त्याचे तगाद्यास भोरास कारकून पाठवावयाचा म्हणोन रावो नारायण गुणे यांस सांगितले होते त्यावरून गुणे मा॥ निले याणी मल्हार बाबुराव खानवलेकर यास आणून भेटविले की हा ग्रहस्थ गरीब रिकामा आहे यास तगाद्यास पाठवावे. त्यावरून भोरास पंतसचीव याजकडे शके १७४५ चे साली तगाद्यास पाठविले होते. आजमासे चार पाच महीने भोरास तगाद्यावर होते. पुढे तगाद्यावरून उठवून आणून खानवलेकर यांस नीरोप दीव्हा. त्याजवर तो ग्रहस्थ कोठे गेले व कोठे आहे याची अम्हास माहीतगारी नाही. गुणे याचे घरी खानवलेकर मुकत्यार कारकून आहेत असे आम्हास कधी ठाऊक नाही. मिति आस्वीन वा॥ १ रविवार शके १७४९ सर्वजीतनाम संवत्सरे.

नारळीचा रस

.....याने तीन सालचे कराराने म्हणजे शके १७८१ परीयंत करून घेतली आहे. त्याजवीसी लोखंडे यानी हरकत केल्यावरून मी खावंदाकडे अर्ज केला असून आखेर फर्स्ट मेहेरवान असिस्टंट साहेब बहाद्दुर यांचा हुकुम अर्जी नं ५१२० ता. ६ जुलै सन १८५७ इ. स. झाला. त्याप्रमाणे सदरु बागेंतील झाडे नारळीचा रस काढण्याकरीता माझे ताबी झाली. त्याप्रमाणे त्या झाडाचा रस काढण्याचा मालक मी असून त्याचा रस काढण्याची वहिवाट माझी आहे. हल्ली सरकारातून कावजी नवरोजी पारसी यानी ता. १ जानेवारी सन १८५८ पासून रस घेण्याचा मक्ता केला आहे. यास्तव नारळीचा रस पांच शेर पर्यंत खपा पुरता ठेवून बाकी रस मक्तेदार पारसी यास विकत घ्यावयाचा अशी समजूत रघुनाथ हरी चिपळूणकर यास मामलेदार हवेली याजकडून मिळाल्यावरून चिपळूणकर यांसपासून मी पूर्वी झाडे पेशजी शके १८७७ साली नारळीचा रस काढण्याकरीता घेतली सव्व चिपळूणकर यानी मक्तेदारास हुकमाची समजूत देली. त्याप्रमाणे पाचशेर खपापुरता ठेवून बाकी रस उत्पन्न होईल तो मक्तेदार यांस विकत देण्याविशीं कबूल असून मक्तेदार यास रस देण्यास गेलों असता ते घेत नाहीत असे आम्हास सांगितले. तेव्हा तो माल शिल्क ठेविला आहे. त्याचा नाश मक्तेदार घेत नाही. सबब होत आहे. याजकरितां खावंदानी मक्तेदार यांस समक्ष बोलावून रसाचा निरक सरकारचे मरजीस येइल त्याप्रमाणे ठरावून देऊन रस पारसी यास घेण्याविशीं हुकूम व्हावा.

म. सा. प. (वर्ष ४) १५

१११

सीका नार्णी

श्री

यादी सीका मोजदात अस्वीन वा॥ ३० शके १७५२ वीकृतिनाम संवत्सरे.

२६५४० हाली सीका

४४०८१ रोख चांदवड

२४३४- पंचमेल वगैरे

८२ पंचमेल

५० अधेल्या पावल्या

४१० मलकापुरी

॥॥- अलमगिरी

१०६ मादशाई (मल्हारशाई)

२४३४-

२७२२३४-१

“ सीका ” नाण्याच्या मोजदातीत हाली सीका आहेच, परंतु पंचमेल, चांदवड, मलकापुरी वगैरे दुसरी नार्णीहि आहेत. तसेच चांदवड, पंचमेल, मलकापुरी, अलमगिरी यां शिकण्याची पोटनार्णीहि आहेत.

व्याघ्रगड किल्याचा सरंजाम

श्री

यादी कीले व्याघ्रगड सुमासलास अशेरमया तैन व अलफ कीले मजकूरचे सरंजामास बेरीज वाट सनद. रु. ७०००.

पो दुमाले हली चालत असता सरंजामाचे बेरजेत लागले ते ज्याचे त्याजकडे चालवावे म्हणोन चोतोपंत रावजी देशमुख याणी सांगितले त्याबत बेरीज.

२४२॥ बाळाजी जनार्दन मौजे सरज्यापुर श्री बेलपागेकडेस

२५० तात्या बापट जमीन ईनाम मौजे हुमगांव पो

५० बापु सीवराम मुढे खरसीकर मौजे आरडे

६७४॥

१८३॥॥॥ ता॥ तांब व ता॥ तलवटी जरीबामुळे पेशजी कमी

२५० जकात घाट तीवरा येथील मार्ग चालत नाही सबब

३४०॥ कमावीस चीटी मसालेदादी फीर्यादी वगैरे बेरजा लागल्या आहेत त्या

१४४९४॥

गव्हरनराचा लोभ.

राजश्रीयावीराजित राजमान्य राजश्री दाजीसाहेब चिपळूणकर स्वामींचे सेवसी पोष्य शंभूराव कृष्ण पटवर्धन मु॥ जंजीरे मुंबई. कतानेक साष्टांग नमस्कार विनंती उपरि येथील कुशल ता॥ आश्वीन वद्य १३ पावेतों वर्तमान येथस्थीत असे विशेष आम्ही आपली मार्गप्रतीक्षा ११४

येण्याची पुणे मुक्कामी केली परंतु आमचा लाभकाल नाही अस्तु दीपवालीपर्यंतही राहाणार होतो परंतु गवरनर यांची स्वारी लवकर जाणार यांजकरता निघून आलो हल्ली येथे आल्यावर गवरनर साहेब यांची भेट घेऊन मौजे कोरेगाव मु॥ ता॥ चाकण पो वाडे हा गांव मोबदला देण्यावीसी याद लिहून दिली आहे पेशजी गांव तुम्हास पाहीजे तो पाहून पुणे नजीक सांगावा म्हणोन जाहलाच होता त्यावरून हा गांव पसंत करून याद लिहून दिली आहे. वडील आसीरवादे करून हुकूम रॉयनसन साहेब यांजकडे लवकरच जाईल तेथून चषकशी होऊन आल्यानंतर भोगवटीयास सनद सरकारांतून करून देतील. बडोद्याचे इजिडंट उलियेम साहेब येथे आहेत गवरनर मलकम साहेब आल्यानंतर भेटून जातील त्यांची त्यांची दोस्ती फार आहे तेहि पंधरा वीस दिवसांत येऊन पोहोचतील अशी येथे खबर आहे गवरनर अल्पिष्टं साहेबही ते आल्यावर दो चत्र दिवशी जाणार अशी खबर आहे. उलीयेम साहेब बडोद्याचे यांची मेहेरवानगी आपल्यावर आहे फार लोभ हल्ली करितात त्याजबरोबर जाऊन तिकडील कामे चारत्याप्र सीध करणार श्रीगजाननचरण व वडील आसिर्वादे घडोन येतील आम्ही कांही मजकूर चिरंजीव कुशावाजवळ बोलिले होते तो मा॥ आपणास त्यांनी निवेदन केला असेल घरी चिरंजीव बयद आहे तिचे समाचारावीसी व हरयेकवीसी मी ल्याहावे असे नाही उपरोधिक दिसेल.

चिरंजीव राजश्री कुशाया यास शंभुराव याचा आसीर्वाद विनंती उपरि इकडील मा॥ दाजी सो यास लि॥ आहे त्यावरून कळेल तुम्ही दाजीसाहेबपासी गडी ठेविला आहे तो आबदागिन्या आहे यांजकरिता तो गडी आम्हाकडे पाठवावा. उन्हाळा दिवस आहे आबदागीर धरावयास पाहिजे म्हणोन लिहिले आहे त्यास तो गडी पाठवावा सर्व मजकूर बडोद्यास गेल्यावर लिहीन साहेब फार लोभ करितो ही खूण समजावी पत्र कोणास दाखवू नये हे आसिर्वाद चिरंजीव तात्या व आप्पा सो॥ यांस आसिर्वाद.

(का. शु॥ ३ शके १७४९)

तगादा

श्रीगजानन

राजश्री हरीपंत दादा जोशी यांस विनंती विशेष रुपयांचे वायदे फार जाले. शेवटचा वायदा आपण केला होता तोहि आज भरून गेला असताहि अद्यापपावेतो आपलेकडून रुपये येत नाहींत हे मोठे आश्चर्य आहे. आज सायंकाळपावेतो रुपये आले तर ठीक आहे नाहीपेक्षा उदईक तगाद्यास गडी पाठविणे जरूर पडेल तर असे करूं नये हेच सूज्ञास मागणे आहे कळावे हे विनंति. मि॥ जेष्ठ वा॥ ३०

रानडे

सत्याग्रहाचा नमुना

वाटणी न्हावी याजकरिता आम्ही वैशाख वा॥ १० दशमीस जाऊन उपोषण अडीच प्रहर पावेतो केले. नंतर या वाड्यांत येऊन अस्तमान जाला. असे तीन दिवसपर्यंत जाले. परंतु वाटणीवीसी पडिला दिवस आहे. चिरंजीव आनंदराव याचे लग्न अद्यापि जाले नाही. व

११५

केशवराव याचा व्रतबंध जाला नाही. व चिरंजीव अंबूचेही लग्न जाले नाही.

भावे यांची मिळकत

.....राजश्री सीवाजी नरसीगराव भाव्ये मोगलाईत जातेसमयी ऐवजास गाहाण वाईचा वाडा व वाईची बाग इनाम शेरीची व पाटणकर याचे इनाम खरेदी घेतले ते व बाग कोथरूड येथील व वाडा चौकटे याचा पंढरपुरचा गाहाण होता तो व मौजे अडूरगांव इनाम येथील चौथाई हीसा कुलकर्णसुद्धा व शेठये याचा वाडा त्याजकडे आहे तो लिहून साहा मैन्यांचे मुदतीचे खत करून देऊन

दाजी प. करमरकर यांचे पत्र श. १७४५

(चिंतामणराव आप्पासाहेब सांगलीकर यांच वायकोचा मृत्यू कोल्हापूरकरांचा दंगा)

शेवैसी. राजाराम जगनाथ एकबोटे चरणावर मस्तक ठेवून सिर साष्टांग नमस्कार विज्ञापना. तागाईत आश्वीन शु॥२ रविवार पावेतो मुकाम सांगली येथे आपले अशीर्वादे करून सुखरूप असो विशेष-इकडील वर्तमान तर. श्रीमंत राजश्री. चिंतामणराव आप्पासाहेब यांची वायको भाद्रपद वा॥ १४ गुरुवार प्राथकाली सुर्यउदयी नित्याप्रो उठोण शौचेश्व शेत खाण्यात गेली तेथेच काय व्यवस्था जाली ते नकले. आत पडली तो प्रानोत्क्रमण जाले. बाहेर दोन घटका कुणविणीणी वाट पाहिली. उठोण येत नाहीत म्हणोन दरवाजा उघडून पाहिला तो आत पडली आहे. उठवून उचलून आणली तो प्रान नाही. नंतर दोन चार घट (का) वैय उपाय केले. नंतर प्रान गेला असे ठरले. मग पुढील कार्याचा उद्योग केला या प्रोा वर्तमान जाले. इकडे महामारीचा उपद्रव जाला आहे. ईश्वर इच्छेने जे घडेल ते खरे मी चिंचणीहून काल श्री भागिर्थी स्नानास आलो आज निघोन चिंचणीस गेलो चिंचणीकर हे चार दिवस दम धरावा म्हणतात कारण की श्री करवीरकर यांचा दंगा आहे. ऐवजाची सोय जाली पाहिजे. त्यात यांचे दोन ठाणे एकसवे व भोज ऐसे दोन ठाणे घेतले व तेथे पागेचे सिंगरे दाहा बारा होते ते मेले आणि गावास बहुत खराबी केली. त्यामुळे चिंचणीकर वगैरे मंडळी पटवर्धन सारे सिव्ही ठेवितात. दोनशे च्यारशे माणसे व स्वार असे ठेवले आहेत. त्यामुळे राहा म्हणतात हिसेव आद्याप करित नाहीत. करूं म्हणतात. मागाहून काय होईल ते लिहून पा. जमखंडीकर राजश्री गोपाळराव निमा ऐवज देईन म्हणतो. देत अस- त्यास ध्यावे. नाहीतर जावे. साफ उत्तर सांगितले. त्यास काय करावे ते लिहून पो.....

दाजीवा चिपोळणकर यास पत्र शके १७४९

(कोर्टाला सावकाराची कैफियत)

साहेब मुपफक मेहेरवान ककेफर्माय दोस्ता ईडवर्ड ह्यूम ठौसन साहेब बहादुर पोल्ट- कयाल सललाहुर

आज दील एखलास वासुदेव वापूजी चिपोळणकर मु॥ पुणे सलाम वादत सलाम अके येथील आज्ञापोन आपली शादमानी कलमी करीत असावी दीगर आसाहेबानी छ. २६ माहे ११६

ऑगस्ट सन १८३९ ईसवीची याद व यादीबरोबर राधाबाईसाहेब रामदुर्गकर यांजकडील जबाबाची नकल छ. २५ भोवल सुमा अरईन मया तैन व आलफची पाठवीली ती पोचली जबाबांत बाईसाहेब यांनी हसील मजकूर कलमी केला आहे जे चवघा सावकाराबरोबर चीपोळणकर याणी ही तोड करून घ्यावी म्हणोन व आसाहेबाचे यादीत ही अभीप्राय पाहता चवघा सावकाराबरोबर तोड पाडून घ्यावी म्हणोन आहे ऐसीयास आमचे बराबरीचे सावकार राजश्री विनायकगव देशमुख व दीनकरपंत देव व ।।। पुणें याणी काही तोड अद्याप करून घेतली नाही. दातार व नगरकर व मूळचंद हे खराबीत बहुत प्रपंच चालणे कठीण ऐणादशेस आले तत्राप बाईसाहेबास व्याज सुद्धा ऐवज देणेचे सामर्थ्य असोत एक पैसाही देईनात. थोसबरोबर वाद सांगणे शस्त्री नाही या सबबेने नाइलाज होऊन सदरीचे दातार वगैरे त्रिवर्ग याणी व्याज सोडून मुद्दल ऐवजास हतेवंदी करून घेतली, म्हणून ऐकितो. थोर सावकार देशमुख वगैरेणी तोड करून घेतली नाही कारण बाईसाहेबास सावकारलोकांचा ऐवज व्याजमुद्धा देण्यास खुप सामर्थ्य आहे ही गोष्ट आम्हीच विदीत करीतो ऐसे नाही सर्वास जाहीर आहे. आम्ही येवीसीचे मजकुरानीसी असल अर्जो करून पांच वर्षे सुमार फार खराब जालो ते किती कलमी करावे अलीकडे दौलत खराबीस आली म्हणोन बाईसाहेब आसाहेबास कलमी करीतात परंतु बाईसाहेब लोकास कर्ज-वाम देऊन सावकारी बेहार करवीतात आणि आम्हा सावकार लोकास मात्र बुडवावे या हेतूने खराबीचा मजकूर कलमी करीतात ही गोष्ट ताजूब वाटते आसाहेब सर्वजाण आहेत आम्ही तो ऐवज देऊन बहुत खराब जाहलो. सरकार कायदे माफक आम्हास पार करतील हा भरवसा घरून अर्ज करीतो. सर्व सावकार यास हतेवंदी करून दिली आम्ही एकच तक्रार करीतो ऐसे नाही बाईसाहेबा सारीखे थोर दौलतदार व पैकेपूर लोकांनी नातवानी सांगू लागल्यास आम्हा सावकार लोकांचा परीणाम कसा लागावा. सावकार लोकास इनाम व सरंजाम काही नाही फक्त चार रुपये कर्जवाम देऊन त्याचे व्याजावर कुटुंब निर्वाह करावा लागतो ते व्याज बुडवून मुदलास हतेवंदी करून घ्यावी म्हटल्यास आमचा परीणाम कसा लागेल हा विचार सरकारानी पाहवा. आमचा फैसला सरकारी केला आहे तो कायम ठेवीला असता आमचा वचाव होईल. आम्हाकडील बयाजवार मजकूर राजश्री पांडुरंग परशराम कारकून विनंती करीत विदीत होईल. जादा काय लिहीणें.

खाना कागद ता. २० सप्टेंबर रोजी

कागद दिला मिती भाद्रपद शु. २ शुक्रवार

अभिप्राय

वार्षिक वासंतिक उपदेशः — (क. ३६ वा. विषय--आपल्या विद्यालयाचें साफल्य, कर्ता--दत्तो वागन पोतदार.) हे उपदेशाचे चार शब्द प्रो. दत्तोपंत पोतदार यांनी वार्षिक क्रमाप्रमाणे यंदाचें सालीं आपल्या विद्यालयीन छात्रांना सांगितले आहेत. प्रोफेसरसाहेबांनी आपल्या विद्यार्थ्यांपुढे ठेवलेल्या ध्येयापेक्षा उच्चतर व जास्त उदार ध्येयें कोणतीं असणार ? परंतु हीं ध्येयें साध्य होण्याकरिता विद्यालयीन शिक्षणाचा विद्यार्थ्यांना कितीसा उपयोग होतो याबद्दल शंकाच वाटते महाराष्ट्रांत अजून इंग्रजीत विद्यादानाचें कार्य जर कोणी अत्यंत स्वार्थत्यागाने, नेटाने व उत्साहाने सुरू करून चालू ठेवले असेल तर तें डे. ए. सो. व शि. प्र. मं. या दोन संस्थांनीच; परंतु या दोन मंडळींचे हेतु कितीहि उच्च असले तरी त्यांची कार्यक्षमता मुंबई विद्यापिठाच्या धोरणावरच अवलंबून राहणार ही गोष्ट लक्षांत घेतां मंडळींच्या ध्येयसाधनांत जर कांही कमीपणा येत असेल तर तो मंडळींचा दोष नाही हें निर्विवाद होय.

विद्यार्थ्यांचा बौद्धिक, शारीरिक व मानसिक विकास पूर्णपणें होऊन त्याला उत्तम नागरिक बनविण्याकरिता मंडळींच्या आर्थिक परिस्थितींत व मुंबई विद्यापिठाच्या दास्याखाली जें जें करतां येणें शक्य आहे तें तें सर्व मंडळींने केले आहे यांत शंका नाही.

मुंबई विद्यापिठाच्या पदवीधराचा अनुभव पाहिला असतां इतका काल, पैसा व बुद्धि विद्यालयीन शिक्षण संपादन करण्यांत घालवून त्याचा पूर्ण मोबदला विद्यार्थ्यांस मिळत नाही असे लक्षांत येईल व येथे कांही तरी चुकतें आहे खास असे प्रत्येकास वाटल्यावांचून राहणार नाही. मुंबई विद्यापिठांत सुधारणा म्हणून पुष्कळ घडामोडी झाल्या व प्रत्यही होत आहेत. परंतु विद्यापिठास लागलेली कीड निघून जाऊन विद्यापीठ खरोखर कार्यक्षम व्हावयास पाहिजे असेल तर त्याची पुनर्घटनाच होणें इष्ट आहे असें आम्हांस वाटतें.

विद्यापीठच जर कार्यक्षम नसेल तर त्याच्या नेतृत्वाखाली असणाऱ्या संस्था कितीही उच्च ध्येयांनी प्रेरित झालेल्या असल्या तरी त्यांच्या आकांक्षास पूर्ण बाब मिळणें शक्य नाही तथापि आहे या स्थितीतच प्रस्तुत सारख्या उपदेशाच्या मार्गांनी विद्यार्थ्यांना आपल्या शिक्षणाचा हेतु काय याचें स्मरण करून देणें अवश्य आहे यांत शंका नाही. या उमद्या उपदेशाचें मनन विद्यार्थी करतील अशी आम्हांस आशा आहे.

शब्दसंग्रह

राजापूर प्रान्तांतील नांगराविषयी माहिती.

नांगर— ह्याचे प्रकार दोन.

(१) मोठा (हा शेतजमिनीची प्रथमची उखळ व बेर करण्याकरिता).

(२) लहान (हा चिखलीच्या वेळीं उपयोजिला जातो. ह्याला “ कोळसे ” म्हणतात).

ह्या दोहोंचें स्वरूप एकसारखेंच असतें फक्त लहान व मोठा हा आकारभेद.

नांगराचे अवयव:—

(१) खडसा— (आकार— साधारणपणें १२०' च्या विशाल कोनाप्रमाणे) ह्याचा खालील बाजूंत लोखंडी फाळ बसवितात.

(२) फाळ— हा जमीन उकरण्याच्या उपयोगी लोखंडी असतो.

(३) फाळेदूर— हें खडशावर ठेवलेला फाळ न हलण्यासाठी दाबरूप होय. हें बहुधा खैराचें असतें.

(४) रूमणी— ही खडशाच्या उभ्या बाजूला बाहेरून उभी जोडलेली असते. हिची मूठ जोत्या माणसाने हातांत धरावयाची.

(५) डिमरी (डिंबरी)— ही (खडसा व रूमणी ह्यांत बसविलेलें) इसाड पुढे सरकूं न देण्यासाठी इसाडाच्या मागच्या शेवटाजळ पाडलेल्या भोकांत घट्ट बसवावयाची (आडवी) खुंटी.

(६) सडी— ही (खडसा व रूमणी ह्यांत बसविलेलें) इसाड घट्ट राहण्याकरिता इसाडाबरोबर खालच्या बाजूने मारलेली खुंटी.

(७) इसाड— हें खडसा व रूमणी ह्यांच्या भोकांत एक (मागचें) शेवट बसवून पुढे बैलांच्या मानेवरील जोखडास मधोमध बांधावयाचें. (हें सुमारे पांच हात लांब, चार बोटे रुंद व दीड बोट जाड असतें. हें सुरमाडाच्या साडाचें उत्तम, नाहीपक्षीं साडाचें किंवा धामणीचें करितात).

(८) जोखड— बैलांच्या मानेवरील जूं. हें बहुधा शिवणीचें चांगलें. ह्याच्या मधोमध इसाड बांधावयाचें.

(९) नागवसा, नागोसा— जोखडाच्या मधोमध बसविलेला लहान खिळा. (इसाड बांधावयाच्या जुपणाचे फेरे ह्या खिळ्याच्या दोन्ही बाजूंनी घेतले म्हणजे इसाड कोणत्याही बाजूला न सरकतां मधोमध राहून दोनही बैलांवर वजन सारखें पडतें.

(१०) शेळ्या— जोखडाला उभ्या बसविलेल्या खुंट्या. (ह्या बैलांच्या मानेबरोबर असल्याने बैल निसटून जात नाहीत.)

११९

(११) जुवणी— शेळ्यांच्या खालील टोकास बांधिलेली दोरी, बैलांच्या माने-खालून आतील बाजूने जोखडास अडकविण्याची.

(१२) जुपण, जुपणी— इसाड जोखडाला बांधण्याची तिपेडी दोरी.

शेतजमीन तयार करण्याचीं एकंदर साधनें

साधारण (खरीप व वर्कस)

१ नांगर (ह्यांचें अवयवादि वर्णन पूर्वी केलें आहे), २ बैल २, ३ नांगऱ्या गडी, ४ काठी (हाकणेची), ५ मुसकीं (बैलांच्या तोंडावर बांधण्याच्या जाळ्या जरूर तर), ६ कुदळ, ७ खोरे, ८ इतर माणसें.

२ विशेष (भातजमिनीकरिता)

१ देपसा (मोठमोठीं टेकळें फोडण्याकरिता), २ दातेफळी (चिखल सारखा करण्याकरिता फणीप्रमाणे), ३ रडू (भिजवून कोंब फुटलेलें भात), ४ रोप (किंवा दाढ लावणीकरिता), ५ शेण वगैरे खत (जरूर तर व असल्यास वरकसकरिता).

१ गुठफळी (नांगरलेली जमीन खाचखळगे उंचवटे नाहींसे करून सपाट होण्याकरिता.

चर्मकाराची पोतडी.

हत्यारें:— या पोतडींत प्रायः खालील वस्तू असतात.

ऐरण— ही लोखंडाची केलेली असून जमिनींत पुरतात. तिच्यावर जोडा ठोकतात अगर खिळे मारतात.

अरी— टोच्यासारखें लोखंडी हत्यार.

अस्ति— या लोखंडी हत्यारानेच शिवलेला भाग ऐरणीवर ठोकून साफ करतात.

रापी— ' सळ ' कापण्याकडे उपयोग होतो. (सळ— कातड्याची अरुंद पट्टी अगर दोरी).

सांडस— खिळे उपसण्याचें हत्यार.

कातडीं—

मसडें— म्हशीचें कातडें. बाळडी— बैलाचें कातडें.

सागळ— शेरडाचें कातडें. मेशी— मेंढराचें कातडें.

हरनळ— हरणाचें कातडें. गायवट— गार्डचें कातडें.

वासरट— वासराचें कातडें.

टाळे लावणें— तळाला कातडें लावणें. तजा— जोड्याची वरची बाजू.

सुरळी— जोड्याचा वरचा वकडा भाग. [बैलाचें कातडें— विशेषतः त्याच्या खुण्याजवळील भागाचें— तळाला घालतात. बैल बसून बसून या भागाचें कातडें निबर झालेलें असतें. म्हशीचें टाचेला व शेरड्याचें वरच्या बाजूला वापरतात.]

खुरें— जोड्याचीं टाच. चांदवडी जोडा— याला वरच्या बाजूला कोरून बनात लावतात.

नीळकंठ शंकर नवरे, सोलापूर

परिषद्घाता

हैद्राबाद येथे भरलेल्या बैठकीचा वृत्तान्त

परिषदेच्या १५ व्या नियमाप्रमाणे हैद्राबाद येथे संमेलनाच्या प्रसंगी परिषदेची साधारण सभा भरली. सभेच्या बैठकी ता. ७, ८, ९ मे ह्या तीनही दिवशीं भरत होत्या. परिषदेच्या सदस्यांपैकीं अदमास ५० मंडळी उपस्थित होती. त्यांत नागपूर, वडोदें, इंदूर, धारवाड इत्यादि दूरदूरच्या प्रांतांतील लोकहि होते. कांशी कारणामुळे सभेची सूचना सर्व सभासदांस योग्य वेळीं पोचली नव्हती, यास्तव सभेचें काम चालवितां येणार नाही अशी शंका प्रदर्शित करण्यांत आली व आक्षेपहि घेण्यांत आला. पण अध्यक्ष सरदार किवे यांनी सभेचें काम चालण्यास कायदेशीर हरकत नाही असा निर्णय दिल्यावर सभेचें काम पुढे चालू झालें. सभेंत पुढील टराव मान्य झाले.

१ परिषदेची कचेरी मुंबईहून पुण्यास नेण्यांत यावी.

२ परिषदेच्या घटनेसंबंधीच्या नियमांत खाली दिल्याप्रमाणे दुरुस्ती व्हावी.

(अ) निदान ५० सदस्यांचें एक नियामक मंडळ असावें.

(आ) त्यांपैकी ५ सभासदांचें एक कार्यकारी मंडळ असावें.

(इ) नियामक मंडळाने आंखून दिलेल्या अंदाजपत्रकाप्रमाणे व कार्यक्रमप्रमाणे कार्यकारी मंडळाने कार्य करावें.

(ई) संमेलनाचे वेळीं भरावयाची परिषदेची साधारण सभा आगाऊ सूचनेच्या अभावीं नियमवाह्य ठरूं नये.

३ अध्यक्ष किवेसाहेब ह्यांनी दोन महिन्यांच्या आंत ट्रस्टीकडील हिशोब रीतसर तपासवून आणलेले असे परिषदेस सादर करावे.

४ सभेंत पुढीलप्रमाणे नेमणुका झाल्या.

अध्यक्षः— सरदार माधवरावसाहेब किवे.

उपाध्यक्षः— १ श्री. चिंतामणराव वैद्य २ श्री. नरसिंह चिंतामण केळकर

३ श्री. वामन मल्हार जोशी ४ श्रीमंत संपतराव गायकवाड

५ श्री. केशवराव कोरटकर.

कार्याध्यक्षः— श्री. ना. गो. चापेकर.

चिटणीसः— श्री. माधवराव त्रिविक पटवर्धन, २ श्री. कृ. पां. कुलकर्णी.

कोशाध्यक्षः— श्री. सुंदरराव भास्कर वैद्य, मुंबई.

हिशोब-तपासनीसः— १ श्री. परळकर मुंबई, २ श्री. ग. स. मराठे, पुणे.

कार्यकारी मंडळः— १ श्री. ना. गो. चापेकर, २ प्रो. मा. त्रि. पटवर्धन, ३ श्री.

कृ. पां. कुलकर्णी, ४ श्री. चिं. ग. कर्वे, ५ श्री. शं. गो. घेसास.

नियामक मंडळांतील सदस्यांचीं नांवे

प्रो. प्रां. वा. काणे, मुंबई

प्रो. द. वा. पोतदार, पुणे

श्री. सौ. कमलाबाईसाहेब किवे, इंदोर

रा. दामोदर सावळाराम यंदे, मुंबई

प्रो. पेंडसे, नागपूर

प्रो. सावंडकर, गोवें

प्रि. ज. रा. धारपुरे, मुंबई

रा. आपटे, वडोदें

श्री. यशवंतराव दाते, पुणे

रा. न. र. फाटक, मुंबई

प्रो. बनईटी, नागपूर

श्री. द. व्यं. पै, गोवें

म. सा. प. (वर्ष ४) १६

१२१

महाराष्ट्र-साहित्य पत्रिका

प्रो. श्री. नी. चापेकर, पुणे
रा. ना. म. भिडे, भोर
रा. आ. वा. लठ्ठे, चैळगांव
रा. ब. ग. खापडे, उमरावती
श्री. वा. ना देशपांडे, सातारा
श्री. बा. रा. रणशिंग, धुळे
श्री. रा. ब. महाजनी, अकोला
श्री. गं. गो. कानेटकर, जबलपूर
सौ. सुलोचनाबाई हुदलीकर, पुणे
डॉ. लेले, बडोदे
श्री. विनायक हरी आपटे, इंदोर
सरदार चंद्रोजीराव आंग्रे, ग्वाल्हेर
श्री. कृ. प्र. खाडिलकर, मुंबई
प्रो. पंगु, कोल्हापूर

रा. ब. रा. पटवर्धन, धारवाड
रा. प्र. घों. कानिटकर, भोर
रा. य. खु. देशपांडे, यवतमाळ
प्रो. आधारकर, कलकत्ता
प्रो. पाटणकर, नाशिक
श्री. वामनराव नाईक, हैद्राबाद
श्री. यादवराव काले, बुलढाणा
श्री. जी. पी. पटवर्धन, (सोलापूर)
प्रो. ना. के. बेहेरे, नागपूर
प्रो. क्षीरसागर, हैद्राबाद
श्री. मे. ब. माकोडे, ग्वाल्हेर
श्री. कृ. कोल्हटकर, जळगांव
डॉ. केतकर, पुणे
श्री. वि. द. घाटे, नगर

नियामक मंडळांत रिकाम्या राहिलेल्या जागा भरण्याचा अधिकार नियामक मंडळास देण्यांत आला.

५ रा. फाटक व रा. ओगले ह्यांनी चिटणीस म्हणून आजपर्यंत केलेल्या कामगिरी-बद्दल ही सभा त्यांची फार आभारी आहे.

परिषदेच्या कार्याला सर्व प्रकारें मदत करण्याचें अभिवचन अनेकांकडून आलें ही संतोषाची गोष्ट आहे. परिषदेच्या चालू गाड्याला खीळ पडूं नये अशी सर्वांची उत्कंठा दिसली. श्री. सौ. कमलाबाईसाहेब किंबे यांनी प्रचारकाचा सहा महिन्यांचा खर्च घावयाचें कबूल केलें आहे. तसेंच राजा धुंडिराज बहादुर यांनी हैद्राबादेतून १००० रुपये देण्याचें अभिवचन दिल्यामुळे परिषदेचा आर्थिक उन्हाळा थोडा शमला जाण्याचा संभव आहे. सामान्य लोकांनीहि आपणें होऊन परिषदेला साहाय्य करावें हें त्यांचें कर्तव्य आहे. परिषद ही महाराष्ट्रातील सर्व मराठी भाषा बोलणाऱ्यांची संस्था आहे. तिच्यांत कोणालाहि मज्जाब नाही. मात्र ती आपल्या सभासदांसच जबाबदार आहे. परिषदेचे एक हजार तरी सभासद ताबडतोब झाले पाहिजेत. ठिकठिकाणचीं वाङ्मयसेवामंडळे परिषदेशीं संलग्न होऊन तीं परिषदेचे सभासद सहज वाढवू शकतील. महाराष्ट्र-साहित्य-पत्रिकेचा पाडव्याचा आणि आपादी एकादशीचा असा जोड अंक आपादांतच प्रसिद्ध होईल.

साहित्य-पत्रिकेसंबंधीचा पत्रव्यवहार श्री. ना. गो. चापेकर, बदलापूर ह्या पत्त्यावर करावा; आणि परिषदेसंबंधी वर्गणी भरणें व पत्रव्यवहार रा. कृ. पां. कुळकर्णी, ५९३ सदाशिव पेठ पुणे, या पत्त्यावर करावा.

ना. गो. चापेकर,
कार्याध्यक्ष, म. सा. परिषद.

हैद्राबाद येथील सोळाव्या महाराष्ट्र-साहित्य-संमेलनांत मंजूर झालेले ठराव

(१) गेल्या वर्षी गोमंतकांत भरलेल्या १५ व्या संमेलनापासून आजतागायत खाली निर्दिष्ट केलेल्या व इतर साहित्यभक्तांच्या निधनाने महाराष्ट्र वाङ्मयाची फार मोठी हानि झाली असून त्याबद्दल हें संमेलन आपला खेद व्यक्त करीत आहे.

१२२

परिपद्धती

ज्ञानप्रकाशचे श्री. हिंगणेकर, कवि कुमार यशोद, गोस्वामी पृथ्वीगिरजी हरिगीरजी, राजकोशकर्ते श्री. काळेले, डॉ. विठ्ठलराव चव्हाण, लेफ्टनेंट एस्. एस्. नलावडे.

(२) महाराष्ट्र-साहित्यसंमेलन हैद्राबाद शहराी भरविण्यास दक्षिणाधिपति निजाम सरकार यांनी परवानगी देऊन हैद्राबादकर व बृहन्महाराष्ट्रीय साहित्यभक्त यांना परस्पर परिचय करून घेण्याची संधि दिली, याबद्दल हे संमेलन त्यांचे आभारी आहे व त्यांना आयुश-रोग्य प्राप्त व्हावे अशी प्रार्थना करित आहे.

(३) अ- निजाम संस्थानांतील मराठवाड्यांत जुने मराठी हस्तलिखित ग्रंथ पुष्कळ आहेत. तरी या संस्थानाच्या निरनिराळ्या जिल्ह्यांतील विद्याव्यासंगी माणसांचे एक मंडळ योजून त्याने जुन्या ग्रंथांचा संग्रह करून तो सुगक्षित ठेवण्याचे व त्यांतील उपयुक्त तेवढे छाडून प्रसिद्ध करण्याचे काम हाती घ्यावे.

ब- येथील उस्मानिया युनिव्हर्सिटी कॉलेजांत यंदापासून संशोधनशाखा उघडली असून त्याकरिता दरमहा ७५ रुपयांची शिष्यवृत्ति दिली आहे, याबद्दल ही सभा युनिव्हर्सिटी कौन्सिलचे मनःपूर्वक अभिनेदन करित आहे. व त्यांच्या संशोधनशाखेस अशा संग्रहाचा फार उपयोग होण्यासारखा असल्यामुळे युनिव्हर्सिटी कौन्सिलने ह्या कामास सढळ हाताने मदत करावी अशी ही सभा विनंती करित आहे.

(४) हिंदुस्थानांतील निरनिराळ्या विद्यापीठांतून सुरू असलेल्या मराठी भाषेच्या अध्ययनांत एकसूत्रीपणा येणे इष्ट असल्यामुळे मॅट्रिकपासून एम्. ए. पर्यंत परीक्षांचे मराठी विषयाचे अभ्यासक्रम व तदनुसार वाङ्मयांतील ग्रंथांची तपशीलवार विभागणी करण्यासाठी गतवर्षी (१५ वे संमेलनांत) एक मंडळ स्थापन करण्यांत आले होते. त्या मंडळाने अद्याप अहवाल सादर केला नाही; तरी त्या कार्याचे महत्त्व जाणून मंडळाने शक्य तितक्या लवकर अहवाल प्रसिद्ध करण्याची व्यवस्था करावी, व मंडळाचे संयोजक (कन्व्हीनर) प्रो. शं. दा. पेंडसे यांस नेमिले असून कमिटीच्या खर्चाकरिता २५ रु. मंजूर केले आहेत.

(५) मराठी भाषेच्या अभिवृद्धीकरिता निजाम सरकारने पुढील सूचना अमलांत आणाव्या अशी या संमेलनाची विनंती आहे.

(अ) उस्मानिया विद्यापीठाच्या विद्यमाने मराठी भाषा व वाङ्मयाच्या विषयावर वेळोवेळी तज्ज्ञांची व्याख्याने करण्यांत यावी.

(आ) हैद्राबाद संस्थानांतील मराठी वाङ्मयाचा इतिहास लिहिण्याकरिता एका तज्ज्ञाची नेमणूक करावी व मराठी विभागांत असलेल्या वाङ्मयाचे संशोधन व संकलन करून त्यांच्या संग्रहाची व त्यापैकी निवडक ग्रंथांच्या प्रसिद्धीची व्यवस्था करावी.

(इ) हैद्राबाद स्टेट लायब्ररींत उर्दू, फारशी, अरबी व इंग्रजी ग्रंथांप्रमाणे मराठी ग्रंथांचाहि एक विभाग ठेवण्यांत यावा व अशी सार्वजनिक मोफत ग्रंथालये जिल्हानिहाय स्थापन करून त्या त्या जिल्ह्याच्या भाषेतील ग्रंथांना प्राधान्य देण्यांत यावे.

(६) निजाम इलाख्यांत 'ज्ञानप्रकाश' वरील बंदीचा हुकूम काढून घेतल्याबद्दल ही परिषद संतोष व्यक्त करते व 'केसरी' वगैरे वर्तमानपत्रांवर असलेली बंदी काढून टाकण्याबद्दल ही परिषद निजाम सरकारास आग्रहाची विनंती करिते; त्याचप्रमाणे 'हैद्राबाद व देशी संस्थाने' वगैरे उपयुक्त ग्रंथांशील बंदीहि ताबडतोब उठवावी असे सुचविता.

(७) निजाम इलाख्यांतील मराठी विभागाच्या सर्व अदालतींची भाषा ब्रिटीश इलाख्यांत प्रचलित असलेल्या पद्धतिप्रमाणे मराठी असावी अशी या संमेलनाची विनंती आहे व त्याचप्रमाणे पाटील, कुळकर्णी, तहशील व तालुकदारांच्या कचेरींतील दस्तरे मराठीत अठावीत.

१२३

महाराष्ट्र-साहित्य-परिषद्

(८) संमेलनाची अधिवेशने प्रतिवर्षी नाताळांत भरविण्यांत यावी अशी या संमेलनाची शिफारस आहे.

(९) (अ) निजाम इलाख्यांतील मराठी विभागांत मराठी प्राथमिक शिक्षणाची सोय समाधानकारक नाही, तरी मराठी शिक्षणाच्या स्वतंत्र शाळा उघडून त्यांत मराठी मातृ-भाषा असणाऱ्या शिक्षकांसच नेमावे अशी या संमेलनाची विनंती आहे.

(ब) ज्याप्रमाणे उस्मानिया विद्यापीठाच्या दुय्यम शिक्षणाच्या शाळांतून सर्व शिक्षण उर्दू भाषेच्या द्वारे दिले जाते, त्याचप्रमाणे ते मराठी विभागांत मराठी भाषेच्या द्वारे देण्याची व्यवस्था करण्यांत यावी.

(१०) निजाम सरकारने कोणतीही सभा परवानगीशिवाय भरवू नये असा जो हुकूम काढला आहे, तो वाज्यात्मक चर्चेस व शिक्षणप्रसारास विघातक असल्यामुळे शक्य तितक्या लवकर रद्द करावा, अशी या संमेलनाची विनंती आहे.

(११) निजाम सरकारच्या शिक्षणखात्याने खाजगी शाळासंबंधाने जो कायदा चालू केला आहे तो मराठी भाषेच्या प्रगतीस विघातक आणि महाराष्ट्रीय विद्यार्थ्यांच्या शिक्षणक्रमांत अडथळा उत्पन्न करणारा असल्यामुळे हे संमेलन सदरहू कायद्याचा निषेध करिते; व निजाम सरकारने हा कायदा ताबडतोब रद्द करावा अशी या संमेलनाची आम्र-हाची विनंती आहे.

(१२) संमेलनांत पास झालेले ठराव अमलांत आणण्याचे कार्य करण्याकरिता व साहित्यपरिषदेची सहाय्य करण्यासाठी व जेव्हा अवश्य वाटेल तेव्हा ते कार्य स्वतः करण्यासाठी हे संमेलन खालील गृहस्थांचे कार्यकारी मंडळ नेमित आहे. सदर मंडळाने आपल्या कार्याचा अहवाल पुढील संमेलनास सादर करावा.

अध्यक्षः—डॉ. केतकर. उपाध्यक्षः—राजा धुंडिराज बहादूर. संयोजकः—श्री. र. लु. जोशी. सभासदः—श्री. वामनराव नाईक, श्री. केशवराव, श्री. का. वैद्य, प्रो. हुदलीकर, प्रो. बनहट्टी, श्री. ताम्हनकर, श्री. य. खु. देशपांडे व प्रो. पेंडसे.

(१) मराठी साहित्यसंमेलनाचे प्रसंगी इतर देशी भाषांच्या परिषदांना आपले प्रतिनिधी पाठविण्यासाठी विनंती करण्यांत येत आहे.

(१४) (अ) मराठी भाषेचे उच्च शिक्षण देण्याचे बाबतीत निरनिराळ्या प्रांतांतील शिक्षणाधिकारी जे अक्षम्य दुर्लक्ष करीत आहेत त्याबद्दल ही सभा तीव्र नापसंती व्यक्त करते.

(ब) मुंबई इलाख्यांत देशी भाषांच्या अध्यापकांचे पगार निम्मे करण्यांत आले या गोष्टीचा ही सभा निषेध प्रदर्शित करते.

(क) निरनिराळ्या कायदेकौन्सिलांतील मराठी सभासदांना ही दुरवस्था दूर करण्याची खटपट करावी अशी या संमेलनाची त्यांना विनंती आहे.

(१५) (अ) राष्ट्रांत नवचैतन्य व नवस्फूर्ति उत्पन्न होईल असे राष्ट्रीय गुणसंवर्धक वाङ्मय निर्माण करण्याचा साहित्य-लेखकांनी विशेष प्रयत्न करावा अशी त्यांना आम्रहाची विनंती आहे.

(१६) व्यक्तींत, समाजांत व राष्ट्रांत नवचैतन्य उत्पन्न करून राष्ट्रीय बल वाढविण्यास कारणीभूत होणाऱ्या व्यायामविषयक वाङ्मयांत लेखक वर्गाने यथाशक्ति भर घालण्याचा प्रयत्न करावा अशी ह्या संमेलनाची सूचना आहे.

अनुक्रमणिका